

ठगायस्थानेभ्यः ॥ ७५ ॥

‘आय’ इति स्वामिग्राह्यो भाग उच्यते, स यस्मिन्नुत्पद्यते तदा-
यस्थानम् । आयस्थानवाचिभ्यः प्रातिपदिकेभ्योऽण् प्रत्ययो भवति ‘तत
आगतः’ इत्येतस्मिन्विषये, अणोऽपवादः । छं तु परत्वाद्वाधते । शुल्क-
शालाया आगतः, शौल्कशालिकः । आकरिकम् । बहुवचनं स्वरूप-
विधिनिरासार्थम् ॥

शुण्डिकादिभ्योऽण् ॥ ७६ ॥

‘शुण्डिक’ — इत्येवमादिभ्यः प्रातिपदिकेभ्योऽण् प्रत्ययो भवति
‘तत आगतः’ इत्येतस्मिन्विषये । आयस्थानठकोऽपवादः । शुण्डिकादा-
गतः शौण्डिकः । कार्कणः ।

पदमञ्जरी

मुख्यत्वादेव । अपादानसंज्ञा तु नान्तरीयकस्यापि भवति, कारकप्रकरणे हि
गौणमुख्यविभागो नाश्रीयते ॥

ठगायस्थानेभ्यः ॥ आय इति स्वामिग्राह्यो भाग इति । एत्येनं स्वामी,
स्वामिनं वाऽयमेतीति कृत्वा ॥

शुण्डिकादिभ्योऽण् ॥ आयस्थानठकोऽपवाद इति । उपलक्षणमेतत् । कृकण-
शब्दात् ‘कृकणपर्णाद्भारद्वाजे’ इति छस्याप्यपवादः । तीर्थशब्दाद् धूमादिलक्षणस्य
बुचोऽप्यपवादः । उदपानशब्दादुत्साद्यबोऽप्यपवादः ।

न्यासः

निमित्तशब्दोऽपि प्रातिपदिकस्वरेण । उपनिषदिति । उपनिपूर्वात् सदेः क्तिप् ।
कृत्स्वरेणान्तोदात्तः ॥

तत आगतः ॥ अथ सुध्नादागच्छन् वृक्षमूलागत इति । अत्र वृक्षमूलशब्दात्
प्रत्ययः कस्मान्न भवति ? इत्याह — मुख्यमित्यादि । मुख्यं प्रधानं विवक्षितम्, तदिह
परिगृह्यते; न तु नान्तरीयकप्रधानम् । न हि मुख्ये सतीतरस्याप्रधानस्य ग्रहणं युक्तम्;
मुख्ये कार्यसम्प्रत्ययात् ।

ठगायस्थानेभ्यः ॥ शुण्डिकादिभ्योऽण् ॥ आयस्थानठकोऽपवाद इति । बाहु-
ल्यादेवमुक्तम्; यस्मात् कृकणशब्दोऽत्र पठ्यते । तत्र हि ‘कृकणपर्णाद् भारद्वाजे’ इति

अण्ग्रहणं बाधकबाधनार्थम् । औदपानः ।

शुण्डिक । कृकण । स्थण्डिल । उदपान । उपल । तीर्थ । भूमि ।
तृण । पर्ण । शुण्डिकादिः ॥

विद्यायोनिस्म्वन्धेभ्यो वुञ् ॥ ७७ ॥

विद्यायोनिऋतः सम्बन्धो येषां ते विद्यायोनिस्म्वन्धाः, तद्वाचिभ्यः
शब्देभ्यो वुञ्प्रत्ययो भवति 'तत आगतः' इत्येतस्मिन्विषये । अणोऽप-
वादः । छं तु परत्वाद्बाधते । विद्यासम्बन्धेभ्यस्तावत् — उपाध्यायादाग-
तम् औपाध्यायकम् । शैष्यकम् । आचार्यकम् । योनिस्म्वन्धेभ्यः — माता-
महकः । पैतामहकः ॥

ऋतष्ठञ् ॥ ७८ ॥

पदमञ्जरी

अथाण्ग्रहणं किमर्थं न शुण्डिकादिभ्यो यथाविहितमेवोच्येत, वचनसाम-
र्थ्याद्धि, यो विहितो न च प्राप्नोति अन्येन बाधितत्वात्, स एवाण् भविष्यति ?
अत आह—अण्ग्रहणमिति । उदपानशब्द इह पठ्यते, स चोत्सादिः, तत्रा-
सत्यण्ग्रहणे आयस्थानठकं बाधित्वा 'उत्सादिभ्योऽञ्' इत्यञेव स्यात् । अण्ग्रहणा-
त्त्वणेव भवति ॥

विद्यायोनिस्म्वन्धेभ्यो वुञ् ॥ विद्यायोनिऋत इति । बहुव्रीहौ गतार्थत्वात्कृत-
शब्दस्याप्रयोगः ॥

ऋतष्ठञ् ॥ एषूदाहरणेषु 'इसुसुक्तान्तात्कः' । एवं च प्रक्रियालाघवाय कञे-
वायं विवेयः, तथा तु न कृतमित्येव ॥

न्यासः

प्राप्तस्य च्छस्यापवादः । तीर्थशब्दश्चेह धूमादिषु पठ्यते, ततः 'धूमादिभ्यश्च' इति प्राप्तस्य
वुञोऽपवादः । अथाण्ग्रहणं किमर्थम्, न शुण्डिकादिभ्यो यथाविहितमेवोच्येत, न चैवं
पठ्यमानेऽपवाद एव स्यादित्याशङ्कनीयम्; अपवादविधाने हि वचनवैयर्थ्यं स्यात्,
तस्मादन्तरेणाप्यण्ग्रहणमणेव भविष्यति ? इत्यत आह—अण्ग्रहणमित्यादि । उदपान-
शब्दोऽत्र पठ्यत आयस्थानवचनम्, उत्सादिष्वसौ पठ्यते; तत्रासत्यण्ग्रहण आयस्था-
नठकं बाधित्वा 'उत्सादिभ्योऽञ्' इत्यञेव स्यात् । तस्मात् तस्य बाधकस्य बाधनार्थम-
ण्ग्रहणम् । तेनोदपान इत्यत्रापि सदो भवति ॥

‘विद्यायोनिसम्बन्धेभ्यः’ इत्येव । ऋकारान्तेभ्यः प्रातिपदिकेभ्यो विद्यायोनिसम्बन्धवाचिभ्यष्टञ् प्रत्ययो भवति ‘तत आगतः’ इत्येतस्मिन्विषये । वुञोऽपवादः । विद्यासम्बन्धवाचिभ्यस्तावत्—होतुरागतं हौतृकम् । पौतृकम् । योनिसम्बन्धवाचिभ्यः — भ्रातृकम् । स्वासृकम् । मातृकम् । तपरकरणं मुख सुखार्थम् । विद्यायोनिभ्यामन्यत्र — सावित्रम् ॥

पितुर्यच्च ॥ ७९ ॥

पितृशब्दाद् यत् प्रत्ययो भवति चकाराट्ठञ्च ‘तत आगतः’ इत्येतस्मिन्विषये । पितुरागतं पित्र्यम् । पैतृकम् ॥

गोत्रादङ्कवत् ॥ ८० ॥

अपत्याधिकारादन्यत्र लौकिकं गोत्रमपत्यमात्रं गृह्यते । गोत्रप्रत्ययान्तात्प्रातिपदिकादङ्कवत् प्रत्ययविधिर्भवति ‘तत आगतः’ इत्येतस्मिन्विषये । अङ्कग्रहणेन तस्येदमित्यर्थसामान्यं लक्ष्यते । तस्माद् वुञ्जति-

पदमञ्जरी

Indira Gandhi National
Centre for the Study of
Ancient and Medieval
Literature

पितुर्यच्च ॥ पित्र्यमिति । ‘रीडृतः’, ‘यस्येति च’ ।

गोत्रादङ्कवत् ॥ अङ्कग्रहणेन तस्येदमित्यर्थसामान्यं लक्ष्यते इति । कथं मुख्ये सम्भवति लक्षणाश्रीयते ? व्याख्यानमत्र शरणम् । अपर आह—अङ्के यद् दृष्टं तदतिदिश्यते, न त्वङ्क आहत्य विहितम् । ‘गोत्रचरणाद् वुञ्’ इत्ययमपि वुञ् तस्येदमिति सामान्ये विहितोऽप्यच्चादिव्यतिरिक्ते विषयेऽङ्केऽपि दृष्ट इति तस्या-

न्यासः

विद्यायोनिसम्बन्धेभ्यो वुञ् ॥ ऋतष्टञ् ॥ तपकरणं मुखसुखार्थमिति । अथ दीर्घनिवृत्त्यर्थं कस्मान्न भवति ? असम्भवात् । न हि विद्यायोनिसम्बन्धिषु किञ्चिदङ्कारान्तं प्रातिपदिकमस्ति यन्निवृत्त्यर्थस्तकारः स्यात् ॥

पितुर्यच्च ॥ पित्र्यमिति । ‘रीडृतः’ इति रीड्, यस्येति लोपः ॥

गोत्रादङ्कवत् ॥ यदि गोत्रादङ्कवत्प्रत्ययविधिर्भवतीत्युच्यतेऽण एवातिदेशः प्राप्नोति, न वुञः । यस्मादण्विधावेवाङ्कग्रहणमस्ति । ‘सङ्गाङ्कलक्षण’ इत्यादौ सूत्रेण वुञ्विधौ ‘गोत्रचरणाद् वुञ्’ इत्यत्र ? इत्याह—अङ्कग्रहणेनेत्यादि । यथा काकेभ्यो दधि रक्ष्यतामित्यत्र काकग्रहणमुपधातुसामान्यस्योपलक्षणम्, एवमिहाप्यङ्कग्रहणं ‘तस्येदम्’ इत्यस्य । तेनायं सूत्रार्थो भवति—यथा ‘तस्येदम्’ इत्यत्र गोत्रात् प्रत्ययो भवति, तथा ‘तत आगतः’ इत्यत्रापि । तेन वुञोऽप्यतिदेश उपपद्यते । नन्वेवमप्यणोऽतिदेशो न

दिश्यते', नाणेव — 'सङ्घाङ्कलक्षणेष्वाज्यविभामण्' इति । औपगवानामङ्कः औपगवकः । कापटवकः । नाडायनकः । चारायणकः । एवम् — औपगवेभ्य आगतमौपगवकम् । कापटवकम् । नाडायनकम् । चारायणकम् ॥

हेतुमनुष्येभ्योऽन्यतरस्यां रूप्यः ॥ ८१ ॥

हेतुभ्यो मनुष्येभ्यश्चान्यतरस्यां रूप्यः प्रत्ययो भवति 'तत आगतः' इत्येतस्मिन्विषये । मनुष्यग्रहणमहेत्वर्थम् । हेतुः = कारणम् । हेतुभ्यस्तावत् — समादागतं समरूप्यम् । समीयम् । विषमरूप्यम् । विषमीयम् । गहादित्वाच्छः । मनुष्येभ्यः — देवदत्तरूप्यम् । यज्ञदत्तरूप्यम् । दैवदत्तम् । याज्ञदत्तम् ।

बहुवचनं स्वरूपविधिनिरासार्थम् ॥

मयट् च ॥ ८२ ॥

पद्मञ्जरी

Indira Gandhi National

प्यतिदेश इति । औपगवकमिति । पुत्र उदाहरणम् । अणस्तु—वैदम्, गार्ग्यम्, दाक्षमिति । वतिः सर्वसादृश्यार्थः, 'कालेभ्यो भववत्', 'चरणेभ्यो धर्मवत्' इति यथा ॥

हेतुमनुष्येभ्योऽन्यतरस्यां रूप्यः ॥ समादागतमिति । समाद्धेतोरागतमित्यर्थः । तत्र 'हेतौ' इति तृतीया प्राप्नोति, ज्ञापकात्सिद्धम्, यदयं पञ्चम्यन्ताद्धेतोः प्रत्ययमाह तज्ज्ञापयति—भवति हेतौ पञ्चमीति । नैतदस्ति ज्ञापकम्, यत्र 'विभाषा गुणे' इति पञ्चमी, तदर्थमेतत्स्यात्—जाड्यादागत इति ? तस्मात् 'विभाषा गुणे' इत्यत्र विभाषेति योगविभागादगुणवचनादपि पञ्चमी भवति ॥

न्यासः

प्राप्नोति, न हि तद्विधौ गोत्रग्रहणमस्ति ? पूर्वसूत्राद् गोत्रग्रहणमनुवर्तत इत्यदोषः । 'सङ्घाङ्कलक्षण' इत्यादिना येन सूत्रेणाणु विहितस्तद् दर्शयति ।

हेतुमनुष्येभ्योऽन्यतरस्यां रूप्यः ॥ समादागतमिति । समाद्धेतोरागतमस्यार्थः । केन पुनरिह पञ्चमी ? अस्मादेव ज्ञापकात् । यदयं पञ्चम्यन्तात् प्रत्ययमाह ततो ज्ञायते—हेतौ पञ्चमी भवति ॥

हेतुभ्यो मनुष्येभ्यश्च मयट् प्रत्ययो भवति 'तत आगतः' इत्येतस्मिन्विषये । सममयम् । विषममयम् — मनुष्येभ्यः । देवदत्तमयम् । यज्ञदत्तमयम् । टकारो ङीबर्थः — सममयो ।

योगविभागो यथासंख्यनिरासार्थः ॥

प्रभवति ॥ ८३ ॥

'ततः' इत्येव । पञ्चमोसमर्थाद् ङ्याप्प्रातिपदिकात् 'प्रभवति' इत्येतस्मिन्विषये यथाविहितं प्रत्ययो भवति । प्रभवति = प्रकाशते, प्रथमतः उपलभ्यते इत्यर्थः । हिमवतः प्रभवति हैमवतो गङ्गा । दारदो सिन्धुः ॥

विदूराञ्ज्यः ॥ ८४ ॥

विदूरशब्दाञ्ज्यः प्रत्ययो भवति 'ततः प्रभवति' इत्येतस्मिन्विषये । अणोऽपवादः । विदूरात्प्रभवति वैदूर्यो मणिः ।

ननु च वालवायादसौ प्रभवति, न विदूरात्, तत्र तु संस्क्रियते ? एवं तर्हि —

पदमञ्जरी
National
Centre for the Arts

मयट् च ॥ योगविभागो यथासंख्यनिरासार्थ इति । विकल्पार्थेनान्यतरस्यां ग्रहणेन रूप्यमयटोः पक्षेऽभावः प्रतिपाद्यते, तदभावे स्वशास्त्रेणैव प्राप्तः प्रत्ययो भवति । तेन रूप्यमयटोरेवानेन विधानादसति योगविभागे स्यादेव यथासङ्ख्यमिति भावः ॥

प्रभवति ॥ प्रकाशते इति । उत्पत्तिवचनस्तु प्रभवतिर्न गृह्यते; 'तत्र जातः' इत्यनेन गतत्वात् ॥

विदूराञ्ज्यः ॥ अयुक्तोऽयं निर्देश इत्याह—ननु चेति ।

न्यासः

मयट् च ॥ योगविभागो यथासंख्यनिरासार्थ इति । ननु चान्यतरस्यां ग्रहणेनौत्सर्गिकेऽभ्यनुज्ञायमाने वैषम्याद् यथासंख्यस्य प्राप्तिरेव नास्ति ? सत्यमेतत् ; यस्तु रूप्यमयटोरपूर्वत्वाद् विधोयमानापेक्षया यथासंख्यत्वं मन्येत, तं प्रति योगविभागः क्रियते ॥

प्रभवति ॥ प्रथम उपलभ्यत इत्यर्थ इति । प्रथम इत्यनेन प्रशब्दस्यार्थमाचष्टे । 'उपलभ्यते' इत्यनेनापि भवते; । अनेकार्थत्वाद्वातूनां भवतिरिहोपलब्धौ वर्तते । हिमवतः प्रभवतीति । 'भुवः प्रभवः' इति हिमवतोऽपादानसंज्ञा ॥

विदूराञ्ज्यः ॥ तत्र तु संस्क्रियत इति । तु शब्दोऽधारणे । संस्क्रियते एव च तत्र विदूरे नगरे, न ततः प्रभवति ।

वालवायो विदूरं च प्रकृत्यन्तरमेव वा ।
न वै तत्रेति चेद् ब्रूयाञ्जित्वरीवदुपाचरेत् ॥

तद्गच्छति पथिदूतयोः ॥ ८५ ॥

तदिति द्वितीयासमर्थाद् 'गच्छति' इत्येतस्मिन्विषये यथाविहितं प्रत्ययो भवति, योऽसौ गच्छति पन्थाश्चेत्स भवति दूतो वा । स्नुघ्नं गच्छति स्रौघ्नः पन्था दूतो वा । माथुरः^१ । तत्स्थेषु गच्छत्सु पन्था गच्छतीत्युच्यते । अथ वा स्नुघ्नप्राप्तिः पथो गमनम् ।

पदमञ्जरी

वालवायो विदूरं चेति । वालवायशब्दः प्रत्ययमुत्पादयति, विदूरं चादेशमापाद्यते, सूत्रे त्वादेश एव निर्दिष्टः, तेनानुरूपः स्थानी वालवायशब्द आक्षिप्यते, यथा—शिवादिषु विश्रवणरवणेत्यादेशाभ्यां पठिताभ्यां विश्रवःशब्दः । प्रकृत्यन्तरमेव वेति । विदूरशब्दो नगरस्येव पर्वतस्यापि वाचकः, स एवात्र प्रकृतिरित्यर्थः । न वै तत्रेति चेदिति । चैच्छब्दोऽक्षमायाम्, पर्वतवाची विदूरशब्दो न प्रसिद्ध इति चेद् ब्रूयात्स जित्वरीवदुपाचरेत् = व्यवहरेत्, यथा—वणिज एव मङ्गलार्थं वाराणसीं जित्वरीति व्यवहरन्ति, एवं वैयाकरणा एव वालवायं विदूरमुपचरन्ति । नियतपुरुषापेक्षापि प्रसिद्धिर्भवतीत्यर्थः ।

तद्गच्छति पथिदूतयोः ॥ प्राप्तिकले परिस्पन्दे गमिर्वर्तते, न च पथः परिस्पन्दोऽस्ति तस्मात्पुरुषवर्त्ति गमनं पथ्युपचर्यत इत्याह—तत्स्थेष्विति । अथ न्यासः

वालवायो विदूरश्चेति । वालवायशब्द एव प्रत्ययमुत्पादयति, न विदूरशब्दः । प्रभवतिशब्दस्य प्रथमत उपलभ्यत इत्यर्थः । प्रभवति च वालवाये पर्वते । तस्माद् यतः प्रभवति तद्वाची वालवायशब्दः प्रकृतित्वेनाक्षिप्यते । यथा विश्रवणरवणा इत्यादेशावेव शिवादिषु पठ्येते । अपत्याधिकारात् तु येन तयोरपत्यापत्यवत्सम्बन्धः स एव प्रकृतित्वेनाक्षिप्यते विश्रवःशब्दः । विश्रवसोऽपत्यं वैश्रवणः, रावणः ।

अथवा प्रकृत्यन्तरमेव विदूरशब्दो वालवाये वर्तते । विदूरात् भवति वालवायात् पर्वतात् प्रभवतीत्यर्थः । एवं स्थिते यो ब्रूयात्—नैव तत्र वालवाये प्रसिद्धो विदूरशब्द इति तं प्रत्याह—जित्वरीवदुपाचरेदिति । यथा वणिज एव वाराणसीं नगरीं 'जित्वरी' इत्युच्चारयन्ति मङ्गलार्थम्, न लोकाः; एवं वैयाकरणा एव वालवायं विदूरमित्युच्चारयन्ति । नियतदेशपुरुषविषया अपि रूढयो भवन्तीत्येतज्जित्वरीवदित्यनेन कथयति ॥

तद्गच्छति पथिदूतयोः ॥ पथो निष्क्रियत्वाद् गमेः कर्तृत्वं नोपपद्यत इत्याह—

१. 'राष्ट्रियः' इत्यधिकःशब्दोऽन्यत्र ।

पथिदूतयोरिति किम् ? स्तुघ्नं गच्छति सार्थः ॥

अभिनिष्क्रामति द्वारम् ॥ ८६ ॥

तदित्येव । द्वितीयासमर्थाद् 'अभिनिष्क्रामति' इत्येतस्मिन्नर्थे यथा-
विहितं प्रत्ययो भवति यत्तदभिनिष्क्रामति द्वारं चेत्तद्भवति । आभि-
मुख्येन निष्क्रामति=अभिनिष्क्रामति, स्तुघ्नमभिनिष्क्रामति कान्यकुब्ज-
द्वारं स्तौघ्नम् । माथुरम् । राष्ट्रियम् । द्वारमभिनिष्क्रमणक्रियायां करणं
प्रसिद्धम्, तदिह स्वातन्त्र्येण विवक्ष्यते, यथा — साध्वसिश्छिनत्तीति ।

द्वारमिति किम् ? स्तुघ्नमभिनिष्क्रामति पुरुषः ॥

अधिकृत्य कृते ग्रन्थे ॥ ८७ ॥

'तत्' इत्येव । अधिकृत्यैतदपेक्ष्य द्वितीया । अधिकृत्य = प्रस्तुत्य,
आगूर्येत्यर्थः । तदिति द्वितीयासमर्थाद् 'अधिकृत्य कृते' इत्येतस्मिन्नर्थे

पदमञ्जरी

वेति । प्राप्तावपि गमिर्वर्तते, यथा देवभूयङ्गत इति ॥

अभिनिष्क्रामति द्वारम् ॥ द्वारमभिनिष्क्रमणक्रियायामिति । अनेनैतदाह—
तत्स्थेष्वभिनिष्क्रामत्सु करणभूते द्वारे तदारोपाद् द्वारमेवाभिनिष्क्रामतीत्युच्यते
इति । अभिनिष्क्रमणं द्वारमिति नोक्तम् ; तदिति द्वितीयाधिकारात्, तदा हि
वृद्योगलक्षणा षष्ठी प्राप्नोति ॥

अधिकृत्य कृते ग्रन्थे ॥ आख्यायिकाभ्य इति । तादर्थ्ये चतुर्थी, आख्या-
न्यासः

तत्स्थेष्वित्यादि । पुरुषवृत्तिर्गमनं पथ्युपचर्यत इति दर्शयति । अथ वेत्यादि । प्राप्ता-
वत्र गमिर्वर्तते । अस्ति च प्रत्यक्षगम्यैव स्तुघ्नादीनां पथोऽस्यैवानन्तर्यलक्षणा प्राप्तिः ॥

अभिनिष्क्रामति द्वारम् ॥ कथं पुनः करणत्वेन प्रसिद्धं द्वारं स्वातन्त्र्येणैव विव-
क्ष्यते ? इत्याह—यथेत्यादि । यथा छेदनक्रियायामसिः करणत्वेन प्रसिद्धोऽपि स्वातन्त्र्येण
विवक्ष्यते । ननु चेतनावतोऽभिनिष्क्रमणं भवति, चेतनावता प्रयुक्तस्य वा—देवदत्तोऽभि-
निष्क्रामति, शकटमभिनिष्क्रामतीति, न च द्वारं चेतनावता प्रयुक्तम्, तस्मान्नोपपद्यते
तस्याभिनिष्क्रमणम् ? नैष दोषः, अचेतनेष्वप्यभिनिष्क्रामतीति व्यवहारो दृश्यते,
तद्यथा—अनेन गुहामुखेन वायुरभिनिष्क्रामतीति । निष्क्रियत्वात् तर्हि नोपपद्यते ?
तत्स्थेषु निष्क्रामत्सु द्वारमभिनिष्क्रमतीत्युपचर्यत इत्यदोषः ॥

अधिकृत्य कृते ग्रन्थे ॥ ननु 'कृते' इति कर्मणि निष्ठा, ततश्च तयाभिहितत्वात्
कर्मणो द्वितीया न प्राप्नोति ? इत्याह—अधिकृत्येत्येतदपेक्षया द्वितीयेति । ल्यबन्तेन या

यथाविहितं प्रत्ययो भवति यत्तत्कृतं ग्रन्थश्चेत्स भवति । सुभद्रामधिकृत्य कृतो ग्रन्थः सौभद्रः । गौरिमित्रः । यायातः ।

ग्रन्थे इति किम् ? सुभद्रामधिकृत्य कृतः प्रासादः ।

✽ लुबाख्यायिकार्थस्य प्रत्ययस्य बहुलम् ✽ । वासवदत्तामधिकृत्य कृताऽऽख्यायिका वासवदत्ता । सुमनोत्तरा । उर्वशी । न च भवति — भैमरथी ॥

शिशुक्रन्दयमसभद्वन्द्वेन्द्रजननादिभ्यश्छः ॥ ८८ ॥

‘तत्’ इत्येव । ‘अधिकृत्य कृते ग्रन्थे’ इति च । शिशुक्रन्दादिभ्यो द्वितीयासमर्थेभ्यश्छः प्रत्ययो भवति अधिकृत्य कृते ग्रन्थे । अणोऽपवादः । शिशूनां क्रन्दनं शिशुक्रन्दः, तमधिकृत्य कृतो ग्रन्थः शिशुक्रन्दीयः । यमस्य सभा यमसभम्, यमसभीयः । द्वन्द्वात् — अग्निकाश्यपोयः । श्येनकपोतीयः । शब्दार्थसम्बन्धीयं प्रकरणम् । वाक्यपदीयम् । इन्द्रजननादिभ्यः — इन्द्रजननीयम् । प्रद्युम्नागमनीयम् । इन्द्रजननादिराकृतिगणः प्रयोगतोऽनुसर्त्तव्यः, प्रातिपदिकेषु न पठ्यते ।

✽ द्वन्द्वे देवासुरादिभ्यः प्रतिषेधः ✽ । दैवासुरम् । राक्षोऽसुरम् । गौणमुख्यम् ।

पदमञ्जरी

यिका = गद्यग्रन्थप्रभेदः, तदभिधानाय यः प्रत्यय उत्पन्नस्तस्य बहुलं लुब् भवतीत्यर्थः । न चेदं वक्तव्यम्, अभेदोपचारेण ताच्छब्दालाभाद् अभिधानलक्षणत्वाच्च कचित्तद्वित्त उत्पद्यते, कचिन्न ॥

शिशुक्रन्दयमसभद्वन्द्वेन्द्रजननादिभ्यश्छः ॥ इन्द्रजननादिराकृतिगण इति ।

न्यासः

क्रियाभिधीयते तदपेक्षया द्वितीया, न च तस्या यत् कर्म तत् केनचिदभिहितम् । निष्ठया हि ग्रन्थात्मकमेव कर्माभिहितम्, न तु ल्यन्तक्रियाया यत् कर्म सुभद्रादिकं तदपि । गिरिमित्रमधिकृत्य कृतो गौरिमित्रः । ययातिमधिकृत्य यायातः ।

लुबित्यादि । आख्यायिकायै इति तादर्थ्यं चतुर्थी । आख्यायिकार्थमाख्यायिकाभिधानं प्रत्ययस्य लुग्भवतीत्यर्थः ॥

१. ‘सीतान्वेषणीयः’ — इत्यधिकं पुस्तकान्तरे ।

इन्द्रजननादेराकृतिगणत्वात् शिशुकन्दादयोऽपि तत्रैव द्रष्टव्याः ।
प्रपञ्चार्थमेषां ग्रहणम् । एवं च सति देवासुरादिप्रतिषेधोऽपि न वक्तव्यः,
ततश्छप्रत्ययस्यादर्शनात् ॥

सोऽस्य निवासः ॥ ८९ ॥

‘स’ इति प्रथमासमर्थात् ‘अस्य’ इति षष्ठ्यर्थे यथाविहितं प्रत्ययो
भवति यत्प्रथमासमर्थं निवासश्चेत्स भवति । निवसन्त्यस्मिन्निवासः =
देश उच्यते । सुध्नो निवासोऽस्य सौध्नः । माथुरः । राष्ट्रियः ॥

अभिजनश्च ॥ ९० ॥

‘सोऽस्य’ इत्येव । स इति प्रथमासमर्थात् ‘अस्य’ इति षष्ठ्यर्थे
यथाविहितं प्रत्ययो भवति यत्प्रथमासमर्थमभिजनश्चेत्स भवति । अभि-
जनः = पूर्वबान्धवः । तत्सम्बन्धाद् देशोऽप्यभिजन इत्युच्यते—यस्मिन्पूर्व-

पदमञ्जरी

तेन ‘विरुद्धभोजनीयमध्यायं व्याख्यास्यामः’ इति सिद्धं भवति ॥

सोऽस्य निवासः ॥ इह यस्य सुध्नो निवासः सुध्नेऽसौ भवति, ततः ‘तत्र
भवः’ इत्येव सिद्धम्, शब्दार्थभेदात्तु पृथगुपादानम् ॥

अभिजनश्च ॥ अभिजनाः पूर्वबान्धवा इति । अभिजायते तेभ्य इति कृत्वा,
पूर्वबान्धवाः = पित्रादयः । वन्धुशब्दः प्रजादिः । तत्सम्बन्धादेशोऽपीति । यथा
यष्टिसम्बन्धाद्यष्टिशब्दः पुरुषे वर्तते, तथाभिजनशब्दो देशे । कः पुनरसौ देशः ?

न्यासः

शिशुकन्दयमसभद्वन्द्वेन्द्रजननादिभ्यश्छः ॥ यमसभमिति । ‘सभाराजा’
इत्यादिना नपुंसकलिङ्गता ।

यदीन्द्रजननादावेव शिशुकन्दादयो द्रष्टव्याः, तत्किमर्थं पृथग्रहणम् ? इत्यत आह—
प्रपञ्चार्थमित्यादि । एवञ्च सतीत्यादि । चशब्दो हेतौ । यस्मादिन्द्रजननादेराकृति-
गणस्य तदन्तर्भूतानामेव शिशुकन्दादीनां प्रपञ्चार्थं ग्रहणम् ; तस्मादेवमर्थेऽस्मिन् स्थिते
देवासुरादीनां प्रतिषेधो न वक्तव्यः, प्राप्त्यभावात् । येभ्य एव छप्रत्ययोऽयं दृश्यते,
त एवेन्द्रजननादयः, न च देवासुरादिभ्यो दृश्यते ॥

सोऽस्य निवासः ॥ अभिजनश्च ॥ तत्सम्बन्धाद् देशोऽप्यभिजन उच्यत
इति । यथा यष्टीः गवेः शयेति यष्टिसम्बन्धाद् यष्टिशब्दः पुरुषे वर्तते, तथाभिजनशब्दो

बान्धवैरुषितम् । तस्मादिह देशवाचिनः प्रत्ययः, न बन्धुभ्यः; निवास-
प्रत्यासत्तेः । स्नुघ्नोऽभिजनोऽस्य स्त्रौघ्नः । माथुरः । राष्ट्रियः ।

निवासाभिजनयोः को विशेषः ? यत्र सम्प्रत्युष्यते स निवासः ।
यत्र पूर्वैरुषितं सोऽभिजनः ।

योगविभाग उत्तरार्थः ॥

आयुधजीविभ्यश्छः पर्वते ॥ ९१ ॥

‘सोऽस्याभिजनः’ इति वर्तते । ‘आयुधजीविभ्यः’ इति तादर्थ्ये
चतुर्थी, ‘पर्वते’ इति प्रकृतिविशेषणम् । पर्वतवाचिनः प्रथमासमर्थाद-

पदमञ्जरी

इत्याह—यस्मिन्निति । तदिहेत्यादि । तदिति वाक्योपन्यासे । कथं पुनर्मुख्ये-
ऽभिजने सम्भवति गौणात्प्रत्ययो भवति ? इत्याह—निवासप्रत्यासत्तेरिति । प्रत्या-
सन्नेनानन्तरसन्निहितेन निवासशब्देनाभिजनस्य विशेषणादित्यर्थः । इह हि
निवासे योऽभिजन इति विशेषिते, तस्माद् देशवाचिन एव प्रत्ययः ।

निवासाभिजनयोः को विशेषः इति । अभिजनस्यापि निवासभूतस्य ग्रहणा-
च्चास्त्येव विशेष इत्यर्थः । तत्रेति । यत्र स्वयं निवसति स तस्य निवासः । यत्र
तु पूर्वैः पित्रादिभिरुषितं सोऽभिजन इत्यर्थः ।

आयुधजीविभ्यश्छः पर्वते ॥ आयुधजीविभ्य इति तादर्थ्ये चतुर्थीत्यादि । यदि
तु ‘आयुधजीविभ्यः’ इति पञ्चमी स्यात्, पर्वतादिति ल्यब्लोपे पञ्चमी व्याख्येया
स्यात्, ततश्चायमर्थः स्यात्—आयुधजीविभ्यः पर्वतमुद्दिश्य पर्वतेऽभिधेये द्वौ
भवतीति, तत्र सोऽभिजन इत्यधिकारो बाध्येत ॥

न्यासः

देशे वर्तते । कः पुनरसौ योऽभिजनसम्बन्धादभिजन उच्यते ? इत्यत आह—यस्मिन्नि-
त्यादि । इह देशवाचिन इत्यादि । कथं पुनर्मुख्येऽभिजने गौणात् प्रत्ययो भवति ?
इत्याह—निवासप्रत्यासत्तेरिति । निवासोऽनुकृष्यते तेनाभिजनो विशेष्यते—निवासो
योऽभिजन इति । तस्माद्देशवाचिन एव प्रत्ययो भवति, न बन्धुभ्यः; तेषामनिवासत्वात् ।

निवासाभिजनयोः को विशेषः ? नास्त्येव कश्चिद् विशेषः, अभिजनस्य निवास-
भूतत्वादिति मन्यते । यत्रेत्यादिना विशेषं दर्शयति ।

योगविभाग उत्तरार्थ इति ॥ उत्तरेषु योगेष्वभिजनप्रत्यया यथा स्युः, निवासे मा
भूवन्निति ॥

आयुधजीविभ्यश्छः पर्वते ॥ आयुधजीविभ्य इति । तादर्थ्ये चतुर्थीति पञ्चमी

भिजनाद् 'अस्य' इति षष्ठ्यर्थे छः प्रत्ययो भवति । आयुधजीविभ्यः —
 आयुधजीव्यर्थमायुधजीविनोऽभिघातुं प्रत्ययो भवतीत्यर्थः । हृद्गोलः
 पर्वतोऽभिजन एषामायुधजीविनां हृद्गोलीयाः । अन्धकवर्तीयाः ।
 रोहितगिरीयाः ।

आयुधजीविभ्य इति किम् ? ऋक्षोदः पर्वतोऽभिजन एषां
 ब्राह्मणानाम्, आर्क्षोदा ब्राह्मणाः ।

पर्वत इति किम् ? साङ्काशयका आयुधजीविनः ॥

शण्डिकादिभ्यो ज्यः ॥ ९२ ॥

'शण्डिक'— इत्येवमादिभ्यः प्रातिपदिकेभ्यो ज्यः प्रत्ययो भवति
 'सोऽस्याभिजनः' इत्येतस्मिन्विषये । अणादेरपवादः । शाण्डिक्यः ।
 सार्वसेन्यः ।

शण्डिक । शर्वकेश । सर्वसेन । शक । सट । रक । शङ्ख ।
 बोध । शण्डिकादिः ॥

Indira Gandhi National
 Centre for the Arts

सिन्धुतक्षशिलादिभ्योऽणञौ ॥ ९३ ॥

आदिशब्दः प्रत्येकमभिसम्ब्रध्यते । सिन्ध्वादिभ्यः प्रातिपदिकेभ्य-

पदमञ्जरी

शण्डिकादिभ्यो व्यः ॥ अणादेरपवाद इति । आदिशब्देन छादेः । तत्र
 यदि शण्डिकादयः पर्वतशब्दाः, ततः पूर्वेण छः प्राप्तः; अथ जनपदशब्दाः, ततो
 'अवृद्धादपि बहुवचनविषयात्' इति वुञ्, शण्डिकाशब्दात्कोपधादण् प्राप्तः ॥

न्यासः

निराकरोति । यदि ह्येषा पञ्चमी स्यात्, अयुधजीविभ्य एव पर्वतेऽभिषेये च्छो भवतीत्येष
 सूत्रार्थः स्यात्, न चेष्ट्यते; तस्मात् तादर्थ्य एवैषा चतुर्थी, न पञ्चमीति । साङ्काशयका
 इति । 'धन्वयोपधाद् वुञ्' ॥

शण्डिकादिभ्यो ज्यः ॥ अणादेरपवाद इति । आदिशब्देन छादेः । अत्र ये
 शण्डिकादीन् पर्वतानाच्छते तेषां मतेन पूर्वसूत्रेण प्राप्तस्य च्छस्यापवादः । ये तु जनपद-
 शब्दाः, तेषाम् 'अवृद्धादपि बहुवचनविषयात्' इति प्राप्तस्य वुञः । शण्डिकशब्दात्
 'कोपधादात्' इति प्राप्तस्याणः ।

स्तक्षशिलादिभ्यश्च यथासंख्यमणौ प्रत्ययौ भवतः 'सोऽस्याभिजनः' इत्येतस्मिन्विषये । सैन्धवः । वार्णवः ।

सिन्धु । वर्णु । गन्धार । मधुमत् । कम्बोज । कश्मीर । साल्व । किष्किन्धा । गब्दिका । उरस । दरत् ।

ये तु कच्छादिषु पठ्यन्ते सिन्धुवर्णुप्रभृतयः, तेभ्यस्तत एवाणि सिद्धे मनुष्यबुधो बाधनार्थं वचनम् ।

तक्षशिलादिभ्यः खल्वपि — ताक्षशिलः । वात्सोद्धरणः ।

तक्षशिला । वात्सोद्धरण । कौमेदुर । काण्डवारण । ग्रामणी । सरालक । कंस । किन्नर । संकुचित । सिंहकोष्ठ । कर्णकोष्ठ । वनर । अवसान ॥

तूदीशलातुरवर्मतीकूचवाराडढक्छण्डज्यकः ॥ ९४ ॥

तूद्यादिभ्यश्चतुर्भ्यः शब्देभ्यो यथासंख्यं चत्वार एव ढक्, छण्, ढब्, यक् — इत्येते प्रत्यया भवन्ति 'सोऽस्याभिजनः' इत्येतस्मिन्विषये । अणोऽपवादः । तौदेयः । शालातुरीयः । वार्मतेयः । कौचवायं ॥

भक्तिः ॥ ९५ ॥

पदमञ्जरी

सिन्धुतक्षशिलादिभ्योऽणवौ ॥ सिन्धुवर्णुप्रभृतय इति । प्रभृतिशब्देन मधुमत्, कम्बोज, साल्व, कश्मीर, गन्धार—इत्येते गृह्यन्ते । किष्किन्धादिभ्यश्चतुर्भ्यः 'अवृद्धादिपि' इति बुद्धिं प्राप्ते वचनम् । तक्षशिलादिष्वपि वृद्धेभ्यश्छः प्राप्तः, शेषेभ्यः 'प्राग्दीव्यतोऽण्' ॥

न्यासः

सिन्धुतक्षशिलादिभ्योऽणवौ ॥ प्रभृतय इति । प्रभृतिशब्देन मधु, वसन्त, कम्बोज, साल्व, कश्मीर—इत्येते गृह्यन्ते । गन्धार, किष्किन्धा, सारदि, उरस्, दरत्—इत्येतेषाम् 'अवृद्धादिपि' इत्यादिना बुद्धिं प्राप्ते वचनम् । तक्षशिलादिष्वपि कौमेदुर, काण्डवारण, ग्रामणी—इत्येतेषाम् 'वृद्धाच्छः' इति च्छे प्राप्ते । शेषाणाम् 'प्राग्दीव्यतोऽण्' इत्यणि ॥

समर्थविभक्तिः प्रत्ययार्थश्चानुवर्तते । 'अभिजनः' इति निवृत्तम् ।
स इति प्रथमासमर्थात् 'अस्य' इति षष्ठ्यर्थे यथाविहितं प्रत्ययो भवति,
यत्प्रथमासमर्थं भक्तिश्चेत्तद्भवति । भज्यते सेव्यते इति भक्तिः ।
स्रुघ्नो भक्तिरस्य स्रौघनः । माथुरः । राष्ट्रियः ॥

अचित्ताददेशकालाट्टक् ॥ ९६ ॥

देशकालव्यतिरिक्तादचित्तवाचिनः प्रातिपदिकाट्टक् प्रत्ययो भवति
'सोऽस्य भक्तिः' इत्येतस्मिन्विषये । अणोऽपवादः । वृद्धाच्छं परत्वा-
द्वाधते । अपूपा भक्तिरस्य आपूपिकः । शाष्कुलिकः । पायसिकः ।

अचित्तादिति किम् ? दैवदत्तः । अदेशादिति किम् ? स्रौघनः ।
अकालादिति किम् ? ग्रैष्मः ॥

महाराजाट्टब् ॥ ९७ ॥

महाराजशब्दाट् ठब् प्रत्ययो भवति 'सोऽस्य भक्तिः' इत्येतस्मिन्
विषये । अणोऽपवादः । महाराजो भक्तिरस्य माहाराजिकः । प्रत्य-
यान्तरकरणं स्वरार्थम् ॥

पदमञ्जरी

अचित्ताददेशकालाट्ठक् ॥ अचित्तवाचिन इति । स्वरूपग्रहणं तु न भवति,
देशकालप्रतिषेधात् । तत्साहचर्यादेशकालयोरपि स्वरूपग्रहणं न भवति ॥

न्यासः

तूदीशलातुरवर्मतीकूचवाराड्ढक्लण्डक्यकः ॥ भक्तिः ॥ भज्यते सेव्यते इति
भक्तिरिति । 'भज सेवायाम्' इत्येतस्मात् कर्मसाधनः किन् ।

अचित्ताददेशकालाट्टक् ॥ ननु च देशकालयोरचित्तयोः प्रतिषेधान्नजिवयुक्त-
न्यायेन प्रकृतिरचेतनैव विज्ञास्यते, तत् किमचित्तग्रहणेन नैतदस्ति; विना हि तेनादेश-
कालादिति न ज्ञायते—किमयं प्रकृतिनिर्देशः, उत देशकालयोः प्रतिषेध इति ? तन्ना-
निष्टमपि विज्ञायते—अदेशशब्दात्, कालशब्दाच्चेति । अचित्तग्रहणे तु सति तेनाति-
प्रसङ्गे सत्यदेशकालादिति प्रतिषेधो विज्ञायते । अस्मादेव च प्रतिषेधादचित्तादिति
स्वरूपग्रहणं न भवति । स्वरूपग्रहणे हि देशकालान्यां प्रसङ्गो नास्तीति प्रतिषेधं न
कुर्यात् ॥

महाराजाट्टब् ॥ ननु च पूर्वसूत्रादेव ठगनुवर्तिष्यते, तेनापि हि माहाराजिक इति
सिध्यत्येव, तत् कथं ठब् प्रत्ययान्तरं क्रियते ? इत्याह—प्रत्ययान्तरकरणमित्यादि ।

वासुदेवार्जुनाभ्यां बुन् ॥ ९८ ॥

वासुदेव-अर्जुनशब्दाभ्यां तुन्प्रत्ययो भवति 'सोऽस्य भक्तिः' इत्ये-
तस्मिन्विषये । छाणोरपवादः । वासुदेवो भक्तिरस्य वासुदेवकः ।
अर्जुनकः ।

ननु च वासुदेवशब्दाद् 'गोत्रक्षत्रियाख्येभ्यः' इति बुञ्स्त्येव, न चात्र
बुन्बुञ्जोर्विशेषो विद्यते, किमर्थं वासुदेवग्रहणम् ? संज्ञैषा देवताविशेषस्य
न क्षत्रियाख्या ।

पदमञ्जरी

वासुदेवार्जुनाभ्यां बुन् ॥ छाणोरपवाद इति । 'वासुदेवशब्दः संज्ञा' इति
वक्ष्यति, तेन तत्रोत्तरस्य बुञ्जोऽप्राप्तिः । अर्जुनशब्दोऽपि यो वृक्षविशेषवचनो
वर्णविशेषवचनो वा, न तत्र बुञ्जः प्राप्तिः; क्षत्रियवचनादपि बहुलवचनाद्
बुञ्जोऽप्राप्तिरेवेति भावः ।

ननु चेत्यादि । वसुदेवस्यापत्यम्, 'ऋष्यन्धकवृष्णिङ्कुरुभ्यश्च' इत्यण् ।
न चात्रेति । न तावद् वृद्धौ विशेषः; प्रागेव वृद्धत्वात् । योऽपि 'वृद्धिनिमित्त-
स्य' इति पुंवद्भावप्रतिषेधः, सोऽस्यापि न कोपधायाः' इत्यस्त्येव । संज्ञैषा देवता-
विशेषस्येति । वस्त्यस्मिन्सर्वमिति व्युत्पत्त्या परमात्मन एषा संज्ञा । न क्षत्रिया-
ख्येति । उपलक्षणमेतत्, नापि गोत्राख्येत्यपि द्रष्टव्यम् ।

प्रासङ्गिकं प्रयोजनान्तरं वासुदेवग्रहणस्य दर्शयति—अजायदन्तम्,
न्यासः

जित्स्वरेणाद्युदात्तत्वं यथा स्यादिति प्रत्ययान्तरकरणम् । ठकि हि सति तद्धितस्य 'कितः'
इत्यन्तोदात्तत्वं स्यात् ॥

वासुदेवार्जुनाभ्यां बुन् ॥ वासुदेवशब्दाद् वृद्धान्छस्यापवादः । अर्जुनशब्दादौ-
त्सर्गिकस्याणः । ननु चार्जुनशब्दः क्षत्रियाख्यः, तस्मादुत्तरसूत्रेण प्राप्तस्य बुञ्जोऽपवादो
युक्तः ? एवं मन्यते—बहुलग्रहणं तत्र क्रियते, तेनार्जुनशब्दाद् बुञ्जप्रत्ययस्य प्राप्तिरेव
नास्ति, तस्मादस्मादणव स्यात्, अतस्तदपवादो न्यायः ।

ननु चेत्यादि चोद्यम् । स्यादेतत्—बुञ्जुनोर्विशेषोऽस्ति, अतो वासुदेवशब्दाद् बुन्
विधीयते ? इत्याह—न चात्रेत्यादि । वासुदेवशब्दस्य च बुञ्जि बुञ्जि वा सति नास्ति
कश्चिद् विशेष इति । तथा ह्युभयत्र तदेव रूपम्, स एव स्वरः । योऽपि बुञ्जि सति
पुंवद्भावप्रतिषेधः 'वृद्धिनिमित्तस्य च तद्धितस्फारकविकारे' इति, स बुञ्जपि लभ्यत एव
'न कोपधायाः' इति । संज्ञैषात्यादिना, यदुक्तम्—'ननु च वासुदेवशब्दाद् गोत्रक्षत्रिया-

‘अजाद्यदन्तम्’ ‘अल्पात्तरम्’ इति चार्जुनशब्दस्य पूर्वनिपातम-
कुर्वन् ज्ञापयति — अभ्यर्हितं पूर्वं निपततीति ॥

गोत्रक्षत्रियाख्येभ्यो बहुलं वुञ् ॥ ९९ ॥

गोत्राख्येभ्यः क्षत्रियाख्येभ्यश्च प्रातिपदिकेभ्यो बहुलं वुञ् प्रत्ययो
भवति ‘सोऽस्य भक्तिः’ इत्येतस्मिन्विषये । अणोऽपवादः । वृद्धाच्छं
परत्वाद्वाधते । ग्लुचुकायनिर्भक्तिरस्य ग्लौचुकायनकः । औपगवकः ।
कापटवकः । क्षत्रियाख्येभ्यः — नाकुलकः । साहदेवकः । साम्बकः ।

आख्याग्रहणं प्रसिद्धक्षत्रियशब्दपरिग्रहार्थम् — यथाकथञ्चित्
क्षत्रियवृत्तिभ्यो मा भूत् ।

पदमञ्जरी

अल्पात्तरमिति चेति । इतिकरणः प्रत्येकमभिसम्बद्ध्यते । यद्यप्येतज्ज्ञाप्यते,
तथापि ‘श्वयुवमघोनामतद्धिते’ इति निर्देशात्कचिदन्यथापि भवति ॥

गोत्रक्षत्रियाख्येभ्यो बहुलं वुञ् ॥ गोत्रक्षत्रियाख्येभ्य इति । आङ्पूर्वाख्या-
तेर्मूलविभुजादित्वात्कः । आख्याग्रहणमिति आङ्पूर्वस्य ख्यातेग्रहणमित्यर्थः ।
यथाकथञ्चिदिति । क्षत्रियशब्दसामानाधिकरण्याद्येषां क्षत्रिये वृत्तिः, यथा—
शूरः क्षत्रिय इति, तेभ्यो मा भूदित्यर्थः ॥

न्यासः

ख्येभ्य इति वुञस्त्येव’ इति, तन्निकरोति । गोत्रक्षत्रियाख्येभ्यो वुञ् विधीयते । न च
वासुदेवशब्दो गोत्राख्यं प्रातिपदिकम्, नापि क्षत्रियाख्यम्, तत् कुतो वुञः सम्भवः ।
अजाद्यदन्तमित्यादि । इतिकरणः प्रत्येकमभिसम्बद्ध्यते । ‘अजाद्यदन्तम्’ इत्यनेन
‘अल्पात्तरम्’ इत्यनेन वाऽर्जुनशब्दस्य पूर्वनिपातममकुर्वतैतद् विशापितम्—अभ्यर्हितं पूर्वं
निपतति । तेन मातापितरौ, श्रद्धामेघे, दीक्षातपसी—इत्यत्र शास्त्रादेवाभ्यर्हितस्य पूर्वनिपातः
सिद्धो भवति । अभ्यर्हितत्वं तु वासुदेवशब्दस्य देवताविशेषत्वात् ॥

गोत्रक्षत्रियाख्येभ्यो बहुलं वुञ् ॥ ग्लौचुकायनकः । ग्लौचुकायनक इति ।
ग्लुचुकग्लुचुकशब्दाभ्याम् ‘प्राचामवृद्धात् फिन्’ तदन्ताद् वुञ् । आख्याग्रहणं किमर्थम् ?
न गोत्रक्षत्रियेभ्य इत्येवोच्येत ? इत्यत आह— आख्याग्रहणमित्यादि । यद्याख्याग्रहणं न
क्रियेत, ततो यैऽपि कथाकथञ्चित् क्षत्रिये वर्तते तेभ्योऽपि स्यात्, नेष्यते; तस्मात्
प्रसिद्धक्षत्रियपरिग्रहार्थमाख्याग्रहणं क्रियते । तेनेह न भवति—विद्वान् क्षत्रियो भक्तिर-
स्येति । न विद्वच्छब्दः क्षत्रियशब्द इति प्रसिद्धः । क्षत्रियशब्दस्य तु सामानाधिकरण्यात्

बहुलग्रहणात् 'कचिदप्रवृत्तिरेव - पाणिनो भक्तिरस्य पाणिनीयः । पौरवीयः ॥

जनपदिनां जनपदवत्सर्वं जनपदेन समानशब्दानां

बहुवचने ॥ १०० ॥

जनपदिनो ये बहुवचने जनपदेन समानशब्दास्तेषां जनपदवत्सर्वं भवति - प्रत्ययः, प्रकृतिश्च, 'सोऽस्य भक्तिः' इत्येतस्मिन्विषये । 'जनपदतदवध्योश्च' इत्यत्र प्रकरणे ये प्रत्यया विहिताः, ते जनपदिभ्योऽस्मिन्नर्थेऽतिदिश्यन्ते । जनपदिनः = जनपदस्वामिनः क्षत्रियाः । अङ्गा जनपदो भक्तिरस्य आङ्गकः । वाङ्गकः । सौह्यकः । पौण्ड्रकः ।

तद्वद् - अङ्गाः क्षत्रिया भक्तिरस्य आङ्गकः । वाङ्गकः । सौह्यकः । पौण्ड्रकः ।

पदमञ्जरी

जनपदिनां जनपदवत्सर्वं जनपदेन समानशब्दानां बहुवचने ॥ जनपदिनाम् जनपदिवाचिनां शब्दानाम् जनपदवत् जनपदवाचिनां शब्दानामिव, जनपदेन जनपदवाचिना शब्देन, समानशब्दानाम् समानश्रुतीनाम्, बहुवचने बह्वर्थाभिधाने । वृत्तेरप्येष एवार्थः । प्रत्ययः प्रकृतिश्चेति । अनेन सर्वशब्दस्यार्थो दर्शितः । जनपदिनो जनपदस्वामिन इति । स्वस्वामिभावसम्बन्धे मत्वर्थीयं दर्शयति । अङ्गा जनपदा इत्यादिना दृष्टान्ते प्रवृत्तिप्रकारमाह । तद्वादित्यादिना तूदाहरणम् । सर्वत्र बहुष्वर्थेषु 'द्वयञ्मगध' इत्यादिना विहितस्याणः 'तद्राजस्य बहुषु' इति लुकि कृते समानशब्दादवृद्धादपि बहुवचनेति बुद्धिं विवक्षिते 'गोत्रेऽलुगचि' इति वचनादाङ्गशब्दाद् बुक् ।

न्यासः

क्षत्रिये वृत्तिर्गम्यते । पाणिनीय इति । पाणिनोऽपत्यमित्यण्, 'गायिबिदयि' इत्यादिना प्रकृतिभावः, पाणिनो भक्तिरस्येति 'वृद्धाच्छः' पाणिनीयः । पौरवो भक्तिरस्येति पौरवीयः ॥

जनपदिनां जनपदवत् सर्वं जनपदेन समानशब्दानां बहुवचने ॥ एकशब्दा इति । एतेन समानशब्दोऽयमेकवाच्योति दर्शयति । प्रत्ययः प्रकृतिश्चेति । सर्वशब्देन योऽर्थ उपात्तस्तमाचष्टे । तद्वत् अङ्गा क्षत्रिया भक्तिरस्येति । अङ्गादिभ्यः क्षत्रियेभ्यो बहुष्वपत्येषु 'द्वयञ्मगध' इत्यादिना विहितस्याणः 'तद्राजस्य' इत्यादिना लुक् क्रियते । बहुवचनेऽङ्गादयो जनपदिनो जनपदेन समानशब्दा भवन्ति । अत्र जनपदवृत्तिभ्योऽङ्गा-

जनपदिनामिति किम् ? पञ्चाला ब्राह्मणा भक्तिरस्य पाञ्चालः ।

सर्वग्रहणं प्रकृत्यतिदेशार्थम्, स च द्व्येकयोः प्रयोजयति — वृद्धिनिमित्तेषु च वुआदिषु विशेषो नास्तीति ।

मद्रवृज्योः कनि विशेषः । मद्रस्यापत्यम् 'द्व्यञ्जमगधकलिङ्ग-सूरमसादण्' इत्यण्—माद्रः । वृजिशब्दादपि 'वृद्धेत्कोशलाजादाञ्ज्यङ्',

पदमञ्जरी

पञ्चाला ब्राह्मणा इति । अभेदोपचाराद् ब्राह्मणेषु पञ्चालशब्दस्य वृत्तिः, तत्रातिदेशाभावादण्वेव भवति ।

सर्वग्रहणमित्यादि । असति सर्वग्रहणे प्राधान्यात्प्रत्ययस्यैवातिदेशः स्यात्, न प्रकृतेः । वतिनिर्देशस्तु यैर्जनपदैर्ये जनपदिनस्तेषां तज्जनपदप्रत्यय एव यथा स्यात्, जनपदान्तरप्रत्ययो मा भूदित्येवमर्थं स्यात् । न त्वनेन प्रकृत्यतिदेशो लभ्यते, तस्मात्तदर्थं सर्वग्रहणं क्रियते । स च द्व्येकयोः प्रयोजयतीति पाठः । स च प्रकृत्यतिदेशः सर्वग्रहणं द्व्येकयोः प्रयोजयति, न बहुषु; तत्र रूपस्याभिन्नत्वात् । यदाह—'बहुवचने समानशब्दानाम्' इति । द्व्येकयोस्तु जनपदवाचिनो रूपं वृद्धम्, जनपदवाचिनस्त्ववृद्धमिति तत्रैव सर्वग्रहणस्य प्रयोजनमित्यर्थः । अतिदेशः प्रयोजयति, अतिदेशं प्रयोजयतीति वा पाठे न समीचीनमर्थं पश्यामः । वृद्धिनिमित्तेष्वित्यादि । तत्र ह्यतिदिष्टेऽपि प्रकृतिरूपे पुनर्वृद्ध्या भाव्यमिति नास्ति विशेषः ।

न्यासः

दिभ्यो यथा 'सोऽस्य भक्तिः' इत्येतस्मिन् विषये 'जनपदतदवध्योश्च' इति वुञ् अवति, तथा जनपदवृत्तिभ्योऽपि—पञ्चाला ब्राह्मणा इति । यदा पञ्चालनिवासिषु साहचर्यात् पञ्चालादिशब्दो वर्तते, तदा भवन्ति ब्राह्मणा जनपदेन बहुवचने समानशब्दाः, न तु ते जनपदिनः । तेनातिदेशाभावादण्वेव भवति—पाञ्चालः ।

सर्वग्रहणमित्यादि । यदि सर्वग्रहणं न क्रियते, तदा प्रत्ययस्य विधीयमानतया प्राधान्यात् प्रधाने कार्यसम्प्रत्ययात् तस्यैवातिदेशः स्यात्, न प्रकृतेः । तस्माद् यथा प्रकृतेरप्यतिदेशो भवति तदर्थं सर्वग्रहणं क्रियते । स चेत्यादि । स च प्रकृत्यतिदेशः सर्वग्रहणं द्व्येकयोरेव प्रयोजयति, न बहुषु । जनपदशब्दो नात्र वृद्धः, तस्मादवृद्धो जनपदशब्दो दृश्यते । बहुवचने तु 'तद्वाजस्य बहुषु तेनैवास्त्रियाम्' इति लुकि कृते विनाप्यतिदेशोनावृद्धः, अत एव भवतीति तत्र प्रकृत्यतिदेशोऽनर्थकः । ततो नैतदर्थं सर्वग्रहणं कर्तव्यम् । वृद्धिनिमित्तेष्वित्यादि । वृद्धिनिमित्तेषु वुआदिष्वादिष्टायामवृद्धायां प्रकृतौ पुनर्वृद्धिभावात् । प्रकृतिनिर्हासे कृत इति सर्वग्रहणात्प्रकृत्यतिदेशेन निर्हासः ।

इति ज्यङ् - वाज्यः । स भक्तिरस्येति प्रकृतिनिर्हासि कृते - मद्रकः, वृजिकः ।

जनपदेन समानशब्दानामिति किम् ? अनुषण्डो जनपदः, पौरवो राजा, स भक्तिरस्य पौरवीयः ।

बहुवचनग्रहणं समानशब्दताविषयलक्षणार्थम् ; अन्यथा हि यत्रैव समानशब्दता तत्रैवातिदेशः स्याद् ; एकवचनद्विवचनयोर्न स्यात् -

पदमञ्जरी

मद्रवृज्योः कनि विशेष इति । तत्र वृद्धयसम्भवात् । प्रकृतिनिर्हासि कृत इति । निर्हासः = अपचयः, अल्पत्वमित्यर्थः । मद्रकः, वृजिक इति । असति तु प्रकृत्यतिदेशे माद्रकको वाज्यक इति स्यात् ।

बहुवचनग्रहणमित्यादि । समानशब्दताया यो विषयस्तस्य लक्षणं प्रदर्शनं तदर्थम् । अन्यथा हीति । यदि बहुवचनग्रहणं न क्रियते । यत्रैवेति । बहुवचने, तत्रैव हि तद्राजस्य लुकि कृते समानशब्दता भवति । एकवचनद्विवचनयोर्न स्यादिति । लुगभावेन समानशब्दताया अभावात् । ननु सर्वग्रहणं प्रकृत्यतिदेशार्थम्, स च द्व्येकयोः प्रयोजयतीत्युक्तम्, तत्कथं द्व्येकयोर्न स्यात् ? तस्मात् सर्वग्रहणाद्यत्र कचित्समानशब्दानां सर्वत्रातिदेशः सिद्धः । अस्यैवार्थस्य विस्पष्ट-प्रतिपत्त्यर्थम् 'बहुवचने' इत्युपलक्षणमुपात्तम् ॥

न्यासः

निर्हासः = अल्पता, अपक्षय इत्यर्थः । माद्र इति । एताश्च प्रकृतिमपेक्ष्य मद्र इत्येषा प्रकृतिरल्पा भवति । वाज्यं इति । एताश्च वृजिरिति । ननु वतेः सर्वसादृश्यात्त्वाद् वति-निर्देशेनैव प्रकृतेरतिदेशो भविष्यतीति तत् किं सर्वग्रहणेन ? नैतदस्ति ; यथैव तत्र सर्वसादृश्याथै वतौ न प्रत्ययार्थो देवतार्थोऽतिदिश्यते, तथेहापि जनपदरूपं जनपदिनि नातिदिश्यते । कस्मात् पुनस्तत्र प्रत्ययार्थो नातिदिश्यते ? वतिना तयोर्भेदस्य प्रतिपादितत्वात् । वतिर्हि सादृश्ये विधीयते, सादृश्यं च भेदाश्रयम् ; यदि भवार्थस्यापि देवतार्थतया विपरिणामः स्यात्, तदा वतिरेव न स्यात् । तस्मादन्यस्य कार्यस्य सादृश्यं वतिराचष्टे, प्रत्ययार्थयोस्तु भेदम्, इहापि च जनपदजनपदिनोर्भेदमाचष्ट इति । असति सर्वग्रहणे जनपदरूपं जनपदिनि न लभ्यते । तस्मात् सर्वग्रहणं क्रियते ।

बहुवचनग्रहणमित्यादि । समानशब्दताया विषयप्रदर्शनं लक्षणम् । तदर्थं बहुवचनग्रहणम् । अन्यथा हीत्यादि । यदि बहुवचनग्रहणं न क्रियेत्यर्थः । तत्रैवेति । बहुवचने । बहुवचन एव तद्राजप्रत्ययस्य लुकि कृते समानशब्दता भवति, यतश्च तत्रैवातिदेशः स्यात् । एकवचनद्विवचनयोर्न स्यादिति । तत्र समानशब्दताया अभा-

वाङ्मो वाङ्मौ वा भक्तिरस्येति । बहुवचने तु, बहुवचने समानशब्दाना-
मेकवचनद्विवचनयोः सत्यपि शब्दभेदेऽतिदेशो भवति — वाङ्मः वाङ्मौ
वा भक्तिरस्य वाङ्मकः ॥

तेन प्रोक्तम् ॥ १०१ ॥

तेनेति तृतीयासमर्थात् 'प्रोक्तम्' इत्येतस्मिन्नर्थे यथाविहितं
प्रत्ययो भवति । प्रकर्षेणोक्तम् = प्रोक्तमित्युच्यते, न तु कृतम्; 'कृते
ग्रन्थे' इत्यनेन गतत्वात् । अन्येन कृता माथुरेण प्रोक्ता माथुरी वृत्तिः ।
पाणिनीयम् । आपिशलम् । काशकृत्स्नम् ॥

तित्तिरिवरतन्तुखण्डिकोखाच्छण् ॥ १०२ ॥

तित्तिर्यादिभ्यः शब्देभ्यश्छण् प्रत्ययो भवति 'तेन प्रोक्तम्' इत्ये-
तस्मिन्विषये । अणोऽपवादः । तित्तिरिणा प्रोक्तमधीयते तैत्तिरीयाः ।
वारतन्तुवीयाः । खाण्डिकीयाः । औखीयाः ।

छन्दसि वाऽयमिष्यते — तित्तिरिणा प्रोक्तः श्लोक इत्यत्र न
पदमञ्जरी

तेन प्रोक्तम् ॥ प्रकर्षेणोक्तमिति । अध्यापनेनार्थव्याख्यानेन वा प्रकर्षेणा-
प्रकाशितमित्यर्थः । प्रकर्षेणेति वचनाद् ग्रामे ग्रामे यद्यपि काठकादिकं देवदत्ता-
दिभिः प्रोच्यते, तथापि तेभ्यः प्रत्ययो न भवति । न तु कृतमिति । प्रपूर्वो
वचिः करणेऽपि वर्तते इति भावः । मधुरायां भवो माधुरः, ततो वृद्धाच्छे प्राप्ते
'कलापिनोऽण्' इत्यग्रहणादधिकविधानार्थादण्प्रत्ययः । पाणिनीयमिति । स्वय-
मन्येन वा कृतं यत्पाणिनिना प्रोक्तं तदुच्यते ॥

न्यासः

वात् । बहुवचने त्वित्यादि । बहुवचनग्रहणे तु सति बहुवचने ये जनपदेन समान-
शब्दास्तेषां यत्र वा तत्र वातिदेशो विज्ञायमानो द्वेयकयोरप्यसौ सिद्धो भवति ॥

तेन प्रोक्तम् ॥ प्रकर्षेणोक्तमिति । प्रकर्षः = अतिशयः, व्याख्यातं तदध्यापितं वा
प्रोक्तम् इत्युच्यते । न तु कृतमिति । न तु कृतमुत्पादितं प्रोक्तमित्युच्यते । कस्मादित्याह—
कृते ग्रन्थ इति गतार्थत्वात् । कथं माथुरीत्यण्, यावता वृद्धाच्छेनैव भवितव्यम् ? नैष
दोषः 'कलापिनोऽण्' इत्यत्राग्रहणस्यान्येभ्यो भवतीत्येतत् प्रयोजनं वक्ष्यति, तेन माथुर-
शब्दादप्यभवति । पाणिनीयमिति । पाणिनशब्दाद् 'वृद्धाच्छः' इति च्छः । आपिशलम्,
काशकृत्स्नमिति । अपिशलिकाशकृत्स्नशब्दाभ्याम् 'इजश्च' इत्यण् ।

भवति । 'शौनकादिभ्यश्छन्दसि' इत्यत्रास्यानुवृत्तेश्छन्दोऽधिकारविहितानां च तद्विषयतेष्यते ॥

काश्यपकौशिकाभ्यामृषिभ्यां णिनिः ॥ १०३ ॥

काश्यप-कौशिकशब्दाभ्यामृषिवाचिभ्यां णिनिः प्रत्ययो भवति 'तेन प्रोक्तम्' इत्येतस्मिन्विषये । छस्यापवादः । णकार उत्तरत्र वृद्धचर्थः कल्प्यः, 'ताभ्यां प्रोक्तः' इति स्मर्यते, तस्यापि च तद्विषयता भवत्येव । 'शौनकादिभ्यश्छन्दसि' इत्यत्रानुवृत्तेश्छन्दोऽधिकारविहितानां च तत्र

पदमञ्जरी

तित्तिरिवरतन्तुखण्डिकोखाच्छृणु ॥ छन्दसि चायमिष्यत इति । छन्दस्य-भिधेय इत्यर्थः । तित्तिरिणा प्रोक्तः श्लोक इत्यत्र न भवतीति । न केवलं छणेव, अपि त्वणपि न भवत्यनभिधानादित्याहुः । कथं पुनरिष्यमाणोऽपि छन्दसि लभ्यः ? इत्याह—शौनकादिभ्य इति ।

काश्यपकौशिकाभ्यामृषिभ्यां णिनिः ॥ णकार उत्तरत्र वृद्धचर्थ इति । इह तु पूर्वमेव वृद्धेः सिद्धत्वात् । योऽपि 'वृद्धिनिमित्तस्य' इति पुंवद्भावप्रतिषेधः, सोऽपि न प्रयोजनम्, णिन्यन्तस्याध्येतृवेदितृविषयत्वेन स्त्रियामवृत्तेः । वृत्तावपि 'जातेश्च' इति सिद्धत्वात्, चरणत्वेन जातित्वात् । तस्यापि चेति । कथं छन्दोब्राह्मणानामुच्यमाना तद्विषयता कल्पस्य भवति ? तत्राह—शौनकादिभ्य इति । ननु च तत्रानु-

न्यासः

तित्तिरिवरतन्तुखण्डिकोखाच्छृणु ॥ तैत्तिरीया इति । छणप्रत्ययः, तेभ्य 'तदधीते' इत्यण्, तस्य 'प्रोक्ताल्लुक्' इति लुक् । 'छन्दोब्राह्मणानि च तद्विषयाणि' इति तद्विषयता ।

छन्दसीत्यादि । कथं पुनश्छन्दसि लभ्यते ? न हि छन्दोग्रहणमस्तीत्याह—शौनकादिभ्य इत्यादि ॥

काश्यपकौशिकाभ्यामृषिभ्यां णिनिः ॥ णकार उत्तरत्र वृद्धचर्थ इति । उत्तरेषु योगेषु वृद्धिर्यथा स्यात् । इह हि णकारस्य प्रयोजनं नास्ति, तस्य हि वृद्धिरेव प्रयोजनम् । काश्यपकौशिकशब्दौ वृद्धिमन्तौ । तस्यापि चेत्यादि । ननु च छन्दो-ब्राह्मणादीनां तद्विषयता युक्ता, तत् कथं कल्पस्यापि सा भवति ? इत्याह—शौनकादिभ्य इत्यादि । स्यादेतत्—यद्यपीदं 'शौनकादिभ्यश्छन्दसि' इत्यत्रानुवर्तता, तथापि छन्दो-

१-१. 'शौनकादिभ्यश्छन्दसीत्यत्रेदमनुवर्तयितव्यमित्याहुः' इति पाठो बहुषु पुस्तकेषु दृश्यते ।

तद्विषयतेष्यते — काश्यपेन प्रोक्तं कल्पमधीयते काश्यपिनः^१ ।

ऋषिभ्यामिति किम् ? इदानीन्तनेन गोत्रकाश्यपेन प्रोक्तं काश्य-
पीयम् ॥

कलापिवैशम्पायनान्तेवासिभ्यश्च ॥ १०४ ॥

पदमञ्जरी

वृत्तौ सत्यामप्यस्य योगस्य न कल्पः छन्दो भवति, नापि ब्राह्मणम् ? अत आह—
छन्दोऽधिकारविहितानां चेति । 'छन्दोब्राह्मणानि' इत्यत्र छन्दोग्रहणं स्वर्थते, तत्र
स्वरितेनाधिकारावगतिर्भवतीति छन्दःप्रकरणमध्यपातिनोऽस्यापि णिनेस्तद्विषयता
भवतीत्यर्थः । यत्तु 'छन्दोब्राह्मणानि' इत्यत्र चकारस्यानुक्तसमुच्चयार्थत्वमाश्रित्य
कल्पादेस्तद्विषयत्वप्रतिपादनम्, तत्प्रकारान्तरं द्रष्टव्यम् । इदानीन्तनेन गोत्र-
काश्यपेनेति । न ह्यसावृषिः; अमन्त्रदर्शित्वात् ॥

न्यासः

ब्राह्मणादीनां तद्विषयतोच्यमाना कल्पस्य न सिध्यत्येव । न हि शौनकादिसूत्रानुवृत्तौ
सत्यास्यस्य योगस्य कल्पश्छन्दोभावं ब्राह्मणभावमापद्यत इत्याह—छन्दोऽधिकारवि-
हितानाञ्चेत्यादि । कथं पुनरिष्यमाणोऽपि छन्दोऽधिकारविहितानां तद्विषयता लभ्यते ?
एवमर्थम्, 'छन्दोब्राह्मणानि च तद्विषयाणि' इत्यत्र छन्दोग्रहणं स्वर्थते, तेन शौनकादिभ्य-
श्छन्दसीतीदम्प्रकृतयो विहिताः प्रोक्तप्रत्ययाः, तेषां सर्वेषामेव कल्पादावपि तद्विषयता
भवति । अथ गुणकल्पनया कल्पादीनामपि छन्दस्त्वं विवक्ष्यते । ननु च छन्दोब्राह्म-
णानि च' इत्यत्र चकारस्यानुक्तसमुच्चयार्थत्वात् तेनैव प्रागेव कल्पादेस्तद्विषयता प्रति-
पादिता, तत् किमर्थं पुनरनेन प्रकारेण प्रतिपाद्यते । तत्र वा कल्पादेस्तद्विषयता प्रति-
पादनार्थश्चकारः कर्तव्यः, अयं वा प्रकार आश्रयितव्य इति विकल्पप्रदर्शनार्थम् ।

इदानीन्तनेनेत्यादि । इदानीन्तनो यः काश्यपः स काश्यपगोत्रप्रभवत्वात् काश्यप
इत्युच्यते, तथेदानीन्तनो यः कौशिकः स कौशिकगोत्रप्रभवत्वात् कौशिक इत्युच्यते;
तत्र यदि ऋषिग्रहणं न क्रियेत ततो णिनिः स्यात्, ऋषिग्रहणे तु सति न भवति । कथं
न भवतीति, यावता काश्यपकौशिकशब्दावपि ऋषिशब्दावेव, तथाहि प्रवराध्याये ये
पठ्यन्ते त ऋषय इति, इमावपि तत्र पठ्यन्ते एव ? नैष दोषः; विशेषणोपादानसामर्थ्या-
यदयमृषिशब्दः क्रियाशब्दो विज्ञायते—ऋषिदर्शनादिति । तेन यावनन्यपुरुषसाधारणेनौ-
पदेशिकेन दर्शनेन तद्वन्तौ काश्यपकौशिकशब्दौ तत इदं प्रत्ययविधानम्; न चेदनी-
न्तनौ काश्यपकौशिकशब्दावेवंविधौ, ताभ्यां छ एव भवति ॥

१. 'कौशिकिनः' इत्यधिकं बहुषु पुस्तकेषु ।

कलाप्यन्तेवासिनां वैशम्पायनान्तेवासिनां च ये वाचकाः शब्दाः, तेभ्यो णिनिः प्रत्ययो भवति 'तेन प्रोक्तम्' इत्येतस्मिन्विषये । अणोऽपवादः । छं तु परत्वाद्वाधते । तत्र कलाप्यन्तेवासिनश्चत्वारः — हरिद्रुः, छगली, तुम्बुरुः, उलप इति । वैशम्पायनान्तेवासिनो नव — आलम्बि, पलङ्ग, कमल, ऋचाभ, अरुणि, ताण्ड्य, श्यामायन, कठ, कलापी इति ।

प्रत्यक्षकारिणो गृह्यन्ते, न तु व्यवहिताः शिष्यशिष्याः । कुतः ? कलापि-खाण्डायनग्रहणात् । तथा हि — वैशम्पायनान्तेवासी कलापी,

पदमञ्जरी

कलापिवैशम्पायनान्तेवासिभ्यश्च ॥ कलाप्यन्तेवासिनामित्यादि । सूत्रे स्वभेदोपचाराश्रयो निर्देशः । कलाप्यन्तेवासिनश्चत्वार इत्यादि । ननु च शिष्य-शिष्येष्वपि शिष्यव्यवहारो लोके दृश्यते, तत्कथमियन्त एवेति नियमः ? तत्राह-प्रत्यक्षकारिण इति । क्रियासामान्यवचनः करोतिः प्रकरणादिहाध्ययने वर्तते । कलापिखाण्डायनग्रहणादिति । एतदेव विवृणोति—तथा हीति । वैशम्पायनस्यान्तेवासी कलापी, यदि चान्तेवास्यन्तेवासिनोऽपि गृह्येरन्, कलापिग्रहणमनर्थकम्, 'वैशम्पायनान्तेवासिभ्यः' इत्येव सिद्धम् ; कलाप्यन्तेवासिनामपि वैशम्पायनान्तेवासित्वात् । तथा वैशम्पायनान्तेवासी कठः, कठान्तेवासी खाण्डायनः, तत्र व्यवहितानामपि ग्रहणे वैशम्पायनान्तेवासित्वादेनैव सिद्धे शौनकादिषु खाण्डायनशब्दस्य पाठो निष्फलः स्यात् । उदाहरणेषु छन्दोब्राह्मणानीति तद्विषयता, अध्येतृप्रत्ययस्य 'प्रोक्ताल्लुक्' इति लुक् ।

न्यासः

कलापिवैशम्पायनान्तेवासिभ्यश्च ॥ अभिधानेऽभिधेयोपचारात् कलापिवैशम्पायनान्तेवास्यभिधायिनः शब्दा इह कलापिवैशम्पायनान्तेवासिशब्देन निर्दिष्टाः । अत एवाह—कलाप्यन्तेवासिनामिति ।

ननु च ये व्यवहिताः शिष्यशिष्याः, ते कलापिवैशम्पायनान्तेवासिन एव भवन्ति, तदयुक्तमुक्तम्—कलाप्यन्तेवासिनश्चत्वारः, वैशम्पायनान्तेवासिनो नव ? इत्याह—प्रत्यक्षकारिण इत्यादि । करोतिरत्राध्ययने वर्तते । यैः साक्षादधीतं ते प्रत्यक्षकारिणः । इहान्तेवासिनो गृह्यन्ते चैतावन्त एवेति । किमत्रायुक्तम् ? कुत इह साक्षात्कारिणो गृह्यन्ते, न हि व्यवहिता इत्यत्र हेतुं पृच्छति । कलापिखाण्डायनग्रहणादिति । हेतुनिर्देशः । तथा चेत्यादि । अस्यैव विवरणम् । वैशम्पायनस्य कलाप्य-

तदन्तेवासिनो वैशम्पायनान्तेवासिन एव भवन्ति किं कलापिग्रहणेन ? तथा वैशम्पायनान्तेवासी कठस्तदन्तेवासी खाण्डायनस्तस्य किं शौनकादिषु पाठेन ? तदेतत्प्रत्यक्षकारिग्रहणस्य लिङ्गम् ।

कलाप्यन्तेवासिभ्यस्तावत् — हरिद्रुणा प्रोक्तमधायते हारिद्रविणः । तौम्बुरविणः । औलपिनः । छगलिनो ढिनुकं वक्ष्यति । वैशम्पायनान्तेवासिभ्यः — आलम्बिनः । पालङ्गिनः । कामलिनः । आर्चाभिनः । आरुणिनः । ताण्डिनः । श्यामायनिनः । कठाल्लुकं वक्ष्यति, कलापिनश्चाणम् ॥

हरिद्रुरेषां प्रथमस्ततश्छगलितुम्बुरु ।

उलपेन चतुर्थेन कालापकमिहोच्यते ॥

आलम्बिश्चरकः प्राचां पलङ्गकमलावुभौ ।

पदमञ्जरी

उलपेन चतुर्थेनेति । सहयोगे तृतीया । कलापिन इदं कालापकम्, 'गोत्रचरणाद् बुञ्' । तत्र 'धर्माग्नाययोः' इति पठ्यते, तस्मादिहोपमानाच्छिष्यसमूहे प्रयोगः । आलम्बिश्चरकः प्राचामिति । आलम्बिर्नाम प्राचां देश उत्पन्नश्चरकस्त्य शिष्यः । एवं पलङ्गकमलावुभौ प्राचामेव त्रय एते प्राच्या उक्ताः । कठकला-

न्यासः

न्तेवासी, तस्य येऽन्तेवासिनस्ते वैशम्पायनान्तेवासिनो भवन्त्येव । यदि तत्र ये व्यवहितास्तेऽप्यन्तेवासिनो गृह्येन् कलापिग्रहणमनर्थकं स्यात्, 'वैशम्पायनान्तेवासिभ्यः' इत्येवं ब्रूयात् । तथा वैशम्पायनान्तेवासी कठः, कठान्तेवासी खाण्डायनः; तत्र यदि व्यवहिता अपि गृह्येन्, ततो वैशम्पायनान्तेवासित्वादानेनैव सूत्रेण सिद्धे शौनकादिषु खाण्डायनशब्दस्य पाठो निष्फल एव स्यात् । तस्मादिहापि कलापिग्रहणं शौनकादिषु खाण्डायनशब्दस्य पाठ एतदुभयमपि साक्षात्कारिग्रहणस्य लिङ्गं ज्ञापकम् । हारिद्रविण इत्यादि । हरिद्रुप्रभृतिभ्यः प्रोक्तार्थे णिनि, तदन्तात् 'तदधीते तद्वेद' इत्यण्, तस्य 'प्रोक्ताल्लुक' । अयञ्च योगश्छन्दोऽधिकारमनुवर्तते, तेन तद्विषयता भवति ।

उलपेन चतुर्थेनेति । सहार्थेनेति तृतीया । कालापकमिति । कलापिन इदं कालापकम्, 'गोत्रचरणाद् बुञ्' । ननु च 'धर्माग्नाययोर्बुञ्', न चेमे शिष्या धर्माग्नायाः, तत् कथं बुञ् ? एवं तर्ह्युपमानाद् भविष्यतीति । कालापकमिव धर्मवच्छिष्या उच्यते । यथा धर्मः कलापिसम्बन्धी, तथा शिष्या इत्युच्यत उपमानार्थः । आलम्बिर्नाम प्राचां

ऋचाभारुणितान्द्याश्च मध्यमीयास्त्रयोऽपरे ॥

श्यामायन उदीच्येषु उक्तं कठकलापिनोः ।

चरक इति वैशम्पायनस्याख्या, तत्सम्बन्धेन सर्वे तदन्तेवासिन-
श्चरका इत्युच्यन्ते ॥

पुराणप्रोक्तेषु ब्राह्मणकल्पेषु ॥ १०५ ॥

प्रत्ययार्थविशेषणमेतत् । तृतीयासमर्थात्प्रोक्ते णिनिः प्रत्ययो
भवति यत्प्रोक्तं पुराणप्रोक्ताश्चेद् ब्राह्मणकल्पास्ते भवन्ति । पुरा-
णेन = चिरन्तनेन मुनिना प्रोक्ताः । ब्राह्मणेषु तावत् — भाल्लविनः ।
शाट्वायनिनः । ऐतरेयिणः । कल्पेषु — पैङ्गी कल्पः । आरुणपराजी ।

पदमञ्जरी

पिनोरिति । 'कठचरकाल्लुक्' इति कठाल्लुगुक्तः । कलापिशब्दादपि 'कलापि-
नोऽण्' त्यणुक्तः ॥

पुराणप्रोक्तेषु ब्राह्मणकल्पेषु ॥ भाल्लविन इत्यादि । भल्लु, शाट्वायन,
न्यासः

देशः, तत्रोत्पन्नश्चरकः । एवं पलङ्ककमलावुभौ । प्राचामेव त्रयः । एते प्राच्याः
वैशम्पायनशिष्या ऋचाभारुणितान्द्याश्च मध्यमीयास्त्रयोऽपरे चरकाः । मध्यदेशे
भवा मध्यमीयाः । गहादिषु 'मध्यमध्यमञ्चाण चरणे' इति पठ्यते । तस्यायमर्थः—मध्य-
शब्दो मध्यमभावमापद्यते, छप्रत्ययश्च ततो भवति, चरणे तु प्रत्ययार्थेऽण् च भव-
तीति । तत्र यदा ऋचाभादीनां चरणत्वं न विवक्ष्यते, तदा च्छे कृते मध्यमीया इति
भवति । चरणविवक्षायां त्वणि कृते माध्यमा इति भवति । उदक्षु भवा उदीच्याः,
'द्युप्रागपाग' इत्यादिना यत् । उदीच्येषु मध्ये श्यामायनश्चरकः । कठकलापिनावप्यु-
दीच्येषु चरकौ, तयोरुक्तं कठकलापिनोः । किमुक्तम् ? एकस्य तावदुक्तम्—कठचर-
काल्लुग्' इति, अपरस्याप्युक्तम्—'कलापिनोऽण्' इति । ननु च वैशम्पायनान्तेवासिनां
कठेनैव चरक इत्येषाख्या, तत् कथं चरक इत्युच्येत ? इत्याह—चरक इति वैशम्पायनस्ये-
त्यादि । यद्यपि तेषां चरक इत्याख्यानं न भवति, तद्गुरोस्तु वैशम्पायनस्य भवति,
तत्सम्बन्धेन तच्छिष्या अपि तथोच्यन्ते ॥

पुराणप्रोक्तेषु ब्राह्मणकल्पेषु ॥ भाल्लविन इति । भाल्लव, शाट्वायन, ऐतरेय-
इत्येतेभ्यः प्रोक्तार्थे णिनिः । तदन्तात् 'तदधीते' इत्युत्पन्नस्य 'प्रोक्ताल्लुक्' 'छन्दो-
ब्राह्मणानि' इत्यादिना तद्विषयता । पैङ्गीति । आरुणपराजीति । पिङ्गारुणपराज-
शब्दाभ्यां णिनिः ।

पुराणप्रोक्तेष्विति किम् ? याज्ञवल्कानि ब्राह्मणानि । आश्वरथः कल्पः । याज्ञवल्कादयोऽचिरकाला इत्याख्यानेषु वार्त्ता, तथा व्यवहरति सूत्रकारः, तद्विषयता कस्मान्न भवति ? प्रतिपदं ब्राह्मणेषु यः प्रत्ययः, तस्य तद्विषयता विधीयते णिनेः । अयं तु याज्ञवल्क्यशब्दस्य कण्वादिषु पाठादण् ।

न वायं योगश्छन्दोऽधिकारमनुवर्त्तयति, तेन कल्पेष्वपि न भवति ।

पदमञ्जरी

ऐतरेय, पिङ्ग, अरुण, पराजि— इत्येतेभ्यो णिनिः ।

याज्ञवल्काश्वरथशब्दौ कण्वादी, ताभ्यां यञन्ताभ्यामपि 'आपत्यस्य' इति यलोपः । ननु च याज्ञवल्कादीन्यपि पुराणप्रोक्तान्येव, शास्त्रायनकादिभिर्ब्राह्मणान्तरैस्तुल्यकालत्वात् ? इत्यत आह—याज्ञवल्क्यादयो हीति । आख्यानानि = भारतादीनि । तथा व्यवहरतीति । अर्थस्तु तथा वा भवत्वन्यथा वेति भावः । तद्विषयता कस्मान्न भवतीति । याज्ञवल्कादिविषयः प्रश्नः, 'छन्दोब्राह्मणानि च' इत्यत्र पुराणप्रोक्तत्वविशेषस्यानाश्रयणात्प्राप्नोतीति भावः । प्रतिपदमिति । एतल्लक्षणप्रतिपदोक्तपरिभाषया लभ्यते । एतदर्थमेव च तत्र ब्राह्मणग्रहम् ; छन्दस्त्वादेव सिद्धेः ।

Indira Gandhi National
Centre for the Arts

कल्पेषु तर्हि कस्मान्न भवति, यथा—काश्यपिनः, कौशिकिन इत्यत्र ? इत्यत आह—न वायमिति । युक्तं तत्र छन्दोऽधिकारे तस्य योगस्यानुवृत्तेः, अयं तु न न्यासः

याज्ञवल्कानीति । आश्वरथ इति । याज्ञवल्क्याश्वरथशब्दाभ्यां गर्गादियञन्ताभ्याम् 'कण्वादिभ्यो गोत्रे' इत्यण्, 'आपत्यस्य' इत्यादिना यलोपः । ननु याज्ञवल्कादीन्यपि पुराणप्रोक्तान्येव ब्राह्मणानि, ब्राह्मणान्तरैः पुराणप्रोक्तैस्तुल्यत्वात् ? इत्याह—याज्ञवल्क्य इत्यादि । आख्यानेषु ह्येषा वार्त्ता—याज्ञवल्क्यादयोऽपरकालाः प्रवक्तारो अन्येभ्यः प्रवक्तृभ्यः । तथा च वस्तुत्वमनपेक्ष्य व्यवहरति सूत्रकार इत्यदोषः । तद्विषयता कस्मान्न भवति । 'छन्दोब्राह्मणानि' इत्यादिनेति भावः । प्रतिपदमित्यादि । लक्षणप्रतिपदोक्तपरिभाषया हि प्रतिपदं विशेषणम् । ब्राह्मणमुच्चार्य ब्राह्मणेषु यः प्रत्ययो विहितस्तस्य तद्विषयता विधीयते । तस्मात् तद्विषयतास्य न भवति । कल्पेषु तर्हि कस्मान्न भवति, यथा—काश्यपेन प्रोक्तं कल्पमधीयते काश्यपिन इत्यत्र ? इत्याह—न चायमित्यादि । छन्दोऽधिकारे ये योगास्तद्विहितस्य प्रत्ययस्य तद्विषयता भवति, न चायं योगश्छन्दोऽधिकारमनुवर्त्तते; तेनैतद्विहितस्य प्रत्ययस्याध्येतृवेदितृविषयता कल्पेषु न भवति—पैङ्गी कल्पः, आरुणपराजि कल्प इति ।

पुराण इति निपातनात्तुडभावः । न वात्यन्तबाधैव, तेन पुरातन-
मित्यपि भवति ॥

शौनकादिभ्यश्छन्दसि ॥ १०६ ॥

‘शौनक’ इत्येवमादिभ्यो णिनिः प्रत्ययो भवति, ‘तेन प्रोक्तम्’
इत्येतस्मिन्विषये छन्दस्यभिधेये । छाणोरपवादः । शौनकेन प्रोक्तमधीयते
शौनकिनः । वाजसनेयिनः ।

छन्दसीति किम् ? शौनकीया शिक्षा । ‘कठशाठ’ इत्यत्र पठ्यते
सत्सङ्घातार्थम्, केवलाद्धि लुकं वक्ष्यति । कठशाठाभ्यां प्रोक्तमधीयते
काठशाठिनः ।

शौनक । वाजसनेय । साङ्गैरव । शाङ्गैरव । साम्पेय । शाखेय ।
खाण्डायन । स्कन्ध । स्कन्द । देवदत्तशठ । रज्जुकण्ठ । रज्जुभार ।
कठशाठ । कशाय । तलवकार । पुरुषांस । अश्वपेय । शौनकादिः ॥

पद्मञ्जरी

तथेति कल्पेष्वपि तद्विषयता न भवतीत्यर्थः । न चात्यन्तबाधैवेति । ‘सिद्ध-
शुष्कपक्वबन्धैश्च’ इति निपातनादेव सिद्धे, ‘शुषः कः’ ‘पचो वः’ इति लिङ्गम्—
‘बाधकान्यपि निपातनानि भवन्ति’ इति । यथा तु सर्वादिमूत्रे भाष्यम्, तथा
‘अन्यपराण्यपि निपातनानि बाधकान्येव’ इति स्थितम् ॥

न्यासः

पुराण इति कोऽयं शब्दः, यावता ‘सायंचिरम्’ इत्यादिना व्युत्थुलोः सन्नियोगेन
तुटि कृते पुरातनमिति भवितव्यम् ? इत्यत आह—पुराण इति निपातनात् तुडभावः ।
यद्येवम्, न भवति पुरातनम् ? इत्याह—न चेत्यादि । ननु ‘बाधकान्यपि निपातनानि’
इत्यतो भवितव्यमेव बाधकेनेति ? अबाधकान्यपि । अबाधकान्यपि भवन्ति, एतच्च
‘शदेरगतौ तः’ इत्यत्र प्रतिपादितम् ॥

शौनकादिभ्यश्छन्दसि ॥ छाणोरपवाद इति । ये वृद्धास्तेभ्यश्छस्यापवादः,
शेषेभ्यस्त्वणः । शौनकिनः । वाजसनेयिन इति । शौनकेन प्रोक्तं वाजसनेयेन प्रोक्त-
मिति णिनिः । तदन्तात् ‘तदधीते’ इत्यण्, तस्य ‘प्रोक्ताल्लुक’ पूर्ववत् तद्विषयता ।

केवलाद्धीत्यादि । तत् संहतार्थमित्यत्रायं हेतुः । यस्मात् केवलात् कठाल्लुकं
वक्ष्यति, तस्मात् कठशाठ इति यदत्र पठ्यते तत्संहतार्थम् ।

कठचरकाल्लुक् ॥ १०७ ॥

कठचरकशब्दाभ्यां परस्य प्रोक्तप्रत्ययस्य लुग्भवति । कठशब्दा-
द्वैशम्पायनान्तेवासिभ्य इति णिनेश्चरशब्दादप्यणः । कठेन प्रोक्तमधी-
यते कठाः । चरकाः । छन्दसीत्येव — काठाः । चारकाः ॥

कलापिनोऽण् ॥ १०८ ॥

कलापिशब्दादण् प्रत्ययो भवति 'तेन प्रोक्तम्' इत्येतस्मिन्विषये ।
वैशम्पायनान्तेवासित्वाणिनेरपवादः । कलापिना प्रोक्तमधीयते
कालापाः । 'इनप्यनपत्ये' इति प्रकृतिभावे प्राप्ते, * नान्तस्य टिलोपे
सब्रह्मचारिपीठसर्पिकलापिकुथुमि तैतलिजात्रलिजाङ्गलि लाङ्गलिशिला-
लिशिखण्डिसूकरसद्मसुपर्वणामुपसंख्यानम् * इति टिलोपः ।

अथाग्रहणं किम्, यथाप्राप्तमित्येव सिद्धम् ? अधिकविधानार्थम् ।
तेन माथुरी वृत्तिः, सौलभानि ब्राह्मणानीत्येवमादि सिद्धम् ॥

पदमञ्जरी

कलापिनोऽण् ॥ यथाविहितमेवोच्यते । तत्र वचनसामर्थ्याद्यो विहितो
न च प्राप्नोति स एवाण् भविष्यतीति भावः । एवमादीनीति । आदिशब्देन
मौदाः, पैप्पलादाः, शाकला इत्येतेषां ग्रहणम् । अत्र मुद-पिप्पलाद-शाकल्य—
इत्येतेभ्यः 'पुराणप्रोक्तेषु' इति णिनेरपवादोऽण्भवति ॥

न्यासः

कठचरकाल्लुक् ॥ कठाश्चरका इति । प्रोक्तप्रत्ययस्य लुकि कृते यो ह्यधेतर्हण्
भवति तस्यापि प्रोक्ताल्लुक् । पूर्ववत् तद्विषयता ॥

कलापिनोऽण् ॥ कालापा इति । पूर्ववत् प्रोक्तप्रत्ययान्तादध्येतर्हण्प्रसङ्गाणो लुक्,
तद्विषयता च ।

अथेत्यादि । ननु चासत्यग्रहणे यथा प्राप्ते विधीयमाने णिनेरेवापवादः स्यात् ?
नैतदस्ति; एवं हि वचनमनर्थकं स्यात् । तस्माद् यो विहितो न च प्राप्नोत्यनेन बाधि-
तत्वात् स एव भविष्यति, स चाणव । एवमादीति । आदिशब्देन मौदाः, पैप्पलादाः,

१. 'श्लोकाः' इत्यधिकं कुत्रचित् ।

२. 'कौथुमी'—इति पा० ।

३. 'जाङ्गली'—इति बहुषु पुस्तकेषु न दृश्यते ।

छगलिनो ढिनुक् ॥ १०९ ॥

छगलिन्शब्दाद् ढिनुक् प्रत्ययो भवति 'तेन प्रोक्तम्' इत्येतस्मिन् विषये । कलाप्यन्तेवासित्वाणिनेरपवादः । छगलिना प्रोक्तमधीयते छागलेयिनः ॥

पाराशर्यशिलालिभ्यां भिक्षुनटसूत्रयोः ॥ ११० ॥

णिनिरिहानुवर्तते, न ढिनुक् । पाराशर्यशिलालिभ्यां णिनिः प्रत्ययो भवति 'तेन प्रोक्तम्' इत्येतस्मिन्विषये । 'भिक्षुनटसूत्रयोः' इति यथासंख्यं प्रत्ययार्थविशेषणम्, सूत्रशब्दः प्रत्येकमभिसम्बध्यते, तद्विषयता चात्रेष्यते, तदर्थं छन्दोग्रहणमनुवर्त्यम्, गुणकल्पनया च भिक्षुनटसूत्रयोश्छन्दस्त्वम् । पाराशर्येण प्रोक्तमधीयते पाराशरिणो भिक्षवः । शैलालिनो नटाः ।

पदमञ्जरी

पाराशर्यशिलालिभ्यां भिक्षुनटसूत्रयोः ॥ तदर्थं छन्दोग्रहणमनुवर्त्यमिति । ननु तदनुवृत्तावपि कथं भिक्षुनटसूत्रयोश्छन्दस्त्वम् ? तत्राह—गुणकल्पनया चेति । उपचारस्य निमित्तभूतो धर्मो गुणो गुरुश्रृणुणादिः, तन्निमित्ता कल्पना गुणकल्पना । पाराशरिण इति । पूर्ववद्यलोपः । शैलालिन इति । शिलामल्लते इति शिलाली, 'अलं भूषणपर्याप्तिवारणेपु' इत्येतस्मात् 'सुप्यजातो' इति णिनिः, ततोऽस्मिन् णिनौ टिलोपः ।

न्यासः

शाकलाः, जाजलाः—इत्येतेषां ग्रहणम् । असति त्वण्ग्रहणे सर्वमेव न सिध्येत् ; 'वृद्धाच्छः' इति च्छेनाण औत्सर्गिकस्य बाधितत्वात् ।

छगलिनो ढिनुक् ॥ छागलेयिन इति । इहापि पूर्ववदेवाच्येत्युत्पन्नस्याणो लृक् च, तद्विषयता च । एवमुत्तरयोर्गोयौर्वेदितव्यः ।

पाराशर्यशिलालिभ्यां भिक्षुनटसूत्रयोः ॥ यथासंख्यमित्यादि । पाराशर्याद् भिक्षुसूत्रे प्रत्ययः, शिलालिनो नटसूत्रे । तद्विषयता चात्रेष्यत इति । कथं पुनरिष्यमाणापि सा लभ्यते ? इत्याह—तदर्थमित्यादि । ननु चानुवर्तमानच्छन्दोग्रहणेनैव तद्विषयता प्राप्नोति ? न; भिक्षुनटसूत्रयोश्छन्दस्त्वादित्याह—गुणकल्पनया चेत्यादि । छन्दसस्तूपचारनिमित्तं यो धर्मः स इह गुणोऽभिप्रेतः, तदेतुका कल्पना । यथा छन्दो यदर्थमधीयते तथा सूत्रमपि तदेतुं सम्पादयति । भिक्षुनटयोस्त्येवमादिकया गुणकल्पनया

भिक्षुनटसूत्रयोरिति किम् ? पाराशरम् । शैलालम् ।

कर्मन्दकृशाश्वादिनिः ॥ १११ ॥

‘भिक्षुनटसूत्रयोः’ इत्येव । कर्मन्द-कृशाश्वशब्दाभ्यामितिः प्रत्ययो-
भवति । ‘तेन प्रोक्तम्’ इत्येतस्मिन्विषये यथासंख्यं भिक्षुनटसूत्रयोर-
भिधेययोः । अणोऽपवादः । अत्रापि तद्विषयतार्थं छन्दोग्रहणमनुवर्त्यम् ।
कर्मन्देन प्रोक्तमधीयते कर्मन्दिनो भिक्षवः । कृशाश्विनो नटाः ।

भिक्षुनटसूत्रयोरित्येव — कर्मन्दम् । कार्शाश्वम् ॥

तेनैकदिक् ॥ ११२ ॥

तेनेति तृतीयासमर्थात् ‘एकदिक्’ इत्येतस्मिन्नर्थे यथाविहितं प्रत्ययो
भवति । एकदिक्=तुल्यदिक्, समानदिगित्यर्थः । सुदाम्ना एकदिक्
सौदामनी विद्युत् । हैमवती । त्रैकुक्षी । पैलुमूली ।

‘तेन’ इति प्रकृते पुनः समर्थविभक्तिग्रहणं छन्दोऽधिकारनि-
वृत्त्यर्थम् । पूर्वत्र हि छन्दोऽधिकारात् तद्विषयता साध्यते ॥

पदमञ्जरी

पाराशरमिति । कण्वाद्यण् । शैलालमिति । औत्सर्गिकेऽणि ‘नान्तस्य टिलोपे
सब्रह्मचारि’ इत्यादिना टिलोपः ॥

तेनैकदिक् ॥ सौदामनीति । ‘अन्’ इति प्रकृतिभावः । सुदामादयः = पर्वतवि-
शेषाः ॥

न्यासः

भिक्षुनटसूत्रयोश्छन्दस्त्वमौपचारिकम् । पाराशरिण इति । पाराशर्यशब्दो गर्गादिषु
यजन्तः, ‘आपत्यस्य च तद्धितेऽनाति’ इति यलोपः । शैलालिन इति । ‘नस्तद्धिते’
इति टिलोपः ।

पाराशरमिति ‘कण्वादिभ्यो गोत्रे’ इत्यण् । शैलालमिति । औत्सर्गिकोऽण्,
‘नान्तस्य टिलोपे सब्रह्मचारिपीठ’ इत्यादिना टिलोपः ॥

कर्मन्दकृशाश्वादिनिः ॥ तेनैकदिक् ॥ तेनेति । ‘तुल्यार्थैरुलोपमाभ्याम्’ इति
तृतीया । सौदामनीति । ‘अन्’ इति प्रकृतिभावाट् टिलोपाद्यभावः ।

ननु च तेनेति प्रकृतमेव, तत् किमर्थं पुनरिह तृतीया समर्थविभक्तिरुपादीयते ?
इत्याह—तेनेति प्रकृत इत्यादि । पूर्वत्र हि तेनेति छन्दोऽधिकारसम्बद्धम्, अतस्त-

तसिश्च ॥ ११३ ॥

तसिश्च प्रत्ययो भवति 'तेनैकदिक्' इत्येतस्मिन्विषये । पूर्वेण घादिषु, अणादिषु च प्राप्तेष्वयमपरः प्रत्ययो विधीयते । स्वरादिपाठादव्ययत्वम् । सुदामतः । हिमवत्तः । पिलुमूलतः ॥

उरसो यच्च ॥ ११४ ॥

'उरः'-शब्दाद्यत् प्रत्ययो भवति, चकारात्तसिश्च, 'तेनैकदिग्' इत्येतस्मिन्विषये । अणोऽपवादः । उरसा एकदिग् उरस्यः । उरस्तः ॥

उपज्ञाते ॥ ११५ ॥

'तेन' इत्येव । तृतीयासमर्थात् 'उपज्ञाते' इत्येतस्मिन्विषये यथा-विहितं प्रत्ययो भवति । विनोपदेशेन ज्ञातम्=उपज्ञातम्, स्वयमभिसम्बद्धमित्यर्थः । पाणिनिनोपज्ञाते पाणिनीयमकालकं व्याकरणम् । काशकृत्स्नम् । गुरुलाघवम् । आपिशलम् । दुष्करणम् ॥

Indira Gandhi National
Centre for Sanskrit

तसिश्च ॥ स्वरादिपाठादव्ययत्वमिति । तस्मिन्नेवार्थे विधीयमानस्याप्यस्य लिङ्गसंख्यानुपादानमपि स्वाभाविकं वेदितव्यम् ॥

उपज्ञाते ॥ विनोपदेशेन ज्ञातमुपज्ञातमिति । उपपूर्वो जानातिस्तत्र प्रसिद्ध इति भावः । अकालकमिति । आन्याय्यादुत्थानादित्यादिकालपरिभाषारहितमित्यर्थः । गुरुलाघवं नामार्थशास्त्रम्, यत्रोपायानां गौरवं लाघवं चिन्त्यते । 'दुष्' इत्ययं सङ्केतशब्दो यत्र क्रियते, यथा पाणिनीये 'वृत्' इति, तद् दुष्करणं व्याकरणम्; कामशास्त्रमित्यन्ये ॥

न्यासः

दनुवृत्तौ तस्याप्यनुवृत्तिः स्यात् । तस्माच्छन्दोऽधिकारनिवृत्तये पुनरिह तृतीया समर्थ-विभक्तिरुपादीयते । किमर्थं पुनश्छन्दोऽधिकारः पूर्वत्र क्रियते ? इत्याह—पूर्वत्र इत्यादि । पूर्वेषु योगेषु च्छन्दोऽधिकारात् तद्विषयता साध्यते । तस्मात् तत्र च्छन्दोऽधिकारः कर्तव्यः । तस्मिन् क्रियमाणे तन्निवृत्त्यर्थं इह च यत्न आस्थेयः; अन्यथेह च्छन्दस्येव प्रत्ययः स्यात् ।

तसिश्च ॥ उरसो यच्च ॥ उपज्ञाते ॥ अकालकमिति । कालपरिभाषारहितमित्यर्थः ।

कृते ग्रन्थे ॥ ११६ ॥

‘तेन’ इत्येव । तृतीयासमर्थात् ‘कृते’ इत्येतस्मिन्नर्थे यथाविहितं प्रत्ययो भवति, यत्तत्कृतं ग्रन्थश्चेत्स भवति । वररुचिना कृता वार-
रुचाः श्लोकाः । हैकुपादो ग्रन्थः । भैकुराटो ग्रन्थः । जालूकः ।

ग्रन्थ इति किम् ? तत्कृतः प्रासादः ।

उत्पादितम् = कृतम्, विद्यमानमेव ज्ञातम् = उपज्ञातम् —
इत्ययमनयोर्विशेषः ॥

संज्ञायाम् ॥ ११७ ॥

तृतीयासमर्थात् ‘कृते’ इत्येतस्मिन्नर्थे यथाविहितं प्रत्ययो भवति
समुदायेन चेतसंज्ञा ज्ञायते । मक्षिकाभिः कृतं माक्षिकम् । कामुंकम् ।
सारधम् । पौत्तिकम् । मधुनः संज्ञा एताः ॥

कुलालादिभ्यो वुञ् ॥ ११८ ॥

‘तेन’ ‘कृते’ ‘संज्ञायाम्’ इति चैतत्सर्वमनुवर्तते । कुलालादिभ्यो
वुञ् प्रत्ययो भवति ‘तेन कृतम्’ इत्येतस्मिन्नर्थे संज्ञाया गम्यमाना-
याम् । कौलालकम् । वारुडकम् ।

कुलाल । वरुड । चण्डाल । निषाद । कर्मार । सेना । सिरिध्र ।
सेन्द्रिय । देवराज । परिषत् । वधू । रुरु । ध्रुव । रुद्र । अनडुह् ।
ब्रह्मन् । कुम्भकार । श्वपाक । कुलालादिः ॥

पदमञ्जरी

कृते ग्रन्थे ॥ ‘तित्तिरिवरतन्तु’ इत्यादीनि सूत्राण्यत्र प्रकरणे न पठितानि ।
तित्तिर्यादयो हि छन्दसां प्रवक्तारो न कर्तारः; नित्यानि हि छन्दांसि न केन-
चित्क्रियन्ते ॥

संज्ञायाम् ॥ अग्रन्थार्थमिदम् ॥

न्यासः

कृते ग्रन्थे ॥ कः पुनः कृतोपज्ञातयोर्विशेषः, येनोपज्ञायत इति प्रकृते सति कृत-
ग्रहणं क्रियते ? इत्याह—उत्पादितमित्यादि ।

क्षुद्राभ्रमरवटरपादपादञ् ॥ ११९ ॥

‘तेन’ ‘कृते’ ‘संज्ञायाम्’ इति सर्वमनुवर्तते । क्षुद्रादिभ्योऽञ् प्रत्ययो भवति ‘तेन कृते’ इत्येतस्मिन्विषये संज्ञायां गम्यमानायाम् । अणोऽपवादः । स्वरे विशेषः । क्षुद्रादिभिः कृतं क्षौद्रम् । भ्रामरम् । वाटरम् । पादपम् ॥

तस्येदम् ॥ १२० ॥

तस्येति षष्ठीसमर्थात् ‘इदम्’ इत्येतस्मिन्विषये यथाविहितं प्रत्ययो भवति । अणादयः पञ्च महोत्सर्गाः । घादयश्च प्रत्यया यथाविहितं विधीयन्ते । प्रकृतिप्रत्ययार्थयोः षष्ठ्यर्थमात्रं तत्सम्बन्धिमात्रं च विवक्षितम्, यदपरं लिङ्गसंख्याप्रत्यक्षपरोक्षादिकं तत्सर्वमविवक्षितम् । उपगोरिदमौपगवम् । कापटवम् । राष्ट्रियम् । अवारपारीणम् ।

पदमञ्जरी

क्षुद्राभ्रमरवटरपादपादञ् ॥ अणोऽपवाद इति । बाहुल्यादेवमुक्तम्, पादपशब्दाद्धि छः प्राप्नोति । अन्ये तु पादपशब्दस्य स्थाने पदपशब्दं पठन्ति ॥

तस्येदम् ॥ ‘तस्या पत्यम्’ इत्यत्रोक्तमेवार्थं स्मारयति—प्रकृतिप्रत्ययार्थयोरित्यादि । प्रकृतौ षष्ठ्यर्थमात्रं विवक्षितम्, प्रत्ययार्थेऽपि तत्सम्बन्धिमात्रं यद्योगात्पृष्ठी, तस्मिन्नभिधेये प्रत्ययः । मात्रशब्दव्यवच्छेदं दर्शयति—यदपरमिति । इदं शब्दः प्रत्यक्षवचनः, तच्छब्दः परोक्षवचनः । आदिशब्देन सामान्याभिधायित्वं गृह्यते । तत्सर्वमविवक्षितमिति । अत्र कारणम् ‘तस्यापत्यम्’ इत्यत्रैवोक्तम् ।

न्यासः

संज्ञायाम् ॥ कुलालादिभ्यो वुञ् ॥ क्षुद्राभ्रमरवटरपादपादञ् ॥ स्वरे विशेष इति । अणि हि प्रत्ययस्वरेणान्तोदात्तत्वं स्यात् । अणि तु सति अित्स्वरेणाद्युदात्तत्वं भवति ।

तस्येदम् ॥ तस्येति । यदि पुंलिङ्गेनायं निर्देशः, पुंस्येव स्यात्, न द्विवचनबहुवचनान्तात् ; प्रत्यक्षवाचिनश्च न स्यात् ; नापि विशेषवाचिनः ; तच्छब्दस्य परोक्षवस्तुमात्रवाचित्वात् । प्रत्ययार्थोऽपीदमित्येकवचनेन नपुंसकलिङ्गेन निर्दिष्ट इत्येकस्मिन्नर्थे स्यात्—नपुंसक एव, नान्यत्र ; परोक्षे न स्यात् ; इदमः प्रत्यक्षवाचित्वात् ? इत्येतत् सर्वमाशङ्क्याह—प्रकृतिप्रत्ययार्थयोरित्यादि । प्रकृतौ षष्ठ्यर्थमात्रं विवक्षितम् । प्रत्ययार्थेऽपि षष्ठ्यर्थसम्बन्धिमात्रम्, येन विना षष्ठ्यर्थो न सम्पद्यते । यदपरमित्यादिना मात्र-

अनन्तरादिष्वनभिधानान्न भवति — देवदत्तस्यानन्तरमिति ।

* संवहेस्तुरिण्ट् च * । संवोढुः स्वं सांवहित्रम् । सिद्ध एवात्राण् ,
इडर्थमुपसंख्यानम् ।

* अग्नीधः शरणे रण् भं च * । आग्नीध्रम् ।

* समिधामाधाने षेण्यण् * । सामिधेन्यो मन्त्रः । सामिधेनी
ऋक् ॥

पदमञ्जरी

वहेस्तुरिति । तृन्तृचोः सामान्येन ग्रहणम् । सांवहित्रमिति । ढत्वादी-
नामसिद्धत्वात्पूर्वमिहेटि कृते निमित्ताभावात्तेषामभावः ।

अग्नीध इति । अग्निमिन्ध इति क्तिप् अग्नीत् 'ऋत्विग्विशेषः । 'त्वमग्निहृतीयते'
इत्यत्र तुह्यान्दसंहस्वत्वम् । शरणम् = गृहम्, स्थानम्, यत्राग्नीध्रीयं धिष्ण्यं तदा-
ग्नीध्रम्, तात्पर्यात्तु मञ्चाः क्रोशन्तीतिवद्वत्विजि प्रयोगः कल्पसूत्रकाराणाम्—
'प्रत्याश्रावयेदाग्नीधः आग्नीध्रं पोतारं ब्रह्मणः' इति । छप्रत्ययं च ततः शरणे
कुर्वन्ति, 'आग्नीध्रीयसकाशमुत्तरेणाग्नीध्रीयं धिष्ण्यं परीत्य' इति शरणवचनाच्छः ।

समिधामाधान इति । यया समिध्यतेऽग्निः सा समित्, सम्पदादित्वात्करणे

न्यासः

शब्देन यद् व्यवच्छिन्नं तद्दर्शयति । आदिशब्देन सामान्याभिधायित्वं गृह्यते । अस्य तु
सर्वत्र विवक्षाकारणम् 'तस्यापत्यम्' इत्यत्रैवोक्तम् । अथेह कस्मान्न भवति—देवदत्तस्या-
नन्तरम्, देवदत्तस्य समीपमित्यादि ? अनन्तरादिष्वित्यादि । अनभिधानादिति ।
प्रत्ययान्तेनानन्तरादीनामप्रत्यायनमित्यर्थः ।

संवहेस्तुरिति । वहेन्नन्तादित्यर्थः । सांवहित्रमिति । सम्पूर्वाद्देवहेस्तुरिण्ट् च,
यणादेशः । सिद्ध एवत्राणि । 'प्राग्दोष्यतोऽण्' इत्यनेन । यद्येवं किमर्थमुपसंख्यानम् ?
इत्याह—इडर्थमित्यादि । उपसंख्याने ह्यसतीडागमो न स्यात्, 'एकाच उपदेशेऽनु-
दात्तात्' इतीट्प्रतिषेधात् ।

अग्नीध इत्यादि । अग्नीध इत्येतस्माच् शरणे गृहे वाच्ये रण् वक्तव्यः, भसंज्ञा च
वक्तव्या, भसंज्ञायाश्च सत्यां पदसंज्ञाभावाज्जश्वं न भवति ।

समिधामित्यादि । आधीयन्ते येन मन्त्रविशेषेण समिधस्तस्मिन् समिधामाधानविशेषे
समिच्छद्वात् षेण्यण् प्रत्ययो वक्तव्यः = व्याख्येयः । व्याख्यानं तु—'हविर्निवाससामि-
धेनीषु' इत्येतन्निर्देशमाश्रित्य वक्तव्यम् । सामिधेनीति । 'धिद्गौरादिभ्यश्च' इति ङीष्,
'हलस्तद्धितस्य' इति यलोपः ॥

रथाद्यत् ॥ १२१ ॥

रथशब्दाद्यत् प्रत्ययो भवति 'तस्येदम्' इत्येतस्मिन्विषये ।
अणोऽपवादः । रथस्येदं रथ्यम्, चक्रं वा, युगं वा ।

रथाङ्ग एवेष्यते, नान्यत्र; अनभिधानात् ।

✽ रथसीताहलेभ्यो यद्विधाविति तदन्तविधिरुपसंख्यायते ✽ ।
परमरथ्यम् । उत्तमरथ्यम् ॥

पत्रपूर्वादञ् ॥ १२२ ॥

पतन्ति तेनेति पत्रम् = अश्वादिकं वाहनमुच्यते । तत्पूर्वाद्वि-
शब्दादञ् प्रत्ययो भवति 'तस्येदम्' इत्येतस्मिन्विषये । पूर्वस्य यतोऽ-
पवादः । आश्वरथं चक्रम् । औष्ट्ररथम् । गार्दभरथम् ॥

पदमञ्जरी

किप् । सा समिदाधीयते यया सा सामिधेनी ऋक्, पित्वाण्डीप्, 'हलस्तद्धि-
तस्य' इति यलोपः ॥

रथाद्यत् ॥ रथाङ्ग एवेष्यत इति । यस्तु रथस्य वोढा रथ्य इति वोढरि
प्रयोगः, सः 'तद्वहति रथयुगप्रासङ्गम्' इति द्रष्टव्यः । स्यादेतत्—अयमेव
तद्वोढर्यपीष्यताम्, 'तद्वहति' इत्यत्र रथग्रहणं मा कारीति ? नैवं शक्यम्, इह
द्वौ रथौ वहति द्विरथ्य इति 'द्विगोलुगनपत्ये' इति प्राग्दीव्यतीयो लुक्
प्राप्नोति । यत्तु द्वयो रथयोरङ्गं तत्र द्विरथमित्येव भवति ॥

पत्रपूर्वादञ् ॥ पतन्त्यनेनेति पत्रमिति । 'दाम्नीशस' इत्यादिना ष्टन् ।
अश्वयुक्तो रथोऽश्वरथः, षष्ठीसमासे वृत्तिस्वभावाद्युक्तार्थावगतिः । तस्याङ्गमा-
श्वरथम् ॥

न्यासः

रथाद् यत् ॥ नान्यत्रेति । सन्नाहादौ ॥

पत्रपूर्वादञ् ॥ पत्राध्वर्युपरिषदश्च ॥ 'पत्राद्वाह्ये' इत्यवधारणमत्र द्रष्टव्यम्—
पत्राद् वाह्य एवेति । अन्यत्र कस्मान्न भवति ? अनभिधानात् । अथ किमर्थं न पूर्वेण
सहैकयोग एव क्रियते—'पत्रपूर्वपत्राध्वर्युपरिषदोऽञ्' इति ? नैवं शक्यम्; एवं हि पूर्वपत्र-
पूर्वात् प्रातिपदिकादन्यतोऽपि प्रसज्येत । योगविभागे पूर्वस्मिन् योगे रथादित्यनुवृत्ते रथ
एव पत्रपूर्वग्रहणेन विशेष्यत इति न भवत्यतिप्रसङ्गः । एकयोगे तु रथाद्यनुवृत्तौ सत्यां

१. 'रसभरथम्, छं परत्वाद् बाधते' इत्यधिकं कचित् ।

पत्राध्वर्युपरिषदश्च ॥ १२३ ॥

पत्रं वाहनं तद्वाचिनः प्रातिपदिकादध्वर्यु-परिषच्छब्दाभ्यां चाञ्प्र-
त्ययो भवति 'तस्येदम्' इत्येतस्मिन्विषये । अणोऽपवादः ।

❀ पत्राद्वाह्ये ❀ । अश्वस्येदं वहनीयमाश्वम् । औष्ट्रम् ।
गार्दभम् । आध्वर्यवम् । पारिषदम् ॥

हलसीराट्ठक् ॥ १२४ ॥

हल, सीर-शब्दाभ्यां ठक् प्रत्ययो भवति 'तस्येदम्' इत्येत-
स्मिन्विषये । अणोऽपवादः । हलस्येदं हालिकम् । सैरिकम् ॥

द्वन्द्वाद् वुन्वैरमैथुनिकयोः ॥ १२५ ॥

द्वन्द्वसंज्ञकाद् वुन् प्रत्ययो भवति 'तस्येदम्' इत्येतस्मिन्विषये, वैर-
मैथुनिकयोः प्रत्ययार्थावशेषणयोः । अणोऽपवादः । छं तु परत्वाद्वाधते ।

वैरे तावत् — बाभ्रव्यशालङ्कायनिका । काकोलुकिा ।

मैथुनिकायाम् — अत्रिभरद्वाजिका । कुत्सकुशिकिका । विवहन-
मैथुनिका । वैरस्य^२ नपुंसकत्वेऽप्यमी स्वभावतः स्त्रीलिङ्गाः^२ ।

पदमञ्जरी

पत्राध्वर्युपरिषदश्च ॥ पत्रेत्यर्थग्रहणमितरयोः स्वरूपग्रहणम् । व्याख्यानं
चात्र शरणम् ॥

द्वन्द्वाद् वुन् वैरमैथुनिकयोः ॥ वैरम् = विरोधः, वीराणामिदमिति कृत्वा,
मिथुनकर्म मैथुनिका, मनोज्ञादित्वाद् वुञ् । मिथुनम् = दम्पती, कर्म = क्रिया-
निष्पादनम् । बाभ्रवशालङ्कायनिकेति । वुञ्चन्तं स्वभावतः स्त्रियां वर्तते ॥

न्यासः

यथा पत्रपूर्वतया रथो विशेष्यते, तथा पत्रादिभिरपि रथ एव विशेष्यते इत्यनिष्टं स्यात् ।
तस्माद् योगविभाग एव न्याय्यः ॥

हलसीराट्ठक् ॥ द्वन्द्वाद् वुन् वैरमैथुनिकयोः ॥ बाभ्रव्यशालङ्कायनिकेति ।
वुञ्चन्तः स्वभावादेव स्त्रियां वर्तत इति टाप, 'प्रत्ययस्थात्' इत्यादिनेत्वम् ।

१. 'बाभ्रव०'—इति पाठा० ।

२-२. पाठोऽयं कचिन्न दृश्यते ।

* वैरे देवासुरादिभ्यः प्रतिषेधो वक्तव्यः * । देवासुरम् ।
राक्षोऽसुरं वैरम् ॥

गोत्रचरणाद् बुञ् ॥ १२६ ॥

गोत्रवाचिभ्यश्चरणवाचिभ्यश्च प्रातिपदिकेभ्यो बुञ् प्रत्ययो भवति
'तस्येदम्' इत्येतस्मिन्विषये । अणोऽपवादः । छं तु परत्वाद्वाधते ।
गोत्रात्तावत् - ग्लौचुकायनकम् औपगवकम् ।

चरणाद्धर्मान्नाययोरिष्यते । काठकम् । कालापकम् मौदकम् ।
पैप्पलादकम् ॥

सङ्खाङ्गलक्षणेष्वाज्यञिञामण् ॥ १२७ ॥

सङ्खादिषु प्रत्ययार्थविशेषणेष्वाज्यञन्ताद् यञन्ताद् इञन्ताच्च प्रातिप-
दिकादणप्रत्ययो भवति 'तस्येदम्' इत्येतस्मिन्विषये । पूर्वस्व बुञोऽपवादः ।

* घोषग्रहणमत्र कर्त्तव्यम् * । तेन वैषम्याद्यथासंख्यं न भवति ।
अञन्तात् - वैदः सङ्खः । वैदोऽङ्गः । वैदं लक्षणम् । वैदो घोषः ।
पदमञ्जरी

गोत्रचरणाद् बुञ् ॥ बुनि प्रकृते बुञो विधानमवृद्धेषु वृद्धयर्थम् । वृद्धेषु
बुनि बुञि च विशेषो नास्ति - तदेव रूपं स एव स्वरः, पुंवद्भावप्रतिषेधोऽपि
'न कोपधायाः' इत्युभयोरस्ति ॥

सङ्खाङ्गलक्षणेष्वाज्यञिञामण् ॥ पूर्वस्य बुञोऽपवाद इति । गोत्रग्रहणानुवृत्तेर-
जादीनां गोत्रप्रत्ययानामत्र ग्रहणमिति भावः ।

घोषग्रहणमत्र कर्त्तव्यमिति । घोषः = आभीरस्थानम्, तत्रापि प्रत्ययो यथा
स्यादित्येवमर्थम् । घोषग्रहणस्यानुषङ्गिकं प्रयोजनान्तरमाह - तेन वैषम्यादिति ।

न्यासः

गोत्रचरणाद् बुञ् ॥ बुनि प्रकृते बुञ्विधानं वृद्धयर्थम् । तच्चावृद्धा एव गोत्र-
चरणशब्दाः प्रयोजयन्ति, न वृद्धाः । तेषु हि बुञि बुनि वा सति न कश्चिद् विशेषः ।
ग्लौचुकायनक इति । 'प्राचामवृद्धात् फिन् बहुलम्' इति फिन्, तदन्ताद् बुञ् ।

चरणादित्यादि । चरणाद्धर्मान्नाययोरिवेष्ट्यते, नान्यत्र; अनभिधानादिति ।

सङ्खाङ्गलक्षणेष्वाज्यञिञामण् ॥ तेन वैषम्याद् यथासंख्यं न भवति । असति
तु घोषग्रहणे, अजादयस्त्रयः सङ्खादयोऽपि तत्र इति समानाद् यथासंख्यं स्यात् ? घोषे
च प्रत्ययो न स्यात् । वैद इति । 'अनृष' इत्यादिनाञ् तदन्तादण् । अङ्गलक्षयोः को

यञन्तात् — गार्गः सङ्घः । गार्गोऽङ्कः । गार्गं लक्षणम् । गार्गो घोषः ।
इञन्तात् — दाक्षः सङ्घः । दाक्षोऽङ्कः । दाक्षं लक्षणम् । दाक्षो घोषः ।

अङ्कलक्षणयोः को विशेषः ? लक्षणं लक्ष्यभूतस्यैव चिह्नभूतं स्वम्,
यथा—विद्या विदानाम् । अङ्कस्तु गवादिस्थोऽपि गवादीनां स्वं न भवति ।
णित्करणं ङीवर्थं पुंवद्भावप्रतिषेधार्थं च । वैदी विद्याऽस्य वैदोविद्यः ॥

शाकलाद्वा ॥ १२८ ॥

शाकलशब्दात्सङ्घादिषु प्रत्ययार्थविशेषणेषु वाऽणप्रत्ययो भवति
'तस्येदम्' इत्येतस्मिन्विषये । वुञोऽपवादः । शाकलेन प्रोक्तमधीयते
शाकलाः, तेषां सङ्घः शाकलः, शाकलकः । शाकलोऽङ्कः, शाकल-
पदमञ्जरी

अथाङ्कलक्षणयोः को विशेष इति ॥ निघसट्पु पर्यायतया पाठान्नास्त्येव
विशेष इत्यर्थः । पृथुगुपादानसामर्थ्याद्विशेषोऽत्राश्रीयताम् ? इत्याह—लक्षणं
लक्ष्यस्यैवेति । स्वमात्मीयं सम्बन्धीत्यर्थः । वैदी विद्या अस्येति । विदानामसाधा-
रणी या विद्या सा यस्यास्ति स वैदीविद्यः ॥

शाकलाद्वा ॥ वुञोऽपवाद इति । शाकलशब्दस्य चरणशब्दत्वात्, तद्दर्श-
यति—शाकलेन प्रोक्तमिति ॥

न्यासः

विशेष इति ? नास्त्येव कश्चिद् विशेषः । पर्यायत्वादङ्कलक्षणयोरिति मन्यते । लक्षण-
मित्यादिना विशेषं दर्शयति । लक्षणं चिह्नं लक्ष्यस्यैव स्वम्, नान्यस्य; यथा विद्या
विदानाम् । विदानामेव हि लक्षणानां सम्बन्धिनाम्, नान्यस्य कस्यचित् । अङ्कस्तु
गवादिस्थो न गवादीनां सम्भवति । किं तर्हि ? ततोऽन्येषाम्, गवादिस्वामिनाम् ।
अथ किमर्थं णित्करणं प्रत्ययस्य, यावताञन्तयञन्ताः प्रकृतयो वृद्धा एव ? अत
आह—णित्करणमित्यादि । वैदी विद्येत्यत्र ङीव यथा स्यात् । इह च वैदीविद्य
इत्यत्र 'वृद्धिनिमित्तस्य च तद्धितस्यारक्तविकारे' इति पुंवद्भावप्रतिषेधो यथा स्यात् ।
एवमर्थं णित्करणम्, न वृद्धयर्थम् ॥

शाकलाद् वा ॥ वुञोऽपवाद इति । चरणलक्षणस्य शाकलशब्दस्य चरण-
लक्षणत्वात् । शाकला इति । शाकल्यशब्दाद् गर्गादियञन्तात् 'कण्वादिभ्यो गोत्रे'
इति प्रोक्तार्थेऽण् । 'आपत्यस्य च तद्धितेनाति' इति यलोपः । शाकल इति स्थिते

कोऽङ्कः । शाकलं लक्षणम्, शाकलकं लक्षणम् । शाकलो घोषः, शाकलको घोषः ॥

छन्दोगौक्थिकयाज्ञिकवह्वृचनटाञ्ज्यः ॥ १२९ ॥

सङ्घादयो निवृत्ताः, सामान्येन विधानम् । छन्दोगादिभ्यः शब्देभ्यो ञ्यः प्रत्ययो भवति 'तस्येदम्' इत्येतस्मिन्विषये । वुञ्णोरपवादः । 'चरणाद्धर्माग्नाययोः', तत्साहचर्यान्निटशब्दादपि धर्माग्नाययोरेव भवति — छन्दोगानां धर्मो वाऽऽग्नायो वा छान्दोग्यम् । औक्थिक्यम् । याज्ञिक्यम् । बाह्वृच्यम् । नाट्यम् । अन्यत्र — छान्दोगं कुलमित्यादि ॥

न दण्डमाणवान्तेवासिषु ॥ १३० ॥

दण्डप्रधाना माणवा दण्डमाणवाः, अन्तेवासिनः=शिष्याः, तेष्वभिधेयेषु वुञ्प्रत्ययो न भवति । गोत्रग्रहणमिहानुवर्तते, तेन वुञ्प्रतिषेधो विज्ञायते । गौकक्षाः दण्डमाणवा अन्तेवासिनो वा । दाक्षाः । माहकाः ॥

पदमञ्जरी
Indira Gandhi
Centre for the Arts

छन्दोगौक्थिकयाज्ञिकवह्वृचनटाञ्ज्यः ॥ वुञ्णोरपवाद इति । चरणशब्देभ्यो वुञोऽपवादः, नटादौत्सर्गिकस्याणः ॥

न दण्डमाणवान्तेवासिषु ॥ दण्डप्रधाना माणवा इति । अर्थकथनमेतत्, समासस्तु कर्मधारयः । सदा दण्डधारणादण्डशब्दो माणवेषु वर्तते ॥

न्यासः

'तदधीते तद्वेद' इत्यण्, तस्य प्रोक्ताल्लुक्—शाकलाः, तेषां सङ्घः शाकलः, शाकलक इति वा ॥

छन्दोगौक्थिकयाज्ञिकवह्वृचनटाञ्ज्यः ॥ वुञ्णोरपवाद इति । छन्दोगादिभ्यश्चरणलक्षणस्य वुञोऽपवादः । नटादौत्सर्गिकस्याणः ।

न दण्डमाणवान्तेवासिषु ॥ दण्डप्रधाना माणवा दण्डमाणवा इति । मध्यमपदलोपिसमासं दर्शयति । स पुनर्मयूरव्यंसकादित्वाद् वेदितव्यः । मयूरव्यंसकादेराकृतिगणत्वात् । वुञ्प्रत्ययो न भवतीति । एतेन वुञोऽयं प्रतिषेध इति दर्शयति । कथं पुनर्ज्ञायते वुञोऽयं प्रतिषेधः ? इत्याह — गोत्रग्रहणमित्यादि । इह हि गोत्रग्रहणमनुवर्तते 'गोत्रचरणाद् वुञ्' इत्यतः, तेनायमर्थो भवति — 'तस्येदम्' इत्येतस्मिन्नर्थे यः प्रत्ययो गोत्रात् प्राप्नोति स दण्डमाणवान्तेवासिषु न भवतीति, गोत्रे वुञेव प्राप्नोतीति,

रैवतिकादिभ्यश्छः ॥ १३१ ॥

रैवतिकादिभ्यश्छः प्रत्ययो भवति 'तस्येदम्' इत्येतस्मिन्विषये । गोत्रप्रत्ययान्ता एते, ततः पूर्वेण वुञि प्राप्ते छविधानार्थं वचनम् । रैवतिकीयः । स्वापिशीयः ।

रेवतिक । स्वापिशि । क्षेमवृद्धि । गौरग्रीवि । औदमेयि । औदवाहि । बैजवापि । रैवतिकादिः ॥

कौपिञ्जलहास्तिपदादण् ॥ १३२ ॥

कौपिञ्जल-हास्तिपदशब्दाभ्यामणप्रत्ययो भवति 'तस्येदम्' इत्येतस्मिन्विषये । गोत्रवुञोऽपवादः; गोत्राधिकारात् । कौपिञ्जलः । हास्तिपदः ॥

पदमञ्जरी

रैवतिकादिभ्यश्छः ॥ पूर्वेणेति । 'गोत्रचरणाद् वुञ्' इत्यनेन । रैवतिकीय इति । रेवत्या अपत्यम् 'रेवत्यादिभ्यश्छक्' रैवतिकः, ततश्छः । अन्ये इजन्ताः, तत्रानन्तरसूत्रात्प्रतिषेधोऽनुवर्तिष्यते, रैवतिकादिभ्यो वुञः प्रतिषेधे विज्ञायमाने यत्रापवादो नास्ति—रैवतिकीय इति, तत्र 'वृद्धाच्छः' इत्येव सिद्धः; क्षेमवृद्धिशब्दादपि गहादित्वाच्छः; अन्येषु 'इञश्च' इत्यणस्यात्, तस्माच्छग्रहणम् ॥

कौपिञ्जलहास्तिपदादण् ॥ गोत्रवुञोऽपवाद इति । कुत इत्याह—गोत्राधिकारादिति । कौपिञ्जल इति । कुपिञ्जलस्यापत्यम्, अस्मादेव निपातनादण्, तदन्तात्पुनरण् । हास्तिपद इति । हस्तिन इव पादावस्य हस्तिपादः, पादस्य न्यासः

अतस्तस्यैवायं प्रतिषेधो विधीयते । गौक्ष्यशब्दाद् गर्गादियजन्तात् 'कण्वादिभ्यो गोत्रे' इत्यण्, पूर्ववद् यलोपः । दाक्षा इति । दाक्षिप्लाक्षिमाहकिभ्यः 'इञश्च' इत्यण् ॥

रैवतिकादिभ्यश्छः ॥ पूर्वेणेति । 'गोत्रचरणाद् वुञ्' इत्यनेन । रैवतिकीयमिति । रेवत्या अपत्यमिति रैवतिका, ततश्छः । स्वापिशीयमिति । स्वापिशिशब्दादिजन्ताच्छः । अथ च्छग्रहणं किमर्थम्, नानन्तरसूत्राद् विप्रतिषेधोऽनुवर्तिष्यते, तत्र रेवतिकादिभ्यो वुञि प्रतिषिद्धे वृद्धत्वादेष्टां छ एव भविष्यति ? भवेत् सिद्धं यत्र च्छस्यापवादो नास्ति—रैवतिकीय इति, ये त्वज्जेजन्ताः पठ्यन्ते—स्वापिशि, औदमेधि, औदवापि—इत्येवमादयः तेभ्यः 'इञश्च' इत्यण् प्रसज्येत । तस्माच्छग्रहणं कर्तव्यम् । अथ क्षेमवृद्धिशब्दोऽत्र कस्मात् पठ्यते, यावता गहादिरसौ, गहादित्वाच्छ एव भविष्यति ? न सिध्यति; गहादिपाठस्यान्यस्तद्धितार्थोऽवकाशः, इदमर्थं तु परत्वाद् वुञेव स्यात् । तस्मादिदमर्थं तु स्यादिति युक्तस्तस्यैह पाठः ॥

कौपिञ्जलहास्तिपदादण् ॥ गोत्राधिकारादिति । 'गोत्रवुञोऽपवादः' इत्यत्रायं

आथर्वणिकस्येकलोपश्च ॥ १३३ ॥

‘अण्’ इत्येव । आथर्वणिकशब्दादणप्रत्ययो भवति तत्सन्नियोगेन च इकलोपः, ‘तस्येदम्’ इत्येतस्मिन्विषये । चरणबुजोऽपवादः । आथर्वणिक-

पदमञ्जरी

लोपो न भवति; ‘अहस्त्यादिभ्य’ इति वचनात् । हस्तिपादस्यापत्यम् ‘तस्यापत्यम्’ इति अस्मादेव निपातनादण्, पद्मावश्च, हास्तिपदस्येदम्, पुनरण् । अथाण्ग्रहणं किमर्थम् ? असत्यण्ग्रहणेऽनन्तरश्छः प्राप्नोति । सिद्धोऽत्र छः ‘वृद्धाच्छः’ इति ? न सिद्ध्यति; ‘गोत्रचरणाद् बुज्’ इति बुज्प्राप्नोति । एवं तर्हि यद्येताभ्यां छ इष्टः स्यात्, रैवतिकादिष्वेवमौ पठेत्, एवं हि विभक्त्यनुच्चारणाद्वाघवं भवति । तस्मात्पृथगारम्भादेव छो न भविष्यति । अन्यस्तु यो विहितो न च प्राप्नोति स एव भविष्यति, स चाणेव । एवं तर्ह्यसत्यण्ग्रहणे यत्र बुज् प्राप्तः प्रतिषिध्यते, न दण्डमाणवान्तेवासिषु, तत्र बुजो विधानार्थमेतस्यात्तस्मादण्ग्रहणं कर्तव्यम् । णित्करणं ङीवर्थम्, पुंवद्भावप्रतिषेधार्थं च—कौपिञ्जली क्रिया अस्य कौपिञ्जली-क्रिय इति ॥

आथर्वणिकस्येकलोपश्च ॥ चरणबुजोऽपवाद इति । अथर्वणा प्रोक्तो वेदो-

Indira Gandhi
Centre for the Arts

हेतुः । अत्र हि गोत्रग्रहणेऽधिक्रियमाणे कौपिञ्जल-हास्तिपदशब्दाभ्यां गोत्रवाचकाम्यामण् विधीयते, स च नाप्राप्ते गोत्रबुजीति तेन तस्यैवापवादो विज्ञायते । कौपिञ्जल इति । कुपिञ्जलस्यापत्यमित्येतस्मादेव निपातनादण्, तदन्तात् कौपिञ्जलस्येदमिति पुनरण् । हास्तिपद इति । हस्तिन इव पादावस्येति हस्तिपादस्यापत्यमित्यस्मादेव निपातनादण्, पादस्य पद्मावः, हास्तिपदस्येदम् इति पुनरनेनाण् ।

अथाण्ग्रहणं किमर्थम्, न यथाविहितमेवोच्येत ? ननु चैवमुच्यमाने ‘वृद्धाच्छः’ स्यात् ? नैतदस्ति; यद्येताभ्यां छोऽभीष्टः स्याद्, रैवतिकादिष्वेतौ पठ्येयाताम् । रैवतिकादिभ्यस्तु पृथगुपादानाद् विज्ञायते—नैताभ्यां छो भवतीति । बुज् तर्हि स्यात् ? नैतदस्ति; आरम्भो ह्येवमनर्थकः स्यात्, गोत्रादित्येवं बुजः सिद्धत्वात् । नानर्थकः यत्रासौ प्रतिषिध्यते तत्रारम्भस्य सार्थकत्वात् । क चासौ प्रतिषिध्यते ? ‘न दण्डमाणवान्तेवासिषु’ । तस्मादण्ग्रहणं कर्तव्यम् ।

णित्करणं कौपिञ्जली क्रियेति ङीव्यथा स्यात् । इह च कौपिञ्जली क्रियाऽस्य कौपिञ्जली-क्रिय इति ‘वृद्धिनिमित्तस्य च तद्धितस्यारक्तविकारे’ इति पुंवद्भावप्रतिषेधो यथा स्यात् ॥

आथर्वणिकस्येकलोपश्च ॥ चरणबुजोऽपवाद इति । आथर्वणिकस्य चरणवाचित्वात् । आथर्वण इति । अथर्वणा प्रोक्तमित्यण्, ‘अन्’ इति प्रकृतिभावः ।

स्यायमाथर्वणो धर्म आम्नायो वा । 'चरणाद्धर्मम्नाययोः' ॥

तस्य विकारः ॥ १३४ ॥

तस्येति षष्ठीसमर्थात् 'विकारः' इत्येतस्मिन्विषये यथाविहितं प्रत्ययो भवति । प्रकृतेरवस्थान्तरम्=विकारः । किमिहोदाहरणम् ? अप्राण्याद्युदात्तमवृद्धम्, यस्य च नान्यत् प्रतिपदं ग्रहणम् । अश्मनो विकारः आश्मः । आश्मनः । 'अश्मनो विकारः' इति टिलोपः पाक्षिकः । भास्मनः । मार्त्तिकः । नित्स्वरेणाद्युदात्ता एते ।

पदमञ्जरी

ऽभेदोपचारादथर्वा, तमधीते वसन्तादित्वाट्ठक्, —आथर्वणिकः, दाण्डिनायनादि-सूत्रे निपातनाद्विलोपाभावः । अथ वा—अथर्वणा प्रोक्तो वेदः 'तेन प्रोक्तम्' इत्यण्, ततः 'हृन्दोब्राह्मणानि' इति तद्विषयतायामाथर्वणशब्दस्यापि वसन्तादिषु पाठादध्येतरि ठक्, तस्य विधानसामर्थ्यात् 'प्रोक्ताल्लुक्' इति लुग्न भवति—आथर्वणिकः ।

पूर्वसूत्रमिदञ्च वार्तिके दर्शनात्सूत्रेषु प्रक्षिप्तम् ॥

तस्य विकारः ॥ प्रकृतेरिति । उपादानकारणस्य । अवस्थान्तरमिति अन्यथात्वम् । अपवादेनानाक्रान्तस्य विषयस्य दुर्लभत्वात्प्रश्नः । किमिहोदाहरणमिति । अप्राणीति । प्राणिभ्योऽञं वक्ष्यति । आद्युदात्तमिति । अनुदात्तादेरप्यञं वक्ष्यति । अवृद्धमिति । वृद्धान्मयटं वक्ष्यति । यस्य च नान्यदिति । यथा 'गोपयसोर्यत्' इति । नित्स्वरेणेति । अश्मभस्मशब्दौ मनिन्प्रत्ययान्तौ । 'मृदस्तिकन्', मृत्तिका ।

न्यासः

आथर्वण इति स्थितेऽध्येतरि 'तदधीते तद्वेद' इत्यनुवर्तमाने 'वसन्तादिभ्यष्टक्'—आथर्वणिकः । अत एव निपातनात् 'प्रोक्ताल्लुक्' इति लुग्न भवति । चरणाद्धर्मम्नाययो-रिति पूर्वोक्तमिष्टं स्मारयति ।

तस्य विकारः ॥ प्रकृतेरवस्थान्तरमिति । प्रकृतेः कारणस्यावस्थान्तरम् = अन्यथात्वम् । अप्राणीति । प्राणिनः 'प्राणिरजतादिभ्यः' अञं वक्ष्यति । आद्युदात्तमिति । 'अनुदात्तादेश्च' इत्यञं वक्ष्यति । अवृद्धमिति । वृद्धान्मयटं वक्ष्यति—'नित्यं वृद्धशरादिभ्यः' इति, यस्य च नान्यत् प्रतिपदं विधानमिति—'गोपयसोर्यत्' इत्येवमादि । ननु च 'अन्' इति प्रकृतिभावेन भवितव्यम्, तत्कथमाश्म इति भवति ? इत्याह—अश्मनो विकार इति टिलोप इति । टिलोपाथर्मश्मनो विकार इत्येतदुपसंख्यानं कृतम् । नित्स्वरेणाद्युदात्ता एत इति । अश्मादयः शब्दाः । तत्राश्म-भस्मशब्दौ मनिन्प्रत्ययान्तत्वाद्

तस्य प्रकरणे तस्येति पुनर्वचनं शैषिकनिवृत्त्यर्थम् । विकारावय-
वयोर्धादयो न भवन्ति — हालः, सैरः ।

पदमञ्जरी

तस्य प्रकरणे इति । 'तस्येदम्' इत्यस्मिन् । पुनर्वचनं शैषिकनिवृत्त्यर्थमिति ।
प्रकृतं हि तस्यग्रहणं शैषिकैर्धादिभिः सम्बद्धम्, अतस्तदनुवृत्तौ तेऽप्यनुवर्तेरन्,
इदं त्वपूर्वं तस्य ग्रहणं क्रियमाणं धादिसम्बद्धस्य तस्यग्रहणस्य निवर्त्तकं धादीनपि
निवर्त्तयति । ननु च विधेयतया प्रधानभूता धादयः, न ते गुणभूते तस्यग्रहणे
निवर्तमानेऽपि निवर्तितुमर्हन्ति, न हि गुणानुवृत्तिं प्रधानम्, किं तर्हि ? प्रधाना-
नुवर्त्ती गुणः ? सत्यम् ; तस्य ग्रहणसामर्थ्यात् प्रधानभूतानामपि धादीनां निवृत्तिः,
अणादयस्तु न निवर्तन्ते, 'प्राग्दीव्यतः' 'प्राग्भवनात्' इति च विशिष्टावधिपरिच्छे-
देनाधिकृतत्वात् । विकारावयवयोरिति । परस्तात्तु प्राग्बहतेः 'प्राग्घतात्' इति
चाधिकारान्तरेणावष्टब्धत्वादेव धादीनां निवृत्तिः सिद्धेति भावः ।
स्यादेतत्—मा भूवन्ननेन धादयः, तस्य ग्रहणेन निवर्तितत्वात् ; 'तस्येदम्' इत्यनेन
तु प्राप्नुवन्ति, तस्येदंविशेषत्वाद्धिकारावयवयोरिति ? तन्न ; 'तस्येदम्' इत्येव
विकारावयवयोरणादिषु सिद्धेषु पुनस्तेषां विधानं शैषिकाणां बाधनार्थमेव ।
किं तर्ह्युच्यते—तस्येति पुनर्वचनं शैषिकनिवृत्त्यर्थमिति, यावता सूत्रप्रवृत्तिरेव
शैषिकनिवृत्त्यर्था ? सत्यम् ; तस्यग्रहणे त्वसति सूत्रप्रवृत्तिः शैषिकानपि विष-
यीकुर्यादिति तस्यग्रहणस्यैवायं भारः यदुत वै शैषिका निवर्तन्ते । हालः सैरः
इति । हलशब्दः 'नन्विषयस्यानिसन्तस्य' इत्याद्युदात्तः । सीरशब्दः कन्प्रत्य-
यान्तत्वान्नित्वरेणाद्युदात्तः, नात्र वक्ष्यमाणस्यापवादस्य कस्यचित्प्रसङ्ग इत्य-
णभवति ।

न्यासः

निस्त्वरेणाद्युदात्तौ । मृत्तिकाशब्दोऽपि तिक्कन्प्रत्ययान्तत्वात्—'मृदस्तिक्' इति ।

अथ तस्येति वचनं किमर्थम्, यावता तस्यग्रहणं प्रकृतमेव ? इत्याह—तस्य प्रकरण-
मित्यादि । तद्धि प्रकृतं तस्येति वचनं शैषिकैर्धादिभिः सम्बद्धः । अतस्तदनुवृत्तौ
तेऽप्यनुवर्तेरन् । अस्मिन्स्तु तस्यग्रहणे क्रियमाणे पूर्वकं तस्येति वचनं निवर्तते । तस्मात्
प्रकृतेऽपि तस्येति वचने शैषिकनिवृत्त्यर्थं पुनस्तस्येत्युच्यत इति । ननु च प्रधानं
धादयः, विधीयमानत्वात् ; तस्येति तु वचनमप्रधानम्, तदर्थत्वात् ; तत्रायुक्ता गुणे
निवर्तमाने प्रधानस्य निवृत्तिः, प्रधानवृत्तिर्हि गुणो भवति, न गुणार्थवृत्तिः प्रधानम् ?
नैष दोषः ; तस्येति वचनसामर्थ्यात् प्रधानस्यापि गुणनिवृत्तौ निवृत्तिर्भवतीति,
अन्यथा हि तस्येति वचनमनर्थकं स्यात् । अणादीनामपि तर्हि निवृत्तिः प्रसज्येत,
यथैव हि प्रकृतं तस्येतिवचनं धादिभिः सम्बद्धं तथा अणादिभिरपि ? नैष दोषः ; उभ-

अवयवे च प्राण्योषधिवृक्षेभ्यः ॥ १३५ ॥

प्राण्योषधिवृक्षवाचिभ्यः शब्देभ्यः षष्ठीसमर्थेभ्योऽवयवे यथाविहितं

पदमञ्जरी

इदं च योगविभागेनाणादिविधानस्य प्रयोजनं दर्शितम् । यदि हि 'तस्य विकारः' 'बिल्वादिभ्योऽण्' इत्येवापवादविधानार्थमुच्येत, ततो हलस्य विकार इत्यत्र 'तस्येदम्' इत्यनेन प्रत्ययो विधातव्यः, ततश्चाणं बाधित्वा 'हलसीराट्ठक्' इति ठक् प्राप्नोति, तथान्यस्मिन्स्तस्येदंविशेषे; योगविभागेन त्वणादीनां विधानादपेव भवति, तस्यग्रहणे तु घादीनां निवृत्तिः प्रयोजनम् । वृजीनां विकारो वार्ज इति, वृजिशब्दस्य फिट्सूत्रेषु विकल्पेनान्तोदात्तत्वविधानात्पक्षे आद्युदात्तत्वाद्गण् । यदि त्वत्र 'तस्येदम्' इत्यण्प्रत्ययः स्यात् ; यदि वानेन घादयो विधीयेरन् ततो मद्रवृज्योः कञ्जिति कन्स्यात् । तथा त्रिगर्तानां विकारः त्रैगर्त इति, त्रिगर्तशब्दो बहुव्रीहिपूर्वपदप्रकृतिस्वरेणाद्युदात्तः, अत्र प्रथमः 'प्राग्दीव्यतोऽण्' प्राप्तः, जनपदलक्षणो वुञ् द्वितीयः, गर्तोत्तरपदलक्षणश्चतुर्थः, तदवधिग्रहणेन विहितो वुञ् चतुर्थः; अनेन त्वणेव भवति, तथा रंकूणां विकारो राङ्कव इति— अत्र 'प्राग्दीव्यतोऽण्' प्रथमः, तदपवादयोः 'अवृद्धादपि' इति 'ओर्देशे ठक्' इति वुञ्ठ-ओस्तुल्यकक्षयोरन्यतरो द्वितीयः, 'कोपधादण्' इति वा कच्छादिपाठाद्वाऽण्त्वतीयः, 'मनुष्यतत्त्वथोर्वुञ्' चतुर्थः; अनेन त्वण् प्राप्त ओरवा बाधितः 'कोपधाञ्' इति प्रतिप्रसूयते । यदि तर्हि विकारावयवयोर्घादयो न भवन्ति पाटलिपुत्रस्यावयवाः पाटलिपुत्रकाः प्रासादा इति, 'तस्येदम्' इत्यत्रार्थे 'रोपधेतोः प्राचाम्' इति वुञ्चन प्राप्नोति ? नैष दोषः; प्राण्योषधिवृक्षेभ्यो हि घादीनामवयवे निवृत्तिः, तत्र कः प्रसङ्गो यदप्राण्योषधिवृक्षेभ्योऽवयवे निवृत्तिः स्यात् ! ॥

न्यासः

येषां हि निवृत्तौ निष्फलः सूत्रस्वारम्भः स्यात् । विधेयस्य कस्यचिदभावात् तस्मान्न भवत्युभयेषां निवृत्तिः । ननु चारम्भसामर्थ्यादुभयेषामन्यतमेषां निवृत्तिरित्येतावद् विज्ञायते । तत् किं घादयो निवर्तन्ते ? उताणादयः ? सन्देह एव । सन्देहमात्रमेतत्, सर्वसन्देहेष्विदमुपतिष्ठते—'व्याख्यानतो विशेषप्रतिपत्तिर्न हि सन्देहादलक्षणम्' इति । घादयो निवर्तन्त इत्येवं व्याख्यास्यामः स्वरितत्वादणादीनामनुवृत्तिर्भविष्यति । ननु चास्वरितत्वाद् घादीनामनुवृत्तिः, सैव तु तस्येति वचनेनाख्यायते शैषिकनिवृत्त्यर्थम् । विकारावयवयोरित्यादिना विशेषं दर्शयति । केन पुनर्विकारावयवयोर्घादयः प्राप्नुवन्ति ? 'तस्येदम्' इत्यनेन; तस्येदंविशेषत्वात् तयोः । हालः, सैर इति । यदि शैषिका अनुवर्तैरस्ततो हलसीरशब्दाभ्याम् 'हलसीराट्ठक्' इति ठक् स्यात् । तन्निवृत्तौ त्वणेव भवति ॥

प्रत्ययो भवति, चकाराद्विकारे च । तत्र प्राणिभ्योऽञ्जं वक्ष्यति । कपो-
तस्य विकारोऽवयवो वा कापोतः । मायूरः । तैत्तिरः । ओषधिभ्यः -
मौर्वं काण्डम्, मौर्वं भस्म । वृक्षेभ्यः - कारीरं काण्डम्, कारीरं भस्म ।

इत उत्तरे प्रत्ययाः प्राण्योषधिवृक्षेभ्यो विकारावयवयोर्भवन्ति ।
अन्येभ्यस्तु विकारमात्रे । कथं द्वयमप्यधिक्रियते - 'तस्य विकारः',
'अवयवे च प्राण्योषधिवृक्षेभ्यः' इति ? विकारावयवयोर्युगपदधिकारो-
ऽपवादविधानार्थः । कृतनिर्देशौ हि तौ ॥

पदमञ्जरी

अवयवे च प्राण्योषधिवृक्षेभ्यः ॥ मौर्वमिति । मूर्वाशब्दः 'तृणधान्यानां च
द्व्यषाम्' इत्याद्युदात्तः । खदिरमिति । खादेः खदिरशब्दः किरचप्रत्ययान्तो
निपातितः, तेनानुदात्तादिलक्षणो बुब् प्राप्नोति । यदि त्वणिष्यते, विल्वादिषु
पठितव्यः ।

कृतनिर्देशौ हि ताविति । 'तस्येदम्' इत्यनेन । यद्यपि शैषिकनिवृत्त्यर्थत्वं
पूर्वयोगस्य प्रयोजनमुक्तम्, तथापि तदनपेक्ष्य भास्मनम्, मार्तिकमित्यादौ ताव-
दणादयः सिद्धा इत्यभिसन्धायेदमुक्तम् ॥

न्यासः

अवयवे च प्राण्योषधिवृक्षेभ्यः ॥ मौर्वं काण्डमिति । मूर्वाशब्दादवयवे
प्रत्ययः । मौर्वं भस्मेति । विकारे ।

इत उत्तरमित्यादिना वक्ष्यमाणानां प्रत्ययानां विषयविभागं दर्शयति । कथमिति ।
केन प्रकारेणायं विभागो लभ्यते । प्रत्यक्षमर्थं पृच्छति - द्वयमपीत्यादि । यतो
हेतोरेष विषयविभागो लभ्यते तदर्शयति । तत्र फलपाकान्ता ओषधयः, पुष्पवन्तः
फलवन्तश्च वृक्षाः, तद्विशेषा वनस्पतयः फलवन्त एव । तत्र वनस्पतिग्रहणेन वृक्ष-
विशेषास्ततोऽन्येन गृह्यन्ते । वृक्षग्रहणे तु वनस्पतेरपि ग्रहणं विज्ञेयम् । विकारावयवयो-
रित्यादि । युगपदधिकारे ह्यणादीन् वक्ष्यामीत्येवमर्थो युगपदधिकारः । अणादीनामर्थ-
निर्देशार्थोऽपि कस्मान्न भवति ? इत्याह - कृतनिर्देशौ हि ताविति । कृतनिर्देशौ हि
तावर्थौ 'तस्येदम्' इत्यनेनैव; तस्येदंविशेषत्वात् तयोः ॥

१. भवन्तीत्यस्याग्रे 'वृक्षशब्देन वनस्पतयोऽपि गृह्यन्ते - न्यग्रोधस्य विकारोऽवयवो वा
नैयग्रोधः, पैपलः, ओदुम्बरः । ओषधिशब्दाल्लतादयोऽपि गृह्यन्ते, ताम्बूलस्या विकारोऽवयवो
वा, ताम्बूलः, गान्धूचः - एभ्यो विकारावयवयोर्भवन्ति' - इत्यधिकमेकस्मिन्पुस्तके ।

बिल्वादिभ्योऽण् ॥ १३६ ॥

‘बिल्व’ — इत्येवमादिभ्योऽण्प्रत्ययो भवति विकारावयवयोरर्थयोः ।
यथायोगमञ्जयटोरपवादः । बिल्वस्यावयवो विकारो वा बैल्वः ।
गवेधुकाशब्दोऽत्र पठ्यते, ततः कोपधादेव सिद्धे मयड्बाधनार्थं ग्रहणम् ।

बिल्व । व्रीहि । काण्ड । मुद्ग । मसूर । गोधूम । इक्षु । वेणु ।
गवेधुका । कर्पासी । पाटली । कर्कन्धू । कुटीर । बिल्वादिः ॥

पदमञ्जरी

बिल्वादिभ्योऽण् ॥ अञ्जयटोरपवाद इति । तत्र काण्ड-पाटलीशब्दाभ्यां
वृद्धलक्षणस्य मयटोऽपवादः, शेषेभ्यस्त्वनुदात्तादिलक्षणस्याञः, बिल्वशब्दस्य
‘बिल्वतिष्योर्वान्तःस्वरितः’ इत्यन्तःस्वरितः, उदात्तो वा । व्रीहिमुद्गशब्दौ
घृतादित्वादन्तोदात्तौ । मसूर-गोधूम-गवीधुकशब्दाः ‘लघावन्ते द्वयोश्च’ इति मध्यो-
दात्ताः । इषेः कसः, इक्षुः, प्रत्ययस्वरेणान्तोदात्तः । वेणुशब्दः ‘विभाषा वेण्वि-
न्धानयोः’ इति पक्षेऽन्तोदात्तः । कर्पासीशब्दो जातिलक्षणङीषन्तः । कर्कन्धू-
शब्दः ‘अलावूककर्कन्धूदिधिषूः’ इति निपातनान्मध्योदात्तः, ‘कुटीशमीशुण्डाभ्यो रः’
इति कुटीरशब्दः प्रत्ययस्वरेणान्तोदात्तः । मयड्बाधनार्थमिति । ‘मयड्वैतयोः’
इत्यादिना प्राप्तस्य मयटो बाधनार्थम्, शेषेभ्यस्त्ववृद्धेभ्यः शब्देभ्यः पक्षे मयड्
भवत्येव । अण्ग्रहणं बाधकबाधनार्थम् । बिल्वादिभ्यो यथाविहितमित्युच्यमानेऽपि
हि पाटलीशब्दान्ङीषन्तादनुदात्तादिलक्षणस्याञो मयटा बाधे प्राप्ते पुनर्वचना-
दप्येव स्यात् ; अण्ग्रहणात्त्वणेव भवति ।

न्यासः

बिल्वादिभ्योऽण् ॥ अञ्जयटोरपवाद इति । यदत्रानुदात्तादि तस्माद् ‘अनु-
दात्तादेश्च’ इति प्राप्तस्याञोऽपवादः । यद् वृद्धं ततः ‘नित्यं वृद्धशरादिभ्यः’ इति
मयटः । तत्र बिल्वशब्दस्य प्रातिपदिकस्वरेणान्तोदात्तत्वे प्राप्ते ‘बिल्वतिष्योर्वान्त-
स्वरित्वम्’ इति स्वरितत्वं भवति, उदात्तो वा । व्रीहिमुद्गशब्दौ घृतादित्वादन्तोदात्तौ ।
मसूरगोधूमशब्दौ ‘लघावन्ते द्वयोश्च बहुषो गुरुः’ इति मध्योदात्तौ । एवं गवेधुका-
शब्दोऽपि । इषेः कसुः, इक्षुः । प्रत्ययस्वरेणान्तोदात्तः । वेणुशब्दोऽपि ‘विभाषा
वेण्विन्धानयोः’ इति पक्षेऽन्तोदात्त एव । कर्पासीपाटलीशब्दौ ‘जातेरस्त्रीविषया-
दयोपधात्’ इति ङीषन्तौ । ङीष्प्रत्ययान्तत्वान् ङीष्प्रत्ययस्वरेणान्तोदात्तौ । कर्कन्धू-
शब्दः ‘अन्दूहन्भूजम्बूकफेल्कर्कन्धूदिधिषूः’ इति निपातनान्मध्योदात्तः । कुटीर-
शब्दः ‘लघावन्ते’ इत्यादिना मध्योदात्तः । सर्व एते ‘अनुदात्तं पदमेकवर्जम्’ इत्यनु-
दात्तादयः । तेनाञ्बाधनार्थं ग्रहणमिति । अथाण्ग्रहणं किमर्थम्, न बिल्वादिभ्यो

कोपधाच्च ॥ १३७ ॥


ककारोपधात्प्रातिपदिकादण् प्रत्ययो भवति यथायोगं विकाराव-
यवयोरर्थयोः । अञोऽपवादः । तर्कु - तार्क्कवम् । तित्तिडीक - तैत्ति-
डीकम् । माण्डूकम् । दार्दुरूकम् । माधूकम् ॥

त्रपुजतुनोः षुक् ॥ १३८ ॥

त्रपु-जतुशब्दाभ्यामण् प्रत्ययो भवति विकारे, तत्सन्नियोगेन तयोः
षुगागमो भवति । ओरञोऽपवादः । त्रपुणो विकारः त्रापुषम् । जातुषम् ।
अप्राण्यादित्वान्नावयवे ॥

ओरञ् ॥ १३९ ॥

उवर्णान्तात्प्रातिपदिकादञ्प्रत्ययो भवति विकारावयवयोरर्थयोः ।
अणोऽपवादः । अनुदात्तादेरन्यदिहोदाहरणम् । दैवदारवम् । भाद्र-
दारवम् ॥



पदमञ्जरी

कोपधाच्च ॥ अञोऽपवाद इति 'ओरञ्' 'अनुदात्तादेश्च' इति प्राप्तस्य,
तित्तिडीकादयः 'लघावन्ते' इत्यादिना मध्योदात्ताः ॥

त्रपुजतुनोः षुक् ॥ अप्राण्यादित्वादिति । प्राण्योषधिवृक्षेष्वन्यतमत्वस्या-
भावादित्यर्थः ॥

ओरञ् ॥ देवदारु-भद्रदारुशब्दौ 'पीतद्रवर्थानाम्' इत्यादिनाद्युदात्तौ ।

न्यासः

यथाविहितमेवोच्येत ? नैवं शक्यम् ; पाटलीशब्दो ह्यत्र वृद्धः पठ्यते, तस्मादञो
वाधके मयटि प्राप्ते पुनर्वचनादञेव स्यात् । अणग्रहणात् त्वणेव भवति । तस्मादणग्रहणं
क्रियते ॥

कोपधाच्च ॥ यथायोगमिति । प्राण्योषधिवृक्षेभ्यो विकारावयवयोः, अन्येभ्यस्तु
विकारमात्र इत्येषो यथायोगार्थः । अञोऽपवाद इति । 'ओरञ्', 'अनुदात्तादेः'
इत्येताभ्यां प्राप्तस्य । तित्तिडीक-माण्डूक-दार्दुरूक-माधूकशब्दाः 'लघावन्ते' इत्यादिना
मध्योदात्ताः, तेनानुदात्तादयो भवन्ति ॥

त्रपुजतुनोः षुक् ॥ ओरञोऽपवाद इति । अनुदात्तत्वात् । अप्राण्यादीति ।
आदिशब्देनौषधित्वमवृक्षत्वं च गृह्यते ॥

ओरञ् ॥ अनुदात्तादेरन्यदिहोदाहरणमिति । अनुदात्तादेरुत्तरसूत्रेणैव सिद्ध-
त्वात् । दैवदारवम्, भाद्रदारवमिति । देवदारु-भद्रदारुशब्दौ 'पीतद्रवर्थानाम्'

अनुदात्तादेश्च ॥ १४० ॥

अनुदात्तादेः प्रातिपदिकादञ् प्रत्ययो भवति विकारावयवयोरर्थयोः । अणोऽपवादः । दाधित्थम् । कापित्थम् । माहित्थम् ॥

पलाशादिभ्यो वा ॥ १४१ ॥

पलाशादिभ्यः प्रातिपदिकेभ्यो वाऽञ् प्रत्ययो भवति विकारावयवयोरर्थयोः । पालाशम् । खादिरम् । यावसम् । उभयत्रविभाषेयम् । पलाशखदिरशिशपास्पन्दनानामनुदात्तादित्वात्प्राप्ते, अन्येषामप्राप्ते ।

पलाश । खदिर । शिशपा । स्पन्दन । करीर । शिरीष । यवास । विकङ्कत । पलाशादिः ॥

पदमञ्जरी

पीतद्रुः = सरलो वनस्पतिः, पीतद्रुर्थो येषां तेषामादिरुदात्तो भवतीत्यर्थः ॥

अनुदात्तादेश्च ॥ दाधित्थं कापित्थमिति । दधनि तिष्ठतीति 'सुपि स्थः', उपपदसमासः, पृषोदरादित्वात्सकारस्य तकारः, कृदुत्तरपदप्रकृतिस्वरेणान्तोदात्तत्वम् ।

Indira Gandhi National
Centre for the Arts

पलाशादिभ्यो वा ॥ उभयत्रविभाषेयमिति । कथमित्याह—पलाशखदिरेत्यादि । पलाशशब्दो घृतादित्वादन्तोदात्तः । खदिरशब्दः 'अजिरशिशर' इत्यादौ न्यासः

इत्याद्युदात्तौ । तस्यायमर्थः—पीतद्रुः अर्थो येषां ते पीतद्रवथाः, तेषां पीतद्रवत्ववचनानामादिरुदात्तो भवति ॥

अनुदात्तादेश्च ॥ दाधित्थमित्यादि । दधनि तिष्ठतीति, कपौ तिष्ठतीति—'सुपि स्थः' इति कः, 'अतो लोपः' इत्यकारलोपः, पृषोदरादित्वात् सकारस्य तकारः, उपपदसमासः, समासस्वरेणान्तोदात्तौ । तेन दाधित्थ-कापित्थशब्दावनुदात्तादी भवतः ॥

पलाशादिभ्यो वा ॥ उभयत्रविभाषेयमिति । प्राप्ते चाप्राप्ते च । तामेवोभयत्रविभाषां स्पष्टीकर्तुमाह—पलाशखदिरेत्यादि । पलाशशब्दो घृतादित्वादन्तोदात्तः, खदिरशब्दोऽपि तिस्वरेण । 'इषिमदिमुदिखिदिच्छिदिभिदिमन्दिचन्दितिमिमिहिमुहिमुचिरुचिरुषिबन्धिषुषिभ्यः किरच्' इत्यनुवर्तमाने 'अजिरशिशरश्चिथिलस्थिरस्फिरस्थ-विरखदिराः' इति किरच्प्रत्ययान्तो निपातितः । शिशपाशब्दः 'पान्तानां गुर्वादीनाम्' इति मध्योदात्तः । तस्यायमर्थः—पाशब्दान्तानां गुर्वादीनां द्वितीयमुदात्तं भवतीति । अथ द्वितीयं प्रागोषादित्यत्रानुवर्तते, 'स्पदि किञ्चिच्चलने' अस्माद् 'अनुदात्तादेश्च हलादेः'

शम्याष्टलञ् ॥ १४२ ॥

शमीशब्दाट् ट्लञ् प्रत्ययो भवति विकारावयवयोरर्थयोः । अत्रोऽपवादः । शामीलं भस्म । शामीली सुक् ॥

मयड्वैतयोर्भाषायामभक्ष्याच्छादनयोः ॥ १४३ ॥

प्रकृतिमात्राद्वा मयट् प्रत्ययो भवति, भक्ष्याच्छादनवर्जितयोर्विकारावयवयोरर्थयोर्भाषायां विषये यथायथं प्रत्ययेषु प्राप्तेषु । अश्ममयम् । आश्मनम् । मूर्वमयं मौर्वम् ।

भाषायामिति किम् ? बैल्वः खादिरो वा यूपः स्यात् । अभक्ष्याच्छादनयोरिति किम् ? मौद्गः सूपः । कार्पासमाच्छादनम् ।

एतयोरिति किमनेन, यावता विकारावयवौ प्रकृतावेव ? ये विशेषप्रत्ययाः 'प्राणिरजतादिभ्योऽञ्' इत्येवमादयः, तद्विषयेऽपि यथा

पद्मञ्जरी

किरच्प्रत्ययान्तो निपातितः । शिशिषशब्दो 'द्वितीयं प्रागीपात्' इति वर्तमाने 'पान्तादीनां गुर्वादीनाम्' इति मध्योदात्तः । 'स्पदि किञ्चिच्चलने,' 'अनुदात्ते-तश्च हलादेः' इति युच्, किरतेरीरम्, 'कृहभ्यामीषन्', शृपभ्यां किञ्च, शिरीषम्, शेषे नित्स्वरेणाद्युदात्तावेतौ । विकङ्कतमूलासयवासशब्दाः 'ग्रामादीनां च' इत्याद्युदात्ताः ॥

शम्याष्टलञ् ॥ अत्रोऽपवाद इति । शमीशब्दो गौरादिङीषन्तः । शामीली सुगिति । चातुर्मास्ये वरुणप्रघासेषु शमीमयः सुचो भवन्तीति श्रुतम् ॥

मयड्वैतयोर्भाषायामभक्ष्याच्छादनयोः ॥ मौद्गः सूपः, कार्पासमाच्छादनमिति । उभयत्र बिल्वाद्यण्, विकारावयवयोरभक्ष्याच्छादनयोश्च यथासंख्यं न भवति; विकारावयवयोरसमासनिर्देशेन प्रत्येकमभिसम्बन्धात् ।

तद्विषयेऽपि यथा स्यादिति । यद्येतयोरिति नोच्येत, उत्तरैर्विशेषप्रत्ययैरन्यासः

इति युच्—स्पन्दनः, चित्स्वरेणान्तोदात्तः । 'कृशृगकटिपटिशटिभ्य ईरन्' । करीरशब्दो नित्स्वरेणाद्युदात्तः । 'कृहभ्यामीषन्' 'शृपभ्यां किञ्च' इति शिरीषशब्दोऽपि नित्स्वरेणाद्युदात्तः । विकङ्कतमूलासयवासश्च 'ग्रामादीनां च' इत्याद्युदात्ताः ॥

शम्याष्टलञ् ॥ अत्रोऽपवाद इति । शमीशब्दस्य गौरादित्वान् ङीषन्तस्य प्रत्ययस्वरेणान्तोदात्तस्यानुदात्तादित्वात् । टकारो ङीवर्यः ।

मयड्वैतयोर्भाषायामभक्ष्याच्छादनयोः ॥ एतयोरिति । किमनेनेत्यादि चोद्यम् । ये विशेषप्रत्यया इत्यादि परिहारः । आदिशब्देन 'उद्गाढञ्' इत्येवमादयो गृह्यन्ते । यदि

स्यात् — कपोतमयम्, कापोतम् । लोहमयम्, लौहमिति ॥

नित्यं वृद्धशरादिभ्यः ॥ १४४ ॥

‘भाषायामभक्ष्याच्छादनयोः’ इत्येव । वृद्धेभ्यः प्रातिपदिकेभ्यः शरादिभ्यश्चाभक्ष्याच्छादनयोर्विकारावयवयोर्भाषायां विषये नित्यं मयट् प्रत्ययो भवति । वृद्धेभ्यस्तावत् — आम्रमयम् । शालमयम् । शाकमयम् । शरादिभ्यः — शरमयम् । दर्भमयम् । मृणमयम् ।

नित्यग्रहणं किम्, यावताऽऽरम्भसामर्थ्यादेव नित्यं भविष्यति ?

पदमञ्जरी

दिभिः सम्प्रधारणायां परत्वात् एव स्युः, पूर्वेषां विशेषप्रत्ययानां मयङ्भावपक्षे सावकाशत्वान्मयट्पक्षे परत्वान्मयङ्देव लभ्यत इति प्राणिरजतादिभ्योऽच्चादय इत्युक्तम् । ‘एतयोः’ इति वचनं पुनर्विधानार्थं सम्पद्यत इति परेषामपि विषये मयङ् भवति ॥

नित्यं वृद्धशरादिभ्यः ॥ नित्यं मयट्प्रत्ययो भवतीति । प्राग्दीव्यतीयानामपवादः । अणं तु कोपधलक्षणमच्चेव परत्वाद्वाधते । शाकमयम्, आम्रमयमिति । आम्रशब्दः ‘अमितभ्योर्दीर्घश्च’ इति रन्प्रत्ययान्तः ।

न्यासः

ह्येतयोरिति नोच्येत, ततो य इत उत्तरे विशेषाः प्रत्यया अच्चादयः, तैः सह सम्प्रधारणायां परत्वात् त एव स्युः । ‘एतयोः’ इत्युच्यमाने तु विशेषप्रत्ययेष्वपि पक्षे भवन्ति, तेन कपोतमयमित्यादि सिद्धं भवति । अथ क्रियमाणे ‘एतयोः’ इत्येतस्मिन्, कथमपवादविषये मयङ् भवति ? एतयोरित्यस्य द्वितीयविधानार्थत्वात् मयट् प्रत्ययो विकारावयवयोर्भवति । एकम् — विधानमेतयोरिति, मयङ् भवतीति — द्वितीयम् । तत्र यद्येतद् द्वितीयं विधानं तदा प्रापणार्थम् । तेन यत्रापि निषेधप्रत्ययैर्वाधितो मयङ् न प्राप्नोति तत्रापि भवति ।

अथ वाग्रहणं किमर्थम्, यावतोत्तरसूत्रे नित्यग्रहणादेवेह विभाषा विज्ञायते ? नैतदस्ति; नित्यशब्दो ह्याभीक्ष्ण्येऽप्यस्ति — नित्यग्रहसितः, नित्यञ्जल्पितमिति । प्रायेण च भवनमाभीक्ष्ण्यं भवतीति वृद्धशरादिलक्षण एव मयङ् नित्यः स्यात्, अयं त्वनित्यः । इह तु वाग्रहणे सति नित्यग्रहणम्, तत्र नियमेनाव्यभिचारेण भवतीत्येषोऽर्थो विज्ञायते । तस्माद्वाग्रहणं कर्तव्यम् ॥

नित्यं वृद्धशरादिभ्यः ॥ प्राग्दीव्यतीयाणो ह्यपवादो मयङ् आरभ्यते, अणं तु कोपधलक्षणम् अत्रमुवर्णान्तलक्षणमनुदात्तादिलक्षणं च परत्वाद् बाधते । आरम्भसामर्थ्यादेव

एकाचो नित्यं मयटमिच्छन्ति, तदनेन क्रियते । त्वङ्मयम् । स्रङ्मयम् । वाङ्मयमिति ।

शर । दर्भ । मृत् । कुटी । तृण । सोम । बल्वज । शरादिः ॥

गोश्च पुरीषे ॥ १४५ ॥

गोशब्दात्पुरीषेऽभिधेये मयट् प्रत्ययो भवति । गोमयम् ।

पुरीष इति किम् ? गव्यं पयः । पुरीषं न विकारो न चावयवः । तस्येदं विषये विधानम् । विकारावयवयोस्तु गोपयसोर्यतं वक्ष्यति ॥

पदमञ्जरी

तदनेन क्रियत इति । नित्यंशब्दोऽतिरिच्यमानः पूर्वाचार्यपठितस्य वाक्यस्य स्मारक इति । एवं च मृच्छब्दस्य शरादिषु पाठोऽस्यैव प्रपञ्चार्थो द्रष्टव्यः ॥

गोश्च पुरीषे ॥ गव्यं पय इति । कथं पुनरत्र प्रसङ्गः, यावता विकारावयवयोरिति वर्तते, पयश्च न विकारो नावयवः ? तत्राह—पुरीषं न विकार इत्यादि । अक्रियमाणे पुरीषग्रहणे इष्टसिद्ध्यर्थमेव 'तस्येदम्' इत्यधिकारे 'गोर्मयट्' इति सूत्रं कर्तव्यम्, ततश्चात्रापि प्रसङ्ग इत्यर्थः ॥

Indira Gandhi National
Centre for the Arts

नित्यं भविष्यतीति । यदि ह्यनित्यः स्यात्, अस्य सूत्रस्यारम्भोऽनर्थकः स्यात् ; पाक्षिकस्य मयटः पूर्वणैव सिद्धत्वात् । तदनेन क्रियत इति । यत् तदेकेषामाचार्याणामिष्टम् । तदनेन नित्यग्रहणेन सफलं क्रियत इत्यर्थः । कथं योगविभागः क्रियते ? तद् यथा द्वारं द्वारमिति शब्दाधिक्यादध्याधिक्यं भवतीति नित्यग्रहणेनायमर्थः सूच्यते । यद्येवम्, नित्यग्रहणादेव मृच्छब्दादपि नित्योऽयं मयट् सिद्धः, तदपार्थकोऽस्य शरादिषु पाठः ? नानर्थकः; नित्यग्रहणस्यैवोदाहरणप्रदर्शनार्थत्वात् ॥

गोश्च पुरीषे ॥ गव्यमिति । गोरिदमित्यर्थविवक्षायां सर्वत्र 'गोरजादिप्रसङ्गे यत्' इति यत्, 'वान्तो यि प्रत्यये' इत्यवादेशः । पुरीषं न विकारो नाप्यवयव इति । प्रकृतत्वाद् गोरिति गम्यते । तत्र विकारस्तावन्न भवति; प्रकृतेरवस्थान्तरं विकारः, न च गोरवस्थान्तरं पुरीषम् ; गोघर्मान्वयात् । वस्तुपकारस्य समुदायस्यैकदेशो ह्यारम्भकोऽवयवो भवति, यथा—हस्तादि शरीरस्य; न चैवं गोः पुरीषम् । क तर्हीदं विधानमित्याह—तस्येदं विषय इति । गवा भवितत्वात् पुरीषस्य, तत् तस्याः कार्यमिति तस्येदमर्थो भवति । तस्मात् तत्रैवेदं मयटो विधानम् । विकारावयवयोस्तर्हि केन भवितव्यम् ? इत्याह—विकारावयवयोस्त्वित्यादि ॥

१-१ 'गोघर्मान्वयादोदनवस्तुपकारस्य' इति मुद्रितः पाठोऽपपाठः; अर्थासङ्गतेः ।

पिष्टाच्च ॥ १४६ ॥

पिष्टशब्दान्नित्यं मयट् प्रत्ययो भवति 'तस्य विकार' इत्येतस्मिन् विषये । अणोऽपवादः । पिष्टमयं भस्म ॥

संज्ञायां कन् ॥ १४७ ॥

पिष्टशब्दात्कन् प्रत्ययो भवति विकारे संज्ञायां विषये । मयटोऽपवादः । पिष्टकः ॥

ब्रीहेः पुरोडाशे ॥ १४८ ॥

ब्रीहिशब्दान्मयट् प्रत्ययो भवति पुरोडाशे विकारे । बिल्वाद्यणोऽपवादः । ब्रीहिमयः पुरोडाशः । ब्रैहमन्यत् ॥

असंज्ञायां तिलयवाभ्याम् ॥ १४९ ॥

तिल-यवशब्दाभ्यामसंज्ञाविषये मयट् प्रत्ययो भवति विकारावय-वयोरर्थयोः । तिलमयम् । यवमयम् ।

असंज्ञायामिति किम् ? तैलम् । यावकः । 'यावादिभ्यः कन्' ॥

पद्मञ्जरी

पिष्टाच्च ॥ पिष्टमयं भस्मेति ॥ पैष्टी सुरेति तु सामान्यविवक्षायाम् 'तस्येदम्' इत्यण्, 'प्रदीयतां दाशरथाय मैथिली' इतिवत् ॥

असंज्ञायां तिलयवाभ्याम् ॥ यावक इति । यवशब्दाद्विकारेऽण्, तदन्ताद् 'यावादिभ्यः' इति स्वार्थे कन् ॥

न्यासः

पिष्टाच्च ॥ अणोऽपवाद इति । पिष्टशब्दोऽयम् 'निष्ठा च द्वयजनात्' इत्याद्यु-दात्तः, तेन तस्मादौत्सर्गिकः प्राप्नोति, ततस्तस्यायमपवादः ॥

संज्ञायां कन् ॥ मयटोऽपवाद इति । पूर्वसूत्रेण प्राप्तस्य । ननु च संज्ञायां कन् वक्ष्यत्येव, तदपार्थक्यं तद्विधानम् ? नैतदस्ति; स ह्यल्पादिष्वर्थेषु, अयं तु विकारे । तदिदं सार्थकम् ; अर्थभेदात् ॥

ब्रीहेः पुरोडाशे ॥ असंज्ञायां तिलयवाभ्याम् ॥ तिलयवशब्दावाद्युदात्ता-विति । तस्मादण्प्राप्नोति, अतस्तस्यायमपवादः । आद्युदात्तत्वं तु तयोः 'तृणधान्यानां द्वयषाम्' इत्यनेनैव भवितव्यम् । अस्यायमर्थः—तृणधान्यानां द्वयचामादिरुदात्तो भवतीति ।

यावक इति । विकारेऽण् । तदन्तात् तु 'यावादिभ्यः कन्' इति कन् ॥

द्वचचश्छन्दसि ॥ १५० ॥

द्वचचः प्रातिपदिकाच् छन्दसि विषये मयट् प्रत्ययो भवति विकारावयवयोरर्थयोः । भाषायां मयडुक्तः, छन्दस्यप्राप्तो विधीयते — यस्य पर्णमयी जुहूर्भवति । दर्भमयं वासो भवति । शरमयं बर्हिर्भवति ॥

नोत्वद्वर्धविल्वात् ॥ १५१ ॥

उत्त्वतः प्रातिपदिकाद् वर्धन्-विल्वशब्दाभ्यां च मयट् प्रत्ययो न भवति । 'द्वचचश्छन्दसि' इति प्राप्तः प्रतिषिध्यते । मौञ्जं शिक्यम् । गार्मुतं चक्रम् । वार्धी=बालप्रग्रथिता भवति । बैल्वो ब्रह्मवर्चसकामेन कार्यः ।

तपरकरणं तत्कालार्थम् । धूममयान्यभ्राणि ।

मतुब्निर्देशस्तदन्तविधिनिरासार्थः । इहैव स्यात्—वैणवी यष्टिरिति ॥

पदमञ्जरी

नोत्वद्वर्धविल्वात् ॥ मौञ्जमिति । मुञ्जशब्दात् 'तृणधान्यानां च द्वय-
षाम्' इत्याद्युदात्तत्वादौत्सर्गिकोऽण् । गार्मुतमिति । गर्मुच्छब्दः 'मृगोरुतिः',
'ग्रोर्मुट् च' इत्युत्तिप्रत्ययान्तत्वादन्तोदात्त इति 'अनुदात्तादेशच्' इत्यञ् । कथं तर्हि
'तस्मा एतं गार्मुतं चरुं निर्वपेत्' इत्यन्तोदात्तत्वम्? सर्वविधीनां छन्दसि विकल्पि-
तत्वादण् भविष्यति । वार्धीति । वर्ध्शब्दः 'लघावन्ते' इत्याद्युदात्तः, तमादण्,
'टिड्ढाणञ्' इति ङीप् ।

मतुब्निर्देशो इत्यादि । असति तस्मिन्वर्णग्रहणं सर्वत्र तदन्तविधिं प्रयोजय-
तीति तदन्तविधिः स्यात् । वैणवीति । विल्वाद्यण् ॥

न्यासः

द्वचचश्छन्दसि ॥ नोत्वद्वर्धविल्वात् ॥ मौञ्जमिति । मुञ्जाशब्दस्य पूर्वपदाद्यु-
दात्तत्वेन तस्मादौत्सर्गिक एवाण् । गार्मुतमिति । 'मृगोरुतिः', 'ग्रोर्मुट् च' इति प्रत्यय-
स्वरेण गर्मुच्छब्दोऽन्तोदात्तः । तस्माद् 'अनुदात्तादेशच्' इत्यञ् । वार्धीति 'वृधिवपिभ्यां
रन्' वर्ध्शब्दो नित्स्वरेणाद्युदात्तः, तस्मात् 'प्राग्दीव्यतोऽण्', 'टिड्ढाणञ्' इति ङीप् ।
वैल्वमिति । 'विल्वादिभ्योऽण्' ।

अथ मतुपा निर्देशः किमर्थः? न नोद्वर्धविल्वादित्येवोच्येतेत्यत आह—मतुब्-
निर्देश इति । 'नोत्वद्वर्धविल्वात्' इत्युच्यमान उदिति वर्णग्रहणं स्यात् । अत्र वर्णग्रहणे सर्वत्र
तदन्तविधिं प्रयोजयतीति तस्मात्तन्निषेधाय मतुब्निर्देशः । कः पुनस्तदन्तविधौ सति
दोषः स्यादित्यत आह — इहैवेत्यादि । एवकारेण मुञ्जादिभ्यो न स्यादिति दर्शयति ।
वैणवीति । विल्वादित्वादण् ॥

तालादिभ्योऽण् ॥ १५२ ॥

तालादिभ्यः प्रातिपदिकेभ्योऽण् प्रत्ययो भवति विकारावयवयो-
रर्थयोः । मयडादीनामपवादः । तालं धनुः । बार्हिणम् । ऐन्द्रालिशम् ।

* तालाद्धनुषि* । बार्हिण । इन्द्रालिश । इन्द्रादृश । इन्द्रा-

पदमञ्जरी

तालादिभ्योऽण् ॥ मयडादीनामपवाद इति । आदिशब्देनाञो ग्रहणम्,
बहुवचनं तु तयोरेव प्रकृतिभेदेन बहुत्वात् । तत्र तालश्यामाकाभ्यां वृद्धत्वान्म-
यट् प्राप्तः, बर्हिणस्य विकारो बार्हिणम्-‘प्राणिरजतादिभ्योऽञ्’, तस्माद् ‘जितश्च
तत्प्रत्ययात्’ इत्यञ् प्राप्तः, शेषेभ्योऽनुदात्तादिलक्षणस्य । लिशिदृशिभ्यामिन्द्र-
शब्द उपपदे मूलविभुजादित्वात्कः, ‘अन्येषामपि दृश्यते’ इति दीर्घत्वम् । ‘चप्
सान्तवने’, पचाद्यच् । पीयूक्षाशब्दः ‘लघावन्ते’ इति मध्योदात्तः, तत्र हि ‘फिष’
इत्यधिकारात्प्रागेव टापः स्वरप्रवृत्तिः, इन्द्रायुधशब्द समासस्वरेणान्तोदात्तः ।

तालाद्धनुषीति । अन्यत्र तालमयमित्येव भवति । अण्ग्रहणं बाधकबाधना-

न्यासः

Indira Gandhi National

तालादिभ्योऽण् ॥ मयडादीनामपवाद इति । आदिशब्देनाञः । प्रकृतिभेदात्
तयोर्बहुत्वस्य विविक्षितत्वाद् द्वयोरपि बहुवचनम् । तत्र तालश्यामाकशब्दाभ्यां वृद्ध-
लक्षणस्य मयटोऽपवादः । बर्हिणो विकारोऽवयवो वेति ‘प्राणिरजतादिभ्योऽञ्’ इत्यनेन
बार्हिणशब्दोऽपि विकारावयवप्रत्ययान्तः, तेन तस्मादञ् ‘जितश्च तत्प्रत्ययात्’ इति
प्राप्तस्याञोऽपवादः । शेषेभ्यस्त्विन्द्रालिशदिभ्योऽनुदात्तादिलक्षणस्याञः । लिशिदृशि-
भ्यामिन्द्र उपपदे ‘कप्रकरणे मूलविभुजादिभ्य उपसंख्यानम्’ इति कप्रत्ययः । ‘अन्ये-
षामपि दृश्यते’ दीर्घत्वम् । ‘गतिकारकोपपदात् कृत्’ इति कृत्स्वरेणान्तोदात्तौ इन्द्रा-
लिशेन्द्रादृशशब्दौ । इन्द्रायुधशब्दः समासस्वरेणान्तोदात्तः । ‘चप सान्तवने’
पचाद्यच् चपशब्दोऽन्तोदात्तः । पीयूक्षाशब्दः ‘लघावन्ते’ इत्यादिना मध्योदात्तः ।
यद्यप्यस्य टापि कृते ‘लघावन्ते’ इति नास्ति, प्राक् टापो विद्यत एव, तस्यामेवाव-
स्थायां मध्योदात्तत्वं भवति ।

तालाद् धनुषीति पठ्यते । तालशब्दादण् प्रत्ययो भवति धनुष्यभिषेय इति ।
तालं धनुः, तालमयमन्यत् । अथाण्ग्रहणं किमर्थम्, न यथाविहितमेवोच्येत ? नैवं
शक्यम् ; बार्हिणशब्दाद् वृद्धिलक्षणो मयट् ‘जितश्च तत्प्रत्ययात्’ इत्यणा बाधितः ।

१. इतोऽग्रे ‘तालमयमन्यत्, नित्यं वृद्धेति मयट्’-इत्यधिकमन्यत्र ।

काशि० ३ : ४७

युध । चाप^१ । श्यामाक । पोयुक्षा । तालादिः ॥

जातरूपेभ्यः परिमाणे ॥ १५३ ॥

जातरूपम्=सुवर्णम् । बहुवचननिर्देशात्तद्वाचिनः सर्वे गृह्यन्ते । जातरूपवाचिभ्यः प्रातिपदिकेभ्योऽण् प्रत्ययो भवति परिमाणे विकारे । मयहादीनामपवादः । हाटको निष्कः । हाटकं कार्षापणम् । जातरूपम् । तापनीयम् ।

परिमाण इति किम् ? यष्टिरियं हाटकमयी ॥

प्राणिरजतादिभ्योऽञ् ॥ १५४ ॥

प्राणिवाचिभ्यः प्रातिपदिकेभ्यो रजतादिभ्यश्चाञ् प्रत्ययो भवति विकारावयवयोरर्थयोः । अणादीनामपवादः । अनुदात्तादेरञ् विहित

पदमञ्जरी

र्थम्, अन्यथा यथाविहितमित्युच्यमाने आर्हणशब्दाद्वृद्धलक्षणो मयट् स्यात्, वचनं तु 'वितश्च तत्प्रत्ययात्' इत्यञ्चो बाधनार्थं स्यात् ॥

जातरूपेभ्यः परिमाणे ॥ मयडादीनामपवाद इति । आदिशब्देनाञ्चो ग्रहणम्, बहुवचनं तु पूर्ववत् । तत्र वृद्धेभ्यो हाटकादिभ्यो मयटोऽपवादः, तपनीयादिभ्यो-नुदात्तादिभ्योऽञ् ॥

प्राणिरजतादिभ्योऽञ् ॥ अणादीनामिति । आदिशब्देन मयट् गृह्यते, बहुवचनं तु पूर्ववत् । तत्राद्युदात्तेभ्यः प्राणिशब्देभ्योऽणोऽपवादः, वृद्धेभ्यो मयट्,

न्यासः

तत्रारम्भसामर्थ्याद् मयडेव स्यात् । श्यामाकशब्दः 'लघावन्ते' इत्यादिना मध्योदात्तः । तस्माद् 'अनुदात्तादेरञ्' परत्वाद् वृद्धलक्षणेन मयटा बाधित इति पुनरारम्भ-सामर्थ्यादञेव स्यात् । अण्ग्रहणादण्वेव भवति ॥

जातरूपेभ्यः परिमाणे ॥ बहुवचननिर्देशादित्यादि । यदि स्वरूपग्रहणमभोष्टं स्यात् तस्यैकत्वादेकवचनेनैव निर्देशं कुर्यादिति भावः । मयडादीनामिति । आदि-शब्देनाञ्चो ग्रहणम् । बहुवचनं तु पूर्ववत् । तत्र ये वृद्धा हाटकातरूपप्रभृतयः, तेभ्यो मयटोऽपवादः । ये तु तपनीयप्रभृतयोऽनुदात्तादयस्तेभ्योऽञ् । तापनीयमिति । तप-नीयशब्दः 'लघावन्ते' इत्यादिना मध्योदात्तः ॥

प्राणिरजतादिभ्योऽञ् ॥ अणादीनामपवाद इति । आदिशब्देन मयट् परि-

एव, परिशिष्टमिहोदाहरणम् । प्राणिभ्यस्तावत् — कापोतम् । मायूरम् ।
तैत्तिरम् । रजतादिभ्यः — राजतम् । सैसम् । लौहम् ।

रजतादिषु येऽनुदात्तादयः पठ्यन्ते — रजत-कण्टकारप्रभृतयः,
तेभ्योऽञि सिद्धे पुनर्वचनं मयङ्बाधनार्थम् ।

रजत । सीस । लोह । उदुम्बर । नीलदारु^१ । रोहितक ।
बिभीतक । पीतदारु । तीव्रदारु । त्रिकण्टक । कण्टकार । रजतादिः ॥

पदमञ्जरी

रजतादिष्वपि यदाद्युदात्तं तस्मादणोऽपवादः, अनुदात्तादेस्तु मयटः । कापोतम्,
मायूरम्, तैत्तिरमिति । तित्तिरिशब्दस्तरसेः 'सन्वञ्चाभ्यासस्य' इति किप्रत्ययान्तो-
ऽन्तोदात्तः, शेषौ 'लघावन्ते' इति मध्योदात्तौ । परिशिष्टमिहोदाहरणमिति
चोक्तम्, तस्माच्छुक्-बक-गृधादय इहोदाहार्याः । शुक्बकशब्दौ 'प्राणिनां कुपूर्वा-
णाम्' इत्याद्युदात्तौ । गृध्रशब्दो रन्प्रत्ययान्त आद्युदात्तः । कथं तर्हि कापोत-
मित्याद्युदाहृतम्, सत्युदात्तार्थे प्राणिग्रहणेऽनुदात्तादेरपि प्राणिनः परत्वाद्नेनै-
वाऽभवितुमर्हतीति मन्यते, आह च 'अनुदात्तादेरञः प्राण्यञ्विप्रतिषेधेन' इति ?
कः पुनरत्र विशेषस्तेन वा सत्यनेन वा? सापवादकः स विधिर्मयटा परेण बाध्यते,
अयं पुनर्निरपवादः, अनेनैव हि परत्वान्मयङ् बाध्यते । किं सिद्धं भवति ?
श्वाविधो विकारः शौवाविध इति सिद्धं भवति । कथं सिद्धं भवति ? श्वानं विध्य-
तीति क्विप्, 'नहिवृति' इति दीर्घः, ग्रह्णिज्यादिसम्प्रसारणम्, कृदुत्तरपदप्रकृति-
स्वरेणान्तोदात्तत्वादनुदात्तादिः । तत्रानुदात्तलक्षणस्यावो बाधकं मयटं परत्वाद-
यमन् बाधते, द्वारादित्वाद्दृद्धिप्रतिषेधः, ऐजागमश्च ॥

न्यासः

गृह्यते । बहुवचनं तु पूर्ववत् । तत्र ये प्राणिशब्दा आद्युदात्तास्तेभ्योऽणपवाद इति ।
ये तु वृद्धास्तेभ्यो मयट् परिगृह्यते । रजतादिष्वपि यदाद्युदात्तं तस्मादणोऽपवादः । यत्
पुनरनुदात्तादि तस्मान् मयटः । ततो हि 'अनुदात्तादेश्च' इत्यनेनैवाञि सिद्धे पुनर्वचनमत्रैव
यथा स्याद्, 'मयङ्बैतयोः' इत्यादिना मयङ् मा भूदित्येवमर्थम् । तत्र रजतं घृतादि-
पाठादन्तोदात्तम् । सीस, लोहेति 'नन्विषयस्यानिसन्तस्य' इत्याद्युदात्तम् । अस्यायमर्थः—
नपुंसकविषयस्य शब्दस्यानिसन्तस्यादिरुदात्तो भवतीति । नविति नपुंसकस्य संज्ञा ।
अन्त्यात् पूर्वमित्यनुवर्तमाने 'शिशुमारोदुम्बरबलीवर्दोद्धारपुरुरवसांच' इत्युदुम्बरेऽन्त्यात्
पूर्वमञ्जरमुदात्तम् । नीलदारु-रोहितक-बिभीतक—इत्येतेषां 'लघावन्ते' इत्यादिना

जितश्च तत्प्रत्ययात् ॥ १५५ ॥

‘अञ्’ इत्येव । तदिति विकारावयवयोरर्थयोः प्रत्ययमशः । जिह्वो विकारावयवप्रत्ययस्तदन्तात्प्रातिपदिकादञ्प्रत्ययो भवति ‘विकारावयवयोः’ इत्येव । मयटोऽपवादः । ‘ओरञ्’, ‘प्राणिरजतादिभ्योञ्’, ‘पलाशादिभ्यो वा’, ‘शम्याष्ट्लञ्’, ‘प्राणिरजतादिभ्योञ्’, ‘उष्ट्राद्वुञ्’, ‘एण्याढञ्’, ‘कंसीयपरशव्ययोर्यञ्जौ’ — इत्येते प्रत्यया गृह्यन्ते । दैवदारवस्य

पदमञ्जरी

जितश्च तत्प्रत्ययात् ॥ तयोर्वाचकत्वेन यः सम्बन्धी प्रत्ययः स तत्प्रत्ययः, षष्ठीसमासः । विकारावयवयोरेवेति । यदि तु जितप्रत्ययान्तः प्राण्योषधिवृक्षवाची सम्भवति ततोऽवयवेऽपि भवति; द्वयोः प्रकृतत्वात् । लक्ष्यमनपेक्षयैवमुक्तम् । ननु च पूर्वं पञ्चालाः, पटो दग्ध इत्यवयवे समुदायशब्दो दृष्टः, विकारे च प्रकृतिशब्दः—शालीन्मुङ्कते मुद्रै रिति शालिविकारान्मुद्रविकारैरित्यर्थः; ततश्च देवदार्वाद्यवयवविकारवृत्तेर्देवदार्वादिशब्दात्तद्विकारावयवयोस्तेन तेनाद्यादयो भविष्यन्ति, नार्थोऽनेनेत्याशङ्क्याह—मयटोऽपवाद इति । सत्यमस्ति यथाकथञ्चिदिष्टसिद्धिः, तथापि वृद्धलक्षणो मयण्मा भूदित्येवमर्थमेवाञ्चिधेयः । अन्यथा येनैव हेतुनैतद्वाक्यं भवति—दैवदारवस्य विकारः, शामलस्य विकारः, तेनैव मयडपि स्यात्, विकार्यात्तेनैव हेतुना मयडपि प्राप्नोति ? अनभिधानान्न भविष्यति, तदेव तर्ह्यनभिधानं विधानेन प्रतिपाद्यते । यद्येवम्, ‘तस्य विकारः’, ‘उष्ट्राद् वुञ्’, औष्ट्रकं

न्यासः

मध्योदात्तत्वम् । पीतदारुशब्दमपि केचित् पठन्ति, स ‘नन्विषयस्यानिसन्तस्य’ इत्याद्युदात्तः ‘तरतेर्ङिः’ इति द्विप्रत्ययान्तत्वात् त्रिशब्दस्य प्रत्ययस्वरेणाद्युत्तत्वम् । त्रयः कण्टका अत्येति बहुव्रीहिः । ‘बहुव्रीहौ प्रकृत्या पूर्वपदम्’ इति त्रिकण्टकशब्द आद्युदात्तः । कण्टं करोतीति कर्मण्यण् । कण्टकारकशब्दः कृत्स्वरेणान्तोदात्तः ॥

जितश्च तत्प्रत्ययात् ॥ मयटोऽपवाद इति । वृद्धलक्षणस्य सर्वस्य जितप्रत्ययान्तस्य वृद्धत्वात् । एते प्रत्यया गृह्यन्ते इति । ननु चैकानुबन्धपरिभाषया ष्ट्लओ ग्रहणं न प्राप्नोति ? नैष दोषः; ‘जितश्च’ इति हि चकारस्तत्समुच्चयार्थः । तेन तस्यापि ग्रहणं भविष्यति । ओरञ्ओ ग्रहणेन ‘अनुदात्तादेश्व’ ‘पलाशादिभ्यो वा’ इत्येतत्सूत्रग्रहणं वेदितव्यम्; अभिन्नत्वात् । य एवम् ‘ओरञ्’ इत्यनेनाञ्चिहितः स एवास्मिन् सूत्रद्वयेऽनुवर्तते । दैवदारवस्य विकारोऽवयवो वेत्यादिना यथायोगमेषां प्रत्ययानामुदा-

विकारोऽवयवो वा दैवदारवम् । दाधित्यस्य दाधित्यम् । पाला-
शस्य पालाशम् । शामीलस्य शामीलम् । कापोतस्य कापोतम् ।
औष्ट्रकस्य औष्ट्रकम् । ऐणेयस्य ऐणेयम् । कांस्यस्य कांस्यम् । पारश-
वस्य पारशवम् ।

जित इति किम् ? बैल्वमयम् । तत्प्रत्ययादिति किम् ? बैदमयम् ॥

क्रीतवत्परिमाणात् ॥ १५६ ॥

‘प्राग्वतेष्टञ्’ इत्यत आरभ्य क्रीतार्थे ये प्रत्ययाः परिमाणाद्विहितास्ते
विकारेऽतिदिश्यन्ते । परिमाणात् क्रीत इव प्रत्यया भवन्ति ‘तस्य
विकारः’ इत्येतस्मिन्विषये । अणादीनामपवादः । संख्यापि परिमाणग्रहणेन
पदमञ्जरी

चर्म, तस्य विकार औष्ट्रिकोपानदिति, ‘टिड्ढाणञ्’ इति ङीष्प्राप्नोति, न चेष्ट्यते,
एवं हि सौनागाः पठन्ति—‘बुञ्श्चाञ् ईतः प्रसङ्गः’ इति । तस्मादवयवे समुदायशब्दो
विकारे च प्रकृतिशब्द इति तेन तेन लक्षणेनाज्ञादयो भविष्यन्ति । अनभिधानात्तु
विकारावयवप्रत्ययान्तान्न मयङ् भविष्यतीत्येतदेव साम्प्रतम् । बैल्वमयमिति ।
‘जितो यत्नेन मयट् सूत्रकारो निवर्त्तयन् अन्यतो वष्टि मयटम्’ इति वृत्तिकृतो
मतम् । भाष्यवात्तिककारौ पुनराहतुः—‘तच्चानभिधानमाश्रयितव्यम्, अभि-
धाने ह्यन्यतोऽपि मयटः प्रसङ्गः—बैल्वस्य विकारः’ इति ॥

क्रीतवत्परिमाणात् ॥ ‘चरणेभ्यो धर्मवत्’ इत्यनेन तुल्यमेतत् । सङ्ख्या च
परिमाणग्रहणेन गृह्यत इति । चकारादुन्मानं च, परिमीयतेऽनेनेति परिमाणमिति

न्यासः

हरणादीनि दर्शयति । कांस्यम् । पारशवमिति । कंसाय हितमिति ‘प्राक् क्रीताच्छः’
कंसीयः । परशवे हितमित्युगवादित्वाद् यत् । परशव्यस्य विकारोऽवयवो वेति
‘कंसीयपरशव्ययोर्यञञौ लुक् च’ इति यथासंख्यं यञञौ भवतः, छयतोश्च लुक्—
कांस्यम्, पारशवः; तयोर्विकारोऽवयवो वेत्यनेनाञ् । बैल्वमयमिति । विल्वशब्दो
‘विल्वादिभ्योऽण्’ इत्यणन्तः, ततो वृद्धलक्षणो मयडेव भवति । वैदमयमिति ।
‘अनृष’ इत्यादिनाञ्—वैदः । भवत्ययमप्रत्ययो जित्, न तु विकारावयवलक्षणः, तेन
मयडेव भवति ॥

क्रीतवत् परिमाणात् ॥ अणादीनामपवाद इति । आदिशब्देनाज्ञादीनां ग्रह-
णम् । संख्यापि परिमाणग्रहणेन गृह्यत इति । कथं पुनरेतल्लभ्यते, यावता परिमाण-

गृह्यते, न रूढिपरिमाणमेव । निष्केण क्रीतं नैष्किकम् । एवं निष्कस्य विकारो नैष्किकः । शतेन क्रीतं शत्यम्, शतिकम् । शतस्य विकारः शत्यः, शतिकः । साहस्रः ।

वतिः सर्वसादृश्यार्थः । अद्धचर्द्धपूर्वाद 'द्विगोलुंगसंज्ञायाम्' इत्येवमादिकमप्यतिदिश्यते । द्विसहस्रः, द्विसाहस्रः । द्विनिष्कः, द्विनैष्किकः ॥

पदमञ्जरी

यौगिकः परिमाणशब्द इत्यर्थः । तदाह—न रूढिपरिमाणमेवेति । नैष्किक इति । 'असमासे निष्कादिभ्यः' इति ठक् । शत्यः, शतिक इति । 'शताच्च ठन्यतावशते' । साहस्रमिति । 'शतमानविंशतिकसहस्रवसनादण्' ।

वतिः सर्वसादृश्यार्थ इति । किमेवं सति सिद्धं भवति ? तदाह—अध्यर्द्धपूर्वत्यादि । आदिशब्देन प्रकृतिप्रत्यययोः प्राग्वतेः सङ्ख्यापूर्वपदानां तदन्तग्रहणमलुक्' इति तदन्तविवेशश्च परिग्रहः । एतदुक्तं भवति—याभ्यः प्रकृतिभ्यो येन विशेषणेन ये प्रत्यया विहितास्ताभ्यः प्रकृतिभ्यस्तेनैव विशेषणेन त एव प्रत्यया विकारे भवन्ति । द्विसाहस्रमिति । पक्षे लुक्, 'सङ्ख्यायाः संवत्सरसङ्ख्यस्य च' इत्युत्तरपदबुद्धिः । द्विनैष्किकमिति । प्राग्वतीयस्य ठञ्चः 'द्वित्रिपूर्वाभिष्कात्' इति पक्षे लुक्, 'परिमाणान्तस्य' इत्युत्तरपदबुद्धिः ॥

न्यासः

शब्दः प्रस्थादिषु रूढः, न संख्यायाम् ? नैषः दोषः; यथैव हि प्रस्थादि परिच्छेदहेतुस्तथा संख्यापि । अत उपमानात् संख्यायामपि परिमाणशब्दो वर्तिष्यते परिमाणमिव परिमाणमिति । नन्वेवं मुख्ये सति गौणग्रहणमयुक्तम् ? अयमत्र दोषः—इह हि तन्त्रेण द्वौ परिमाणशब्दादुच्चारितौ, तत्र द्वितीयं पदमुपात्तम्, तेन संख्यापि गृह्यते । नैष्किकमिति । प्राग्वतेष्टञ् । शत्यः, शतिक इति । 'शताच्च ठन्यतावशते' । साहस्रमिति । 'शतमानविंशतिकसहस्रवसनादण्' ।

अध्यर्द्धपूर्वत्यादिना । सादृश्यार्थे वतौ सति यदिष्टं सम्पद्यते तद्दर्शयति । आदिशब्देन प्रकृत्यादिपरिग्रहः । द्विसहस्रमिति । द्वयोः सहस्रयोर्विकार इति तद्धितार्थे द्विगुः । 'प्राग्वतेः संख्यापूर्वपदात् तदन्तविधिरलुक्' इति तदन्तविधेरभ्यनुज्ञनाद् यथा क्रीतार्थे 'शतमानविंशतिकसहस्रवसनात्' इति द्विसहस्रादण् भवति, तथा विकारेऽपि । तस्य च क्रीतार्थे 'विभाषा कार्षापणसहस्राम्याम्' इति पक्षे लुग् भवति, तथेहापि । द्विसाहस्रमिति । 'संख्यायाः संवत्सरपूर्वस्य' इत्युत्तरपदबुद्धिः । द्विनिष्क इति । यथा क्रीतार्थे निष्कशब्दात् प्राग्वतेष्टञ् भवति तस्य 'द्वित्रिपूर्वाभिष्कात्' इति पक्षे लुक्, तथेहापि । द्विनैष्किकमिति । 'परिमाणान्तस्यासंज्ञाशाणयोः' इत्युत्तरपदबुद्धिर्भवति ॥

उष्ट्राद् वुञ् ॥ १५७ ॥

उष्ट्रशब्दाद्वुञ् प्रत्ययो भवति विकारावयवयोरर्थयोः । प्राण्यञोऽप-
वादः । उष्ट्रस्य विकारोऽवयवो वा औष्ट्रकः ॥

उमोर्णयोर्वा ॥ १५८ ॥

उमाशब्दादूणशब्दाच्च वा वुञ् प्रत्ययो भवति विकारावयवयो-
रर्थयोः । औमम्, औमकम् । और्णम्, और्णकम् ॥

एण्या ढञ् ॥ १५९ ॥

एणीशब्दाद ढञ् प्रत्ययो भवति विकारावयवयोरर्थयोः । प्राण्य-
ञोऽपवादः । एणेयं मांसम् । पुंसस्त्वञेव भवति—एणस्य मांसमैणम् ॥

गोपयसोर्यत् ॥ १६० ॥

गो, पयस्— शब्दाभ्यां यत् प्रत्ययो भवति विकारावयवयोरर्थयोः ।
गव्यम् । पयस्यम् ।

सर्वत्र गोरजादिप्रसङ्गे यदस्त्येव, मयड्विषये तु विधीयते ॥

पद्मञ्जरी
Indira Gandhi National
Centre for the Arts

उमोर्णयोर्वा ॥ उमाशब्दस्तृणधान्यानां वेत्याद्युदात्तः, ऊर्णाशब्दः प्रातिपदिक-
स्वरेणान्तोदात्तः, ताभ्यां वुञ्भावे यथाक्रममणञौ ॥

एण्या ढञ् ॥ स्त्रीलिङ्गनिर्देशस्य प्रयोजनमाह—पुंसस्त्वञेव भवतीति ॥

गोपयसोर्यत् ॥ मयड्विषये त्विति । 'मयड्वैतयोः' इति विहितस्य मयटो
विषये ॥

न्यासः

उष्ट्राद् वुञ् ॥ उमोर्णयोर्वा ॥ उमाशब्दस्तृणधान्यमित्यादिनाद्युदात्तः, ऊर्णा-
शब्दोऽपि प्रातिपदिकस्वरेणान्तोदात्तः, ताभ्यां यथासंख्यमणञोः प्राप्तयोर्विभाषा
बुभारभ्यते ।

एण्या ढञ् ॥ पुंसस्त्वञेव भवतीति । यदिह पुंसो ढञ् स्यात् पुंलिङ्गेनैव
निर्देशं कुर्यादिति । पुंलिङ्गेन हि निर्देशे प्रातिपदिकग्रहणे लिङ्गविविशिष्टस्यापि ग्रहणं
भवतीत्येणीशब्दादपि प्रत्ययो लभ्यत एव । तस्मात् स्त्रीलिङ्गनिर्देशादेव पुंसोऽञ् भवति,
न ढञ् ॥

गोपयसोर्यत् ॥ मयड्विषये तु विधीयत इति । अजादिप्रसङ्ग इति वचनात् ।

२. इतोऽग्रे * कोशाड्ढञ् वक्तव्यः * । कौशेयं वासः, सूत्रं च' इत्यधिकं कचित् ।

द्रोश्च ॥ १६१ ॥

द्रुशब्दाद्यत्प्रत्ययो भवति विकारावयवयोरर्थयोः । ओरब्जोऽप-
वादः । द्रव्यम् ॥

माने वयः ॥ १६२ ॥

द्रुशब्दान्माने विकारविशेषे वयः प्रत्ययो भवति । यतोऽपवादः ।
द्रुवयम् ॥

फले लुक् ॥ १६३ ॥

विकारावयवयोरुत्पन्नस्य फले तद्विषये विवक्षिते लुग्भवति ।
आमलक्याः फलम् आमलकम् । कुवलम् । बदरम् । फलितस्य वृक्षस्य
फलमवयवो भवति विकारश्च । पल्लवितस्येव पल्लवः ॥

पदमञ्जरी

द्रोश्च ॥ ओरब्जोऽपवाद इति । 'ओरब्ज' इत्यस्य, सूत्रप्राप्त्यभिप्रायं चैतत् ।
एकाचो नित्यं मयटमिच्छन्तीति मयट् त्वस्मात्प्राप्नोति । द्रव्यमिति । गुणैः
संद्रूयते प्राप्यत इति गुणसंद्रावः ॥

माने वयः ॥ मीयते येन तन्मानं प्रस्थादि ॥

फले लुक् ॥ तद्विशेष इति ॥ विकारावयवविशेषे । उदाहरणेषु आमलकी-
शब्दाद् वृद्धान्मयटो लुक्, इतरयोगौरादित्वान्ङीप्, ताभ्यामनुदात्तादिलक्षण-
स्यावः, सर्वत्र 'लुक्छितलुकि' इति स्त्रीप्रत्ययस्य लुक् । ननु च न फलं वृक्षस्य
विकारः, स हि द्विविधो भवति—यो वा प्रकृतिमुपमृद्नाति स्वादिरं भस्मेति, यो
वा प्रकृतेर्व्यपदेशान्तरं करोति स्वादिरः सुव इति; फलं तु नैवविधमिति वृक्षे
स्थितमपि काकादिवन्न तस्य विकारः, नाप्यवयवः, अनारम्भकत्वात् ; उत्पन्ने हि
वृक्षे पश्चात्फलमुपजायते तत्कथं विकारावयवयोरुत्पन्नस्य प्रत्ययस्य लुग्विधीयते ?
इत्याह—फलितस्येति । फलशब्दस्तारकादिः, 'प्रकृतेरवस्थान्तरं विकारः' इत्युक्तम्,

न्यासः

मयटोऽनजादित्वात् तद्विषये न प्राप्नोतीत्यतस्तत्र गोशब्दाद् विधीयते । पयःशब्दस्तु
पिवतेरित्यमुन्प्रत्ययान्तो निस्स्वरेणाद्युदात्तः, तस्मात् 'प्राग्दीव्यतोऽण्' इत्यण् प्राप्नोति ।
अतस्तदपवादोऽयं यद्विधीयते ॥

द्रोश्च ॥ माने वयः ॥ फले लुक् ॥ तद्विषय इति । विकारावयवविषये ।
आमलकमिति । 'नित्यं वृद्धशरादिभ्यः' इति मयट्, तस्य लुक् । स्त्रीप्रत्ययस्य लुक्

प्लक्षादिभ्योऽण् ॥ १६४ ॥

‘फले’ इत्येव । प्लक्षादिभ्यः प्रातिपदिकेभ्यः फले विकारावयवत्वेन विवक्षितेऽण् प्रत्ययो भवति । अञोऽपवादः । विधानसामर्थ्या-

पदमञ्जरी

अफलितावस्थायाश्च फलिताऽवस्थान्तरं भवत्येव । तत्र वृक्षत्वं तूभयत्रानुवर्तते, सर्वत्र चोत्तरावस्थाविकारः, सर्वश्चावयवः स्वोत्पत्तेः प्रागनोपस्थितो नास्यारम्भकः, यथा शृङ्गदन्तादिरथ च गवादेरवयवो भवति, तदेतत्फलेऽपि समानम् । पल्लव-शब्दोऽर्द्धर्चादिः । फले लुग्विधानमनर्थकम् ; प्रकृत्यन्तरत्वात् । आमलकादिशब्दः फले वर्तते, न यौगिकः—आमलक्याः फलमिति, यथा नामलक्योगाद्वृक्षे आमलकशब्दः, आमलकफलस्येयमामलकीति, यथाङ्गादिशब्दः क्षत्रिये जनपदे च । प्रत्ययनिवृत्त्यर्थं तु यथैतद्वाक्यं भवति—आमलक्या विकारः कुवल्या विकार इति, तथा प्रत्ययोऽपि स्यात् ॥

प्लक्षादिभ्योऽण् ॥ अञोऽपवाद इति । शिश्रु-काक्षतुशब्दाभ्यामुवर्णान्त-लक्षणस्य, शेषेभ्यस्त्वनुदात्तलक्षणस्य । तत्र प्लक्षशब्दः ‘फिषः’ इत्यन्तोदात्तः, फिषिति प्रातिपदिकस्य नाम । न्यग्रोधशब्दः ‘लघावन्ते’ इति मध्योदात्तः । अश्वत्थशब्दो घृतादित्वादन्तोदात्तः । इङ्गुदीवृहतीशब्दौ गौरादिङीष्न्तौ । विधानसामर्थ्यादिति । यद्यस्य लुक् स्याद्विधानमनर्थकं स्यात् । न ह्यणोऽञो वा न्यासः

पूर्ववत् । ननु च फलं वृक्षस्य न विकारः, नाप्यवयवः । विकारो द्विधा भवति—यो वा प्रकृतं निगृह्णाति : खादिरं भस्मेति, यो वा प्रकृतिव्यपदेशं करोति : खादिरो यूष इति । नच फलं वृक्षमपगृह्णाति, नापि फलेन युक्तस्य व्यपदेशान्तरं भवतीत्यत आह—फलितस्येत्यादि । यथा पल्लवो न वृक्षमपगृह्णाति, नापि तस्य व्यपदेशान्तरं जनयति, अथ च तस्य विकारस्तथा फलमपि । स्यादेतत् । पल्लवितावस्थां वृक्षस्यापगृह्णन् पल्लव उपजायते, अतो युक्ता तस्य तद्विकारावयवतेति; फलमपि तस्य फलितावस्थां वृक्षस्यापगृह्णन् फलमुपजायते, तस्यापि युक्त एव तद्विकारभावः । यदप्युक्तम्—नावयवोऽनारम्भकत्वादिति, तदप्युक्तम् ; फलं ह्युपजायमानं शाखाद्यवयवसहायमन्यमेव विशिष्टं वृक्षावयवमारभते । तद् यथा पल्लवो विशिष्टं समुदायान्तरमारभमाणोऽवयवो भवति तथा फलमपीति वेदितव्यम् ॥

प्लक्षादिभ्योऽण् ॥ अञोऽपवाद इति । तत्रेक्षुर्कन्धूशब्दाभ्यामुवर्णान्त-लक्षणस्याञोऽपवादः, शेषेभ्यस्त्वनुदात्तादिलक्षणस्य । सर्वे हि तेऽन्तोदात्तत्वादनुदात्ता-दयः । तत्र प्लक्षन्यग्रोधाश्वत्थशब्दाः प्रातिपदिकस्वरेणान्तोदात्ताः । इङ्गुदीवृहती-शब्दौ तु गौरादिङीष्न्तत्वात् प्रत्ययस्वरेणान्तोदात्तौ । विधानसामर्थ्यादित्यादि ।

तस्य न लुग्भवति । प्लाक्षम् । नैयग्रोधम् ।

प्लक्ष । न्यग्रोध । अश्वत्थ । इङ्गदी । शिग्रु । कर्कन्धु^१ । बृहती^२ ।
प्लक्षादिः ॥

जम्बवा वा ॥ १६५ ॥

‘फले’ इत्येव । जम्बूशब्दात्फलेऽभिधेये वाऽण् प्रत्ययो भवति ।
अत्रोऽपवादः । अत्राणो विधानसामर्थ्याल्लुग्न भवति, अवस्तु भवत्येव —
जाम्बवानि फलानि, जम्बूनि वा ॥

लुप् च ॥ १६६ ॥

‘वा’ इत्येव । जम्बवाः फलेऽभिधेये प्रत्ययस्य वा लुग्भवति । युक्त-
वद्भावे विशेषः । जम्बवाः फलं जम्बूः फलम्, जम्बु फलम्, जाम्ब-
वमिति वा ॥

पदमञ्जरी

लुकि कृते कश्चिद्विशेषः । नैयग्रोधमिति । न्यग्रोधस्य च ‘केवलस्य’ इत्यैजागमः ॥

जम्बवा वा ॥ अवस्तु भवत्येव । न ह्यवो विधानसामर्थ्यम्; फलादन्यत्र
श्रवणात् । जम्बूनीति । फलस्याभिधेयत्वात्नपुंसकह्रस्वे ‘जदशसोः शिः’, नुम्,
‘सर्वनामस्थाने च’ इति दीर्घः ॥

Indira Gandhi National
Centre for the Arts

लुप् च ॥ युक्तवद्भावे विशेष इति । लुपि हि सति ‘लुपि युक्तवद्व्यक्ति-
वचने’ इति प्रकृत्यर्थगते लिङ्गवचने भवतः, लुकि त्वभिधेयवलिङ्गवचने
स्याताम् ।

न्यासः

यद्यणो लुक् स्याद् वचनमनर्थकं स्यात् । न ह्यणो वाजो वा लुकि कृते कश्चिद् विशेष-
ोऽस्ति । नैयग्रोधमिति । ‘न्यग्रोधस्य च केवलस्य’ इत्यैजागमः ॥

जम्बवा वा ॥ अवस्तु भवत्येवेति । तस्य हि लुकि सति विधानमनर्थकं भवति;
अश्रूयमाणत्वात् । जम्बूनीति । लुकि कृतेऽभिधेयलिङ्गं नपुंसकं भवति । ‘ह्रस्वो नपुं-
सके प्रातिपदिकस्य’ इति, ‘जदशसोः शिः’, नुम्, ‘नोपधायाः’ इति दीर्घः ॥

लुप् च ॥ कः पुनर्लुपि सति विशेषो यतो लुकि प्रकृते स विधीयते ? इत्याह —
युक्तवद्भावे विशेष इति । लुपि सति युक्तवद्भावे भवति ‘लुपि युक्तवद्व्यक्तिवचने’
इति—लुपि सत्येष विशेष इति । जम्बूः फलमिति । अत्र युक्तवद्भावेन प्रकृतिगतमेव
लिङ्गं भवति, तेन नपुंसकलिङ्गं न प्रवर्तते ।

१. ‘शृङ्गु’, ‘कर्कन्धु’—इति पाठा० ।

२. ‘काश, तुरर’—इत्यधिकं कुत्रचित् ।

* लुप्प्रकरणे फलपाकशुषामुपसंख्यानम् * । व्रीहयः । यवाः । माषाः । मुद्गाः । तिलाः ।

* पुष्पमूलेषु बहुलम् * । मल्लिकायाः पुष्पं मल्लिका । नव-
मल्लिका^१ जातिः । विदार्याः मूलं विदारी । अंशुमती । बृहती । न च
भवति पाटलानि पुष्पाणि शाल्वानि मूलानि ।

बहुलवचनात्कचिदन्यदपि भवति—कदम्बं पुष्पम्, अशोकम्,
करवीरम्, बैल्वानि फलानीति ॥

पदमञ्जरी

फलपाकशुषामिति । फलपाकेन शुष्यन्तीति फलपाकशुषः । व्रीहयो मुद्गा
इति । बिल्वाद्यणो लुक्, यवमाषतिलशब्दाः 'तृणधान्यानां च द्व्यषाम्' इत्याद्यु-
दात्ताः, तेभ्य औत्सर्गिकस्याणो लुक् । मल्लिकाशब्दो मादीनामिति मध्योदात्तः ।
अस्यार्थः—अत्र 'द्वितीयः प्रागीषात्' इति त्र्यषामिति वर्तते, मकारादीनां त्र्यषां
द्वितीयमक्षरमुदात्तं भवति । नवमालिकाशब्दः 'लघावन्ते' इति मध्योदात्तो जाति-
शब्दः । विदारीबृहतीशब्दौ गौरादिङीषन्तौ । अंशुशब्दः प्रातिपदिकस्वरेणान्तो-
दात्तः, ततो मतुप् 'ह्रस्वनुङ्भ्यां मतुप्' इति मतुवाद्युदात्तः, ङीबनुदात्तः । तदेव-
मंशुमतीशब्दे मतुबकार उदात्तः । पाटलानीति । बिल्वादित्वादण्, शाल्वशब्दः
प्रातिपदिकस्वरेणान्तोदात्तः । कचिदन्यदपि भवतीति । लुपोऽन्यदपि कचित्कार्यं
भवति, तत्पुनर्लुग्लुपोरभावश्च । कदम्बमित्यादावुदात्तादिलक्षणस्याप्यो लुक् ।
कदम्बादयः शब्दाः 'लघावन्ते' इति मध्योदात्ताः । बैल्वानीति । अत्रोभयाभावः,
बिल्वाद्यण् ॥

न्यासः

लुप्प्रकरण इत्यादि । फलपाकेन शुष्यन्तीति फलपाकशुषः । 'अन्येभ्योऽपि
दृश्यते' इति क्तिप् । व्रीहयः, मुद्गा इति । बिल्वादित्योऽणो लुप् । यवाः, माषा इति ।
अत औत्सर्गिकस्याणः । एते 'तृणधान्यानाम्' इत्यादीनाद्युदात्ताः ।

पुष्पमूलेषु बहुलमिति । पुष्पमूलेषु चाभिधेयेषु बहुलं लुग्भवति । मल्लिका, नव-
मल्लिका, जातिः, विदारी, अंशुमती, बृहती—अत्रानुदात्तादिलक्षणस्याप्यो लुप् । मल्लिका-नव-
मल्लिकाशब्दौ 'लघावन्ते द्वयोश्च बहुषो गुरुः' इति मध्योदात्तौ । जातिशब्दश्च 'क्त्तिकौ च
संज्ञायाम्' इति क्तिच्प्रत्ययान्तत्वादन्तोदात्तः । बदरीबृहतीशब्दावपि गौरादिङीषन्तत्वादन्तो-
दात्तावेव । अंशुमतीशब्दः 'उगितश्च' इति ङीबन्तः । अंशुशब्दस्य प्रातिपदिकस्वरेणा-
न्तोदात्तत्वान् मध्योदात्तः । पाटलानीति । बिल्वादित्वादण् । शाल्वानि मूलानीति ।

हरीतक्यादिभ्यश्च ॥ १६७ ॥

‘हरीतकी’ इत्येवमादिभ्यः शब्देभ्यः फले प्रत्ययस्य लुब् भवति । लुकि प्राप्ते लुपो विधाने युक्तवद्भावे स्त्रीप्रत्ययश्रवणे च विशेषः । हरीतक्याः फलं हरीतकी । कोशातकी । नखरजनी । अत्र च व्यक्तिर्युक्तवद्भावेनेष्यते, वचनं त्वभिधेयवदेव भवति । हरीतक्याः फलानि हरीतक्यः ।

हरीतकी । कोशातकी । नखरजनी^१ । शष्कण्डी^२ । दाडी । दोडी । दीडी । श्वेतपाकी । अर्जुनपाकी । काला । द्राक्षा । ध्वाङ्क्षा । गर्गारिका । कण्टकारिका । शेफालिका । येषां^३ च फलपाकनिमित्तः शोषः । पुष्पमूलेषु बहुलम्^३ । हरीतक्यादिः ॥

पदमञ्जरी

हरीतक्यादिभ्यश्च ॥ हरीतक्यादिषु द्राक्षाप्रभृतिभ्यो मयटो लुप्, उदात्तादिभ्योऽणः, अनुदात्तादिभ्योऽञः ॥

न्यासः

शाल्वानीत्यनुदात्तादिलक्षणोऽञ् । शाल्वशब्दः प्रातिपदिकस्वरेणान्तोदात्तः । शाल्व इति = शाक इति यस्य प्रसिद्धिः । कचिदन्यदपीति । लुपोऽन्यत्रापि कचित् कार्यं भवति । तत् पुनर्लुक्लुपोरभावश्च । कदम्बमित्यादावनुदात्तलक्षणस्याञो लुक् । कदम्बादयः शब्दाः ‘लघावन्ते’ इत्यादिना मध्योदात्ताः । बैल्वानीति । अत्रोभयाभावः । ‘बिल्वादिभ्योऽण्’ । एतत् तु सर्वं हरीतक्यादिपाठादेव सिद्धमिति नापूर्वं वक्तव्यम् । यतः हरीतक्यादिषु ‘येषाञ्च फलपाकनिमित्तः शोषः, पुष्पमूलेषु बहुलम्’ इति पठ्यन्ते ॥

हरीतक्यादिभ्यश्च ॥ हरीतक्यादिषु कण्टकारिका, गर्गारिका, शेफालिका — इत्येते ‘संज्ञायां कन्’ इति कन्नन्तत्वान् निस्त्वरेणाद्युदात्ताः । तेनैव तेभ्य औत्सर्गिकस्याणो लुप् । शेषेभ्यस्त्वनुदात्तादिलक्षणस्याञः सर्वे हि तेऽन्तोदात्तत्वादानुदात्तादयः । तत्र काला, द्राक्षा, ध्राक्षा — इत्येतेभ्यः प्राग्ये पठ्यन्ते ते ङीष्न्तत्वादान्तोदात्ताः । तत्र श्वेतपाकी, अर्जुनपाकी — इत्येतौ ‘पाककर्पण’ इत्यादिना ङीष्न्तौ । शेषेभ्यस्तु गौरादित्वाद् ‘गौरादिभ्यश्च’ । कालाद्राक्षाध्राक्षाशब्देभ्यः प्रातिपदिकस्वरेणान्तोदात्तेभ्यष्टाप्, सर्वर्णदीर्घत्वम्, ‘एकादेश उदात्तेनोदात्तः’ इत्युदात्तत्वम् । अतः कालादयोऽप्यन्तोदात्ताः ॥

१. ‘नखररजनी’ — इति पाठा० ।

२. ‘शष्कण्डी’ — इति पाठा० ।

३-३. पाठोऽयं बहुत्र नास्ति ।

कंसीयपरशव्ययोर्यञजौ लुक् च ॥ १६८ ॥

‘प्राक्क्रीताच्छः’—कंसीयः । ‘उगवादिभ्यो यत्’—परशव्यः । कंसीय-परशव्यशब्दाभ्यां यथासंख्यं यञजौ प्रत्ययौ भवतः ‘तस्य विकारः’ इत्येतस्मिन्विषये, तत्सन्नियोगेन च कंसीयपरशव्ययोर्लुग्भवति । कंसीयस्य विकारः कांस्यः । परशव्यस्य विकारः पारशवः ।

प्रातिपदिकाधिकाराद्धातुप्रत्ययस्य न लुग्भवति । परशव्यशब्दादनुदात्तादित्वादेवात्र सिद्धे लुगर्थं वचनम् ।

पदमञ्जरी

कंसीयपरशव्ययोर्यञजौ लुक् च ॥ प्राक् क्रीताच्छेन कंसीय इति । ‘प्राक् क्रीताच्छः’ इत्यधिकारे ‘तस्मै हितम्’ इतिच्छप्रत्ययेन कंसीयशब्दो व्युत्पाद्यत इत्यर्थः । एतेनोगवादिभ्यो यता परशव्यशब्द इति व्याख्यातम् । तत्सन्नियोगेन च कंसीयपरशव्ययोर्लुग्भवतीति । प्रत्ययादर्शनस्य लुक्संज्ञाविधानान्तदवयवयोः प्रत्यययोर्लुग्भवतीत्यर्थः ।

Indira Gandhi National
Centre for the Arts

अथ ‘वृत्तह्निकषिकमिभ्यः सः’ इति सः, कंसशब्दे सप्रत्ययः । यश्च पराश्रृणोतीति परशुः, ‘आङ्परयोः खनिशृभ्यां णिच्’ इति कुप्रत्ययस्तयोर्लुक्स्मान्न भवति ? तत्राह—प्रातिपदिकाधिकारादिति । प्रातिपदिकाधिकारे हि ततः परयोश्छयतोर्लुग्भवति, न धातुप्रत्ययस्य, आह—‘ङ्याप्प्रातिपदिकग्रहणमङ्गपदसंज्ञार्थं यच्छयोश्च लुगर्थम्’ इति, ननु च ‘अतः कृकमि’ इत्यत्र कंसग्रहणं लिङ्गम्-नावयमुणादिषु व्युत्पत्तिकार्यं भवतीति, तेनोकारसकारयोर्लुग्न भविष्यति ? सत्यम् ; वृद्धावृद्धावर्णस्वरद्वयज्ज्ञानप्रत्ययविधौ तत्सम्प्रत्ययार्थमवश्यकर्तव्यस्य ङ्या-

न्यासः

कंसीयपरशव्ययोर्यञजौ लुक् च । कंसीय इति । उणादौ कंसशब्दः सप्रत्ययान्तो व्युत्पादितः । परशुशब्दोऽपि ‘पृभिदिव्यधिधृषिभ्यः कुः’ इत्यनुवर्तमान ‘आङ्परयोः खनिशृभ्यां णिच्’ इति कुप्रत्ययान्तः ; तदनयोरपि धातुप्रत्यययोर्लुक्स्मान्न भवति ? इत्याह—प्रातिपदिकाधिकारादित्यादि । प्रातिपदिकादिति वर्तते, तेन प्रातिपदिकेभ्यो यो विहितस्तस्य लुग् भवति । न चेमौ प्रातिपदिकाद् विहितौ, किं तर्हि ? धातोः ‘अतोऽनयोर्लुग् न प्रवर्तते । अनुदात्तत्वादेवेति । परशव्यशब्दो हि ‘तित्स्व-

ननु च यस्येति लोपे कृते 'हलस्तद्धितस्य' इति यलोपो भविष्यति ? नैतदस्ति; 'ईति' इति तत्र वर्तते ॥

इति श्रीजयादित्यविरचितायां काशिकावृत्तौ

चतुर्थाध्यायस्य तृतीयः पादः

पदमञ्जरी

प्रातिपदिकग्रहणस्यानुषङ्गिकं प्रयोजनं दर्शितम् । अत एव च 'इ-याप्रातिपदिकात्' इत्यत्र नेदं वृत्तिरुक्ता दर्शितम् ॥

इति श्रीहरदत्तमिश्रविरचितायां पदमञ्जर्यां

चतुर्थस्याध्यायस्य तृतीयश्चरणः

न्यासः

रितम्' इत्यन्तस्वरितः । तेनानुदात्तादिरिति । ईतीति तत्र वर्तत इति । 'यस्येति च' इत्यतः ॥

बोभिसत्त्वदेशीयाचार्यश्रीजिनेन्द्रबुद्धिपादविरचितायां

काशिकाविवरणपञ्चिकायां चतुर्थस्याध्यायस्य

तृतीयः पादः समाप्तः

—

अथ चतुर्थाध्याये चतुर्थः पादः

प्राग्बहतेष्टक ॥ १ ॥

‘तद्वहति रथयुगप्रासङ्गम्’ इति वक्ष्यति । प्रागेतस्माद्वहतिसंशब्द-
नाद्यानर्थाननुक्रमिष्यामः, ठक् प्रत्ययस्तेष्वधिकृतो वेदितव्यः ।
वक्ष्यति — “तेन दीव्यति खनति जयति जितम्’ इति । अक्षैर्दीव्यति
आक्षिकः” ।

✽ ठक्प्रकरणे तदाहेति माशब्दादिभ्य उपसंख्यानम् ✽ । माशब्द
इत्याह माशब्दिकः । नैत्यशब्दिकः । कार्यशब्दिकः । वाक्यादेतत्प्रत्यय-
विधानम् ।

पदमञ्जरी

प्राग्बहतेष्टक ॥ तदाहेति । ‘वाक्यादेतत्प्रत्ययविधानम्’ इति वक्ष्यति, न च
वाक्याद् द्वितीया सम्भवति; अप्रातिपदिकत्वात् । तेन तदिति कर्ममात्रं निर्दि-
श्यते, न तु द्वितीयासमर्थविभक्तिः ।

माशब्द इत्याहेति । शब्दो मा कारीत्याहेत्यर्थः । संसर्गरूपस्य वाक्यार्थस्येति-
करणेन प्रत्ययमर्शे सति वचनक्रियां प्रति कर्मत्वं सम्भवति, नान्यथेति मत्वैष
विग्रहः । वाक्यादेतत्प्रत्ययविधानमिति । एतच्चाहौ प्रभूतादिभ्यः पुनर्वचनाल्लभ्यते,
अन्यथा प्रभूतादयो माशब्दादय एव भवन्तु, किं पृथग्वचनेन !

न्यासः

प्राग्बहतेष्टक ॥ अथ प्राग्ग्रहणं किमर्थम् ? अर्थविशेषे प्रत्ययान्तरेणापवादेन निव-
र्तितस्य ठक् उत्तरस्मिन् ग्रन्थान्तरे पुनरुपस्थानं यथा स्यादित्येवमर्थम् । तद्यथा—
‘संस्कृतम्’ इत्येतस्मिन्नर्थविशेषे ‘कुलत्थकोपधात्’ इत्यणा निवर्तितस्योत्तरत्रार्थान्तरे
‘तरति’ इत्येतस्मिन्नर्थे पुनरुपस्थानं यथा स्यादिति ।

ठक्प्रकरण इत्यादि । तदिति कर्माभिधायिभ्य आहेत्येतस्मिन्नर्थे माशब्दादिभ्यष्टक
उपसंख्यानम् । वाक्यादेतत् प्रत्ययविधानमिति । स एव हि वाक्यार्थ इति नाव-
मुष्टः कर्मभावमुपगतः । तदाहेति निर्दिश्यते—तदभिधायिन एव वाक्यात् प्रत्यय
इति । पदसमुदायो हि वाक्यमिति । ‘मा’ इत्येतस्य च ‘शब्द’ इत्येतस्य च पदस्य यः समु-
दायस्तद् वाक्यम् । एमन्यत्रापि वेदितव्यम् ।

* आहौ प्रभूतादिभ्यः * । प्रभूतमाह प्राभूतिकः । पार्याप्तिकः । क्रियाविशेषणात्प्रत्ययः ।

* पृच्छतौ सुस्नातादिभ्यः * । सुस्नातं पृच्छति सौस्नातिकः । सौखरात्रिकः । सौखशायनिकः ।

* गच्छतौ परदारादिभ्यः * । परदारान् गच्छति पारदारिकः । गौरुतल्पिकः ॥

तेन दीव्यति खनति जयति जितम् ॥ २ ॥

‘तेन’ इति तृतीयासमर्थाद् दीव्यति खनति जयति जितमित्ये-
तेष्वर्थेषु ठक् प्रत्ययो भवति । अक्षैर्दीव्यति आक्षिकः । शालाकिकः ।
अभ्रद्या खनति आभ्रिकः । कौद्दालिकः । अक्षैर्जयति आक्षिकः ।
अक्षैर्जितमाक्षिकम् । शालाकिकम् । सर्वत्र करणे तृतीया समर्थविभक्तिः ।

पदमञ्जरी

आहाविति । आहेति पदे प्रकृतिभागास्यागन्तुकेनेकारेणेदमोऽनुकरणम् । तत्र
शब्दे कार्यस्यासम्भवादर्थप्रत्ययविधिः । क्रियाविशेषणादिति । तदन्ताभिधायिन
इत्यर्थः ।

Indira Gandhi National
Centre for the Arts

पृच्छताविति । तिङन्तानुकरणमेतत् । एवं गच्छताविति । तिङन्तार्थे तु
प्रत्ययः । सुस्नातं पृच्छतीति । सुस्नातं भवता, सुस्नातो भवानित्येवं वा पृच्छ-
तीत्यर्थः । सौखरात्रिक इति । सुखरात्रि पृच्छति । एवं यः पृच्छति, स एवमु-
च्यते । एतेन सौखशायनिको व्याख्यातः । अनुशतिकादित्वादुभयपदवृद्धिः ।
गौरुतल्पिक इति । तल्पशब्देन भार्या लक्ष्यते ॥

तेन दीव्यति खनति जयति जितम् ॥ सर्वत्र करणे तृतीयेति । दीव्यत्यादाव-

न्यासः

कथं पुनः प्रातिपदिकधिकारे वाक्यात् प्रत्ययविधिः ? इत्यत आह—प्रभूतादिभ्य
इति । पुनर्वचनात् । यदि ह्यनेनापि प्रातिपदिकादेव प्रत्ययविधिः स्यादेवं सति ‘आहौ
प्रभूतादिभ्यः’, इति पुनरुपसंख्यानमनर्थकं स्यात् ; अनेनैव सिद्धत्वात् । प्रभूतादयोऽपि
हि माशब्दादयो भविष्यन्ति, ते च कर्माभिधायिन एव प्रत्ययमुत्पादयन्ति; क्रियाविशेष-
णाभिधायित्वात् । क्रियाविशेषणानां हि कर्मत्वम् ‘तत्प्रत्यनुपूर्वमीपलोमकूलम्’ इत्यत्र
प्रतिपादयिष्यते—प्रत्ययार्थोऽप्याहेति । स एव तस्मादाहेति प्रभूतादिभ्य इति पुन-
र्वचनाद् वाक्यादेव प्रत्ययविधानं विज्ञायते । क्रियाविशेषणादिति । प्रभूतादिशब्दः
क्रियाविशेषणाभिधायित्वादभिधानेऽभिधेयोपचारं कृत्वा क्रियाविशेषणशब्देनोक्तः ॥

तेन दीव्यति खनति जयति जितम् ॥ ‘तेन’ इति प्रत्येकमभिसम्बध्यते । सर्वत्र

देवदत्तेन जितमिति प्रत्ययो न भवति; अनभिधानात् । अङ्गुल्या खनतीति च । प्रत्ययार्थे संख्याकालयोरविवक्षा ।

पदमञ्जरी

भिहितत्वात्कर्तरि तृतीया नोपपद्यत इति तत्साहचर्याज्जितमित्यनेनापि योगे करण एव तृतीयेति सर्वशब्दार्थः । तेन देवदत्तेन जितमित्यत्र न भवति । हेतु-तृतीया तु नाशङ्किता; अनभिधानात् । न हि हेतुतृतीयान्तादुत्पद्यमानेन ठका विग्रहवाक्यार्थस्याभिधानमस्ति ।

प्रत्ययार्थे इति । निर्द्धारण एषा सप्तमी, सामान्यापेक्षमेकवचनम् । इह दीव्यतीत्यादौ तिपो बहवोऽर्थाः—एकत्वसङ्ख्या, वर्तमानकाले, युष्मदस्मद्व्यतिरेक इति, तेषु मध्य इत्यर्थः । तदेव दर्शितम् । सङ्ख्याकालयोरविवक्षेति । नान्तरीय-कत्वात् । अवश्यं हि यया कयाचित्सङ्ख्याया येन केनचित्कालेन निर्देश इति तयोरुपादानम्, न तु तयोर्विवक्षा । तत आक्षिकौ आक्षिका इति द्विवहोरपि भवति, अक्षैरदीव्यदित्यादौ कालान्तरे चाक्षिक इति भवति, न्यायस्य तुल्यत्वात् पुरुषस्याप्यविवक्षा, तेनाक्षिकस्त्वम्, आक्षिकोऽहमित्यत्रापि भवति । यथैव तर्हि सङ्ख्याकालपुरुषाणामविवक्षा तथा कर्तुरपि प्राप्नोति, एकप्रत्ययवाच्यत्वात् ? नैष दोषः; कर्तुरविवक्षायामाख्यातोपादानमकिञ्चित्करं स्यात् । विपर्ययस्तु न भवति—कर्तुरविवक्षा कालादीनां विवक्षेति; कर्तुः प्रधानत्वात् । सङ्ख्यादिविशिष्टो हि कर्त्ताऽऽख्यातानां प्रधानभूतोऽर्थः, तेन स तावद्विवक्ष्यते, इतरेषां नान्तरीय-कत्वादविवक्षा । किञ्च, साधनस्याप्यविवक्षायां जितमित्यस्योपादानमनर्थं स्यात् ।

इहाख्यातेषु क्रिया प्रधानभूता, गुणभूतः कर्त्ता, अत एव किं करोति देवदत्त इति क्रियाप्रश्ने पचतीत्याख्यातेनोत्तरं दीयते, न तु कृदन्तेन पाचक इति; तस्य सत्त्वप्रधानत्वात् । किञ्च, यदि कृदन्तेष्विवाख्यातेष्वपि कर्त्ता प्रधानभूतः स्याद्,

न्यासः

करणे तृतीयेति । दीव्यतीत्यादौ कर्तरि लकार इति तेनैव कर्तुरभिहितत्वात् कर्तरि तृतीया नोपपद्यते । तस्मात् करण एव तृतीया । अथ हेतौ तृतीया कस्मान्न भवति ? अनभिधानात् । जितमित्यत्र कर्मणि निष्ठाविधानाद् यद्यपि कर्तर्यपि तृतीया सम्भवति, तथापि दीव्यतीत्यादिभिः साहचर्यात् करण एव तृतीयं विज्ञायते । देवदत्तेन जितमित्यत्र कर्तरि तृतीया; तेन वाक्यमेव भवति; न प्रत्ययः ।

इह सूत्रे दीव्यतीत्यादिनैकवचनान्तेनैकसंख्यस्य प्रत्ययार्थस्य वर्तमानेन च कालेन निर्देशः । ततश्चैकस्मिन्नेव प्रत्ययः स्यात्, न द्विवहोः । तथा वर्तमान एव काले, न भूतभविष्यतीति यश्चोदयेत्, तं प्रत्याह—प्रत्ययार्थे संख्याकालयोरविवक्षेति । अविवक्षा तु तयोर्नान्तरीयकत्वात् । अवश्यं हि यया कयाचित् संख्याया येन केनचित्

क्रियाप्रधानत्वेऽपि चाख्यातस्य, तद्धितः स्वभावात्साधनप्रधानः ॥

संस्कृतम् ॥ ३ ॥

‘तेन’ इति तृतीयासमर्थात् ‘संस्कृतम्’ इत्येतस्मिन्नर्थे ठक्प्रत्ययो भवति । सत उत्कर्षाधानम् = संस्कारः । दध्ना संस्कृतं दाधिकम् । शाङ्गवेरिकम् । मारिचिकम् । योगविभाग उत्तरार्थः ॥

पदमञ्जरी

यथा—पाचकस्यापत्यमित्यपत्यादिभिर्योगो भवति, तथाऽऽख्यातवाच्यस्यापि स्यात् पचत्ययमिति, क्रियावेशः स्याद्, यथा—पाचकस्तिष्ठतीति । तस्मात्क्रिया-प्रधानमाख्यातम् । ततश्च तदर्थे विधीयमानः प्रत्ययोऽपि क्रियाप्रधानः स्यादिति तदन्तस्यापत्यादिभिर्योगः क्रियावेशश्च न स्यात्—आक्षिपकस्यापत्यमाक्षिकं पश्येति । तत्राह—क्रियाप्रधानत्वेऽपि चाख्यातस्येति । आख्यायतेऽनेन क्रिया प्रधानभूतेत्याख्यातस्तिङन्तः, ‘कृत्यल्युटो बहुलम्’ इति करणे क्तः, स्वनिकाय-प्रसिद्धिरेषा । स्वभावादिति । यथा ‘तेनैकदिक्’, ‘तसिश्च’ इत्येतस्मिन्नर्थे विधीयमानयोरण्तसोस्सत्त्वभूतार्थाभिधायित्वम्, विपर्ययरच—सौदामनी विद्युत्सु-दामतो विद्युदिति, तथात्रापि । न हि स्वभावः पर्यनुयोगमर्हति ॥

संस्कृतम् ॥ योगविभाग उत्तरार्थः इति । उत्तरोऽपवादः संस्कृत एव यथा स्यात् ॥

न्यासः

कालेन निर्देशः कर्तव्य इति । न तौ प्रधानम्, न च तयोर्विवक्षेति । यदि तर्हि संख्याकालयोरविवक्षेति साधनस्याप्यविवक्षा प्राप्नोति, एकप्रकरणत्वात् ? नैष दोषः; यस्य हि विवक्षामन्तरेण द्वितीयस्य पदस्योच्चारणमनर्थकं भवति तन्नियोगतो विवक्षितव्यम् । दीव्यतीत्यादिष्वन्वर्थमात्रे विवक्ष्यमाणे द्वितीयस्य पदस्योच्चारणमनर्थकमा-पद्येतेति न युक्ता साधनस्याप्यविवक्षा ।

इह दीव्यतीत्येवमादौ ‘क्रियाप्रधानमाख्यातम्’ इति क्रियैव पदेन प्राधान्येनाख्यायते, कर्ता तु गुणीभूतः, तद्धितस्तु—आक्षिप इति प्राधान्येन कर्तारमेवात्र वक्ति, क्रियां तु गुण-भावेन, एतच्चायुक्तम्; आख्यातेभूत्वन्नैः प्रत्ययैर्यथासौ तिङन्तेनाभिधीयते, तथैव प्रत्ययान्तेनापि युक्तोऽभिधातुमिति यश्चोदयेत्, तं प्रत्याह—क्रियाप्रधानत्वेऽपि चेत्यादि । अभिधानस्वभावश्चायम्, येन क्रियाप्राधान्यस्याप्यनुविधीयमानस्तद्धितः कर्तृ-प्रधानो भवति । तस्मात् कर्तृस्वभावोऽत्रापेक्षितव्यः । न हि स्वभावोऽपि पर्यनुयोगमर्हति ॥

संस्कृतम् ॥ योगविभाग उत्तरार्थः—‘कुलत्यकोपघादण्’ इत्ययमपवादः संस्कृत एव यथा स्याद्, ‘दीव्यति’ इत्यादौ मा भूदित्येवमर्थो योगविभागः ॥

कुलत्थकोपधादण् ॥ ४ ॥

कुलत्थशब्दात्कारोपधाच्छब्दाच्च प्रातिपदिकादण् प्रत्ययो भवति 'संस्कृतम्' इत्येतस्मिन्विषये । ठकोऽपवादः । कुलत्थैः संस्कृतं कौलत्थम् ककारोपधात् — तैत्तिढीकम्^१ । दार्ढभकम् ॥

तरति ॥ ५ ॥

तेनेति तृतीयासमर्थात् 'तरति' इत्येतस्मिन्नर्थे ठक्प्रत्ययो भवति । तरति प्लवते इत्यर्थः । काण्डप्लवेन तरति काण्डप्लविकः । औडुपिकः ॥

गोपुच्छाट्ठञ् ॥ ६ ॥

गोपुच्छशब्दाट्ठञ्प्रत्ययो भवति 'तरति' इत्येतस्मिन्नर्थे । ठकोऽपवादः । स्वरे विशेषः । गौपुच्छिकः ॥

नौद्व्यचष्टन् ॥ ७ ॥

नौशब्दाद् द्व्यचश्च प्रातिपदिकाट्ठञ् प्रत्ययो भवति 'तरति' इत्येतस्मिन्नर्थे । ठकोऽपवादः । नावा तरति नाविकः । द्व्यचः खल्वपि — घटिकः । प्लविकः । बाहुकः ।

षकारः सांहितिकः, नानुबन्धः — बाहुका स्त्री ।

पदमञ्जरी

कुलत्थकोपधादण् ॥ कुले तिष्ठति कुलत्थः, अस्मादेव निपातनात्सकारस्य तकारः । केचित्पुनः स्कारमेवाधीयते ॥

नौद्व्यचष्टन् ॥ इह ठगधिकारे सूत्रे कचित्प्रत्ययस्यानुबन्धो ङीषर्थः । सहि किं न्यासः

कुलत्थकोपधादण् ॥ तरति ॥ गोपुच्छाट्ठञ् ॥ स्वरे विशेष इति । ठकि हि सति तद्धितस्य 'कितः' इत्यन्तोदात्तत्वं स्यात् । ठञि सति जित्स्वरेणाद्युदात्तत्वं भवति ॥

नौद्व्यचष्टन् ॥ इह प्रकरणे केषुचित् सांहितिकः षकारो दृष्टः केषुचित् प्रत्ययस्यैवानुबन्धः; तदिह ठगधिकारे न ज्ञायते—कः सांहितिकः ? कः प्रत्ययानुबन्धः ? इति । अतोऽसन्देहायं परिगणनं कृतम् । तच्च 'आकर्षात् पर्पादिभ्यः' इत्यादिना श्लोकेन करोति । 'आकर्षात् षल्', 'पर्पादिभ्यष्टन्' 'भस्त्रादिभ्यष्टन्' 'कुसीददशैकादशात् षन्ष्टचौ' 'आवसथात् षल्', 'किशरादिभ्यः षन्' इति षितः षडेते । ननु च 'अन्यतो ङीष्' इत्यादयोऽन्येभ्योऽपि षितः सन्त्येव । तत् किमुच्यते षडेते ? इत्यत आह—

आकर्षात्पदिभंखादिभ्यः कुसीदसूत्राच्च ।

आवसथात्किशरादेः पितः षडेते ठगधिकारे ॥

विधिवाक्यापेक्षं च षट्त्वम्, प्रत्ययास्तु सप्त ॥

चरति ॥ ८ ॥

‘तेन’ इति तृतीयासमर्थात् ‘चरति’ इत्येतस्मिन्नर्थे ठक्प्रत्ययो भवति । चरतिर्भक्षणे गतौ च वर्तते । दध्ना चरति दाधिकः । हास्तिकः । शाकटिकः ॥

आकर्षात्पुल्ल् ॥ ९ ॥

आकर्षशब्दात् पुल्ल् प्रत्ययो भवति ‘चरति’ इत्येतस्मिन्नर्थे । ठकोऽपवादः । लकारः स्वरार्थः । पकारो डीपर्थः । आकर्षेण चरति

पदमञ्जरी

सांहितिकः, किं वानुबन्धः ? इति तत्र सन्देहे विषयपरिगणनं करिष्यन्श्लोक-
वार्त्तिककारः सर्वानेव पितः परिगणयति आकर्षादिति — यदि तु यत्र सन्देहस्ताने-
वोपादायैतावन्तष्टगधिकारे पित इत्युच्येत, तदा आकर्षादिषु प्रत्ययस्यापि-
त्त्वमनार्थमाशङ्क्येत । कुसीदसूत्रादिति । कुसीदादिकं सूत्रं यस्य तत्कुसीदसूत्रं
कुसीदशब्दश्च, दशैकादशशब्दश्च ।

ननु सप्तैते भवन्ति, कुसीदादिसूत्रेण द्वयोः पितोर्विधानात् ? इत्यत आह—
विधिवाक्यापेक्षं च षट्त्वमिति । सप्तानां प्रत्ययानां विधिवाक्यापेक्षमौपचारिकं
षट्त्वमाश्रित्य ‘पितः षडेते’ इत्युक्तम् ॥

आकर्षात् पुल्ल् ॥ आकर्षेति । ‘पुंसि संज्ञायां घः प्रायेण’ इति अधि-
करणे घः ॥

न्यासः

ठगधिकार इत्यादि । ठक्ः प्रकृतत्वात् तदधिकारे ये पितः त एव परिगृह्यन्त इति दर्शयति ।

नन्वेवमपि सति सप्त भवन्ति, कुसीदादिसूत्रे पितृप्रत्ययद्वयविधानात् ? इत्यत्राह—
विधिवाक्यापेक्षं तु षट्त्वमिति । पितः प्रत्ययानां सप्तत्वात् । एतेनैव योगाः पितः
प्रयुक्ताः । पितृप्रत्ययार्थाः षडेते योगा इत्यर्थः ॥

चरति ॥ आकर्षात् पुल्ल् ॥ लकारः स्वरार्थ इति । लिति प्रत्ययात् पूर्वस्यो-

आकर्षिकः । आकर्षिकी । 'आकर्ष' इति = सुवर्णपरीक्षार्थो निकषोपल उच्यते ॥

पर्पादिभ्यः ष्टन् ॥ १० ॥

'पर्प' इत्येवमादिभ्यः ष्टन् प्रत्ययो भवति 'चरति' इत्येतस्मिन्नर्थे । ठकोऽपवादः । नकारः स्वरार्थः । षकारो ङीषर्थः । पर्पिकः, पर्पिकी । अश्विकः, अश्विकी ।

पर्प । अश्व । अश्वत्थ । रथ । जाल । न्यास । व्याल । पादः पञ्च । पदिकः । पर्पादिः ॥

श्वगणाट्टञ्च ॥ ११ ॥

श्वगणशब्दाट्टञ् प्रत्ययो भवति, चकारात् ष्टन्, 'चरति' इत्येतस्मिन्नर्थे । ठकोऽपवादः । श्वगणेन चरति श्वागणिकः, श्वागणिकी । ठन् — श्वगणिकः, श्वगणिका । 'श्वादेरिञि' इत्यत्र वक्ष्यति — 'इकारादिग्रहणं च कर्त्तव्यं श्वागणिकाद्यर्थम्' इति । तेन ठञि द्वारादिकार्यं न भवति ॥

Indira Gandhi National
पद्मश्री the Arts

पर्पादिभ्यः ष्टन् ॥ पर्पादिषु 'पादः पत्' इति पठ्यते, पादाभ्यां चरति पदिकः, 'पद्यत्यतदर्थे' इत्यत्र वक्ष्यति—'पद्माव इके चरतावुपसङ्ख्यानम्' इति, सोऽस्यैव प्रपञ्चार्थः ॥

श्वगणाट्टञ् च ॥ श्वागणिक इति । ननु च श्वशब्दो द्वारादिषु पठ्यते, तदादिविधिश्च तत्रेष्ट्यते, तत्कथं श्वागणिक इति ? तत्राह—श्वादेरिञीत्यत्रेति ॥

न्यासः

दात्तत्वं यथा स्यात् । षकारो ङीषर्थ इति । 'षिद्गौरादिभ्यः' इति ङीष् यथा स्यात् । आकर्षिकीति । स्वर्णपरीक्षार्थो निकषोपल उच्यत इति । आकृष्यते स्वर्णमिति कृत्वा ॥

पर्पादिभ्यः ष्टन् ॥ पर्पादिषु पादः पञ्चेति पठ्यते, तस्याममर्थः—पादशब्दात् ष्टन् प्रत्ययो भवति तत्सन्नियोगेन च पदित्ययमादेशः; पदिकः, पदिकी । यद्येवम्, 'पद्यत्यतदर्थे' इति पद्मावे 'इके चरतावुपसंख्यानम्' इति कस्मादुपसंख्यायते ? नैष दोषः; 'पादः पत्' इत्यस्यापौराणिकत्वात् ॥

श्वगणाट्टञ्च ॥ श्वागणिक इति । श्रुतां गणः श्वगणः । ननु च श्वशब्दो द्वारादिषु पठ्यत इति 'द्वारादीनाञ्च' इति वृद्धिप्रतिषेधेनैजागमेन भवितव्यम्, तत्र

वेतनादिभ्यो जीवति ॥ १२ ॥

‘तेन’ इति तृतीयासमर्थेभ्यो वेतनादिभ्यः शब्देभ्यः ‘जीवति’ इत्येतस्मिन्नर्थे ठक् प्रत्ययो भवति । वेतनेन जीवति वैतनिकः कर्मकरः । धनुर्दण्डग्रहणमत्र सङ्घातविगृहीतार्थम् । धानुर्दण्डिकः । धानुष्कः । दण्डिकः ।

वेतन । वाह । अर्धवाह । धनुर्दण्ड । जाल । वेस । उपवेस । प्रेषण । उपस्ति । सुख । शय्या । शक्ति । उपनिषत् । उपवेष । सक् । पाद । उपस्थान । वेतनादिः ॥

वस्नक्रयविक्रयाट्टन् ॥ १३ ॥

वस्नक्रयविक्रयशब्दाभ्यां तृतीयासमर्थाभ्यां ठन् प्रत्ययो भवति ‘जीवति’ इत्येतस्मिन्निषये । ठकोऽपवादः । वस्नेन जीवति वस्निकः । क्रयविक्रयग्रहणं सङ्घातविगृहीतार्थम् — क्रयविक्रयिकः, क्रयिकः, विक्रयिकः ॥

Indira Gandhi National

आयुधाच्छ च ॥ १४ ॥

आयुधशब्दाच्छप्रत्ययो भवति, चकाराट्टंश्च ‘जीवति’ इत्येतस्मिन्निषये । आयुधेन जीवति आयुधीयः । आयुधिकः ॥

पदमञ्जरी

वेतनादिभ्यो जीवति ॥ धनुर्दण्डग्रहणं सङ्घातविगृहीतार्थमिति । तन्त्रावृत्त्येकशेषाणामन्यतमाश्रयणात् ॥

वस्नक्रयविक्रयाट्टन् ॥ वसेर्वस्नम् = मूल्यम् । क्रयविक्रयग्रहणं सङ्घातविगृहीतार्थमिति । उक्तोऽत्र हेतुः । क्रयविक्रयेणेति समाहारद्वन्द्वः ॥

आयुधाच्छ च ॥ आयुष्यतेऽनेनेति आयुधम्, ‘ध्वर्थे कविधानम्’ इति कप्रत्ययः ॥

न्यासः

तदादिविधेरिष्टत्वात्, तत् कथं श्वागणिक इति भवति ? इत्याह—श्वादेरिचीत्यादि । द्वारादिकार्ये च प्रतिषिद्धे सत्यादिवृद्धिरेव भवति ॥

वेतनादिभ्यो जीवति ॥ वस्नक्रयविक्रयाट्टन् ॥ क्रयविक्रयग्रहणं सङ्घातविगृहीतार्थमिति । इह तन्त्रेण क्रयविक्रयशब्दावुच्चारितौ; तत्रैकस्य सङ्घातार्थं ग्रहणम्, अपरस्य तु विगृहीतार्थं वेदितव्यम् ॥

हरत्युत्सङ्गादिभ्यः ॥ १५ ॥

‘तेन’ इत्येव । उत्सङ्गादिभ्यस्तृतीयासमर्थेभ्यः ‘हरति’ इत्येतस्मिन्नर्थे ठक्प्रत्ययो भवति । हरतिर्देशान्तरप्रापणे वर्तते । उत्सङ्गेन हरति औत्सङ्गिकः । औडुपिकः ।

उत्सङ्ग । उडुप । उत्पत । पिटक । उत्सङ्गादिः^१ ॥

भस्त्रादिभ्यः षन् ॥ १६ ॥

‘भस्त्रा’ इत्येवमादिभ्यस्तृतीयासमर्थेभ्यः ‘हरति’ इत्येतस्मिन्नर्थे षन्प्रत्ययो भवति । भस्त्रया हरति भस्त्रिकः, भस्त्रिकी । भरटिकः, भरटिकी ।

भस्त्रा । भरट । भरण^२ । शीर्षभार । शीर्षेभार । अंसभार । अंसेभार । भस्त्रादिः ॥

विभाषा विवधवीवधात् ॥ १७ ॥

‘हरति’ इत्येव । विवधवीवधशब्दाभ्यां तृतीयासमर्थाभ्यां विभाषा षन् प्रत्ययो भवति । तेन मुक्ते प्रकृतषग्भवति । विवधेन हरति विव-

पदमञ्जरी

हरत्युत्सङ्गादिभ्यः ॥ हरति = नयति, उपादत्ते वा ॥

भस्त्रादिभ्यः षन् ॥ भस्त्रम् = चर्मविकारः, येन लोहादि ध्मायते, येन वा धान्यादिकं नीयते, ‘दूयामाश्रुभसिभ्यस्त्रन्’ इति करणे त्रन् । शीर्षभारः, शीर्षेभार इति पठ्यते, निपातनाच्छीषेभावः सप्तमीसमासश्च, ‘तत्पुरुषे कृति बहुलम्’ इति सप्तम्या अलुक् ॥

न्यासः

आयुधाच्छ च ॥ हरत्युत्सङ्गादिभ्यः ॥ भस्त्रादिभ्यः षन् ॥ भस्त्रादिषु शीर्षेभार इति पठ्यते । तत्रास्मादेव निपातनाच्छिरसः शीर्षभावः, ‘सप्तमी’ इति योगविभागात् समासः, ‘तत्पुरुषे कृति बहुलम्’ इति पक्षे सप्तम्या अलुक् ॥

१. ‘उडुप, पिटाक’—एतौ शब्दवत्र गणौ कचिदधिकौ ।

२. ‘भरण’ इति पाठः ।

धिकः, विवधिकी । वीवधिकः, वीवधिकी । ठक् खल्वपि — वैवधिकः, वैवधिकी ।

विवध-वीवधशब्दौ समानार्थौ पथि पर्याहारे च वर्तते ॥

अण् कुटिलिकायाः ॥ १८ ॥

‘हरति’ इत्येव । कुटिलिकाशब्दात्तृतीयासमर्थादण् प्रत्ययो भवति ‘हरति’ इत्येतस्मिन्नर्थे । कुटिलिकया हरति मृगो व्याधं कौटिलिको मृगः । कुटिलिकया हरत्यङ्गारान् कौटिलिकः कर्मारः ।

कुटिलिका = वक्रगतिः, कर्माराणामायुधकर्षणी लोहमयी यष्टि-
श्रोच्यते ॥

निर्वृत्तेऽक्षद्यूतादिभ्यः ॥ १९ ॥

‘तेन’ इत्येव । अक्षद्यूतादिभ्यस्तृतीयासमर्थेभ्यः ‘निर्वृत्ते’ इत्येतस्मिन्नर्थे ठक् प्रत्ययो भवति । अक्षद्यूतेन निर्वृत्तम्, आक्षद्यूतिकं वैरम् । जानुप्रहृतिकम् ।

अक्षद्यूत । जानुप्रहृत । जङ्घाप्रहृत । पादस्वेदन । कण्टकमर्दन । गतागत । यातोपयात । अनुगत । अक्षद्यूतादिः ॥

त्रेर्मन्मित्यम् ॥ २० ॥

‘निर्वृत्ते’ इत्येव, ‘ड्वितः क्विन्नः’ इत्ययं त्रिशब्दो गृह्यते । त्र्यन्ता-

पदमञ्जरी

विभाषा विवधवीवधात् ॥ पर्याहारे चेति । परित आह्वियतेऽनेन तण्डुलादिकोऽर्थ इति पर्याहारः = उभयतो बद्धशिक्योऽसवाह्यः काष्ठविशेष उच्यते ।

वीवधशब्दो वार्तिके दर्शनात्सूत्रे प्रक्षिप्तः ॥

अण् कुटिलिकायाः ॥ कुटिलव्याधानामुपरमणम् = कुटिलिका, संज्ञायां कन् ॥ त्रेर्मन्मित्यम् ॥ ड्वितः क्विन्नरित्ययं त्रिशब्दो गृह्यते इति । सङ्ख्यावचन-

न्यासः

विभाषा विवधवीवधात् ॥ पर्याहारे इति । परितः स द्वियत इति पर्याहारः, मण्डलादिकमुच्यते ॥

अण् कुटिलिकायाः ॥ निर्वृत्तेऽक्षद्यूतादिभ्यः ॥ त्रेर्मन् नित्यम् ॥ ड्वितः क्विन्नरित्ययं त्रिशब्दो गृह्यते इति । संख्याशब्दः कस्मान्न गृह्यते ? अनभिधानात् ।

न्नित्यं मप् प्रत्ययो भवति 'तेन निर्वृत्ते' इत्येतस्मिन्नर्थे । 'हुपचष्पाके' — पक्त्रिमम् । हुवप् — उप्त्रिमम् । 'हुकृब्' — कृत्रिमम् ।

नित्यग्रहणं स्वातन्त्र्यनिवृत्त्यर्थम् । तेन त्र्यन्तं नित्यं मप्प्रत्ययान्त-
मेव भवति, विषयान्तरे न प्रयोक्तव्यमिति ॥

* भावप्रत्ययान्तादिमब्बक्तव्यः * । पाकेन निर्वृत्तं पाकिमम् ।
त्यागिमम् । सेकिमम् । कुट्टिमम् ॥

पदमञ्जरी

स्त्वनभिधानान्न गृह्यते । उप्त्रिममिति । वच्यादिस्मूत्रेण संप्रसारणम् ।

नित्यग्रहणं स्वातन्त्र्यनिवृत्त्यर्थमिति । प्रत्ययरहितस्य त्र्यन्तस्य प्रयोगः
स्वातन्त्र्यम्, स्वातन्त्र्यनिवृत्तौ सत्यां यो गुणस्तं दर्शयति—त्र्यन्तं नित्यं मप्प्रत्य-
यान्तमेव भवतीति । एवकारव्यवच्छेद्यं दर्शयति—विषयान्तरे न प्रयोक्तव्यमिति ।
ननु विभाषया वाक्ये प्रसक्ते नित्यग्रहणं क्रियमाणं निर्वृत्ताधिकारे तद्विषयमेव
वाक्यं निवर्तयितुमर्हति—पक्त्रिणा निर्वृत्तमिति, यथा—'अन उपधालोपिनोन्य-
तरस्याम्' 'नित्यं संज्ञाच्छन्दसोः' इति, ततश्च विषयान्तरगतत्र्यन्तस्य
स्वातन्त्र्यं स्यादेव कृत्रिमहर्त्सुविहितमिति । एवं मन्यते—योगविभागोऽत्र
कर्तव्यः, 'त्रेर्मभवति निर्वृत्ते' इत्येको योगः, ततः 'नित्यम्' । अत्र त्रेर्मवित्येवा-
पेक्ष्यते न निर्वृत्त इति; योगविभागसामर्थ्यात् । तेन सर्वविषयस्वातन्त्र्यस्य
नित्यग्रहणेन निर्वृत्तिः क्रियत इति । नन्वेवमपि 'नित्यम्' इत्यत्र निर्वृत्तमित्यस्या-
नपेक्षणात्स्वातन्त्र्यान्तरे नित्यमुपाधिः प्राप्नोति ? सत्यम् ; अनभिधानात्तु
तथानाश्रीयते ।

भावप्रत्ययान्तादिमब् वक्तव्य इति । 'तेन निर्वृत्तम्' इत्येतस्मिन्नर्थे । पाकेन
निर्वृत्तं पाकिममिति । एवं च त्र्यन्तादपि भावाभिधायिन इमपि कृते यस्येति

न्यातः

न हि त्रिरित्युक्ते विवक्षितार्थस्य प्रतीतेर्भवति । उप्त्रिममिति । 'वचिस्वपियजादीनां
किति' इति संप्रसारणम् ।

नित्यग्रहणं स्वातन्त्र्यनिवृत्त्यर्थमिति । केवलस्य त्रिप्रत्ययान्तस्य मप्प्रत्यय-
रहितस्य प्रयोगः स्वातन्त्र्यम्, तन्निवृत्त्यर्थं नित्यग्रहणम् । स्वातन्त्र्यनिवृत्त्यर्थं नित्यग्रहणे
सति योऽर्थः सम्पद्यते तं त्र्यन्त इत्यादिना दर्शयति । विषयान्तर इत्यादिना यदे-
वकारस्य व्यवच्छेद्यं तदाचष्टे । मप्प्रत्ययविषयार्थादन्यविषये यत्र प्रत्ययो न भवति तद्वि-
षयान्तरम् । नित्यग्रहणं तन्निवृत्तिर्यथा स्यादित्येवमर्थं वेदितव्यम् ॥

अपमित्ययाचिताभ्यां ककनौ ॥ २१ ॥

‘निर्वृत्ते’ इत्येव । अपमित्ययाचितशब्दाभ्यां यथासंख्यं कक्, कन्-
इत्येतौ प्रत्ययौ भवतः ‘निर्वृत्ते’ इत्येतस्मिन्नर्थे । आपमित्यकम् ।
याचितकम् ॥

संसृष्टे ॥ २२ ॥

‘तेन’ इत्येव । तृतीयासमर्थात् ‘संसृष्टे’ इत्येतस्मिन्नर्थे ठक् प्रत्ययो
भवति । संसृष्टम् = एकीभूतम्, अभिन्नमित्यर्थः । दध्ना संसृष्टं
दाधिकम् । मारिचिकम् । शाङ्गवेरिकम् । पैप्पलिकम् ॥

पदमञ्जरी

लोपे च कृत्रिममित्यादि सिद्धं भवति, स्वरेऽपि नास्ति विशेषः, उदात्तनिवृत्ति-
स्वरेणैवोदात्तत्वम् । सूत्रारम्भस्तु नित्यप्रहणेन स्वातन्त्र्यं निवर्तयिष्यामीत्येवमर्थे
वेदितव्यः ॥

अपमित्ययाचिताभ्यां ककनौ ॥ अपमित्येति । ‘उदीचां माडो व्यतिहारे’
इति क्त्वाप्रत्ययेऽपशब्देन समासे क्त्वाप्रत्यये, ‘मयतेरिदन्यतरस्याम्’ इतीत्वम्,
‘क्त्वातोऽनुक्तमुनः’ इत्यव्ययसंज्ञा । तेन नात्र तृतीयासमर्थात्प्रत्ययः ॥

संसृष्टे ॥ ननु यद्येन संसृष्टं तत्तेन संस्कृतं भवति; ततश्च संस्कृतमित्येव
संसृष्टेऽपि प्रत्ययः सिद्धः ? न सिध्यति; सत उत्कर्षाधानम् = संस्कारः, एकीभावस्तु =
संसर्गः, न च यत्रासौ तत्रावश्यमुत्कर्षोऽस्ति, अशुचिद्रव्यसंसर्गे हि प्रत्युतापकर्ष
एव भवति । तस्मात्संसृष्ट इति वक्तव्यम् । यद्यस्य निबन्धनमस्त्येतदेवास्तु,
मा भूत्संस्कृतमित्येतत् ? तदवश्यं कर्तव्यम्, इहापि यथा स्यात्—विद्यया

न्यासः

अपमित्ययाचिताभ्यां ककनौ ॥ अपमित्येति । ‘उदीचां माडो व्यतीहारे’
इति क्त्वा, तस्य ह्यवादेशे कृते, अपमित्येति भवति । तस्य च ‘क्त्वातोऽनुक्तमुनः’
इत्यव्ययसंज्ञा । तेन तृतीयासमर्थविभक्त्यधिकारेऽप्यविभक्तिकादेवास्मात् प्रत्ययविधिः ॥

संसृष्टे ॥ ननु च ‘संस्कृतम्’ इत्येव संसृष्टे प्रत्ययो भविष्यति, यत् पुनर्येन
संसृष्टं तत्तेन संस्कृतं भवति ? नैतत् ; सतो ह्युत्कर्षाधानम् = संस्कारः, एकभावः = संसर्गः,
न च तत्रोत्कर्षेण भवितव्यम्, स्वशुचिद्रव्यसंसर्गे स्वप्रकर्ष एव भवति, नोत्कर्षः ।
संसर्गमात्रे प्रत्यय इष्यते; तस्मात् संसृष्ट इति वक्तव्यमेतत् ; एतदेव क्रियताम्; किं
‘संस्कृतम्’ इत्यनेन ? असत्यपि संसर्गे यत्र संस्कृतमस्ति तत्रापि प्रत्यय इष्यते—
वैद्यिकः, न विद्यया संसर्ग उपपद्यते; संसर्गो द्रव्ययोरेव भवति, यथा—दण्डपुरुषयोः ।

चूर्णादिनिः ॥ २३ ॥

चूर्णशब्दादिनिः प्रत्ययो भवति संसृष्टे । ठकोऽपवादः । चूर्णैः
संसृष्टाश्चूर्णिनोऽपूपाः । चूर्णिनो धानाः ॥

लवणाल्लुक ॥ २४ ॥

‘संसृष्टे’ इत्यनेनोत्पन्नस्य ठको लवणशब्दाल्लुगभवति । लवणः
सूपः । लवणं शाकम् । लवणा यवागूः ।

द्रव्यवाची लवणशब्दो लुकं प्रयोजयति, न गुणवाची ॥

पदमञ्जरी

संस्कृतो वैद्यक इति, न ह्यत्र संसर्गोऽस्ति; मूर्त्तिधर्मत्वात् । किञ्च ‘कुलत्थकोपधादण्’
संस्कृत एव यथा स्यात्संसृष्टे मा भूदित्येवमर्थं संस्कृतमित्येतद्भवतीति वक्तव्यम् ॥

चूर्णादिनिः ॥ चूर्णेन ये संसृष्टास्तेषां चूर्णमस्तीति मत्वर्थीयेनैवेतिना सिद्धम् ?
सत्यम् ; तद्रूपविवक्षायां सिद्धम् । संसर्गविवक्षायां तु ठक् प्राप्नोति । अनभि-
धानं तु दुर्ज्ञानम् ॥

लवणाल्लुक ॥ लवणद्रव्यवाचीत्यादि । लवणशब्दोऽयमस्त्येव गुणवचनः—
षण्णां रसानामन्यतमस्य वाचकः, अस्ति च द्रव्यवचनो यः सैन्धवादिषु वर्तते;
तत्र यो गुणवचनः स न लुकं प्रयोजयति, मधुरादिशब्दवदभेदोपचारादेव द्रव्ये
वृत्तिसिद्धेः । द्रव्यशब्दस्तु सोऽयमित्यभिसम्बन्धाद् द्रव्ये वर्तमानः । यद्यपि
प्रष्टी प्रचरी यष्टीः प्रवेशयेत्यादौ द्रव्यशब्दस्यापि कचिदभेदोपचारो दृष्टः,
तथापि भेदविवक्षायां तत्स्थोऽपि दृश्यते—प्रष्टस्येयं प्राष्टी यष्टिमतः पुरुषानिति ।
तस्माद् द्रव्यवाच्येव लवणशब्दो लुकं प्रयोजयति, स च प्रयोजयत्येव ॥

न्यासः

मूर्तिमतस्तद्धर्मत्वात्, न तु विद्या मूर्तिमती । कुलत्थकोपधादणो विधानार्थं संस्कृत-
ग्रहणं कर्तव्यम् । न हि संसृष्टमात्रे प्रत्यय इष्यते; किन्तु तत्कृतगुणाधाने ॥

चूर्णादिनिः ॥ ननु च चूर्णेन ये संसृष्टास्तेषां चूर्णमस्ति, तत्र मत्वर्थीयेनैवेतिना
सिद्धमिति तदपार्थक्यमिदम् ? नैतत् ; अस्तिविवक्षायां मत्वर्थीयेन सिद्धं स्यात्, संसृष्ट-
विवक्षायां पुनर्न सिध्यति, तत्र हि ठक् स्यात् । ठको बाधनार्थत्वे कुतोऽस्त्यानर्थक्यम् ॥

लवणाल्लुक ॥ द्रव्यवाचीत्यादि । लवणशब्दोऽयमस्त्येव गुणवचनो यो रस-
विशेषे वर्तते, रसस्य गुणत्वात् । अस्ति द्रव्यवचनः यथा—पञ्च लवणानीति । तत्र
यो गुणवचनः स लुकं न प्रयोजयति । गुणैर्हि यद्यपि द्रव्यं न संसृज्यते, तथापि गुण-
शब्दाः ‘सोऽयम्’ इत्यभेदेन सम्बन्धाद् द्रव्ये वर्तन्ते, यथा—शुक्लः पटः, मधुरं क्षारम्,

मुद्गादण् ॥ २५ ॥

मुद्गशब्दादण् प्रत्ययो भवति 'संसृष्टे' इत्येतस्मिन्विषये । ठकोऽप-
वादः । मौदग ओदनः । मौदगी यवागूः ॥

व्यञ्जनैरुपसिक्ते ॥ २६ ॥

'तेन' इत्येव । व्यञ्जनवाचिभ्यः प्रातिपदिकेभ्यस्तृतीयासमर्थेभ्यः
'उपसिक्ते' इत्येतस्मिन्नर्थे ठक् प्रत्ययो भवति । दध्ना उपसिक्तं दाधि-
कम् । सौपिकम् । खारिकम् ।

व्यञ्जनैरिति किम् ? उदकेनोपसिक्त ओदनः ॥

ओजःसहोम्भसा वर्तते ॥ २७ ॥

ओजस्, सहस्, अम्भस् — इत्येतेभ्यस्तृतीयासमर्थेभ्यः 'वर्तते'

पदमञ्जरी

व्यञ्जनैरुपसिक्ते ॥ ओदनादिषु रसो यत्र व्यज्यते तद्व्यञ्जनम् । बहुवचन-
निर्देशः स्वरूपविधिनिरासार्थः । उपसिक्तः = सेचनेन मृदूकृतः । इह यद्येनोप-
सिक्तं तत्तेन संसृष्टं भवति, तत्र संसृष्टं इत्येव सिद्धे नियमार्थं वचनम् — व्यञ्ज-
नेभ्य उपसिक्त एव संसृष्टे यथा स्यात्संसृष्टमात्रे मा भूत्, दध्ना संसृष्टा
स्थालीति ॥

न्यासः

अम्लं दधीति; तथा लवणशब्दोऽपि वर्तिष्यते, ततः किं लुका ? अवश्यं तदेवं विज्ञे-
यम्, अन्यथा हि मधुरादिभ्योऽपि लुग वक्तव्यः स्यात् । द्रव्यशब्दास्त्वन्यत्र सोऽयमित्य-
भेदसमर्थनान्न वर्तन्ते । तस्माद् द्रव्यवाचो लवणशब्दो लुक् प्रयोजयति ॥

मुद्गादण् ॥ व्यञ्जनैरुपसिक्ते ॥ व्यञ्जनैरिति । बहुवचननिर्देशः स्वरूप-
विधिनिरासार्थः । तेनेत्यधिकारादेव तृतीयायां समर्थविभक्तौ वर्तमानायां तृतीया-
नुवादः सुखप्रतिपत्तये । 'संसृष्टे' इति वर्तमान उपसिक्तस्येतत् प्रयोजनम् — ओदनादौ
यथा स्यात् इह मा भूत् — रूपेण संसृष्ट स्थालीति, उदकेनोपसिक्त ओदन इति ।
उदकं व्यञ्जनं न भवति; व्यञ्जनशब्दस्य सूपादावेव रूढत्वात् । ननु यद् व्यञ्जनैरुपसिक्तं
ततैः संस्कृतं भवति, तत्र संस्कृतमेव सिद्धम् ? न सिध्यति; सतो ह्युत्कर्षाधानं संस्कारः,
न चासौ सर्वत्रोपसिक्तः सम्भवति । तथा हि — व्यगते स्वादुरसैः प्रतिभावापन्नैरुप-
सिक्तेष्वोदनादिष्वपकर्ष एव भवति, नोत्कर्षः । उपसिक्तमात्रेऽपि चेष्ट्यते । तस्मात् प्राक्
तस्य पृथगारम्भः ॥

इत्यर्थे ठक्प्रत्ययो भवति । ओजसा वर्तते औजसिकः शूरः । साहसिक-
श्चौरः । आम्भसिको मत्स्यः ॥

तत्प्रत्यनुपूर्वमीपलोमकूलम् ॥ २८ ॥

‘तत्’ इति द्वितीया समर्थविभक्तिः । ‘प्रति’ ‘अनु’- इत्येवम्पूर्वभ्य
ईप, लोम, कूल-शब्देभ्यो द्वितीयासमर्थेभ्यः ‘वर्तते’ इत्येतस्मिन्नर्थे ठक्
प्रत्ययो भवति ।

ननु च वृत्तिरकर्मकः, तस्य कथं कर्मणा सम्बन्धः ? क्रियावि-
शेषणमकर्मकाणामपि कर्म भवति ।

प्रतीपं वर्तते प्रातीपिकः । आन्वीपिकः । प्रातिलोमिकः । आनु-

पदमञ्जरी

तत्प्रत्यनुपूर्वमीपलोमकूलम् ॥ क्रियाविशेषणमित्यादि । आख्यातं हि धात्व-
र्थस्य कर्तव्यतामाचष्टे—वर्तते = वर्तनं करोति, सुप्यते = स्वापः क्रियते, शोभन-
मोदनं पच्यते = ओदनकर्मकः पाकः शोभनः क्रियते इति । पचिधात्वर्थः
कर्तव्य एव सम्बध्यमानः कर्म सम्पद्यते, तस्य तत्समानाधिकरणं विशेषणं तदपि
कर्मैव भवति ।

प्रातीपिकः, आन्वीपिक इति । प्रतिगता आपोऽस्मिन्निति बहुव्रीहिः,
‘ऋक्पूरब्धूः’ इत्यकारः समासान्तः, ‘द्वयन्तरूपसर्गेभ्योऽप ईत्’ इतीत्वम् ।
व्युत्पत्तिमात्रं चैतत्, प्रतिकूलानुकूलपर्यायौ त्वेता । ‘ऊदनोर्देशे’ इत्युत्वमत्र
न भवति; अदेशत्वात्, देशत्वे क्रियाविशेषणत्वासम्भवात् । सूत्रे ईप्शब्दस्य

न्यासः

ओजःसहोम्भसा वर्तते ॥ वर्तत इति । चेष्टत इत्यर्थः । तत्प्रक्रियाविशेषण-
मित्यादि । अनेन हि वृत्त्यर्थस्य कर्तव्यतामाचष्टे । वर्तत इति वर्तमानं करोत्यर्थः । स
हि वृत्त्यर्थः कर्तव्यतया सम्बध्यमानः कर्म सम्पद्यते । तत्समानाधिकरण्याच्च तद्विशेषण-
मपि कर्तव्यतया युज्यते । तदपि कर्म च प्रसक्तम् । क्रियाविशेषणस्यैवाकर्मकेऽपि धातौ
कर्मत्वमाख्यातम् । तदित्यनेन द्वितीयासमर्थविभक्तौ लब्धायामपि द्वितीयान्ता इह
प्रकृतयो निर्दिष्टा विस्पष्टार्थम्; अन्यथा प्रत्ययविधौ पञ्चमी न्यास्येति तदन्ता एव
निर्दिश्येरन् ॥

तत्प्रत्यनुपूर्वमीपलोमकूलम् ॥ प्रातीपिक इति । प्रतिगता आपोऽस्मिन्निति बहु-
व्रीहिः । ऋक्पूरब्धूः पयामानक्षे’ इत्यकारः समासान्तः । एवञ्च ‘द्वयन्तरूपसर्गेभ्योऽप

लोमिकः । प्रातिकूलिकः । आनुकूलिकः ॥

परिमुखं च ॥ २९ ॥

परिमुखशब्दाद् द्वितीयासमर्थार्थं 'वर्तते' इत्यस्मिन्नर्थे ठक्प्रत्ययो भवति । परिमुखं वर्तते पारिमुखिकः ।

चकारोऽनुक्तसमुच्चयार्थः । पारिपार्श्विकः ।

प्रयच्छति गह्वरम् ॥ ३० ॥

'तत्' इति द्वितीयासमर्थार्थं 'प्रयच्छति' इत्येतस्मिन्नर्थे ठक्प्रत्ययो भवति, यद् द्वितीयासमर्थं गह्वरं चेत्तद्भवति । द्विगुणार्थम् = द्विगुणम्, पदमञ्जरी

निर्देशात् । प्रातिलोमिकः, आनुलोमिक इति । पूर्ववद्बहुव्रीहिः, 'अच् प्रत्यन्व-पूर्वात्' इत्यच् समासान्तः । अत्रापि व्युत्पत्तिमात्रम्, अर्थस्तु पूर्वोक्त एव । प्राति-कूलिक इति । पूर्ववद्बहुव्रीहिः । अत्रापि कूलार्थो नास्ति । प्रतिसरणं चैतयोरर्थः ॥

परिमुखं च ॥ पारिमुखिक इति । परिहि वर्तते, तस्य च 'अपपरी वर्जने' इति कर्मप्रवचनीयसंज्ञा, 'पञ्चम्यपाङ्परिभिः' इति पञ्चमी, 'अपपरिवहिरञ्चवः' इत्यव्ययीभावः, अनेन ठक् । स्वाभि^{नो}मुखं वर्जयित्वा यः सेवको वर्तते स पारिमुखिकः । सर्वतोभावे वा परिशब्दः, परितो मुखम्, प्रादिसमासः, यतो यतः स्वाभि^{नो}मुखं ततस्ततो वर्तते इत्यर्थः । एवं पारिपार्श्विकः ॥

प्रयच्छति गह्वरम् ॥ द्विगुणार्थं द्विगुणमिति । द्वैगुणिक उत्तमर्ण उच्यते, न न्यासः

इत्' इतीत्वम् । अपरत्र तु 'ऊदनोर्देशे' इति देशादन्यत्रोत्वमेव, ततश्च । प्रातिलोमिकम्, आनुलोमिकमिति । प्रतिगतानि लोमान्यस्य, अनुगतानि लोमान्यस्येति बहुव्रीहिः । 'अच् प्रत्यनु' इत्यादिनाऽच् समासान्तः ॥

परिमुखञ्च ॥ 'पञ्चम्यपाङ्परिभिः' इति पञ्चमी । 'अपपरिवहिरञ्चवः पञ्चम्या' इत्यव्ययीभावः, ततश्च । स्वाभिमुखं वर्जयित्वा यः सेवको वर्तते स पारिमुखिकः । सर्वतोभावे वा परिः, तस्य 'कुगतिप्रादयः' इति प्रादिसमासः । यतो यतः स्वाभि^{नो}मुखं वर्तते ततस्ततो यः सेवको वर्तते स पारिमुखिकः ॥

प्रयच्छति गह्वरम् ॥ द्विगुणमिति । तादर्थ्यात् ताच्छब्दं दर्शयति । अद्विगुणार्थं वस्तुनि द्विगुणशब्दं वर्तयित्वा तत्र प्रत्ययं कुर्वतः कोऽभिप्रायः ? एवं मन्यते—द्वैगुणिक इति उत्तमर्ण उच्यते, न चासौ द्विगुणं प्रयच्छति, किं तर्हि ? स्कन्दयित्वा द्विगुणं गृह्णाति; अन्यथा हि विपर्यये सति प्रशस्यमेव स्यात्, न तु गह्वरम् । यदैकस्मिन्नर्थे तादर्थ्याद् द्विगुणशब्दो वर्तते तदैकमेव द्विगुणार्थं प्रयच्छतो द्विगुणमेव भवतीति गह्वरमिति । गह्वरं

तादर्थ्यात्ताच्छब्दम् । द्विगुणं प्रयच्छति द्वैगुणिकः । त्रैगुणिकः ।

* वृद्धेर्वृधुषिभावो वक्तव्यः * । वार्धुषिकः । प्रकृत्यन्तरं वा वृद्धिपर्यायो वृधुषिशब्दः ।

गर्ह्यमिति किम् ? द्विगुणं प्रयच्छत्यधमर्णः ॥

कुसीददशैकादशात् षष्ठ्यचौ ॥ ३१ ॥

‘प्रयच्छति गर्ह्यम्’ इत्येव । कुसीदम् = वृद्धिः, तदर्थं द्रव्यं कुसीदम् । एकादशार्था दश दशैकादशशब्देनोच्यन्ते । कुसीद, दशैकादशशब्दाभ्यां यथासंख्यं षट्, षट् — इत्येतौ प्रत्ययौ भवतः ‘प्रयच्छति गर्ह्यम्’ इत्येतस्मिन्विषये । ठकोऽपवादौ । कुसीदं प्रयच्छति कुसीदिकः, कुसीदिकी । दशैकादशिकः, दशैकादशिकी ॥

पदमञ्जरी

चासौः द्विगुणं प्रयच्छति, किं तर्ह्येकगुणं दत्त्वा द्विगुणं गृह्णाति, अत एव तद्गर्ह्यं भवतीति । तस्माद् द्विगुणार्थे द्विगुणशब्दो वर्तयितव्यः ।

वार्धुषिक इति । वृद्धयर्थे धने वृद्धिशब्दः । प्रकृत्यन्तरमेवेति । एतच्च वार्धुषिक इत्येतद्वृत्तिविषयमेव । नियतविषया अपि हि शब्दा भवन्ति, वृद्धिशब्दादनभिधानान्नैव भविष्यति, तेन वार्धिक इत्यनिष्टप्रसङ्गो नोद्भावनीयः । अथ कथम् ‘वार्धुदासमकम्पत ववान्यस्य च वार्धुषेः’ इति ? स्वच्छन्दवाच ऋषयः ॥

कुसीददशैकादशात् षष्ठ्यचौ ॥ तदर्थं द्रव्यं कुसीदमिति । अत्रापि कुसीदिक इत्युत्तमर्णस्याभिधानमिष्यते, न चोत्तमर्णः कुसीदं प्रयच्छति, किं तर्हि ? अधमर्णः, न च तस्य वृद्धिप्रदानं गर्ह्यम्, तस्मात्तादर्थ्यात्ताच्छब्दमिति भावः । एकादशार्थं

न्यासः

पुनरिह प्रतिषिद्धस्य शास्त्रेण दीयमानस्य प्रत्यवायहेतुत्वाद्देदितव्या । प्रकृत्यन्तरमित्यादिनोपसंख्यानं प्रत्याचष्टे । तत्रापि तादर्थ्याद् वृद्धयर्थं यद्दीयते तद् वृधुषिशब्देनोच्यते । ननु च तत्प्रत्याख्याने वृद्धिशब्दात् प्रत्यये सति वार्धिक इत्यपि स्यात् ? नैष दोषः; अव्यविकन्यायेन हि वृद्धिशब्देन वाक्यमेव भवति । वृधुषिशब्देन वाक्यं वृत्तिश्च ॥

कुसीददशैकादशात् षष्ठ्यचौ ॥ तत्रापि कुसीदार्थे वस्तुनि दशैकादशार्थेषु च दशमु दशैकादशशब्दं वर्तयित्वा ततः प्रत्ययः । सर्वतः पूर्ववदभिप्रायो वेदितव्यः । दशैकादश चेति समानाधिकरणसमासः । ननु च भिन्नविषययोः सामानाधिकरण्यं नोपपद्यते ? दशैकादशशब्दोऽप्येकादशार्थेषु दशस्वेवोपचाराद् वर्तत इत्यदोषः । यो

उञ्छति ॥ ३२ ॥

‘तत्’ इति द्वितीयासमर्थात् ‘उञ्छति’ इत्येतस्मिन्नर्थे ठक्प्रत्ययो भवति । बदराण्युञ्छति बादरिकः । श्यामाकिकः । भूमौ पतितस्यैकैकस्य कणस्योपादानम् = उञ्छः । कणानुञ्छति काणिकः ॥

रक्षति ॥ ३३ ॥

‘तत्’ इति द्वितीयासमर्थाद् ‘रक्षति’ इत्येतस्मिन्नर्थे ठक्प्रत्ययो भवति । समाजं रक्षति सामाजिकः । सान्निवेशिकः ॥

शब्ददुर्गं करोति ॥ ३४ ॥

‘तत्’ इति द्वितीयासमर्थाभ्यां शब्ददुर्गशब्दाभ्यां ‘करोति’ इत्येतस्मिन्नर्थे ठक् प्रत्ययो भवति । शब्दं करोति शाब्दिको वैयाकरणः । दादुरिकः कुम्भकारः ॥

पदमञ्जरी

दश दशैकादशशब्देनोच्यन्त इति तत्रैकादशशब्दस्यापि तदर्थेषु दशस्वेव वृत्तेः सामानाधिकरण्ये सति विशेषणसमासात् ‘संख्याया अल्पीयस्याः’ इति दशशब्दस्य पूर्वनिपातः । दशैकादशादिति निर्देशादकारः समासान्तः । एवं वाक्यमप्यकारान्तेनैव भवति—दशैकादशान्प्रयच्छतीति ॥

रक्षति ॥ सामाजिक इति । समाजः = समूहः, समजत्यस्मिन्निति कृत्वा, एवं सन्निवेशः ॥

शब्ददुर्गं करोति ॥ शब्दं करोतीति । करोतिरिह ज्ञाने वर्तते, प्रकृत्यादिविभागेन जानातीत्यर्थः । एतच्चाभिधानस्वाभाव्याल्लभ्यते, इह न भवति—शब्दं करोति खर इति । पात्रविशेषवाची दुर्गशब्दः । अनुकरणशब्द इत्यन्ये ॥

न्यासः

दश प्रयच्छत्येकादश एव स्युरिति स दशैकादेश इत्युच्यते । दशैकादशादिति निर्देशादकारान्तत्वं निपात्यते, किमर्थम् ? वाक्येऽप्यकारान्तत्वश्रवणार्थं दशैकादशान् प्रयच्छतीति ॥

उञ्छति ॥ उञ्छतीति उद्धुनोतीत्यर्थः ॥

रक्षति ॥ शब्ददुर्गं करोति ॥ तदित्यनेनैव द्वितीयासमर्थविभक्तौ लब्धायां शब्ददुर्गमिति द्वितीयानिर्देशो लौकिकवाक्यप्रदर्शनार्थः । शब्ददुर्गं करोतीत्येतद्

पक्षिमत्स्यमृगान्हन्ति ॥ ३५ ॥

‘तत्’ इत्येव । पक्ष्यादिभ्यो द्वितीयासमर्थेभ्यो ‘हन्ति’ इत्येतस्मिन्नर्थे ठक्प्रत्ययो भवति । स्वरूपस्य पर्यायाणां च तद्विशेषाणां च ग्रहणमिहेष्यते । पक्षिणो हन्ति पाक्षिकः । शाकुनिकः । मायूरिकः । तैत्तिरिकः । मत्स्य — मात्स्यिकः, मैनिकः, शाफरिकः, शाकुलिकः । मृग — मार्गिकः, हारिणिकः, सौकरिकः, सारङ्गिकः ॥

पदमञ्जरी

पक्षिमत्स्यमृगान्हन्ति ॥ स्वरूपस्य तद्विशेषाणां पर्यायाणां च ग्रहणमिष्यत इति । अत्र हेतुः ‘स्वरूपम्’ इत्यत्रैवोक्तः । मात्स्यिक इति । ‘सूर्यतिष्य’ इति लोपो न भवति; मत्स्यस्य ङ-यामिति परिगणनात् । हारिणिकः, सौकरिक इति । अत्र मृगपर्यायस्योदाहरणं किमिति न प्रदर्शितम्, यथा पूर्वयोः द्वावपि ह्येतस्माद्विशेषौ, आरण्याश्चतुष्पादो मृगाः उच्यन्ते, हरिणपर्यायोऽपि मृगशब्दोऽस्ति, तदपेक्षया हारिणिक इति पर्यायोदाहरणम् ॥

न्यासः

व्यावहारिकं वाक्यम् । अस्य प्रतिग्रहो यत्र लोके व्यवहारस्तत्र प्रत्ययो भवति नान्यत्रेत्यर्थं सूचयति, तेन शब्दं करोति खर इत्यत्र न भवति । लोके स शाब्दिक इत्युच्यते यः शब्दं वेत्ति; वैयाकरण एव शब्दं वेत्ति, तेन तत्रैव प्रत्ययो भवति, न खरे । असौ वैयाकरणः प्रत्ययप्रकृत्यादिना सर्वं शब्दं जानाति ॥

पक्षिमत्स्यमृगान् हन्ति ॥ स्वरूपस्य पर्यायाणाञ्च तद्विशेषणानाञ्च ग्रहणमिष्यत इति । कथं पुनरिष्यमाणमपि पर्यायादीनां ग्रहणं लभ्यते ? अर्थप्रधानत्वाज्जिर्देशस्य । शब्दप्रधाने हि निर्देशे स्वरूपस्य ग्रहणं भवति, नार्थप्रधान इति प्रतिपादिमेतत् प्राक् । यदि तर्हि पर्यायाणामपि ग्रहणम्, अजिज्ञानं हन्त्यनिमिषान् हन्तीत्यत्रापि प्राप्नोति ? नैष दोषः; इह द्वितीयासमर्थविभक्तौ लब्धायां पुनर्द्वितीयासमर्थविभक्तिनिर्देशो लौकिकवाक्यप्रदर्शनार्थः । अस्य परिग्रहः—यत्र लौकिकवाक्यव्यवहारस्तत्र प्रत्ययो भवति नान्यत्रेत्यस्यार्थस्य सूचनार्थम्, तेनाजिज्ञानं हन्तीत्यादौ प्रत्ययो न भवति । अजिज्ञानं हन्त्यनिमिषान् हन्तीत्यस्यार्थस्य विवक्षायामाजिज्ञिकः, आनिमिषिक इति लोके न व्यवहारोऽस्ति । तत्र पक्षिषु पाक्षिक इति स्वरूपस्योदाहरणम् । शाकुनिक इति पर्यायस्य । मायूरिकः, तैत्तिरिक इति विशेषस्य । मत्स्येषु मात्स्यिक इति स्वरूपस्य । मैनिक इति पर्यायस्य । शाफरिकः शाकुलिक इति विशेषस्य । मृगेषु मार्गिक इति स्वरूपस्य । हारिणिक इति पर्यायस्य । सौकरिकः, सारङ्गिक इति विशेषस्य ॥

परिपन्थं च तिष्ठति ॥ ३६ ॥

परिपन्थशब्दात्तदिति द्वितीयासमर्थान्ति 'तिष्ठति' इत्येतस्मिन्नर्थे ठक् प्रत्ययो भवति । परिपन्थं तिष्ठति पारिपन्थिकश्चौरः ।

चकारो भिन्नक्रमः प्रत्ययार्थं समुच्चिनोति । परिपन्थं हन्ति पारिपन्थिकः ।

समर्थविभक्तिप्रकरणे पुनर्द्वितीयोच्चारणं लौकिकवाक्यप्रदर्शनार्थम्, परिपथशब्दपर्यायः परिपन्थशब्दोऽस्तीति ज्ञापयति, स विषयान्तरेऽपि प्रयोक्तव्यः ॥

पदमञ्जरी

परिपन्थं च तिष्ठति ॥ तदिति द्वितीयासमर्थान्ति । परिपन्थशब्दः परिमुख-
शब्दवदव्ययीभावः, तत्पुरुषो वा । तत्राप्यव्ययीभावपक्षे क्रियाविशेषणान्तिष्ठतेर-
कर्मकत्वेऽपि परिपन्थस्य कर्मत्वम्; तत्पुरुषे तु परितः पन्थाः परिपन्थ इति
'कालभावाध्वगन्तव्याः' इति वचनात्कर्म, तदित्यधिकारसामर्थ्यादित्यन्ये ।
पारिपन्थिकश्चौर इति । यः पन्थानं वर्जयित्वा तिष्ठति यो वा पन्थानं व्याप्य
तिष्ठति स एवमुच्यते ।

Indira Gandhi National
Centre for the Arts

लौकिकवाक्यप्रदर्शनार्थमिति । परिपन्थं तिष्ठतीत्येतल्लौकिकवाक्यं तस्य प्रदर्श-
नार्थं द्वितीयोच्चारणम् । अथैवमर्थे द्वितीयोच्चारणे किं सिद्धं भवति ? इत्याह—
परिपथपर्याय इत्यादि । किमेतस्य ज्ञापने प्रयोजनम् ? इत्याह—स विषयान्तरेऽपीति ।

न्यासः

परिपन्थश्च तिष्ठति ॥ यथा परिमुखश्चेति परिमुखशब्दस्याव्ययीभावत्वं तत्पुरुष-
त्वञ्च, तथेहापि परिपन्थशब्दस्य तद्द्वयं वेदितव्यम् । तदिति द्वितीयासमर्थान्ति ।
ननु च तिष्ठतिरयमकर्मकः, तत् कथं द्वितीयया सह सम्बन्धः ? नैष दोषः; अकर्मणा-
मपि हि कालभावाध्वनां कर्मसंज्ञां प्रतिपद्यन्ते । तथा चोक्तम्—'कालभावाध्वगन्तव्याः
कर्मसंज्ञा ह्यकर्मणाम्' इति । पारिपन्थिकश्चौर इत्यव्ययीभावः । चौरो यः पन्थानं वर्ज-
यित्वा तिष्ठति स पारिपन्थिकश्चन्देनोच्यते । तत्पुरुषपक्षे तु यश्चौरः सर्वान् पथो व्याप्य
तिष्ठति स पारिपन्थिक उच्यते ।

चकार इत्यादि । तिष्ठति चेत्तत्र प्रत्ययार्थसमनन्तरमेव चकारो द्रष्टव्यः, तेन
समानवातीयस्यैव प्रत्ययस्यार्थस्य समुच्चयं करोति । अथ प्रकृतेरेव समुच्चयः कस्मान्न
विज्ञायते ? कर्मत्वानुपपत्तेः । तत्र हि द्वितीया समर्थविभक्तिरनुवर्तते, तिष्ठतेश्चाकर्मकत्वात्
प्रकृताया मत्स्यादेः प्रकृतेः कर्मभावो नोपपद्यते । कालभावाध्वनामेव ह्यकर्मकाणां
कर्मसंज्ञेयते, न मत्स्यादीनाम् ।

माथोत्तरपदपदव्यनुपदं धावति ॥ ३७ ॥

माथशब्दोत्तरपदात्प्रातिपदिकात् पदवी, अनुपद — इत्प्रेताभ्यां च 'धावति' इत्येतस्मिन्नर्थे ठक् प्रत्ययो भवति । दण्डमाथं धावति दाण्ड-
माथिकः । शौल्कमाथिकः । पादविकः । आनुपदिकः । माथशब्दः
पथिन्पर्यायः ॥

आक्रन्दाट्टञ्च ॥ ३८ ॥

आक्रन्दन्त्येतस्मिन्नित्याक्रन्दः = देशः, अथ वा — आक्रन्द्यत
इत्याक्रन्दः — आर्त्तायनमुच्यते; विशेषाभावाद् द्वयोरपि ग्रहणम् ।
आक्रन्दशब्दात्तदिति द्वितीयासमर्थात् 'धावति' इत्येतस्मिन्नर्थे ठञ्प्रत्ययो
भवति, चकाराट्टक्च । स्वरे विशेषः । आक्रन्दं धावति आक्रन्दिकः,
आक्रन्दिको ॥

पदमञ्जरी

असति तु ज्ञापने प्रत्ययसन्नियोगेन परिपन्थशब्दस्य निपातनं विज्ञायेत, ततश्च
ततोऽन्यत्र प्रयोगो न स्यात् ॥

Indira Gandhi National
Centre for the Arts

माथोत्तरपदपदव्यनुपदं धावति ॥ माथशब्दः पथिपर्याय इति । मथ्यते प्रशा-
द्यते गन्तुभिरिति कृत्वा । दण्डाकारो मथो दण्डमाथः ॥

आक्रन्दाट्टञ्च ॥ आक्रन्दो देश इति । दुःखितानां रोदनस्यायनमार्त्तायन-
न्यासः

लौकिकवाक्यप्रदर्शनार्थं तदेतद् द्वितीयोच्चारणं करोतीत्याह—परिपथपर्याय
इति । किमेतस्य ज्ञापने प्रयोजनमित्याह—स विषयान्तर इत्यादि । असति ह्यस्मिन्
ज्ञापने ठक्प्रत्ययसन्नियोगेन प्रकृतिर्निर्दिश्यमाना प्रत्ययाभावेन प्रसज्यते । ज्ञापने तु सति
यत्रापि प्रत्ययो न भवति तत्रापि प्रयोग उपद्यते ॥

माथोत्तरपदपदव्यनुपदं धावति ॥ दण्डभावो माथो दाण्डमाथः = ऋजुः पन्था
उच्यते, तं धावति दाण्डमाथिकः । शुल्कस्य माथः शुल्कमायः, शौल्कमाथिकः ।
पदस्य पश्चादनुपदम्, पश्चादर्थेऽव्ययीभावः अनुपदं धावत्यानुपदिकः । प्रत्यासत्त्या
धावतीत्यर्थः । द्वितीयायां समर्थविभक्तौ लब्धायां पुनर्द्वितीयानिर्देशः 'इष्टाद् द्विती-
यान्ताद् यथा स्याद्, अनिष्टाद् मा भूत्' इत्येवमर्थम् । तेन यः 'अनुर्यत्समया' 'यस्य
चायामः' 'कुगतिप्र' इत्यादिभियोगैरनुशब्दस्य समासः, ततो न भवति ॥

आक्रन्दाट्टञ्च ॥ आर्त्तायनमिति । परित्राणार्थमीयते गम्यत इत्ययनम्,
आर्त्तानामयनमार्त्तायनम् । शरणमित्यर्थः ॥

पदोत्तरपदं गृह्णाति ॥ ३९ ॥

पदशब्द उत्तरपदं यस्य तस्मात्पदोत्तरपदशब्दात् 'तत्' इति द्वितीयासमर्थाद् 'गृह्णाति' इत्येतस्मिन्नर्थे ठक् प्रत्ययो भवति । पूर्वंपदं गृह्णाति पौर्वपदिकः । औत्तरपदिकः ।

पदान्तादिति नोक्तम् , बहुचूर्वाण्मा भूदिति ॥

प्रतिकण्ठार्थललामं च ॥ ४० ॥

प्रतिकण्ठार्थललामशब्देभ्यस्तदिति द्वितीयासमर्थेभ्यः 'गृह्णाति' इत्येतस्मिन्नर्थे ठक् प्रत्ययो भवति । प्रतिकण्ठं गृह्णाति प्रातिकण्ठिकः । आर्थिकः । लालामिकः ॥

पदमञ्जरी

मुच्यते, आर्त्तैरीयते प्राप्यत इति कृत्वा । आर्त्तायनमार्त्तानां त्राता आक्रन्द इत्युच्यते, आक्रन्द्यते आर्त्तैराहूयत इति कृत्वा ॥

पदोत्तरपदं गृह्णाति ॥ पदग्रहणेन स्वरूपं गृह्यते, न सुप्तिङन्तमुत्तरपदस्य पदत्वान्वयभिचाराद्, अत एवाह—पदशब्दोत्तरपदं यस्येति ॥

प्रतिकण्ठार्थललामं च ॥ कण्ठं कण्ठं प्रति प्रतिकण्ठम्, 'यथार्थं यदव्ययम्' इति वीप्सायामव्ययीभावः । आभिमुख्ये वा, 'लक्षणेनाभिप्रती आभिमुख्ये' इति । यस्तु प्रतिगतः कण्ठं प्रतिकण्ठ इति प्रादिसमासः, तस्य ग्रहणं न भवति; अनभिधानात् ॥

न्यासः

पदोत्तरपदं गृह्णाति ॥ पदग्रहणेन स्वरूपमेव गृह्यते, न सुप्तिङन्तं पदम् । अतः वाह—पदशब्द उत्तरपदं यस्येति । एतच्च द्वितीयायां प्रवृत्तायां लौकिकवाक्यप्रदर्शनार्थत्वाद् द्वितीयानिर्देशाल्लभ्यते । पदोत्तरपदं गृह्णातीत्येवल्लौकिकं वाक्यम् । अस्य प्रदर्शनेनैतत् सूचितम्—लौकिकस्य हि पदस्य ग्रहणम्, न पारिभाषिकस्येति ।

अथ पदान्तादित्येव कस्मान्नोक्तम् ? इत्याह—पदान्तादिति नोक्तमित्यादि । गतार्थम् । पदमेवोत्तरपदं यस्य तस्माद् यथा स्यात् । इह तु श्लोकपादपदं गृह्णातीति वाक्यमेव भवतीति केचित् ॥

प्रतिकण्ठार्थललामञ्च ॥ कण्ठं कण्ठं प्रति प्रतिकण्ठम्, यथार्थं व्ययीभावः, आभिमुख्ये वा—'लक्षणेनाभिप्रती आभिमुख्ये' इति । कण्ठस्याभिमुख्य इति । कण्ठस्याभिमुख्यं प्रतिकण्ठम् । प्रातिकण्ठिकः स उच्यते सर्वं कण्ठं यो गृह्णाति, यो वा कण्ठमाभिमुख्येन गृह्णाति । द्वितीयासमर्थप्रकरणे पुनर्द्वितीयान्तप्रकृतिनिर्देश इष्टाद् स्यात्, अनि-

धर्मं चरति ॥ ४१ ॥

धर्मशब्दान्तदिति द्वितीयासमर्थात् 'चरति' इत्येतस्मिन्नर्थे ठक्प्रत्ययो भवति । चरतिरासेवायाम्, नानुष्ठानमात्रे । धर्मं चरति धार्मिकः ।

* अधर्माच्च वक्तव्यम् * । आधार्मिकः ॥

प्रतिपथमेति ठँश्च ॥ ४२ ॥

प्रतिपथशब्दाद् द्वितीयासमर्थाद् 'एति' इत्यस्मिन्नर्थे ठन् प्रत्ययो भवति, चकाराट्क् च । प्रतिपथमेति प्रतिपथिकः, प्रातिपथिकः ॥

समवायान् समवैति ॥ ४३ ॥

समवायवाचिभ्यः शब्देभ्यः 'तत्' इति द्वितीयासमर्थेभ्यः 'सम-वैति' इत्येतस्मिन्नर्थे ठक् प्रत्ययो भवति ।

समवायः समूह उच्यते, न सम्प्रधारणा । 'समवायान्' इति बहुवचनं

पदमञ्जरी

धर्मं चरति ॥ अधर्माच्चेति वक्तव्यमिति । ग्रहणवता प्रातिपदिकेन तदन्त-विधिप्रतिषेधाद्वचनम् । आधार्मिक इति । नञ्च विरोधिवचनः, पापाचार इत्यर्थः ॥

प्रतिपथमेति ठँश्च ॥ प्रतिपथमिति । पूर्ववद्वीप्सायामव्ययीभावः, 'ऋक्पूर-ब्धुः' इत्यकारः समासान्तः ॥

समवायान् समवैति ॥ समवायः समूह उच्यते इति । समवयन्ति तस्मिन्निति कृत्वा । न सम्प्रधारणेति । समयपूर्वस्येणः सम्प्रधारणायामपि प्रयोगोऽस्तीति न्यासः

ष्टान्मा भूत् । तेन प्रतिगतः कण्ठमिति 'कुगतिप्रादयः' इति तत्पुरुषो यः प्रतिकण्ठशब्द-स्ततो न भवति ॥

धर्मश्चरति ॥ चरतिरासेवायामिति । आसेवा = पौनःपुन्यम् ।

अधर्माच्च वक्तव्यमिति । अधर्मशब्दाच्चरतीत्येतस्मिन्नर्थे ठग् भवतीत्येतदर्थ-रूपं व्याख्येयमित्यर्थः । तत्रेदं व्याख्यानम्—पूर्वसूत्रादिह चकारोऽनुवर्तते, स चानुक्त-समुच्चयार्थो वेदितव्यः, तेनाधर्मादपि भविष्यति ॥

प्रतिपथमेति ठँश्च ॥ प्रतिपथिकमिति । पूर्ववद् वीप्सायाम्, आभिमुख्ये वाव्ययो-भावः । पन्थानं पन्थानं प्रति प्रतिपथम् । आभिमुख्ये—पथ आभिमुख्यं प्रतिपथम् । यः सर्वान् पथ एति, आभिमुख्येन वा पन्थानमेति स प्रातिपथिक इति चाभिधीयते ।

समवायान् समवैति ॥ समवायः समूह उच्यते, न सम्प्रधारणेति । कुत

स्वरूपविधिनिरासार्थम् । समवैति, आगत्य तदेकदेशीभवतीत्यर्थः ।

समवायान्समवैति सामवायिकः । सामाजिकः । सामूहिकः ।
सान्निवेशिकः ॥

परिषदो ण्यः ॥ ४४ ॥

‘परिषदो ण्यः प्रत्ययो भवति ‘समवायान् समवैति’ इत्येतस्मिन्
विषये । ठकोऽपवादः । परिषदं समवैति पारिषद्यः ॥

सेनाया वा ॥ ४५ ॥

सेनाशब्दाद् वा ण्यः प्रत्ययो भवति ‘समवायान्समवैति’ इत्येतस्मि-
न्नर्थे । ठकोऽपवादः । पक्षे सोऽपि भवति । सेनां समवैति सैन्यः,
सैनिकः ॥

संज्ञायां ललाटकुक्कुट्यौ पश्यति ॥ ४६ ॥

ललाट-कुक्कुटीशब्दाभ्यां तदिति द्वितीयासमर्थाभ्याम् ‘पश्यति’
इत्येतस्मिन्नर्थे ठक्प्रत्ययो भवति संज्ञायां विषये । संज्ञाग्रहणमभिधेय-
पदमञ्जरो

मन्यते । समागत्य तदेकदेशीभवतीत्यर्थे इति । तत्र गुणभूतसमागमापेक्षया सम-
वायमिति द्वितीयानिर्देशः । लोके तु प्रायेण सप्तमी प्रयुज्यते—द्रव्ये गुणाः
समवयन्तीति ॥

परिषदो ण्यः ॥ परितः सीदन्त्यस्यामिति परिषत्, सम्पदादित्वादधिकरणे
क्विप्, ‘सदिरप्रतेः’ इति षत्वम् ॥

संज्ञायां ललाटकुक्कुट्यौ पश्यति ॥ संज्ञानं संज्ञा = प्रतीतिः, प्रसिद्धिरित्यर्थः ।

न्यासः

एतत् ? तत्र समवैतीत्यस्य प्रत्ययार्थस्यायोगात् । आगत्य तदेकदेशीभवतीति समवैति-
शब्दस्यार्थः । सम्प्रधारणा चामूर्तिः, चैतसिको धर्मः, न च तदेकदेशीभवितुं शक्यते ।
तस्मात् समूह एव समवायशब्दस्यार्थः, नैतीत्यस्यार्थः । एतीति वर्तमाने समवैतीति
वचनमर्थविशेषप्रतिपत्त्यर्थम् । एतीति प्राप्तिमात्रं कुर्वन्नुच्यते । समवैतीत्यागत्य
तदेकदेशीभवतीति ॥

परिषदो ण्यः ॥ सेनाया वा ॥ संज्ञायां ललाटकुक्कुट्यौ पश्यति ॥ अभिधेय-

नियमार्थम्, न तु रूढ्यर्थम् । ललाटं पश्यति लालाटिकः सेवकः ।
कौक्कुटिको भिक्षुः ।

सर्वावयवेभ्यो ललाटं दूरे दृश्यते, तदनेन ललाटदर्शनेन सेवकस्य
स्वामिनं प्रत्यनुपश्लेषः कार्येष्वनुपस्थायित्वं लक्ष्यते । लालाटिकः
सेवकः । स्वामिनः कार्येषु नोपतिष्ठत इत्यर्थः ।

कुकुटिशब्देनापि कुक्कुटीपातो लक्ष्यते । देशस्याल्पतया हि
भिक्षुरविक्षिप्तदृष्टिः पादविक्षेपदेशे चक्षुः संयम्य गच्छति स उच्यते
कौक्कुटिक इति ॥

पदमञ्जरी

अभिधेयनियमार्थमिति । अभिधेये सेवकविशेषे भिक्षुविशेषे च नियमः, तत्रैव
वृत्तिर्यथा स्यादित्येवमर्थमित्यर्थः । न रूढ्यर्थमिति । लालाटिक-कौक्कुटिकशब्द-
योर्द्विधादिवदरूढत्वात् तन्नियोगेन वर्तते, यावद्योगे च वर्तते । योगोऽपि ललाट-
कुकुटिदर्शनमात्रेण ठक् न भवतीत्येतावत्संज्ञाग्रहणेन प्रसिद्ध्युपसंग्रहार्थं न
क्रियते ।

यादृशस्तु योगोऽत्र विवक्षितस्तं दर्शयति—सर्वावयवेभ्य इत्यादि । अनुपश्ले-
षस्य विवरणं कार्येष्वनुपस्थायित्वमिति, दूरे स्थितो ललाटमेव पश्यति, न पुनः
कार्येषूपतिष्ठत इत्यर्थः ।

कुकुटिपातो लक्ष्यते इति । यावति देशे कुक्कुटी पतति यावन्तं देशं
समतीत्य निपतितुं समर्था स देशो लक्ष्यत इत्यर्थः । अनेनापि प्रकारेण देशस्या-
ल्पत्वं लक्ष्यते, कुक्कुटी पततु मा वाऽपतदित्याह—देशस्याल्पतयेति । एतदेव
स्पष्टयति—यो हि भिक्षुरिति । भिक्षुः = संन्यासी ॥

न्यासः

नियमार्थ इति । अभिधेये सेवकविशेषे भिक्षुविशेषे च प्रत्ययान्तस्य नियमः । तत्रैव
वृत्तिर्यथा स्यादित्येवमर्थम् । न तु रूढ्यर्थमिति । लालाटिककौक्कुटिकशब्दयो रूढ्या-
मेकत्वात् ।

तदनेनेत्यादि । यत एव सर्वावयवेभ्यो ललाटं दूरे दृश्यते, तस्मादनेन ललाट-
दर्शनेन सेवकस्य स्वामिनं प्रत्यनुपश्लेषो लभ्यते । न त्वत्र ललाटार्यो दर्शनं चास्ति ।
यादृशश्चानुपश्लेषो विवक्षितः, तं कार्येष्वनुपस्थायित्वमित्यनेन दर्शयति ।

कुकुटिशब्देनापीत्यादि । कुक्कुट्या ह्यल्पदेशविषयः पातो भवति । तदनेन

१. 'तदयमभिधेये नियमः संज्ञाग्रहणेन क्रियते, कुक्कुटी = दाम्भिकचेष्टा'—इत्यधिकं
कचित् ।

तस्य धर्म्यम् ॥ ४७ ॥

‘तस्य’ इति षष्ठीसमर्थाद् ‘धर्म्यम्’ इत्येतस्मिन्नर्थे ठक् प्रत्ययो भवति । धर्म्यं न्याय्यम् । आचारयुक्तमित्यर्थः । शुल्कशालाया धर्म्यं शौल्कशालिकम् । आकरिकम् । आपणिकम् । गौल्मिकम् ॥

अण् महिष्यादिभ्यः ॥ ४८ ॥

‘महिषी’ इत्येवमादिभ्योऽण् प्रत्ययो भवति ‘तस्य धर्म्यम्’ इत्येतस्मिन् विषये । ठकोऽपवादः । महिष्या धर्म्यं माहिषम् । प्राजावतम् ।

महिषी । प्रजावती । प्रलेपिका । विलेपिका । अनुलेपिका । पुरोहित । मणिपाली । अनुचारक । होतृ । यजमान । महिष्यादिः ॥

ऋतोऽञ् ॥ ४९ ॥

ऋकारान्तात्प्रातिपदिकादञ् प्रत्ययो भवति ‘तस्य धर्म्यम्’ इत्येतस्मिन्विषये । ठकोऽपवादः । पोतुर्धर्म्यं पौत्रम् । औदगात्रम् ।

* नराच्चेति वक्तव्यम् * । नरस्य धर्म्या नारी ।

* विशसितुरिङ्लोपश्च * । विशसितुर्धर्म्यं वैशस्त्रम् ।

* विभाजयितुर्णिलोपश्च * । विभाजयितुर्धर्म्यं वैभाजित्रम् ॥

अवक्रयः ॥ ५० ॥

‘तस्य’ इत्येव । षष्ठीसमर्थाद् ‘अवक्रयः’ इत्येतस्मिन्नर्थे ठक्

पदमञ्जरी

तस्य धर्म्यम् ॥ धर्मः = अनुवृत्त आचारः, ततोऽनपेतं धर्म्यम्, ‘धर्मपथ्यर्थ-न्यायादनपेते’ इति वचनात् । दौवारिकमिति । ‘द्वारादीनां च’ इति वृद्धिप्रतिषेधः, ऐजागमश्च ॥

ऋतोऽञ् ॥ होतुर्धर्म्यं होत्रमिति । होतृशब्दस्य महिष्यादिषु पाठादपपाठोऽयम्, पोतुर्धर्म्यमिति तु पाठः । अपर आह—यजमानसाहचर्यादृत्विग्वचनस्य होतृशब्दस्य महिष्यादिषु पाठः, अयं तु क्रियाशब्द उदाहृत इति ।

नराच्चेति वक्तव्यमिति । नृशब्दात्सूत्रेणैवात्र नारमिति सिद्धे नरशब्दादृको निवृत्त्यर्थं वचनम्, अनभिधानं तु दुर्ज्ञानम् ॥

न्यासः

कुक्कुटीपातदेशस्याल्पता लक्ष्यते । न त्वत्र कुक्कुट्यथो देशश्च विद्यते ॥

प्रत्ययो भवति । अवक्रोणीतेऽनेनेत्यवक्रयः = पिण्डक उच्यते । शुल्कशालाया अवक्रयः शौल्कशालिकः । आकरिकः^१ । आपणिकः । गौल्मिकः ।

नन्ववक्रयोऽपि धर्म्यमेव ? नैतदस्ति; लोकपीडया धर्मातिक्रमेणाप्यवक्रयो भवति ॥

तदस्य पण्यम् ॥ ५१ ॥

‘तत्’ इति प्रथमासमर्थादस्येति षष्ठ्यर्थे ठक् प्रत्ययो भवति यत्तत्प्रथमासमर्थं पण्यं चेत्तद्भवति । अपूपाः पण्यमस्य आपूपिकः । शाष्कुलिकः । मौदकिकः ।

पण्यमिति विशेषणं तद्धितवृत्तावन्तर्भूतम्, अतः पण्यशब्दो न प्रयुज्यते ॥

पदमञ्जरी

अवक्रयः ॥ अवक्रोयतेऽनेनेत्यवक्रय इति । क्रयो नाम = स्वद्रव्यत्यागेन पशु-द्रव्यस्वीकरणम्, तस्यावमत्वमवशब्दो द्योतयति । वाणिज्यार्थं तैलधान्यादिकं देशान्तरं नयताऽस्मिन् शुल्कस्थाने प्रतिभारमेतावद् देयमिति तद्देशाधिपतिना यत्कल्पितं सोऽवक्रयः, पिण्डक इति चोच्यते । तत्र स्वद्रव्यमेव दत्त्वा स्वद्रव्यमेव स्वीक्रियते इत्ययमवक्रयो भवति, न तु मुख्यः ।

नान्वत्यादि । अवक्रयस्याप्यनादिप्रवृत्तत्वादिति भावः । लोकपीडयेति । अर्थलोभेन धर्मातिक्रमेण धर्मापेतत्वं दर्शयति ॥

तदस्य पण्यम् ॥ पण्यमिति विशेषणमित्यादि । इह यो विशेषणमुपाधिर्वोपादीयते द्योत्ये तस्मिन्नेन भवितव्यम्, तद्यथा—‘सास्य देवता’, इन्द्रो देवता अस्य ऐन्द्रः स्थालीपाक इति देवतात्वं वृत्तावन्तर्भवति, तद्वदत्रापि पण्यत्वमन्तर्भवतीति नात्रापूर्वं किञ्चित् ॥

न्यासः

तस्य धर्म्यम् ॥ अण् महिष्यादिभ्यः ॥ ऋतोऽञ् ॥ अवक्रयः ॥ तदस्य पण्यम् ॥ अपूपा पण्यमस्येति आपूपिकः ।

अथ यथा वाक्ये पण्यशब्दो युज्यते तथा वृत्तावपि कस्मान्न युज्यते ? इत्याह—पण्यमिति । विशेषणमित्यादि । अथ य एवमवेक्ष्यमाणः पण्यार्थं वृत्तावन्तर्भावयति तेन गतार्थत्वात् पण्यशब्दो न प्रयुज्यते ॥

लवणाट्टञ् ॥ ५२ ॥

लवणशब्दाट्टञ् प्रत्ययो भवति 'तदस्य पण्यम्' इत्येतस्मिन्विषये ।
ठकोऽपवादः । स्वरे विशेषः । लवणं पण्यमस्य लावणिकः ॥

किशरादिभ्यः षन् ॥ ५३ ॥

'किशर' इत्येवमादिभ्यः षन् प्रत्ययो भवति 'तदस्य पण्यम्'
इत्येतस्मिन्विषये । ठकोऽपवादः । किशरादयो गन्धविशेषवचनाः ।
किशराः पण्यमस्य किशरिकः । किशरिकी । नरदिकः । नरदिकी ।

किशर । नरद । नलद । सुमङ्गल । तगर । गुग्गुलु । उशीर ।
हरिद्रा । हरिद्रायणी । कृशरादिः ॥

शलालुनोऽन्यतरस्याम् ॥ ५४ ॥

शलालुशब्दादन्यतरस्यां षन् प्रत्ययो भवति 'तदस्य पण्यम्'
इत्येतद्विषये । ठकोऽपवादः । पक्षे सोऽपि भवति । शलालुशब्दो गन्ध-
विशेषवचनः । शलालुपण्यमस्य शलालुकः, शलालुकी । शलालुकः,
शलालुकी ॥

शिल्पम् ॥ ५५ ॥

'तत्' इति प्रथमासमर्थादस्येति पष्ठ्यर्थे ठक् प्रत्ययो भवति,
यत्तत्प्रथमासमर्थं शिल्पं चेत्तद्व्रवति । शिल्पम् = कौशलम् । मृदङ्ग-
वादनं शिल्पमस्य मार्दङ्गिकः । पाणविकः । वैणिकः ।

पदमञ्जरी

किशरादिभ्यः षन् ॥ किशरादयो गन्धविशेषवचनास्तद्व्रवति वर्तन्ते, गन्धान्पि-
नष्टीति यथा ॥

शलालुनोऽन्यतरस्याम् ॥ शलालुक इति । 'इसुसुक्तान्तात्कः' ॥

शिल्पम् ॥ कौशलमिति । क्रियाभ्यासपूर्वको ज्ञानविशेषः । मृदङ्गवादनं
शिल्पमस्येति । मृदङ्गो वाद्यते येन तन्मृदङ्गवादनं शिल्पम् भावसाधनस्य गौणं
न्यासः

लवणाट्टञ् ॥ किशरादिभ्यः षन् ॥ शलालुनोऽन्यतरस्याम् ॥ शलालुकं
इति । 'इसुसुक्तान्तात्कः' ॥

शिल्पम् ॥ शिल्पं कौशलमिति । क्रियाभ्यासपूर्वको ज्ञानविशेषः । मृदङ्गवादनं

मृदङ्गवादने वर्तमानो मृदङ्गशब्दः प्रत्ययमुत्पादयति । शिल्पं तद्धितवृत्तावन्तर्भवति ॥

मड्डुकझर्झरादन्यतरस्याम् ॥ ५६ ॥

‘मड्डुक’, ‘झर्झर’ — शब्दाभ्यामन्यतरस्यामण् प्रत्ययो भवति, ‘तदस्य शिल्पम्’ इत्येतस्मिन्विषये । ठकोऽपवादः । पक्षे सोऽपि भवति । मड्डुकवादनं शिल्पमस्य माड्डुकः, माड्डुकिकः । झर्झरः, झर्झरिकः ॥

प्रहरणम् ॥ ५७ ॥

‘तदस्य’ इत्येव । ‘तत्’ इति प्रथमासमर्थादस्येति षष्ठ्यर्थे ठक् प्रत्ययो भवति, यत्तत्प्रथमासमर्थं प्रहरणं चेत्तद्व्यवति । असिः प्रहरण-मस्य आसिकः । प्रासिकः । चाक्रिकः । धानुष्कः ॥

पदमञ्जरी

सामानाधिकरण्यम् । मृदङ्गवादनविषयं शिल्पमस्येत्यर्थः । मार्दङ्गिक इति ।

ननु मृदङ्गवादनं शिल्पमस्येति विग्रहः कृतः, ततश्च मार्दङ्गवादनिक इति भवितव्यम् ? तत्राह—मृदङ्गेत्यादि । मृदङ्गवादनशब्दात्तु प्रत्ययो न भवत्यनभिधानात्, किं तूपचरितवृत्तेरपि मृदङ्गशब्दादेव भवति । अत एवानभिधानात् मृदङ्गनिष्पादनं शिल्पमस्य मार्दङ्गिकः कुम्भकार इत्यत्र न भवति ॥

मड्डुकझर्झरादन्यतरस्याम् ॥ अयमेव निर्देशो ज्ञापयति—‘तद्वादन-वृत्तिभ्यो मृदङ्गादिभ्यः प्रत्ययः’ इति । न हि मुख्यमड्डुकझर्झरयोः शिल्पेन सामानाधिकरण्यमुपपद्यते ॥

प्रहरणम् ॥ प्रहरणमायुधम्, प्राह्वयतेऽनेनेति कृत्वा । धानुष्क इति । पूर्ववत् कादेशः, ‘इणः षः’ इति विस्तरर्जनीयस्य षत्वम् ॥

न्यासः

शिल्पमस्येति । मृदङ्गो वाद्यते येन शिल्पेन तन्मृदङ्गवादनम् । ननु च मृदङ्गवादनं शिल्पं यस्येति विग्रहः प्रत्यय उत्पद्यमानो मृदङ्गवादनशब्दादेव प्राप्नोति, न तु मृदङ्गशब्दात्, ततो मार्दङ्गवादनिक इति भवितव्यम्, तत् कथं मार्दङ्गिक इति भवति ? इत्याह—मृदङ्गवादनमित्यादि । मृदङ्गशब्द एव प्रत्ययमुत्पादयति, स तु मृदङ्ग-वादने वर्तमानः, न मृदङ्गे । अत्र शब्दशक्तिस्वाभाव्यं हेतुः । न चायं नियमः—येन विग्रहः क्रियते, तत एव प्रत्ययेन भवितव्यमिति । यथा ह्यवेरिदं मांसमाविकम् मांस-

परश्वधाट्टञ् च ॥ ५८ ॥

परश्वधशब्दात् ठञ् प्रत्ययो भवति, चकारात् ठक् । स्वरे विशेषः । परश्वधः प्रहरणमस्य पारश्वधिकः ॥

शक्तियष्ट्योरीकक् ॥ ५९ ॥

शक्ति, यष्टि-शब्दाभ्यामीकक्प्रत्ययो भवति, 'तदस्य प्रहरणम्' इत्ये-
तस्मिन्विषये । ठकोऽपवादः । शक्तिः प्रहरणमस्य शाक्तीकः । याष्टीकः ॥

पदमञ्जरी

परश्वधाट्टञ्च ॥ परश्वधः = परशुः ॥

शक्तियष्ट्योरीकक् ॥ शक्यतेऽनया प्रहृतुमिति शक्तिः, यष्टिशब्दोऽव्युत्पन्नं
प्रातिपदिकम् । किमर्थमीकगुच्यते न कगेवोच्यते, का रूपसिद्धिः ? शक्तियष्टि-
शब्दाभ्यां बह्वादिङीषन्ताभ्यां लिङ्गविशिष्टपरिभाषया ककि कृते शाक्तीको
याष्टीक इति सिद्धम् ; न सिध्यति ? 'केऽणः' इति ह्रस्वत्वं प्राप्नोति । विभाषा
ङीबुक्तः, तदभावपक्षे दीर्घस्य शङ्कैव नास्ति ? एवं तर्हि इकगेवोच्येत, इकारोऽपि
हि सवर्णदीर्घत्वे सिध्यति, यस्येति लोप इकारोच्चारणसामर्थ्यान्न भविष्यति ।
पदस्यावग्रहनिवृत्तिरिकारस्य प्रयोजनम् । एवं तर्हि सूत्रारम्भो निष्फलः स्यात्,
पूर्वसूत्रविहितेन ठकैवावग्रहनिवृत्तेः सिद्धत्वात् ? नानर्थकम् ; वाक्यनिवृत्त्यर्थ-
त्वात् । एवमपि प्रत्ययान्तरमनर्थकं शक्तियष्ट्योरित्येतावद्वक्तव्यम्, ठक् प्रकृतः,
तस्य पुनर्विधानं वाक्यनिवृत्त्यर्थं भविष्यति, किमीकको विधानेन, तद्विधानात्तु

न्यातः

मित्यविशब्देन विग्रहः क्रियतेऽविकशब्दादेव प्रत्ययो भवति, तथेहापि मृदङ्गवादनशब्देन
विग्रहः क्रियते, प्रत्ययस्तु मृदङ्गशब्दाद् भवति । तेन तत्र गतार्थत्वाच्च शिल्पशब्दो न
प्रयुज्यत इत्यभिप्रायः ॥

मड्डुकझर्झरादण्यतरस्याम् ॥ प्रहरणम् ॥ धानुष्क इति । कादेशः । 'इणः
षः' इति विसर्जनीयस्य षत्वम् ॥

परश्वधाट्टञ्च ॥ शक्तियष्ट्योरीकक् ॥ अथ दीर्घोच्चारणं किमर्थम्, इकगेव
नोच्येत, इकक्यपि सवर्णदीर्घत्वे कृते शाक्तीको याष्टीक इति सिध्यत्येव ? न सिध्यति; इका-
रस्य 'यस्येति च' इति लोपेन भवितव्यम् । तत् कुतः सवर्णदीर्घत्वम् ? इकारोच्चारण-
सामर्थ्यादेव लोपो न भविष्यति । ननु चावग्रहनिवृत्तिरिकारस्य प्रयोजनं स्यात् ?
नैतत्, यदि ह्येतत् प्रयोजनं स्यात् सूत्रारम्भोऽनर्थकः स्यात् ; ठकाप्यनवग्रहस्य
सिद्धत्वात् ? नानर्थकः ; वाक्यनिवृत्त्यर्थत्वात् । एवमपि प्रत्ययग्रहणमनर्थकं स्यात्, ठक्

अस्तित्वास्तिदिष्टं मतिः ॥ ६० ॥

‘तदस्य’ इत्येव । ‘तत्’ इति प्रथमासमर्थेभ्यः ‘अस्ति’, ‘नास्ति’, ‘दिष्ट’ — इत्येतेभ्यः शब्देभ्यः ‘अस्य’ इति षष्ठ्यर्थे ठक् प्रत्ययो भवति, यत्तत्प्रथमासमर्थं मतिश्चेत्तद्भवति । अस्ति मतिरस्य आस्तिकः । नास्ति मतिरस्य नास्तिकः । दैष्टिकः ।

न च मतिसत्तागात्रे प्रत्यय इष्यते, किं तर्हि ? परलोकोऽस्तीति यस्य मतिरस्ति स आस्तिकः, तद्विपरीतो नास्तिकः । प्रमाणानुपातिनी यस्य मतिः स दैष्टिकः । तदेतदभिधानशक्तिस्वभावान्नभ्यते ।

अस्ति, नास्ति-शब्दौ निपातौ, वचनसामर्थ्याद्वा आख्याताद्वाक्याच्च प्रत्ययः ॥

पदमञ्जरी

यस्येति लोपो न भविष्यति । यथैव तर्हि यस्येति लोपो न भवति एवं सवर्णदीर्घत्वमपि न स्यात् ; यं विधिं प्रत्युपदेशोऽनर्थकः स विधिर्बाध्यते, यस्य तु विधेर्निमित्तमेव नासौ बाध्यते, यस्येति लोपं च प्रति इकारोच्चारणमनर्थकं सवर्णदीर्घस्य पुनर्निमित्तमेव ॥

Indira Gandhi National
Centre for the Arts

अस्तित्वास्तिदिष्टं मतिः ॥ यद्यस्ति मतिर्यस्य स आस्तिकः, चोरेऽपि प्राप्नोति, तस्यापि मतिसद्भावात् ? तत्राह—न चेति । तद्विपरीत इति । परलोको नास्तीति मतिर्यस्य तन्नास्तिकः = लौकायतिकः, न त्वचेतनः पदार्थः, मत्स्यभावमात्रे प्रत्ययस्यानिष्टत्वात् । दिष्टम् = दैवम्, तद्विषया मतिर्यस्य स दैष्टिकः, वृत्तावपि प्रमाणानुपातिनी मतिर्यस्येति दैववित्, प्रमीयते तेभ्यो दैवमिति । प्रमाणशब्देनेतिहासपुराणादिविवक्षितम् ।

अस्तित्वास्तिशब्दौ निपाताविति । तेन प्रातिपदिकाधिकारो न बाध्यते इति

न्यासः

प्रत्ययो हि प्रकृतः, तत्रैतावदेव वक्तव्यम्— शक्तियध्वोरिति । एवं पुनर्विधानं वाक्यनिवृत्त्यर्थं भविष्यति, किमोक्तविधानेन ? तस्मादिकग्रहणसामर्थ्याल्लोपो न भविष्यति । एवमपि ठकैव ‘यस्येति च’ इति लोपाभावेनानवग्रहे सिद्धे हीकग्रहणमधिकविधानार्थं प्रतीयते । तेन ‘यस्येति च’ इति लोपो न भवति । यथा तस्मादकः सवर्णे दीर्घोऽपि न स्यादिति विग्रहीतमेव श्रूयेत । तस्मादीकत्वकल्पः ॥

अस्तित्वास्तिदिष्टं मतिः ॥ किं तर्हि परलोकोऽस्तीति मतिर्यस्येति, कथं पुनरस्ति विशेषोपादान एतल्लभ्यते ? इत्याह—तदेतदित्यादि । अभिधानशक्तिस्वभावान्नल्लभ्यते । ननु चास्तीति तिङन्तम्, नास्तीति वाक्यम् । अत एताभ्यां न प्राप्नोति

शीलम् ॥ ६१ ॥

‘तदस्य’ इत्येव । ‘तत्’ इति प्रथमासमर्थादस्येति षष्ठ्यर्थे ठक् प्रत्ययो भवति, यत्तत्प्रथमासमर्थं शीलं चेत्तद्भवति । शीलम् = स्वभावः । अपूपभक्षणं शीलमस्य आपूपिकः । शाष्कुलिकः । मौदिकिकः ।

भक्षणक्रिया तद्विशेषणं च शीलं तद्वितवृत्तावन्तर्भवति ॥

छत्रादिभ्यो णः ॥ ६२ ॥

‘छत्र’ — इत्येवमादिभ्यः प्रातिपदिकेभ्यो णः प्रत्ययो भवति, ‘तदस्य शीलम्’ इत्येतस्मिन्विषये । ठकोऽपवादः । छत्रं शीलमस्य छात्रः । छादनादावरणाच्छत्रम् । गुरुकार्येष्ववहितस्तच्छिद्रावरण-प्रवृत्तश्छत्रशीलः शिष्यश्छात्रः ।

पदमञ्जरी

भावः । वचनसामर्थ्याच्चेत्यभ्युपगम्यवादः ॥

शीलम् ॥ शीलं स्वभाव इति । शील्यते पुनःपुनः क्रियतेऽनेनेति कृत्वा । अपूपभक्षणं शीलमस्येति । शीलविषये शीलत्वमारोप्य सामानाधिकरण्येन व्यपदेशः । भक्षणक्रियेत्यादि । शीलं तावदुपात्तत्वादन्तर्भवति, क्रियाविषयत्वाच्च शीलस्य क्रियाद्यन्तर्भवति, स्वभावाच्च भक्षणक्रिया, न निष्पादिका ॥

छत्रादिभ्यो णः ॥ छत्रशीलता शिष्यस्य दर्शयितुमाह—छादनादावरणाच्छत्रमिति । छादयतेः घृनि ‘इस्मन्त्रन्किपु च’ इति ह्रस्वः । छत्रशील इति । छत्र-
न्यासः

प्रत्ययः प्रातिपदिकाधिकारात् ? इत्यत आह—अस्तिनास्तिशब्दावित्यादि । अभ्युपगम्यापि तिङन्तत्वं वाक्यत्वञ्च परिहारान्तरमाह—वचनादाख्याताद् वाक्याच्च प्रत्यय इति ॥

शीलम् ॥ अपूपभक्षणं शीलमस्येति । शीलविषयत्वादुपचारात् तथा व्यपदेशः । भक्षणक्रिया तद्विशेषञ्च शीलं तद्वितवृत्तावन्तर्भवति । तेन तत्र प्रतीयमानत्वाद् भक्षण-शीलशब्दौ न प्रयुज्येते इति भावः ॥

छत्रादिभ्यो णः ॥ छत्रशीलत्वं शिष्यस्य प्रतिपादयितुमाह—छादनादपवारणाच्छत्रमित्यादि । अपवारणादित्यनेन छादनादित्यस्यार्थं व्यक्तीकरोति । आच्छादयति हि यत् तच्छत्रमित्युच्यते, तेन शिष्योऽपि गुरुकार्यतत्परो गुरोर्यानि च्छिद्राणि गोपयति तेषामावरणाय प्रवृत्तस्तत्र युक्तः सच्छत्रसद्वचरितां क्रियामाचरंश्छत्रशीलो भवति ।

स्थाशब्दोऽत्र पठ्यते, स चोपसर्गपूर्वो गृह्यते — आस्था, संस्था, अवस्थेति ।

छत्र । बुभुक्षा । शिक्षा । पुरोह । स्था । चुरा । उपस्थान । ऋषि । कर्मन् । विश्वधा । तपस् । सत्य । अनृत । शिविका । छत्रादिः॥

कर्माध्ययने वृत्तम् ॥ ६३ ॥

‘तदस्य’ इत्येव । ‘तत्’ इति प्रथमासमर्थात् ‘अस्य’ इति षष्ठ्यर्थे ठक् प्रत्ययो भवति, यत्तत्प्रथमासमर्थं कर्म चेत्तद्वृत्तमध्ययनविषयं भवति । एकमन्यदध्ययने कर्म वृत्तमस्य ऐकान्यिकः । द्वैयन्यिकः । त्रैयन्यिकः ।

एकमन्यदिति विगृह्य ‘तद्धितार्थ’ इति समासः, ततश्च ठक् प्रत्ययः । ‘अध्ययने कर्म वृत्तम्’ इत्येतत्सर्वं तद्धितवृत्तावन्तर्भवति । यस्या-

पदमञ्जरी

सहचरिता छादनक्रिया शीलमस्येत्यर्थः । यदि त्वपूपभक्षणं शीलमस्यापूपिक इतिवत् छत्रावरणं शीलमस्य छात्रिक इति व्युत्पाद्यते, तदा दासेऽपि प्राप्नोति; अभिधानस्वाभाव्यात्तु तथा नाश्रीयते ।

उपसर्गपूर्वो गृह्यते इति । ततश्च तस्य ‘आतश्चोपसर्गे’ इत्यादिना व्युत्पत्तिः; केवलस्य स्थाशब्दस्याभावात् । केवलस्य तु पाठः सर्वोपसर्गग्रहार्थः । चुरेति पठ्यते, तत्र चोरयते: ‘ण्यासश्रन्थो युच्’ इति युचि प्राप्तेऽस्मादेव निपातनादकारः, गुणाभावश्च । न च युचोऽन्यत्र बाधः, चोरणेत्यपि भवति ॥

कर्माध्ययने वृत्तम् ॥ कर्म = क्रिया, तच्च स्वलितमपचाररूपं विवक्षितम्, न तच्छीलं कर्म, तेनेह न भवति—अध्ययने जपो वृत्तोऽस्येति । एतच्चाभिधान-

न्यासः

स्थाशब्दोऽत्र पठ्यते, स चोपसर्गपूर्वो गृह्यत इति । ततश्च तस्य ‘आतश्चोपसर्गे’ इत्यह्प्रत्ययमुत्पाद्याप्युत्पादितत्वात् । केवलस्य तु पाठः सर्वोपसर्गग्रहार्थः ।

चुरेति पठ्यते, तत्र निपातनादकारप्रत्ययो गुणाभावश्च ।

कर्माध्ययने वृत्तम् ॥ क्रियया यद् व्याप्यमानमीप्सिततममनीप्सिततमं वा तत् कर्म । इह त्वनीप्सिततमं गम्यते । अत एवाह—यस्याध्ययनप्रयुक्तस्येत्यादि । न हि कस्यचिदध्ययने युक्तस्य परीक्षाकाले पठतः स्वलितपाठरूपमीप्सितं भवति । अध्ययनशब्दो भावसाधनः, कर्मसाधनो वा । अधीतम्, अधीयते वाऽध्ययनम् । वृत्तम् = भूतम्, उत्पन्नमित्यर्थः ।

ध्ययनप्रयुक्तस्य परीक्षाकाले पठतः स्वलितमपपाठरूपमेकं जातं स उच्यते ऐकान्यिक इति । एवं द्वैयन्यिकः, त्रैयन्यिक इति ॥

बह्वचूर्णपदाट्टच् ॥ ६४ ॥

बह्वचूर्णपूर्वपदं यस्य तस्माद्बह्वचूर्णपूर्वपदात्प्रातिपदिकाट्टच् प्रत्ययो भवति 'तदस्य कर्माध्ययने वृत्तम्' इत्येतस्मिन्नर्थे । ठकोऽपवादः । द्वादशान्यानि कर्माण्यध्ययने वृत्तान्यस्य द्वादशान्यिकः । त्रयोदशान्यिकः । चतुर्दशान्यिक इति । चतुर्दशापपाठा अस्य जाता इत्यर्थः ।

उदात्ते कर्तव्ये योऽनुदात्तं करोति स उच्यतेऽन्यत्वं करोषीति ॥

पदमञ्जरी

स्वाभाव्याल्लभ्यते । तदेतद्वच्यति—यस्याध्ययने नियुक्तस्येत्यादि । एकमन्य-
दिति । सम्यक्पाठापेक्षया ॥

बह्वचूर्णपदाट्टच् ॥ स्वरभेदेऽप्यन्यत्वं भवति, न वर्णभेद एवेत्याह—उदात्ते कर्तव्ये इति । उदात्तप्रहणं सम्यक्स्वरस्योपलक्षणम् । अनुदात्तप्रहणं चास-
म्यक्स्वरस्य ॥

Indira Gandhi National
Centre for the Arts

न्यासः

एकमन्यदित्यादि । सम्यक् पाठापेक्षायान्योऽर्थो वेदितव्यः । द्वैयन्यिकः, त्रैयन्यिक इति । 'न ध्याम्या पदान्ताभ्याम्' इत्यैवागमः । अध्ययने कर्म वृत्त-
मित्येतत् सर्वं तद्धितवृत्तावन्तर्भवतीति । तेन तत्राध्ययनवृत्तशब्दोऽवगतार्थत्वाच्च
प्रयुज्यत इति भावः ॥

बह्वचूर्णपूर्वपदाट्टच् ॥ द्वादशान्यिक इति । द्वादशशब्दो बह्वचूर्णपूर्वपदम् । द्वौ च
दश चेति द्वन्द्वः । 'द्वयष्टनः संख्यायामबहुबीह्यशीत्योः' इत्यात्वम्, ततो द्वादशान्या-
नीति विग्रह्य 'तद्धितार्थ' इति समासः । ननु चैकादेशे कृते पूर्वोत्तरपदाभावाद्
बह्वचूर्णपूर्वपदं न भवति, न चान्तादिबन्नावोऽस्ति—'उभयत आश्रये नान्तादिबत्'
इति ? नैष दोषः । 'नेन्द्रस्य परस्य' इति ज्ञापकादेकादेशात् पूर्वं प्रत्ययः । त्रयोदश-
न्यिक इति । त्रयश्च दश चेति द्वन्द्वः, 'त्रैस्त्रयः' इति त्रय आदेशः । अन्यशब्दोऽत्र
सम्यक् पाठापेक्षयापपाठे वर्तते इत्यत आह—चतुर्दशापपाठा इत्यादि । कथं पुन-
र्ज्ञायतेऽपपाठेऽन्यशब्दो वर्तते ? इत्याह—उदात्त इत्यादि । उदात्ते कर्तव्येऽनुदात्त-
करणमपपाठः । तत्र य उदात्ते कर्तव्येऽनुदात्तं करोति स यस्मादन्यं करोषीत्युच्यते
ततो ज्ञायतेऽन्यशब्दोऽपपाठे वर्तते इति ॥

हितं भक्षाः ॥ ६५ ॥

‘तदस्य’ इत्येव । ‘तत्’ इति प्रथमासमर्थात् ‘अस्य’ इति षष्ठ्यर्थे ठक् प्रत्ययो भवति, यत्तत्प्रथमासमर्थं हितं चेत्तद्भवति, तच्च भक्षाः ।

ननु च हितयोगे चतुर्थ्या भवितव्यम्, तत्र कथं षष्ठ्यर्थे प्रत्ययो विधीयते ? एवं तर्हि सामर्थ्याद्विभक्तिविपरिणामो भविष्यति ।

अपूपभक्षणं हितमस्मै आपूपिकः । शाष्कुलिकः । मौदिकिकः । हितार्थक्रिया च तद्धितवृत्तावन्तर्भवति ॥

तदस्मै दीयते नियुक्तम् ॥ ६६ ॥

‘तत्’ इति प्रथमासमर्थाद् ‘अस्मै’ इति चतुर्थ्यर्थे ठक् प्रत्ययो भवति, यत्तत्प्रथमासमर्थं तच्चेद् दीयते नियुक्तम् । नियोगेनाव्यभिचारेण

पदमञ्जरी

हितं भक्षाः ॥ हितम्, भक्षाः—इति पदयोः पर्यवसानेन सम्बन्धः । अत्र ‘हितम्’ इति सामान्योपक्रमत्वादेकवचनं नपुंसकत्वं च । ‘भक्षाः’ इत्यपूपादिविशेषेषूपसंग्रहात्पुल्लिङ्गं बहुवचनं च । अत एवाह—यत्तत्प्रथमासमर्थं हितं चेत्तद्भवति तच्च भक्षा इति ।

एवं तर्हीति । एवं च चतुर्थ्यर्थे प्रत्ययो न षष्ठ्यर्थे । कथं तर्हि पूर्वमुक्तमस्येति षष्ठ्यर्थ इति ? एवं तर्ह्यधिकारमात्रापेक्षया तदुक्तम् । अपर आह—‘हितं भक्षास्तदस्मै’ इति सूत्रच्छेदः, ततः ‘दीयते नियुक्तम्’ इति तस्या एवेति ।

हितार्थः क्रिया चेति । हितार्थस्तावदुपात्तत्वादन्तर्भवति । भक्षणक्रियाप्यपूपादिशब्दानां लक्षणया तत्र वृत्तेरन्तर्भवति ॥

तदस्मै दीयते नियुक्तम् ॥ अव्यभिचारो नियोग इति । अस्मिन्पक्षे नियुक्तमिति

न्यासः

हितं भक्षाः ॥ ननु हितशब्दयोगे चतुर्थ्या भवितव्यम्, ‘हितयोगे चतुर्थी भवति’ इत्युपसंख्यानात् ‘तस्मै हितम्’ इति निर्देशात् ? सामर्थ्याद् विभक्तिविपरिणामो भविष्यतीति । सामर्थ्यं पुनस्तदेवोपसंख्यानम् । लिङ्गञ्च—हितार्था क्रिया तद्धितवृत्तावन्तर्भवति, तेन न प्रयुज्यत इति ॥

तदस्मै दीयते नियुक्तम् ॥ ननु च ‘तदस्य पण्यम्’ इत्यतस्तदिति प्रथमा समर्थ-विभक्तिरनुवर्तिष्यते, तदपार्थक्यं पुनः प्रथमासमर्थविभक्त्युपादानम् ; ‘अस्मै’ इति प्रत्ययायांऽप्यपार्थक्य एव । तथा हि ‘अस्य’ इत्यनुवर्तते, तत्र ‘दीयतौ’ इत्यभिसम्बन्धात् सम्प्रदानत्वेन भवितव्यम् । ततश्च शेषसम्बन्धे निवृत्ते चतुर्थ्यत्र विपरिणम्यते, तस्मात्

दीयत इत्यर्थः । अव्यभिचारः = नियोगः । अग्रे भोजनमस्मै नियुक्तं दीयते आग्रभोजनिकः । आपूपिकः । शाष्कुलिकः ।

केचित्तु नियुक्तम् = नित्यमाहुः । अपूपा नित्यमस्मै दीयन्ते आपूपिकः ॥

श्राणामांसौदनाट्टिठन् ॥ ६७ ॥

‘श्राणा’, ‘मांसौदन’ — शब्दाभ्यां टिठन् प्रत्ययो भवति, ‘तदस्मै दीयते नियुक्तम्’ इत्येतस्मिन्नर्थे । ठकोऽपवादः । इकार उच्चारणार्थः । टकारो डोवर्थः । श्राणा नियुक्तमस्मै दीयते श्राणिकः, श्राणिकी । मांसौदनिकः, मांसौदनिकी ।

अथ ठञेव कस्मान्नोक्तः, न ह्यत्र ठञ्प्रतिठनो वा विशेषोऽस्ति ?

पदमञ्जरी

क्रियाविशेषणत्वात्कर्मणि द्वितीया । अग्रभोजनमस्मै नियुक्तं दीयत इति । यद्यग्रभोजनं दीयते तदास्मै एवेत्येष नियोगार्थः । तेन कदाचिल्लोपेऽपि न नियुक्तताया हानिः ।

केचिन्विति । अत्र पक्षे नियुक्तमित्यन्तसंयोगे द्वितीया ॥

श्राणामांसौदनाट्टिठन् ॥ ‘श्रा पाके’ क्तः, क्षीरहविषोरेव निपातनाच्छ्र-भावाभावे ‘संयोगादेरातो धातोः’ इति निष्ठातकारस्य नकारः । श्राणा = यवागूः । मांसमिश्र ओदनो मांसौदनः ।

ठञेव कस्मान्नोक्त इति । लाघवात्स एव युक्तो वक्तुमिति भावः । न ह्यत्रेति । द्वे अप्येते प्रकृती पूर्वमेव वृद्धे, योऽपि ‘वृद्धिनिमित्तस्य’ इति पुंव-न्यासः

‘दीयते नियुक्तम्’ इत्येतावदेव वक्तव्यम् ? अत्रोच्यते—समर्थविभक्त्युपादानं तावत् पूर्वसूत्रे समर्थविभक्तिविशेषः प्रत्ययमुत्पादयतीत्यस्य सूचनार्थम् । तेनेह न भवति—दुःखमस्याध्ययने वृत्तम्, अजयोऽस्याध्ययने वृत्त इति । अपपाठ एव हि वृत्ते प्रत्यय इष्यते । दीयमाने न सर्वस्मात् चतुर्थी—अरेः पृष्ठं ददातीति । स च षष्ठ्या एव प्रत्ययो विज्ञायते, चतुर्थ्यन्ताद् यथा स्यात् । एषम् ‘अस्मै’ इति प्रत्ययार्थो निदिश्यते ॥

श्राणामांसौदनाट्टिठन् ॥ अथ ठञेव कस्मान्नोक्त इति । एवं हि लघु सूत्रं भवतीति भावः । स्यादेतत्—ठञ्प्रतिठनोर्विशेषोऽस्ति, अतष्टिठन्नुक्तो न ठञ् ? इति आह—न ह्यत्रेत्यादि । द्वयोरप्यनयोर्बृद्धत्वान्नास्ति विशेषः । योऽपि ‘वृद्धिनिमित्तस्य’

मांसौदनग्रहणं सङ्घातविगृहीतार्थं केचिदिच्छन्ति, तत्र वृद्धचभावो विशेषः — ओदनिकः, ओदनिकी ॥

भक्तादणन्यतरस्याम् ॥ ६८ ॥

भक्तशब्दादण् प्रत्ययो भवत्यन्यतरस्यां 'तदस्मै दीयते नियुक्तम्' इत्येतस्मिन्विषये । ठकोऽपवादः । पक्षे सोऽपि भवति । भक्तमस्मै दीयते नियुक्तं भाक्तः, भाक्तिकः ॥

तत्र नियुक्तः ॥ ६९ ॥

'तत्र' इति सप्तमीसमर्थात् 'नियुक्तः' इत्येतस्मिन्नर्थे ठक् प्रत्ययो भवति । नियुक्तः = अधिकृतः, व्यापारित इत्यर्थः । शुल्कशालायां नियुक्तः शौल्कशालिकः । आकरिकः^१ । आपणिकः । गौल्मिकः । दौवारिकः ॥

अगारान्ताद्वन् ॥ ७० ॥

पदमञ्जरी
Indonesian National
Centre for the Arts

द्वावप्रतिषेधः, स टिठन्यपि 'न कोपधायाः' इति भवति । मांसौदनग्रहण-मित्यादि । ठञ्येव वक्तव्ये टिठनो वचनमेवात्र प्रमाणमिति तेषां भावः ॥

भक्तादणन्यतरस्याम् ॥ भजेर्भक्तम् = अन्नम् ॥

तत्र नियुक्तः ॥ नियुक्तमिति प्रकृते पुनर्नियुक्तग्रहणमर्थभेदार्थमेव, तमे-वार्थभेदं दर्शयति—नियुक्तोऽधिकृत इत्यादि । किञ्च—प्रकृतं नियुक्तग्रहणं प्रकृत्यर्थ-विशेषणस्य दीयत इत्यस्योपाधिः, न तस्येह प्रत्ययार्थत्वं शक्यं विज्ञातुम् ॥

न्यासः

इत्यादिना ठञि पुंवद्भावप्रतिषेधः, तस्य 'न कोपधायाः' इति टिठन्नप्यभावान्नात्र ठञ्ठिनोः कश्चिद्विशेषोऽस्ति । मांसौदनेत्यादिना विशेषं दर्शयति ।

केचिदिति वचनाद् विगृहीतग्रहणं केचिन्नेच्छन्तीत्येतदुक्तं भवति । तन्मते ठञेव वक्तव्यः । टिठन्वचनं वैचित्र्यार्थं वेदितव्यम् ॥

भक्तादणन्यतरस्याम् ॥ तत्र नियुक्तः ॥ अथ 'नियुक्तः' इति वर्तमाने पुन-र्नियुक्तग्रहणं कस्मात् क्रियते ? अर्थभेदात् । न तस्य ह्यव्यभिचारलक्षणो नित्यभावोऽर्थः । अस्य तु ततोऽन्य एवार्थो यदाह—नियुक्तोऽधिकृत इत्यादि ॥

अगारशब्दान्तात्प्रातिपदिकाट्टन् प्रत्ययो भवति, 'तत्र नियुक्तः' इत्येतस्मिन्विषये । ठकोऽपवादः । देवागारे नियुक्तो देवागारिकः । कोष्ठागारिकः । भाण्डागारिकः ।

अध्यायिन्यदेशकालात् ॥ ७१ ॥

'तत्र' इत्येव । सप्तमीसमर्थादिदेशवाचिनः प्रातिपदिकादकाल-वाचिनश्चाध्यायिन्यभिधेये ठक् प्रत्ययो भवति । अध्ययनस्य यौ देश-कालौ शास्त्रेण प्रतिषिद्धौ तावदेशकालशब्देनोच्येते, तत इदं प्रत्यय-विधानम् । श्मशानेऽधीते श्माशानिकः । चातुष्पथिकः । अकालात् - चतुर्दश्यामधीते चातुर्दशिकः । आमावास्याकः ।

अदेशकालादिति किम् ? स्रुघ्नेऽधीते । पूर्वाह्णेऽधीते ॥

कठिनान्तप्रस्तारसंस्थानेषु व्यवहरति ॥ ७२ ॥

'तत्र' इत्येव । कठिनशब्दान्तात्सप्तमीसमर्थात् प्रस्तारसंस्थान-शब्दाभ्यां च ठक् प्रत्ययो भवति, 'व्यवहरति' इत्येतस्मिन्नर्थे । व्यव-

Indira Gandhi National
Centre for the Arts
पदमञ्जरी

अध्यायिन्यदेशकालात् ॥ अधीते इत्याध्यायी, आवश्यकं णिनिः, ग्रह्यादि-लक्षणो वा । अध्ययनस्य यौ देशकालौ शास्त्रेण प्रतिषिद्धौ तावदेशकालशब्दे-नोच्येते इति । अप्रतिषिद्धाभ्यां देशकालशब्दाभ्यामन्यत्वात्पर्युदासवृत्त्या, अभक्ष्यास्पर्शनीयवत् । तद्यथा—शूद्रादिप्राणिभिर्भक्ष्यमाणमपि लशुनमभक्ष्य-मित्युच्यते, स्पृश्योऽपि चण्डालोऽस्पृश्य इत्युच्यते, अप्रतिषिद्धाभ्यां भक्ष्य-स्पृश्याभ्यामन्यत्वात् ; तद्वदिहापि श्मशानचतुर्दश्यौ स्वरूपेण देशकालावेव सन्तावप्रतिषिद्धाभ्यां देशकालाभ्यामन्यत्वाददेशकालशब्देनोच्येते । 'अध्यय-नस्य' इत्येतदध्यायिना प्रत्ययार्थेन सन्निधापितत्वाल्लभ्यते ॥

कठिनान्तप्रस्तारसंस्थानेषु व्यवहरति ॥ व्यवहरतिः सम्भवति णिनिना

न्यासः

अगारान्ताट् ठन् ॥ अध्यायिन्यदेशकालात् ॥ अध्येतुं शीलमस्येत्यध्यायी, ताच्छीलिको णिनिः । अध्ययनस्य यौ देशकालौ शास्त्रेण प्रतिषिद्धौ तावदेश-कालशब्देनोच्येते इति । अप्रतिषिद्धाभ्यां देशकालशब्दाभ्यामन्यत्वात् पर्युदासवृत्त्या-ऽभक्ष्यास्पर्शनीयवदध्ययनस्येति । अत आह—तस्याध्यायिना प्रत्ययार्थेन सन्निधापित-त्वात् । न हि विनाध्ययनेनाध्याय्युपपद्यते ॥

हारः = क्रियातत्त्वम्, यथा — लौकिकव्यवहार इति । वंशकठिने व्यवहरति वांशकठिनिकश्चक्रचरः । वार्धकठिनिकः । प्रास्तारिकः । सांस्थानिकः ॥

निकटे वसति ॥ ७३ ॥

निकटशब्दात्सप्तमीसमर्थार्थे 'वसति' इत्येतस्मिन्नर्थे ठक् प्रत्ययो भवति । यस्य शास्त्रतो निकटवासस्तत्रायं विधिः । 'आरण्यकेन भिक्षुणा

पदमञ्जरी

समानार्थः, आह हि— 'व्यवहृपणोः समर्थयोः' इति; अस्ति विवादे—व्यवहारे पराजित इति, अस्ति विक्षेपे—शलाकां व्यवहरतीति, अस्ति क्रियातत्त्वे; तदिह चरमस्य ग्रहणं तद्धितस्वभावादित्याह—व्यवहारः क्रियातत्त्वमिति । यत्र देशे या क्रिया यथानुष्ठेया तत्र तस्यास्तथानुष्ठानमित्यर्थः । वंशाः = वेणवः कठिना यस्मिन्वंशकठिनो देशः । वर्ध्नी = चर्मविकारः कठिना अस्मिन्वर्ध्नीकठिनः, आहिताग्न्यादित्वाद्विशेषणस्य परनिपातः । चक्रयुक्तेन शकटेन चरतीति चक्रचरः, स देशाननुक्रमेण चरन् तत्रानुष्ठेयक्रियाविपरीतं चरन्नेवमुच्यते । संस्थानप्रस्तारौ सन्निवेशौ ॥

Indira Gandhi National
Centre for the Arts

निकटे वसति ॥ अरण्यं निवासो यस्य स आरण्यकः, 'अरण्यान्मनुष्ये'

न्यासः

कठिनान्तप्रस्तारसंस्थानेषु व्यवहरति ॥ अल्पाक्षरस्य प्रस्तारशब्दस्य च पूर्व-निपातमकुर्वन्नेतत् सूचयति—अन्यदपि कार्यं लक्षणप्राप्तं न भवति । तेन कठिनान्तशब्दस्य ग्रहणं न भवतीति कठिनशब्दान्तं प्रातिपदिकं गृह्यते । व्यवहरतिरयमस्ति पणिना समानार्थः—यस्य 'व्यवहृपणोः समर्थयोः' इत्यत्र ग्रहणम्, अस्ति विवादे—व्यवहारे परिहृतमिति, अस्ति च विक्षेपे शलाकां व्यवहरतीति, अस्ति च लौकिके क्रियातत्त्वे—लौकिको व्यवहार इति; इह तु क्रियातत्त्वे वर्तमानस्य ग्रहणमित्येतद्दर्शयितुमाह—व्यवहारः क्रियातत्त्वमिति । क्रियाया विपरीतस्वभावत्वादि क्रियातत्त्वम् । यथेत्यादि । लौकिको व्यवहार इत्यत्र यथा व्यवहारः क्रियातत्त्वे वर्तते, तथेहापि दर्शयति । क्रियातत्त्वे वर्तमानस्य ग्रहणम् । 'तत्र' इति सप्तम्यधिकारे सप्तमीनिर्देशात् प्रसिद्धपुसंग्रहणं लभ्यते । वांशकठिनिकश्चक्रचर इति । यश्चक्रचरः सन्ननुष्ठेयां क्रियां शास्त्रोक्तमविगीतां वंशकठिनेऽनुतिष्ठति स एवमुच्यते ॥

निकटे वसति ॥ निकटे समीप इत्यर्थः । यत्र शास्त्रतो निकटवासस्तथायं विधिः । एतच्च सप्तम्यां समर्थविभक्तौ लब्धायां पुनः सप्तमीनिर्देशात् प्रसिद्धपुसंग्रहणेन

ग्रामात्क्रोशे वस्तव्यम्' इति शास्त्रम् । निकटे वसति नैकटिको भिक्षुः ॥

आवसथात् ष्टल् ॥ ७४ ॥

'तत्र' इत्येव । आवसथशब्दात्सप्तमीसमर्थाद् 'वसति' इत्येतस्मिन्नर्थे ष्टल् प्रत्ययो भवति । लकारः स्वरार्थः, षकारो ङीष्ार्थः । आवसथे वसति आवसथिकः । आवसथिकी ।

ठकः पूर्णोऽवधिः, अतः परमन्यः प्रत्ययो विधीयते ॥

प्राग्घिताद्यत् ॥ ७५ ॥

'तस्मै हितम्' इति वक्ष्यति । प्रागेतस्माद्धितसंशब्दनाद्यानित ऊर्ध्वमनुक्रमिष्यामो यत्प्रत्ययस्तेष्वधिकृतो वेदितव्यः । वक्ष्यति — 'तद्वहति रथयुगप्रासङ्गम्' । रथ्यः । युग्यः । प्रासङ्ग्यः ॥

तद्वहति रथयुगप्रासङ्गम् ॥ ७६ ॥

'तत्' इति द्वितीयासमर्थेभ्यो रथयुगप्रासङ्गेभ्यः 'वहति' इत्येतस्मिन्

Indira Gandhi National
Centre for the Study of
Ancient Manuscripts

इति बुक् । भिक्षुः = संन्यासी । ग्रामात्क्रोशे इति । 'यतश्च निर्द्धारणम्' इति पञ्चमी । अयं च विवेधोऽभिधानस्वभावाल्लभ्यते ॥

आवसथात् ष्टल् ॥ आवसत्येतमिति आवसथः, 'उपसर्गे वसेः' इत्यथ-प्रत्ययः । ठकः पूर्णो विधिरिति । प्राग्वहतीयस्य ठको विधानं पूर्णमित्यर्थः, अवधिरिति पाठे पूर्णः प्राप्त इत्यर्थः ॥

तद्वहति रथयुगप्रासङ्गम् ॥ ननु य एवार्थो रथं वहतीति स एव रथस्य वोढेति, तत्र तस्येदं रथाद्यदित्येव सिद्धं नार्थो रथग्रहणेन ? ननु तत्रोक्तं रथाङ्गएवेष्यत इति, वोढर्यपि प्रयोगदर्शनादिष्यताम् ? इदं तर्हि प्रयोजनम्—द्वौ

न्यासः

लभ्यते । स ह्येवमर्थः कृतः—इष्टे विषये सप्तम्यन्ते यथा स्यात्, अनिष्टान् मा भूत् । स पुनः शास्त्रतो निकटवास आरण्यकस्य भिक्षोरिति दर्शयति—आरण्यकेन भिक्षुणेत्यदि ॥

आवसथान् ष्टल् ॥ प्राग्घिताद् यन् ॥ तद्वहति रथयुगप्रासङ्गम् ॥ तदिति द्वितीयासमर्थविभक्तौ लब्धायां रथादीनां द्वितीयानिर्देश इष्टाद् यथा स्यात्, अनिष्टान्मा भूत् । तेनेहैव भवति—गौर्युग्य इति, इह न भवति—युगं वहति राबा

न्तर्धे यत्प्रत्ययो भवति । रथं वहति रथ्यः । युग्यः । प्रासङ्ग्यः ।
 'रथसीताहलेभ्यो यद्विधौ' इति तदन्तविध्युपसंख्यानात् परम-
 रथ्य इत्यपि भवति ॥

धुरो यड्ढकौ ॥ ७७ ॥

'तद्वहति' इत्येव । 'धुर्' इत्येतस्माद् द्वितीयासमर्थाद् 'वहति'
 इत्येतस्मिन्नर्थे यत् ढक् - इत्येतौ प्रत्ययौ भवतः । धुरं वहतीति धुर्यः,
 धौरेयः ॥

पदमञ्जरी

रथौ वहति द्विरथ्यः, 'द्विगोर्लुगनपत्ये' इति प्राग्दीव्यतीयो लुग्मा भूत्,
 'रथसीताहलेभ्यो यद्विधौ' इति तदन्तविधिः । 'युग्यं च पत्रे' इत्येव सिद्धम् ।
 इह युगग्रहणमयुग्यमित्यत्र 'ययतोश्चातदर्थे' इति स्वरार्थम्, निपातनस्य तु
 क्यवन्तत्वादेव स्वरो न स्यात् । रथाङ्गवचनोऽयं युगशब्दः, इह न भवति—
 युगं वहति राजा कलिं द्वापरं वेति । प्रासङ्गशब्दो वत्सानां दमनकाले स्कन्धे
 यत्काष्ठमासज्यते तद्वाची गृह्यते, प्रासज्यते इति प्रासङ्गः, इह न भवति—
 प्रसङ्गादागतः प्रासङ्गस्तं वहतीति । एतच्चाभिधानस्वभावाल्लभ्यते ॥

धुरो यड्ढकौ ॥ धूर्धूर्ध्वतेः, 'भ्राजभास' इति क्प्, 'राल्लोपः' । धुरं
 वहतीति धुर्य इति । 'न भकुर्लुराम' इति प्रतिषेधात् 'हलि च' इति दीर्घाभावः ।
 ढक्त्र विधीयते, न तु ढकब् । धौरेयो भविता पितुरिति च दृश्यते, धौरे-
 यक इति स्वार्थिके कनि भवति ।

इह 'धुरो ढक् च' इति वक्तव्यम्, चकारात्प्राग्घटीयो यद्भविष्यति ॥

न्यासः

कलिं द्वापरं वेति । तथा प्रासज्यत इति प्रासङ्गः, यत् काष्ठं वनकाले वत्सानां कण्ठ
 आसज्यते तत्प्रासङ्गः, तं वहति प्रासङ्ग्यः । इह न भवति—प्रसङ्गादागतं प्रासङ्गम् ।
 'युग्यञ्च पत्रे' इति निपातनाद् युग्यशब्दे सिद्धे युगग्रहणं स्वरार्थम् । न युग्यमयुग्य-
 मित्यत्र नञो गुणप्रतिषेधे 'सम्पाद्यर्हद्वितालमर्थास्तद्धिताः' इत्यतो नञ इत्यनुवर्तमाने
 'ययतोश्चातदर्थे' इति नञ उत्तरस्यान्तोदात्तत्वं यथा स्यात् । तेन न ह्येकस्वरो लभ्यते ।
 तस्य क्यवन्तत्वात् ॥

धुरो यड्ढकौ ॥ अथ 'धुरो ढक् च' इत्येवं कस्मान्नोक्तम्, चकारो समुच्चयार्थः,
 यथाभिहिते प्रत्यये विज्ञायमाने यदेव भविष्यति ? नैतदेवम्; यो हि धुरं वहति
 धुरोऽसौ वोढा भवति । तस्य यथाविहिते प्रत्यये विज्ञायमाने 'तस्येदम्' इत्यपि
 स्यात् । यद्ग्रहणात् तस्येदं विवक्षायामपि यदेव भवति ॥

खः सर्वधुरात् ॥ ७८ ॥

‘तद्वहति’ इत्येव । सर्वधुराशब्दाद् द्वितीयासमर्थार्थं ‘वहति’ इत्ये-
तस्मिन्नर्थे खः प्रत्ययो भवति । सर्वधुरां वहति सर्वधुरीणः ।

स्त्रीलिङ्गे न्याय्ये ‘सर्वधुरात्’ इति प्रातिपदिकमात्रापेक्षो निर्देशः ।
‘खः’ इति योगविभागः कर्तव्य इष्टसंग्रहार्थः । उत्तरधुरीणः । दक्षिण-
धुरीणः ॥

एकधुराल्लुक् च ॥ ७९ ॥

‘तद्वहति’ इत्येव । एकधुराशब्दाद् द्वितीयासमर्थार्थं ‘वहति’ इत्ये-

पदमञ्जरी

खः सर्वधुरात् ॥ स्त्रीलिङ्गनिर्देशो न्याय्य इति । सर्वा चासौ धूश्चेति ‘पूर्व-
काल’ इत्यादिना समासः, ऋक्पूरब्धूः’ इत्यकारः समासान्तः, तत्र धूःशब्दस्य
स्त्रीलिङ्गत्वात् ‘परवल्लिङ्गं द्वन्द्वतत्पुरुषयोः’ इति वचनात् स्त्रीलिङ्गनिर्देशस्य
न्याय्यत्वम्, यथा—‘बन्धुनि बहुव्रीहौ’ इत्यत्र । दक्षिणधुरीणः । दक्षिणां धुरं
वहति, उत्तरां धुरं वहतीति तद्विधौ समासः, ततोऽकारः समासान्तः ॥

एकधुराल्लुक् च ॥ एकधुरादिति निर्देशः सर्वधुरादित्यनेन व्याख्यातः ।
चकारेण खोऽनुकृष्यते, तेन स तावद्विधेयः, प्रत्ययादर्शनस्य च लुक् संज्ञा ।
न चान्योऽत्र प्रत्ययः, तेन खस्यैव लुग्विज्ञायते, तस्य यदि लुक् स्याच्चकारे-
णानुकृष्य विधानमनर्थकं स्यात् । एकधुराल्लुगिति वक्तव्यम्, लुक् स्वभावाद-
न्यासः

खः सर्वधुरात् ॥ सर्वधुरमिति । सर्वा चासौ धूश्चेति ‘पूर्वकालैक’ इत्यादिना
समासः । ‘ऋक्पूरब्धूः’ इत्यादिना समासान्तः ।

स्त्रीलिङ्गे न्याय्य इति । तत्पुरुषस्योत्तरपदार्थप्रधानत्वात् ‘परवल्लिङ्गं द्वन्द्व-
तत्पुरुषयोः’ इति धूःशब्दस्य यल्लिङ्गं तदेव न्याय्यमिति । तत्र सर्वधुरायाः’ इति सूत्रे
कर्तव्ये यतः सर्वधुरादिति नपुंसकलिङ्गेन निर्देशः स शब्दरूपापेक्षः, अर्थापेक्षे हि निर्देशो
परवल्लिङ्गता भवति । अयन्तु शब्दरूपापेक्षः, शब्दरूपञ्च नपुंसकमिति नपुंसकेनैव
निर्देशो युक्तः । अर्थविवक्षायां तु स्त्रीलिङ्गमेव भवति—सर्वधुरां वहतीति ॥

एकधुराल्लुक् च ॥ ‘एकधुरात्’ इत्ययमपि शब्दरूपापेक्षया निर्देशः । अर्थापेक्षया
हि परवल्लिङ्गता भवति । अत्रापि पूर्ववत् समाससमासान्तौ वेदितव्यौ । वचनसा-
मर्थ्यात् पक्षे लुग् विधीयते । यदि हि नित्यो लुक् स्यात् खस्य विधानमनर्थकं स्यात्, यत
एव हि लुक् विदध्यात् । ननु चैकधुराशब्दात् केनचिद् विहितो न स्यात्, तस्य कथं
लुक् शक्यते विज्ञातुम् ? लुग्वचनादेव यतोऽपि विधिरनुगम्यते इत्यदोषः ॥

तस्मिन्नर्थे खः प्रत्ययो भवति तस्य च लुग्भवति । वचनसामर्थ्यात्पक्षे लुग्भवति । एकधुरां वहति एकधुरीणः । एकधुरः ॥

शकटादण् ॥ ८० ॥

‘तद्वहति’ इत्येव । शकटशब्दाद् द्वितीयासमर्थाद् ‘वहति’ इत्ये-
तस्मिन्नर्थेऽण् प्रत्ययो भवति । शकटं वहति शाकटो गौः ॥

हलसीराट्टक् ॥ ८१ ॥

‘तद्वहति’ इत्येव । हलसीरशब्दाभ्यां द्वितीयासमर्थाभ्यां ‘वहति’
इत्येतस्मिन्नर्थे ठक् प्रत्ययो भवति । हलं वहति हालिकः । सैरिकः ॥

पदमञ्जरी

नन्तरस्य खस्य प्राकरणिकस्य यतो वा विधिरनुमास्यते, तदाह—तस्य च
लुग्भवतीति एकधुरीण इति । एकां धुरं वहतीति तद्धितार्थे समासः, तत्रो-
क्तोऽकारः समासान्तः, ततः खः ॥

शकटादण् ॥ शकटादण्विधानमनर्थकम् । कथं शाकट इति ? ‘तस्येदम्’
इत्यण् भविष्यति, यो हि शकटं वहति शकटस्यासौ वोढा भवति ? तत्राहुः—
आरम्भसामर्थ्यादत्रापि तदन्तविधिः, तेन द्वे शकटे वहति, द्वैशकट इति
प्राग्दीव्यतीयो लुग्न भवति ॥

हलसीराट्टक् ॥ इह यो हलं वहति सीरं च तस्यासौ वोढा भवति, तत्र
तस्येदं हलसीराट्टगित्येव हालिकः सैरिक इति सिद्धम्, नार्थोऽनेन ? अत्राहुः—
आरम्भसामर्थ्यादत्रापि तदन्तविधिः, द्वैहालिकः, द्वैसीरिकः, त्रैसीरिक इति
लुङ् न भवतीति ॥

न्यासः

शकटादण् ॥ रथशकटहलसीरेभ्यः प्रत्ययविधानमनर्थकम् ; ‘तस्येदम्’ इत्यनैव
सिद्धत्वात् । शब्दभेदाद्विधानमिति चेदन्यो हि शब्दो रथं वहतीति, अन्यो हि रथस्य
वोढेति । तदार्थाश्रयत्वात् प्रत्ययविधानस्यार्थसामान्यात् सिद्धम् । न हि कश्चिद्
रथमित्युक्ते रथस्यायमित्येवावैति, वहत्यर्थः प्रतीयते । तस्मात् स्यादेव रथाद् यत् ॥

हलसीराट्टक् ॥ शकटादणेवोत्सर्गः कर्तव्यः । एवञ्च वाक्यं करिष्यामः, यथा—
रथस्य वोढा रथ्य इति । न तत्र विधीयते; तत्र प्रत्ययविधाने ‘द्विगोर्लुग्नपत्ये’ इत्यनेन
लुक् प्राप्नोति । अनेन पुनर्न प्राप्नोति, कस्मात् ? ‘प्राग्दीव्यतोऽण्’ इत्यधिकारात् ।
ननु च क्रियमाणेऽपीह द्विगोरण् प्रत्ययो न प्राप्नोति, ‘ग्रहणवता प्रातिपदिकेन तदन्त-

संज्ञायां जन्याः ॥ ८२ ॥

‘तद्वहति’ इत्येव । जनीशब्दाद् द्वितीयासमर्थाद् ‘वहति’ इत्येतस्मिन्नर्थे यत् प्रत्ययो भवति, समुदायेन चेत्संज्ञा गम्यते । जनीं वहति जन्या = जामातुर्वयस्या । सा हि विवाहादिषु जामातुसमीपं प्रापयति । जनी = वधूरुच्यते ।

विध्यत्यधनुषा ॥ ८३ ॥

‘तत्’ इति द्वितीयासमर्थाद् ‘विद्वद्यति’ इत्येतस्मिन्नर्थे यत् प्रत्ययो भवति, न चेद्वनुष्करणं भवति । पादौ विद्वद्यन्ति पद्याः शर्कराः । ऊरव्याः कण्टकाः ।

अधनुषेति किम् ? पादौ विद्वद्यति धनुषा ।

पदमञ्जरी

संज्ञायां जन्याः ॥ जामातुर्वयस्येति । सा हि प्रणयकलहदादौ जनीं जामातुः समीपं प्रापयति । जनी वधूरुच्यते इति । जायतेऽस्यां गर्भं इति कृत्वा । ‘जनिवध्योश्च’ इति वृद्धिप्रतिषेधे ‘कृदिकारादक्तिनः’ इति ङीष् ॥

विध्यत्यधनुषा ॥ पादौ विद्वद्यन्ति पद्या इति । तदन्तीत्यर्थः । ‘पद्यत्यतदर्थे’ इति पद्भावः । ऊरव्या इति । ‘ओर्गुणः’, ‘वान्तो यि प्रत्यये’ ।

नन्वसमर्थत्वादिति । सापेक्षमसमर्थं भवतीत्यसामर्थ्यम् । प्रत्ययार्थो ह्यत्र न्यासः

विधिर्नास्ति’ इति ? न; एतदेव हि ‘शकटादण्’ इत्येवमादिकं ज्ञापकं भवति तदन्तविधेरिति । तेन द्वैहलिकः, द्वैशकटः, द्वैसीरिक इत्येवमादिकं सिद्धं भवति ॥

संज्ञायां जन्याः ॥ अस्यत्यत्र गर्भं इति ‘इन् सर्वधातुभ्यः’, जनयतीति वा । अत्र ‘कृदिकारादक्तिनः’ ‘सर्वतोऽक्तिन्नथात्’ इति ङीष्—जनो, तां वहन्ति जन्याः = जामातुर्वयस्याः । विवाहमानिताभिधीयते । केचित् कर्तरि जायतेऽस्यां गर्भं इति ‘कृत्यल्युटो बहुलम्’ इति ल्युटि जननशब्दाच्च ङीपि नकाराकारयोर्लोपेन साधयन्ति । ननु च जनीशब्दादेव यद् विधेयः ? सर्वकालार्थं निपातनमित्येके ॥

विध्यत्यधनुषा ॥ पद्या इति । ‘पद्यत्यतदर्थे’ इति पादशब्दस्य पद्भावः । ऊरव्या इति । ‘वान्तो यि प्रत्यये’ इत्यवादेशः ।

ननु चेत्यादि । धनुरत्र प्रकृत्यर्थः, प्रत्ययार्थेन बाह्यं करणमपेक्ष्यते, तेन सापेक्षमसमर्थं भवतीत्यसामर्थ्यम् ? ननु च व्यधनमेवात्र सापेक्षम्, क्रियया कारणं सम्बध्यत इति कृत्वा, तच्च व्यधनं क्रियाप्रधानत्वादाख्यातस्य प्रधानं भवति, प्रधानस्य सापेक्षस्य

नन्तसमर्थत्वादनभिधानाच्च प्रत्ययो न भवति, न हि धनुषा पद्य इत्युक्ते विवक्षितोऽर्थः प्रतीयते ? एवं तर्हि धनुष्प्रतिषेधेन व्यधनक्रिया विशेष्यते, यस्यां धनुष्करणं न सम्भाव्यते इति । तेनेह न भवति — चौरं विध्यति, शत्रुं विध्यति देवदत्त इति ॥

पदमञ्जरी

बाह्यम् करणं धनुरपेक्षते । ननु व्यधनमत्र सापेक्षम्, करणक्रिययोः सम्बन्धात्, व्यधनं च प्रधानम्, क्रियाप्रधानत्वादाख्यातस्य, भवति च प्रधानस्य सापेक्ष-स्यापि वृत्तिः, यथा—राजपुरुषः शोभन इति ? भवतु क्रियाप्रधानमाख्यातम्, तद्धितस्तु स्वभावात्साधनप्रधानः । क्रिया तु गुणभूतेत्युक्तम् सा च धनुरपेक्षत इत्यसामर्थ्यम् । अनभिधानाच्चेति । अत्रैवोपपत्त्यन्तरमनभिधानमेव दर्शयति । न हीति । ‘धनुषा पद्यः’ इत्युक्ते इत्थम्भूतलक्षणा सहयोगलक्षणा वा तृतीया गम्यते, न तु पादौ धनुषा विध्यतीत्ययं विवक्षितोऽर्थः । अवश्यं चैतदेवं विज्ञेयम्—असमर्थत्वादनभिधानाच्चात्र प्रत्ययो न भवतीति । यो हि मन्यते—‘अधनुषेति प्रतिषेधात्प्रत्ययो न भवति’ इति, तस्य शर्कराभिः पादौ विध्यति कण्टकैरूहं विध्यतीत्यत्र प्रत्ययः स्यादेव ? एवं तर्हि विशेषोपलक्षणपरोऽत्र धनुषेति निर्देशः, न तु धनुषः करणत्वप्रतिषेधपर इत्यर्थः धनुष्प्रतिषेधेनेति । ‘नित्यं समासे-ऽनुत्तरपदस्थस्य’ इति षत्वमुपलक्षणत्वमेव प्रतिपादयति । यस्यामिति । तेनेह न

न्यासः

भवत्येव वृत्तिः, यथा—राजपुरुषोऽयमभिरूप इति ? नैतदस्ति; यद्यपि क्रियाप्रधानमा-ख्यातम्, तथापीह प्रत्ययार्थ एव प्रधानम् । प्रत्ययार्थस्य साधनं व्यद्धा । तथा च प्रागुक्तम्—‘क्रियाप्रधानत्वेऽपि चाख्यातस्य तद्धितः स्वभावात् साधनप्रधानः’ इति । अथ क्रियाद्वारेण व्यद्भुरपि करणं प्रत्यपेक्षा भवतीति कल्प्यते, तथा च सति प्रकृत्यर्थ-स्यापि क्रिया द्वारेणैव करणं प्रत्यपेक्षा भवतीति केन वार्यते ! न हि पादौ विध्यति धनुषेति करणविवक्षायां व्यधनमात्रस्य पादौ कर्म धनुष्करणविशिष्टस्य । तस्माद् व्यधन-स्यापि क्रियाकरणे प्रत्यपेक्षेत्यसामर्थ्यात् प्रत्ययो न भविष्यति । अनभिधाच्चेति । अत्रैवोपपत्त्यन्तरम् । कथं पुनरुपपत्त्यन्तरमित्याह—न हीत्यादि । धनुषा पद्य इत्युक्ते धनुषः पद्यं प्रत्युपलक्षणभावः सम्भाव्यते, यथा—शिखया परिव्राजकमद्राक्षीदित्यत्र शिखया परिव्राजकं प्रति । धनुषा सह दृष्टः पद्य इत्येषोऽप्यर्थश्चाशङ्क्यते । न तु पादौ विध्यति धनुषेत्यमर्थो विवक्षितः प्रतीयते । एवं तर्हीत्यादिना क्रियाविशेषणपरो धनुषेति निर्देशः, न धनुषः करणत्वप्रतिषेधः । प्रतिषेधे प्रधानमिति दर्शयति—तेने-

धनगणं लब्धा ॥ ८४ ॥

‘तत्’ इत्येव । धनगणशब्दाभ्यां द्वितीयासमर्थाभ्याम् ‘लब्धा’ इत्येतस्मिन्नर्थे यत् प्रत्ययो भवति । धन्यः । गण्यः । लब्धेति तृनन्तम्, तेन द्वितीया समर्था विभक्तिर्युज्यते ॥

अन्नाणः ॥ ८५ ॥

अन्नशब्दात् ‘तत्’ इति द्वितीयासमर्थात् ‘लब्धा’ इत्येतस्मिन्नर्थे णः प्रत्ययो भवति । अन्नं लब्धा आन्नः ॥

वशं गतः ॥ ८६ ॥

वशशब्दात् ‘तत्’ इति द्वितीयासमर्थाद् ‘गतः’ इत्येतस्मिन्नर्थे यत्प्रत्ययो भवति । वशं गतः वश्यः = कामप्राप्तोः, विधेय इत्यर्थः ॥

पदमङ्करी

भवति—चौरं विद्वद्यतीति । सम्भाव्यते हि प्रच्यवच्छेदनादिकायां चोरस्य व्यधनक्रियायां धनुषः करणत्वम् ॥

धनगणं लब्धा ॥ लब्धेति तृनन्तमेतत्, तृजन्ते तु ‘कर्तृकर्मणोः कृति’ इति षष्ठ्या भवितव्यम् । तृजन्ते तु ‘न लोकाव्ययनिष्ठा’ इति प्रतिषेधाद् द्वितीयैव भवति ॥

वशङ्गतः ॥ ‘वश कान्तौ’, वशनं वशः, ‘वशिरण्योरुपसङ्गानाम्’ इत्यच् । कामः = इच्छा, तां प्राप्त इति । परेच्छानुगामीत्यर्थः ॥

न्यासः

त्यादिना । क्रियत एव धनुषः प्रतिषेधः, तेन क्रिया विशेष्यते । तेन चौरं विध्यतीत्यादौ न भविष्यति । सम्भाव्यते हि चौरादिव्यधनक्रियया धनुषः करणत्वम् ॥

धनगणं लब्धा ॥ कथं पुनरत्र द्वितीया समर्थविभक्तिः, यावता ‘कर्तृकर्मणोः कृति’ इति षष्ठ्या भवितव्यम् ? इत्याह—लब्धेति तृनन्तमित्यादि । तृजन्तस्य हि प्रयोगे ‘न लोकाव्ययनिष्ठास्त्वर्थतृनाम्’ इति षष्ठीप्रतिषेधेन द्वितीया भवति ॥

अन्नाणः ॥ वशं गतः ॥ वशः = कामः, इच्छा । वशेर्धातोरेत एव निपातनादप्रत्ययः । द्वितीयासमर्थविभक्तौ प्रकृतायां वशमिति द्वितीयानिर्देश इष्टे विषये द्वितीयान्ताद् यथा स्यात्, अनिष्टान्मा भूत् । तेनेहैव भवति—वशं गतः = इच्छाप्राप्तः, विधेय इत्यत्र न भवति ॥

पदमस्मिन् दृश्यम् ॥ ८७ ॥

निर्देशादेव प्रथमा समर्थविभक्तिः । पदशब्दात्प्रथमासमर्थाद् दृश्यार्थोपाधिकादस्मिन्निति सप्तम्यर्थे यत्प्रत्ययो भवति । पदं दृश्य-
मस्मिन् पद्यः कर्दमः । पद्याः पांसवः । शक्यार्थे कृत्यप्रत्ययः । शक्यते
यस्मिन् पदं द्रष्टुं प्रतिमुद्रोत्पादनेन स पद्यः कर्दमः । कर्दमस्यावस्थो-
च्यते — नातिद्रवो नातिशुष्क इति ॥

मूलमस्यावर्हि ॥ ८८ ॥

मूलशब्दात्प्रथमासमर्थाद् 'आवर्हि' इत्येवमुपाधिकादस्येति षष्ठ्यर्थे
यत्प्रत्ययो भवति । मूलमेषामावर्हि मूल्या माषाः । मूल्या मुद्गाः ।
'वृह उद्यमे', येषां मूलमावृह्यते उत्पाद्यते ते मूल्याः, सुष्ठु निष्पन्नाः ।
मूलोत्पादनेन विना ग्रहीतुं न शक्यन्ते इत्यर्थः ॥

पदमञ्जरी

पदमस्मिन् दृश्यम् ॥ निर्देशादेव प्रथमा समर्थविभक्तिरिति । द्वितीया तु न
भवति; दृश्यमिति क्यपा कर्मणोऽभिहितत्वात् । शक्यार्थे कृत्यप्रत्यय इति । तेन
योग्यत्वे सति पदस्पर्शनाभावेऽपि पद्यः कर्दम इति प्रयोग उपपद्यते इति भावः ।
मुद्रा = सन्निवेशः, प्रतिरूपा मुद्रा प्रतिमुद्रा । नातिद्रवो नातिशुष्क इति । पांस-
वोऽपि नात्यल्पा नातिबहुलाः पद्याः ॥

मूलमस्यावर्हि ॥ प्रथमासमर्थादिति । द्वितीयाया निमित्ताभावान्निर्देशादेव
प्रथमैव भवतीति भावः । 'वृह उद्यमे', वादिरयं न वादिः । दृश्यते हि
'उद्बृह रक्षः सहमूलमिन्द्र ह्यसुष्मिक् प्रवृहाण', 'तद्ववर्हात्मनोदेवा' इति च ।
आवर्हणमावर्हः = उत्पादनम्, आवर्होऽस्यास्तीत्यावर्हि, सुष्ठु पका न शक्यन्ते

न्यासः

पदमस्मिन् दृश्यम् ॥ कर्मणः कृतैवाभिहितत्वाद् द्वितीया न सम्भवति । न च
द्वितीयाप्रथमाभ्यामन्यत्र विभक्तौ पदमिति रूपमुपपद्यते । तस्मात् प्रथमान्तमेवैतदिति
निश्चित्याह — निर्देशादेवेत्यादि ॥

मूलमस्यावर्हि ॥ आवर्हणमावर्हः, उत्पादनमित्यर्थः । वृहेराङ्पूर्वाद्भावे षञ्,
आवर्होऽस्यास्तीत्यावर्हि । द्वितीयाविभक्तिरिह नास्ति । न च प्रथमाद्वितीयाभ्यामन्यस्यां
विभक्तौ मूलमित्येतद्रूपमुपपद्यते । तस्मात् प्रथमान्तमेवैतत् । निर्देशादेव प्रथमा
समर्थविभक्तिरुपपद्यते इति मत्वाऽऽह — मूलशब्दात् प्रथमासमर्थादिति ॥

संज्ञायां धेनुष्या ॥ ८९ ॥

‘धेनुष्या’ इति निपात्यते संज्ञायां विषये । संज्ञाग्रहणमभिधेय-
नियमार्थम् । धेनोः षुगागमो यश्च प्रत्ययो निपात्यते । अन्तोदात्तोऽपि
ह्ययमिष्यते । या धेनुरुत्तमर्णाय ऋणप्रदानाद्दोहनार्थं दीयते सा
धेनुष्या । पीतदुग्धेति यस्याः प्रसिद्धिः । धेनुष्यां भवते ददामि ॥

गृहपतिना संयुक्ते ज्यः ॥ ९० ॥

निर्देशादेव तृतीया समर्थविभक्तिः । गृहपतिशब्दात् तृतीयासमर्थात्
‘संयुक्ते’ इत्येतस्मिन्नर्थे ज्यः प्रत्ययो भवति । गृहपतिना संयुक्तः गार्ह-
पत्योऽग्निः ।

अन्यस्यापि गृहपतिना संयोगोऽस्ति, तत्र संज्ञाधिकारादति-
प्रसङ्गनिवृत्तिः ॥

पदमञ्जरी

संग्रहीतुम् । मध्यतो लूयमाने कोशस्थोऽपि यस्यामवस्थायां पतेयुस्तामवस्थां
प्राप्ता इत्यर्थः ॥

संज्ञायां धेनुष्या ॥ यश्च प्रत्ययो निपात्यत इति । कुत्र ? अनिर्दिष्टार्थत्वात्स्वार्थे,
तदाह—या धेनुरुत्तमर्णायेति । कथं पुनर्यति प्रकृते यप्रत्ययो निपात्यते ? तत्राह—
अन्तोदात्तोऽपि ह्ययमिष्यत इति । यति हि ‘तिस्वरितम्’ इति स्वरितः स्याद्,
अन्तोदात्तश्चेष्यते, न केवलं संज्ञायाम्, अपि त्वन्तोदात्तोऽपीत्यपिशब्दस्यार्थः ॥

गृहपतिना संयुक्ते ज्यः ॥ अन्यस्यापीत्यादि । गृहपतिर्हि यजमानः, स
यथा गार्हपत्ये कार्याणि करोति तथा दक्षिणाग्नावाहवनीये च, भूयो वाऽऽहव-
नीये; तस्मादन्यस्यापि गृहपतिना योगोऽस्ति । यद्येवम्, तत्राप्यतिप्रसङ्गः ?
इत्यत आह—तत्रेति । अपर आह—गृहपतिरग्निविशेषः, तेन संयोगो गार्हपत्य-

न्यासः

संज्ञायां धेनुष्या ॥ यश्च प्रत्यय इति । किमर्थं पुनर्यप्रत्ययो निपात्यते ? इत्याह—
अन्तोदात्तो ह्ययमपीष्यत इति । यति सति तिस्वरेणान्तस्वरितत्वात् । अन्तोदात्त-
श्चेष्यते । तस्माद् यप्रत्यय एव न्याय्यः । न केवलं संज्ञाविषय एवेष्यते; अपि त्वन्तो-
दात्तोऽपीत्येषोऽपिशब्दस्यार्थः ॥

गृहपतिना संयुक्ते ज्यः ॥ संयुक्ते इति । सम्बद्ध इत्यर्थः ।

अन्यस्यापीत्यादि । यथैव हि गृहपतिर्यजमानो गार्हपत्ये कार्यं करोति, तथा

नौवयोधर्मविषमूलमूलसीतातुलाभ्यस्तार्यतुल्यप्राप्यवध्या-

नाभ्यसमसमितसम्मिनेषु ॥ ९१ ॥

नावादिभ्योऽष्टभ्यः शब्देभ्योऽष्टस्वेव तार्यादिष्वर्थेषु यथासंख्यं यत्प्रत्ययो भवति । प्रत्ययार्थद्वारेण तृतीया समर्थविभक्तिर्लभ्यते । नावा तार्यं नाव्यमुदकम् । नाव्या नदी । शक्यार्थे कृत्यः ।

वयसा तुल्यो वयस्यः सखा । संज्ञाधिकारोऽभिधेयनियमार्थः, तेन वयसा तुल्ये शत्रौ न भवति ।

पदमञ्जरी

स्यैवाग्निहोत्रेऽपि गार्हपत्ये अग्नये गृहपतये प्रजापतये, पत्नीसंयाजेषु च तत्रैवेज्यते इति, तत्रापि गृहपतिरग्निर्गृह्यते न यजमान इत्यत्र संज्ञाधिकार एव शरणम् ॥

नौवयोधर्मविषमूलमूलसीतातुलाभ्यस्तार्यतुल्यप्राप्यवध्यानाभ्यसमसमितसम्मिनेषु ॥ तत्र नावादीनां प्रथममूलान्तानां पञ्चानां द्वितीयमूलादीनां च त्रयाणां पूर्वं पृथक्पृथक् द्वन्द्वं कृत्वा ततो द्वयोरपरो द्वन्द्वः कृतः, न त्वष्टानां युगपत्सह-विवक्षा; किं सिद्धं भवति ? न मूलयोः सारूप्यादेकशेषो भवति । का पुनरत्र समर्थविभक्तिः ? इत्यत आह—प्रत्ययार्थद्वारेणेति । द्वारम् = सुखम्, उपायः । इह तार्यादयः प्रत्ययार्थाः, तत्सम्बन्धे करणे कर्तरि हेतौ तुल्यार्थयोगे च यथा-सम्भवं तृतीयैव भवति । नाव्यमिति । अत्र तावत्तरणक्रियायां करणत्वम् ।

वयसा तुल्य इति । तत्र हेतुमाह—यो येन वयस्तुल्यः स तं प्रति वयस्यः । शत्रौ न भवतीति । किं तु मित्र एव भवति ।

न्यासः

दक्षिणान्नावाहवनीये च । तस्मादन्यस्यापि दक्षिणादेर्गृहपतिना संयोगोऽस्ति । यद्येवम्, अतिप्रसङ्गोऽन्यत्र प्राप्नोति ? इत्याह—तत्र संज्ञाधिकारादित्यादि । अभिधेयनियमार्थं संज्ञाग्रहणमनुवर्तते, तेनेह न भवत्यतिप्रसङ्गः ॥

नौवयोधर्मविषमूलमूलसीतातुलाभ्यस्तार्यतुल्यप्राप्यवध्यानाभ्यसमसमित-सम्मिनेषु ॥ कथं पुनरिहापि समर्थविभक्तिर्लभ्यते, यावता नेहोपात्ता, नाप्यनुवर्तते ? इत्याह—प्रत्ययार्थद्वारेणेत्यादि । द्वारम् = उपायः, कारकमित्यर्थः । इह तार्यादयः प्रत्ययार्थाः । तत्सम्बन्धे कर्तरि करणे हेतौ तुल्यार्थयोगे च यथासम्भवं तृतीयैव भवति । ततः समर्थविभक्तिर्लभ्यते । नाव्यमिति । 'वान्तो यि प्रत्यये' इत्यवादेशः अत्र नावस्तरणक्रियायां कर्तृत्वं करणत्वञ्च विवक्षावशाद् भवतीति करणे, कर्तरि वा तृतीया । एवमन्यत्रापि यथायोगं वेदितव्यम् ।

धर्मेण प्राप्यं धर्म्यम् । ननु च 'धर्मादनपेते' इति वक्ष्यमाणेनैव सिद्धम् ? नैतदस्ति; धर्मं यदनुवर्तते तद्धर्मादनपेतमित्युच्यते, फलं तु धर्मादपेत्यैव; कार्यविरोधित्वाद्धर्मस्य ।

विषेण वध्यो विष्यः । विषेण वधमर्हतीत्यर्थः ।

मूलेनानाम्यं मूल्यम् । आनाम्यम् = अभिभवनीयम् । पटादीनामुत्पत्तिकारणं मूलम्, तेन तदभिभूयते शेषीक्रियते । मूलं हि सगुणं मूल्यं करोति । 'पोरदुपघात्' इति यति प्राप्ते आनाम्यमिति निपातनादप्यत् । मूलेन समो मूल्यः पटः । उपादानेन समानफल इत्यर्थः ।

पदमञ्जरी

ननु चेति । धर्मेण प्राप्यं सुखादि, फलमपि धर्मादनपेतमेव; कार्यस्य कारणाविनाभावादिति प्रश्नः । धर्मं यदनुवर्तते इति । अनादिः शिष्टसमाचारस्तज्जन्यो वाऽऽत्मगुणो धर्मः, यदनुष्ठानमनुवर्तते तद्धर्मादनपेतम्, फलं तु धर्मादपैत्येवेति कुतः ? इत्याह—कार्यविरोधित्वादिति । धर्मस्य कार्यं सुखानुभवः, कार्यं विरोधिनाशकं यस्य स कार्यविरोधी, तस्य भावः कार्यविरोधित्वं तस्मादित्यर्थः । उत्पन्ने हि फले धर्मो नश्यति, अन्यथा सकृद्धर्मे कृते स्वर्गमनुभवतः प्रभवो न स्यात् ।

वधमर्हतीत्यर्थ इति । वध्यशब्दस्य 'दण्डादिभ्यो यः' इत्यत्रार्थे व्युत्पादितत्वात् ।

आनाम्यमभिभवनीयमिति । अनेकार्थत्वाद्वातूनामापूर्वा नमिरभिभवे वर्तते ।

पटादीनामुत्पत्तिकारणमिति । पटादीनामुत्पत्त्यर्थं वणिग्भिर्विनियुक्तं यद्वस्तु तन्मूलशब्दवाच्यमित्यर्थः । तेनेति । मूलेन । तदिति । मूल्यम् । शेषीक्रियत इति । शेषीकरणमेवात्राभिभव इत्यर्थः । गुणभावमापद्यते कथमित्याह—मूलं हि सगुणं मूल्यं करोतीति । मूल्यमिह कर्तृ, मूलं कर्म, पटादिषु विक्रीय-

न्यासः

धर्मेण प्राप्यं धर्म्यमिति । तत् पुनर्धर्मस्य फलं स्वर्गाद्युच्यते । ननु च धर्मेण यत्प्राप्यं तद्धर्मादनपेतं भवतीति भावः ।

विष्य इति । विषेण वधमर्हतीत्यर्थः । वध्यशब्दस्य 'दण्डादिभ्यो यः' इत्यर्थार्थे व्युत्पादितत्वात् ।

आनाम्यमभिभवनीयमिति । अनेकार्थत्वाद् घातूनामत्र नमिरभिभवे वर्तते । पटादीनामुत्पत्तिकारणं मूलमिति । दत्तेन हिरण्येन पटादीनामुत्पत्तिर्भवति । तेनेति । मूलेन । तदिति । मूल्यम् । शेषीक्रियत इति । अनेनाभिभूयत इत्यस्यार्थमाचष्टे ।

सीतया समितं सीत्यं क्षेत्रम् । समितम् = सङ्गतमित्यर्थः ॥

‘रथसीताहलेभ्यो यद्विधौ’ इति तदन्तविधिरपीष्यते । परम-
सीत्यम् । उत्तमसीत्यम् । द्विसीत्यम् । त्रिसीत्यम् ।

तुलया सम्मितं तुल्यम् । सम्मितम् = समानम्, सदृशमित्यर्थः ।

पदमञ्जरी

माणेषु यन्मूलातिरिक्तं वस्तु लाभो नाम तन्मूल्यम्, गुणो भागः, स पुनरिह
मूल्यमेव, तेन सह वर्तते सगुणः, हिशब्दो हेतौ । एतदुक्तं भवति—यस्मा-
न्मूल्यमात्मनैव भागभूतेन सभागं मूलं करोति तस्मान्मूले मूल्यमभिभूयते शेषी-
क्रियते, मूल्ये सति तेन गुणेन सगुणं मूलं भवति; इयमेव चावनतिः, अयमेवा-
भिभवः, इदमेव शेषीकरणम् । लोके तु यावता द्रव्येण पटादिको विक्रीयते
तत्र समुदाये मूल्यशब्दः प्रसिद्धः, न मूलातिरिक्ते भागे, स च मूल्यसम्भवादौ-
पचारिकः । एवं च यत्रापि मूल्यं नास्ति दायप्रतिग्रहादिलब्धे क्षेत्रे क्रीयमाणे,
तत्रापि क्रयद्रव्ये मूल्यशब्दप्रयोगः सिद्धो भवति ।

सीता = हलाग्रम्, सम्पूर्वादिणः क्तः, समितम् = सङ्गतम्, निम्नोन्नतादि-
रहितं कृतमित्यर्थः, समीकृतमिति यावत् । द्विसीत्यमिति । द्वाभ्यां सीताभ्यां
समीकृतमिति तद्वितार्थे समासः, ततः प्रत्ययः ।

तुलया सम्मितं तुल्यमिति । अत्र तुल्यार्थयोगे तृतीया । यद्यपि तद्योगे

न्यासः

शेषीक्रियते = गुणभावमापाद्यते, अप्रधानीक्रियत इत्यर्थः । अप्रधानीकरणमेव = अभि-
भवः । कथं पुनस्तेन तच्छेषीक्रियते ? इत्याह—मूल्यं हीत्यादि । हिशब्दो हेतौ । मूल्यमिह
कर्तृ, मूलं कर्म । तत्प्रणयेन हिरण्येन पटादयो विक्रीयन्ते । तत्र यन्मूलातिरिक्तं हिरण्यं
लाभः, तन्मूल्यं गुणो भागः । सह तेन वर्तते इति सगुणः । गुणः पुनरिह तदेव मूल्यं
वेदितव्यम् । तदेतदुक्तं भवति—यस्मान् मूल्यभागेनैव भागभूतेन सभागं मूलं करोति
न न्यूनं तन्मूल्यमभिधीयत इति । मूल्ये सति तत् तत्र द्विगुणं करोतीत्युच्यते । का
पुनरियं युक्तिः, यदि नाम सगुणं मूलं करोतीत्येच्यते तत् कथं मूल्यमभिभूयते ? यथेयं
युक्तिस्तदाख्यायते—इह हि शास्त्रे यत् सिद्धमुपकारि तदङ्गमप्रधानम्, यच्चोपकार-
साध्यमनुपकारकं तदङ्गि प्रधानमित्येषा व्यवस्था । तथा चोक्तम्—

शास्त्रे द्वयमेवेह स्यादङ्गमयवा भवेदङ्गि तत्र ।

उपकारि सिद्धमङ्गं साध्यानुपकारकमङ्गीति ॥ इति ।

एवञ्च मूल्येन मूलं सगुणं क्रियमाणमुपकार्यत्वात् प्रधानं सम्पद्यते, मूल्यं त्वनुप-
कार्यत्वादप्रधानं सम्पद्यते । तन्मूलेन मूल्यमभिभूयते, तदपेक्षया तस्याः प्रधानभावापत्तेः ।

तुलया सम्मितं तुल्यमिति । अत्र तुल्यार्थयोगे तृतीया । यद्यपि तुल्यार्थयोगे

यथा - तुला परिच्छिनत्ति परम्, एवं तदपीति ॥

धर्मपथ्यर्थन्यायादनपेते ॥ ९२ ॥

निर्देशादेव पञ्चमी समर्थविभक्तिः । धर्मादिभ्यः पञ्चमीसमर्थेभ्यः-
'अनपेतः' इत्येतस्मिन्नर्थे यत्प्रत्ययो भवति । धर्मादनपेतं धर्म्यम् ।
पथ्यम् । अर्थ्यम् । न्याय्यम् ।

संज्ञाधिकारादभिधेयनियमः ॥

छन्दसो निर्मिते ॥ ९३ ॥

प्रत्ययार्थसामर्थ्यलभ्या समर्थविभक्तिः । छन्दःशब्दात् तृतीयासम-
पदमञ्जरी

षष्ठ्यपि भवति, तथापि नावादिभिस्साहचर्यात्तुलाशब्दादपि तृतीयासमर्थादेव
प्रत्ययः । अत एव पूर्वमुक्तम्—'तृतीयासमर्थविभक्तिर्लभ्यते' इति । षष्ठ्यन्ता-
दपि न कश्चिद्दोषः, न्यायस्तु कथितः । कथं पुनस्तुल्यस्य तुल्या सदृशत्वमत
आह—यथेति । एवं तदपीति । तदपि तुल्यं प्रतियोगिनं सादृश्येन परिच्छिनत्ति,
एतद् व्युत्पाद्यत्वेन प्रदर्शितम् । सदृशपर्यायस्तुल्यशब्दः, नावयवार्थः कश्चित्,
अत एव 'तुल्यास्यप्रयत्नं सवर्णम्' इत्यत्राक्तम्—'तुल्यशब्दः सदृशपर्यायः' इति ॥

धर्मपथ्यर्थन्यायादनपेते ॥ निर्देशादेवेति । सत्यर्थसम्भवेऽर्थान्तरस्य वा
सम्भवे सति निर्देशादिति द्रष्टव्यम्, 'धुरो यद्भुक्' इत्यत्रातिप्रसङ्गो नोद्भाव-
नीयः । संज्ञाधिकारादभिधेयस्य नियत इति । शास्त्रीयान् पथो यदनपेतं तत्
पथ्यम्, न तु तस्मादनपेतश्चोरः ॥

छन्दसो निर्मिते ॥ प्रत्ययार्थसामर्थ्यं लभ्यते इति । निर्माणे छन्दसः करण-
न्यासः

षष्ठ्यपि विधीयते, तथापि नौप्रभृतिभ्यस्तुतीयासमर्थेभ्यः प्रत्ययविधानात् तुलाशब्दादपि
तृतीयासमर्थादेव प्रत्ययो विज्ञायते । यथेत्यादिना तुल्या सादृश्यं दर्शयति । ननु च
'तुल्यास्यप्रयत्नम्' इति निपातनादेव तुल्यशब्दस्य साधुत्वं भविष्यति, स च सदृश
एव लोके प्रसिद्ध इति नार्थस्तुलाशब्दात् सम्मिते प्रत्ययविधानेन ? स्वार्थं तु प्रत्यय-
विधानम् । 'यतोऽनावः' इत्याद्युदात्तत्वं यथा स्यात् । न हि निपातने सत्याद्युदात्तत्वं
तुल्यशब्दस्य शक्यते विज्ञातुम् ॥

धर्मपथ्यर्थन्यायादनपेते ॥ निर्देशादेव पञ्चमी समर्थविभक्तिरिति । यद्येवम्,
'धुरो यद्भुक्' इत्येवमादावपि निर्देशादेव समर्थविभक्तिर्विज्ञेया ? नैष दोषः; तत्र हि
द्वितीया समर्थविभक्तिः । एवं ज्ञानं स्याद्—द्वितीयानुवृत्तिरपार्थिका स्यात् । इह तु
न काचिद् विभक्तिरनुवर्तते, पञ्चमी च सूत्रे श्रूयते । तस्मात् सैव समर्थविभक्तिरनु-
कल्पयितुं युक्ता ॥

र्थात् 'निर्मिते' इत्येतस्मिन्नर्थे यत्प्रत्ययो भवति । निर्मितः=उत्पादितः ।
छन्दसा निर्मितश्छन्दस्यः । इच्छया कृत इत्यर्थः ।

इच्छापार्यायश्छन्दः शब्द इह गृह्यते ॥

उरसोऽण् च ॥ ९४ ॥

उरःशब्दात्तृतीयासमर्थात् 'निर्मिते' इत्येतस्मिन्नर्थेऽण् प्रत्ययो
भवति, चकाराद्यच्च । उरसा निर्मित औरसः पुत्रः, उरस्यः पुत्रः ।

संज्ञाधिकारादभिधेयनियमः ॥

हृदयस्य प्रियः ॥ ९५ ॥

निर्देशादेव समर्थविभक्तिः । हृदयशब्दात्षष्ठीसमर्थात् 'प्रियः'
इत्येतस्मिन्नर्थे यत्प्रत्ययो भवति । हृदयस्य प्रियो हृद्यो देशः । हृद्यं
वनम् ।

संज्ञाधिकारादभिधेयनियमः । इह न भवति — हृदयस्य प्रियः
पुत्र इति ॥

पद्मश्री National
Centre for the Arts

त्वात् । इष्टपर्यायश्छन्दःशब्दो गृह्यते इति न वेदवचनः, नापि त्रिष्टुवादिवचनः ।
एतच्च संज्ञाधिकाराल्लभ्यते । यद्यपि स्वच्छन्दतो हि वचसां प्रवृत्तिः, 'छन्दानुवृत्ति-
'दुरसाध्या' इत्यादावकारान्तश्छन्दशब्द इच्छापार्यायः, तथापि तस्यैव धातोर-
सुन्नन्तस्येच्छावाचित्वमविरुद्धं चेति मन्यते ॥

उरसोऽण् च ॥ औरसः पुत्र इति । आत्मनोत्पादित इत्यर्थः । संज्ञाधिका-
रादभिधेयनियम इति । उरसा निर्मितं सुखमित्यादौ न भवति ॥

हृदयस्य प्रियः ॥ हृदयम् = अन्तःकरणम्, प्रियम् = प्रीतिकरम् । हृद्यमिति ।
'हृदयस्य हृल्लेखयदण्णसेपु' इति हृदादेशः ॥

न्यासः

छन्दसो निर्मिते ॥ प्रत्ययार्थसामर्थ्यलभ्येति । निर्मिते इति प्रत्ययार्थः । तत्र
छन्दसः करणत्वमिति सामर्थ्यात् तृतीया समर्थविभक्तिर्लभ्यते । छन्दःशब्दोऽयं वेदे
त्रिष्टुवादौ, इच्छायाश्च वर्तते; इह त्विच्छायां वर्तमानो गृह्यते, अत एवाह—इच्छया
कृत इति । इच्छावृत्तिस्तु संज्ञाग्रहणस्याभिधेयनियमार्थस्यानुवृत्तेर्लभ्यते ॥

उरसोऽण् च ॥ संज्ञाधिकारादभिधेयनियम इति । तेनोरसा निर्मितं सुख-
मित्यादौ न भवतीति भावः ॥

हृदयस्य प्रियः ॥ हृद्य इति । 'हृदयस्य हृल्लेख' इत्यादिना हृद्भावः ॥

बन्धने चर्षौ ॥ ९६ ॥

‘हृदयस्य’ इत्येव । ‘बन्धने’ इति प्रत्ययार्थः । तद्विशेषणमृषि-
ग्रहणम् । बद्धचते येन तद्वन्धनम् । हृदयशब्दात्षष्ठीसमर्थद्विबन्धने ऋषा-
वभिधेये यत् प्रत्ययो भवति । ऋषिः = वेदो गृह्यते । हृदयस्य बन्धन-
मृषिः हृद्यः । परहृदयं येन बद्धचते वशीक्रियते स वशीकरणमन्त्रः =
हृद्य इत्युच्यते ॥

मतजनहलात् करणजल्पकर्षेषु ॥ ९७ ॥

मतादिभ्यस्त्रिभ्यः शब्देभ्यस्त्रिष्वेव करणादिष्वर्थेषु यथासंख्यं यत्प्र-
त्ययो भवति । प्रत्ययार्थसामर्थ्याल्लब्धा षष्ठी समर्थविभक्तिः । मतम् =
ज्ञानम्, तस्य करणं मतम्, भावसाधनं वा । जनस्य जल्पो जन्यः । हलस्य
कर्पो हल्यः । द्विहल्यः । त्रिहल्यः । कर्षणं कर्षः, भावसाधनं वा ॥

पदमञ्जरी

बन्धने चर्षौ ॥ षष्ठीसमर्थदिति । बन्धनयोगे कृत्योगलक्षणा कर्मणि षष्ठी ।
ऋषिर्वेदो गृह्यते इति । ‘तदुक्तमृषिणा’ इत्यादौ दर्शनात् । यस्त्वाध्यानसम्पन्ने
वसिष्ठादावृषिशब्दः, तस्य ग्रहणं न भवति; संज्ञाधिकारात् ॥

मतजनहलात्करणजल्पकर्षेषु ॥ प्रत्ययार्थसामर्थ्याल्लब्धेति । करणादयः प्रत्य-
यार्थाः, तद्वचनाः करणादयः शब्दाः कृदन्ताः, तद्योगे यथायथम् ‘कर्तृकर्मणोः
कृति’ इति षष्ठी भवति । संज्ञाधिकाराद्धलसम्बन्धाच्च कर्षशब्दोऽपि क्रियावचनो
गृह्यते, न परिमाणशब्दः । मतस्य करणमिति कर्मणि षष्ठी । जनस्य जल्प इति
कर्त्तरि । जल्पशब्दो भावसाधनः, अत एवात्र भावः साधनं वेति नोक्तम् ।
हलस्य कर्ष इति कर्मणि षष्ठी, करणस्य वा कर्तृत्वविवक्षायां कर्त्तरि । द्विहल्य
इति । ‘रथसीताहलेभ्यो यद्विधौ’ इति तदन्तविधिः ॥

न्यासः

बन्धने चर्षौ ॥ ऋषिशब्दोऽयमस्त्येव गुणवति पुरुषविशेषे, अस्ति च वेदे; इह
संज्ञाधिकारादेव न मनुष्यग्रहणमिति दर्शयति । ऋषिर्वेदो गृह्यते ॥

मतजनहलात् करणजल्पकर्षेषु ॥ प्रत्ययार्थसामर्थ्याल्लब्धेति । करणादयः
प्रत्ययार्थाः । तत्र करणादयः शब्दा भावे करणे च वृत्त्याद्यन्त इति सामर्थ्यादेवोप-
लभ्यमाना षष्ठीविभक्तिर्विज्ञायते । यद्यपि कर्षशब्दः परिमाणवचनोऽप्यस्ति, तथापि
करणदीनां साहचर्यात् क्रियाशब्द एव गृह्यते । करणशब्दो भावसाधनः । यदा तु
करणसाधनः, तदा क्रियतेऽनेनेति करणम्, ‘रथसीताहलेभ्यो यद्विधौ’ इति तदन्त-

तत्र साधुः ॥ ९८ ॥

‘तत्र’ इति सप्तमीसमर्थान् ‘साधुः’ इत्येतस्मिन्नर्थे यत्प्रत्ययो भवति । सामसु साधुः सामन्यः । वेमन्यः । कर्मण्यः । शरण्यः ।

साधुरिह प्रवीणो योग्यो वा गृह्यते, नोपकारकः; तत्र हि परत्वात् ‘तस्मै हितम्’ इत्यनेन विधिना भवितव्यम् ॥

प्रतिजनादिभ्यः खञ् ॥ ९९ ॥

प्रतिजनादिभ्यः शब्देभ्यः खञ् प्रत्ययो भवति, ‘तत्र साधुः’ इत्येतस्मिन्नर्थे । यतोऽपवादः । प्रतिजने साधुः प्रातिजनीनः । जनेजने साधुरित्यर्थः । ऐदंयुगीनः । सांयुगीनः ।

प्रतिजन । इदंयुग । संयुग । समयुग । परयुग । परकुल । परस्य-कुल । अमुष्यकुल । सर्वजन । विश्वजन । पञ्चजन । महाजन । प्रतिजनादिः ॥

पदमञ्जरी

तत्र साधुः ॥ सामन्य इति । ‘ये चाभावकर्मणोः’ इति प्रकृतिभावः । प्रवीणः = निपुणः, योग्यः = समर्थः । तत्र हि परत्वादिति । ‘तस्मै हितम्’ इत्यनेन चतुर्थीसमर्थात्प्रत्ययो विधीयते, अनेन तु सप्तमीसमर्थान्तेन नात्र ‘विप्रतिषेधे परम्’ इत्येतत्परत्वापरत्वं विवक्षितम्, किं तर्हि ? इष्टवाची परशब्दः, उपकारलक्षणे साधौ प्राक्क्रीतीयानामेवेष्टत्वात् ‘तस्मै हितम्’ इत्यनेन विधिना भवितव्यमित्यर्थः । एतच्च संज्ञाधिकारालभ्यते ॥

प्रतिजनादिभ्यः खञ् ॥ जनं जनं प्रति प्रतिजनमिति ‘यथार्थे यदव्ययम्’ इति वीप्सायामव्ययीभावः । प्रतिजने साधुरिति । ‘तृतीयासप्तम्योर्बहुलम्’ । परस्यकुलम्, अमुष्यकुलमिति । षष्ठीसमासेऽस्मादेव निपातनात् षष्ठ्या अलुक् ।

न्यासः

विधिरन्नेष्यते । तस्योदाहरणम् — ‘द्विहल्यः’ इति दर्शयति । भावसाधनञ्चेति । अत्रापि पूर्ववद् विभागो वेदितव्यः ॥

तत्र साधुः ॥ सामन्य इति । ‘ये चाभावकर्मणोः’ इति प्रकृतिभावः । साधुरिह निपुणः, योग्य इति भावः ॥

प्रतिजनादिभ्यः खञ् ॥ जनं जनं प्रति प्रतिजनम्, ‘यथार्थेऽव्ययम्’ इत्यव्ययीभावः । परस्यकुलम्, अमुष्यकुलमिति । निपातनादलुक् । ‘षष्ठ्या आक्रोशे’ इति वा यदा परकुलत्वेनाक्रुश्यते ।

यत्र हितार्थ एव साध्वर्थः, तत्र वचनात्प्राक्क्रीतोया बाध्यन्ते ॥

भक्ताण्यः ॥ १०० ॥

भक्तशब्दाद् णः प्रत्ययो भवति, 'तत्र साधुः' इत्येतस्मिन्विषये । यतोऽपवादः । भक्ते साधुः भक्तः शालिः । भक्तास्तण्डुलाः ॥

परिषदो ण्यः ॥ १०१ ॥

परिषद्-शब्दाद् ण्यः प्रत्ययो भवति, 'तत्र साधुः' इत्येतस्मिन् विषये । यतोऽपवादः । परिषदि साधुः पारिषद्यः ।

णप्रत्ययोऽप्यत्रेष्यते । तदर्थं योगविभागः क्रियते — 'परिषदः', णो भवति । परिषदि साधुः पारिषदः, ततः 'ण्यः', परिषद इत्येव ॥

कथादिभ्यष्टक् ॥ १०२ ॥

कथादिभ्यः शब्देभ्यष्टक् प्रत्ययो भवति 'तत्र साधुः' इत्येतस्मिन् विषये । यतोऽपवादः । कथायां साधुः काथिकः । वैकथिकः ।

कथा । विकथा । वितण्डा । कुष्टचित् । जनवाद । जनेवाद । वृत्ति । सदगृह । गुण । गण । आयुर्वेद । कथादिः ॥

पदमञ्जरी

पूर्वसूत्र उक्तम् — 'साधुः प्रवीणो योग्यो वा गृह्यते, नोपकारकः,' तत्र प्राक्क्रीतीयानामेवेष्टत्वादिति, इह तु न तथेत्याह — यत्रेति । प्राक्क्रीतीया बाध्यन्ते इति । अप्राप्तिरत्र बाधः; न हि चतुर्थ्यन्ताद्विधीयमानानां सप्तम्यन्तेभ्यः प्राप्तिरस्ति । तत्र प्राक्क्रीतीया न भवन्तीति वक्तव्ये बाध्यत इत्युक्तम् — 'चतुर्थ्यन्तेभ्योऽप्यनभिधानात्प्राक्क्रीतीया न भवन्ति' इति दर्शयितुम् ॥

भक्ताण्यः ॥ भक्तास्तण्डुला इति । भक्तयोग्याः, त्रिफलीकृतत्वात् ॥

परिषदो ण्यः ॥ णप्रत्ययोऽप्यत्रेष्यते इति । 'पारिषदा कृतिरेषा तत्र भवताम्', 'सर्ववेदपारिषदं हीदं शास्त्रम्' इति च भाष्यकारप्रयोगात् ॥

न्यासः

यत्रेत्यादि । 'प्रतिजन', 'सर्वजन' — इत्येवमादिषु केषुचिद्विद्वत्तार्थ एव प्रतीयते, न तु प्रवीणो योग्यशब्दस्यार्थः । तेन तत्र वचनसामर्थ्यात् परेऽपि प्राक्क्रीतीयाः प्रत्यया बाध्यन्ते; अन्यथा हि वचनमनर्थकं स्यात् ॥

१. नत्र मुद्रितपुस्तके 'भक्तादण्यतरस्थाम्' इति सूत्रप्रतीकमुपात्तम्, तत्तु प्रामादिकमेव ध्येयम् ।

गुडादिभ्यष्टब् ॥ १०३ ॥

गुडादिभ्यः शब्देभ्यष्टब् प्रत्ययो भवति 'तत्र साधुः' इत्येतस्मिन्विषये । यतोऽपवादः । गुडे साधुः गौडिक इक्षुः । कौल्माषिको मुदगः । साक्तुको यवः ।

गुड । कुल्माष । सक्तु । अपूप । मांसौदन । इक्षु । वेणु । संग्राम । सङ्घात । प्रवास । निवास । उपवास । गुडादिः ॥

पथ्यतिथिवसतिस्वपतेर्दब् ॥ १०४ ॥

पथ्यादिभ्यः शब्देभ्यो ढब् प्रत्ययो भवति 'तत्र साधुः' इत्येतस्मिन्विषये । यतोऽपवादः । पथि साधु पाथेयम् । आतिथेयम् । वासतेयम् । स्वापतेयम् ॥

सभाया यः ॥ १०५ ॥

सभाशब्दाद्यः प्रत्ययो भवति 'तत्र साधुः' इत्येतस्मिन्विषये । यतोऽपवादः । स्वरे विशेषः । सभायां साधुः सभ्यः ॥

दृश्छन्दसि ॥ १०६ ॥

सभाशब्दाद्बुः प्रत्ययो भवति 'तत्र साधुः' इत्येतस्मिन्विषये छन्दसि । यस्यापवादः । सभेयोऽस्य युवा यजमानस्य वारो जायताम् ॥

समानतीर्थे वासी ॥ १०७ ॥

पदमञ्जरी

पथ्यतिथिवसतिस्वपतेर्दब् ॥ पतन्त्यनेनेति पन्थाः, 'गमेरिनिः' 'पतेस्थ च'; अतति सततं गच्छतीत्यतिथिः, न विद्यते तिथिर्यस्य सोऽप्यतिथिः, एकमपि दिनमत्रास्थित इत्यर्थः । वसनं वसतिः, 'वसेश्च' इत्यतिप्रत्ययः, तत्र योग्या वासतेयी रात्रिः । स्वपतिराद्यः, स्वपतेर्योग्यं स्वापतेयं धनम् ॥

समानतीर्थे वासी ॥ वसतीति वासी, निपातनाणिनिः, ग्रह्यादेराकृतिगणन्यासः

भक्ताणः ॥ परिषदो ण्यः ॥ कथादिभ्यष्टक् ॥ गुडादिभ्यष्टब् ॥ पथ्यतिथिवसतिस्वपतेर्दब् ॥ सभाया यः ॥ स्वरे विशेष इति । यति सति 'यतोऽनावः' इत्याद्युदात्तत्वं स्यात्, ये तु सति प्रत्ययस्वरेणान्तोदात्तत्वं स्यात् ॥

दृश्छन्दसि ॥ समानतीर्थे वासी ॥ वसतीति वासी । निपातनादेव णिनिः,

‘साधुः’ इति निवृत्तम् । ‘वासो’ इति प्रत्ययार्थः । समानतीर्थ-
शब्दात्तत्रेति सप्तमीसमर्थाद् ‘वासी’ इत्येतस्मिन्नर्थे यत्प्रत्ययो भवति ।
समाने तीर्थे वासीति सतीर्थ्यः । समानोपाध्याय इत्यर्थः । तीर्थशब्दे-
नेह^१ गुरुरुच्यते । समानस्य सभावः, तीर्थे यः^१ ॥

समानोदरे शयित ओ चोदात्तः ॥ १०८ ॥

समानोदरशब्दात्सप्तमीसमर्थात् ‘शयितः’ इत्येतस्मिन्नर्थे यत्प्रत्ययो
भवति, ओकारश्चोदात्तः । शयितः=स्थित इत्यर्थः । समानोदरे शयितः
समानोदर्यो भ्राता ॥

सोदराद्यः ॥ १०९ ॥

पदमञ्जरी

त्वाद्वा साधुरिति । निवृत्तमिति । तेन किं सिद्धं भवति ? इत्याह—वासीति
प्रत्ययार्थ इति । साधुरित्यस्यानुवृत्तौ तु तस्यैव विशेषणं वासिग्रहणं स्यात् ।
तीर्थशब्देनेह गुरुरुच्यत इति । प्रयागादितीर्थसाधर्म्यात् । तरन्त्यनेनेति तीर्थम्,
तरतेः कथन् । मुख्यस्य तीर्थस्य ग्रहणं न भवति; संज्ञाधिकारात् ॥

समानोदरे शयित ओ चोदात्तः ॥ ओकारश्चोदात्त इति । तित्स्वरितस्या-
पवादः । शयितः स्थित इति । शेतेः स्थितावपि वृत्तेः, आमाशयः, जलाशय
इति यथा । समानोदर्य इति । उदीर्यत इत्युदरम्, उदि दृणातेरलचौ पूर्वपदान्त-
लोपश्चेत्यलचोरन्यतरः । समानं च तदुदरं च समानोदरम्, ‘पूर्वापरप्रथम’
इत्यादिना समासः, ततः प्रत्ययः ॥

न्यासः

ग्रहादिलक्षणो वा । अथ वा—वसनं वासः, सोऽस्यास्तीति वासी, मत्वर्थीय इनिः ।
अथ तत्रेति वर्तमाने पुनः ‘समानतीर्थे’ इति सप्तम्युपादानं किमर्थम् ? प्रकृतित्वेनेष्टात्
सप्तम्यन्ताद् यथा स्यात्, अनिष्टान् मा भूत् । एतेन गुरुवचनो यस्तीर्थशब्दस्तदन्तात्
सप्तमीसमर्थात् प्रत्ययो भवति, न तु यः प्रयोगादिबचनस्तदन्तात् । अमुमेवार्थं चेतसि
कृत्वाऽऽह—तीर्थशब्देन गुरुरुच्यत इति ॥

समानोदरे शयित ओ चोदात्तः ॥ ओकारश्चोदात्त इति । यतः स्वरे प्रात
ओकारस्योदात्तत्वं विधीयते । शयितः स्थित इत्यर्थः । अनेकार्थत्वात् तस्य स्थितावपि
वृत्तेः, तथा हि—आमाशयः, जलाशय इति । समानोदर्य इति । समानश्च तदुदरश्चेति
समानाधिकरणसमासं कृत्वा ततः प्रत्ययः ॥

सोदरशब्दात्सप्तमीसमर्थात् 'शयितः' इत्येतस्मिन्नर्थे यः प्रत्ययो भवति । 'विभाषोदरे' इति सूत्रेण यकारादौ प्रत्यये विवक्षिते प्रागेव समानस्य सभावः । समानोदरे शयितः सोदर्यो भ्राता । 'ओ चोदात्तः' इति नानुवर्तते । यकारे स्वरः ॥

भवे छन्दसि ॥ ११० ॥

'तत्र' इत्येव । सप्तमीसमर्थाद् 'भवे' इत्येतस्मिन्नर्थे छन्दसि विषये यत्प्रत्ययो भवति । अणादीनां घादीनां चापवादः । सति दर्शने तेऽपि भवन्ति; सर्वविधीनां छन्दसि व्यभिचारात् । मेध्याय च विद्युत्याय च नमः ।

आपादपरिसमाप्तेश्छन्दोऽधिकारः । भवाधिकारश्च 'समुद्राभ्राद्धः' इति यावत् ॥

पदमञ्जरी

सोदराद्यत् ॥ यकारादौ प्रत्यये विवक्षित इति । 'विभाषोदरे' इत्यत्र 'तीर्थे यः' इत्यतो य इत्यनुवर्तते, तत्र य इत्येषा विषयसप्तमीति दर्शयति । ओ चोदात्त इति तु नानुवर्तते इति । यविधानसामर्थ्यात् ।

भवे च्छन्दसि ॥ अणादीनां घादीनां चापवाद इति । 'तत्र भवः' इति प्राप्ता-
नाम् । सति दर्शने तेऽपि भवन्तीति । तद्यथा—मुञ्जवान्नाम पर्वतस्तत्र भवो मौञ्ज-
वतस्तस्येति भक्षः । मेध्यायेति । अत्र 'यतोऽनावः' इत्याद्युदात्तत्वं प्राप्नोति,
अन्तस्वरितं चाधीयत इति ॥

न्यासः

सोदराद् यः ॥ एकदेशविकृतस्यानन्यत्वात् सोदर्यशब्दादपि पूर्वेण यत्वेव प्राप्ते यो विधीयते । 'विभाषोदरे' इति विषयसप्तमीति मत्वाऽऽह—यकारादौ प्रत्यय इत्यादि । ओ चोदात्त इति नानुवर्तते इति । प्रत्ययविधानसामर्थ्याद् य उदात्तः ॥

भवे च्छन्दसि ॥ अणादीनां घादीनाञ्चापवाद इति । 'तत्र भवः' इति प्राप्ता-
नाम् । यद्येवम्, यता बाधितत्वाच्छन्दसि तेषामभावः स्यात्, ततश्च मुञ्जवात्यं
मौञ्जावतं वैत्येवमादि न सिध्यति ? इत्याह—सति दर्शन इत्यादि । कथं पुनरेवं
लभ्यते ? इत्याह—सर्वविधीनामित्यादि । सर्वविधिव्यभिचारस्तु 'बहुलं छन्दसि' इति
बहुलग्रहणाल्लभ्यते । मुञ्जवान् नाम पर्वतः, तत्र भवोऽसौ मौञ्जावतः ॥

१-१. क्वचित् 'मुञ्जीरात्यं मौञ्जीरातम्'—इति पाठः ।

२-२. मुञ्जीरातो नाम मौञ्जीरातः—इति पाठः ।

पाथोनदीभ्यां ङ्यण् ॥ १११ ॥

पाथशब्दान्तदीशब्दाच्च ङ्यण् प्रत्ययो भवति 'तत्र भवः' इत्येतस्मिन्नर्थे । यतोऽपवादः । पाथसि भवः पाथ्यो वृषा । नाद्यो गिरो मे प्रयच्छति । पाथोऽन्तरिक्षम् ॥

वेशन्तहिमवद्भ्यामण् ॥ ११२ ॥

वेशन्तशब्दाद्धिमवच्छब्दाच्चाण् प्रत्ययो भवति 'तत्र भवः' इत्येतस्मिन्विषये । यतोऽपवादः । वैशन्तीभ्यः स्वाहा । हैमवन्तीभ्यः स्वाहा ।

स्रोतसो विभाषा ङ्यङ्ङ्यौ ॥ ११३ ॥

स्रोतश्शब्दाद्विभाषा 'ङ्यत्', 'ङ्य' - इत्यतौ प्रत्ययौ भवतः 'तत्र भवः' इत्येतस्मिन्विषये । यतोऽपवादः । पक्षे सोऽपि भवति । स्रोतसि भवः स्रोत्यः । स्रोतस्यः । ङ्यङ्ङ्ययोः स्वरे विशेषः ॥

सगर्भसयूथसनुताद्यन् ॥ ११४ ॥

'सगर्भः', 'सयूथः', 'सनुतः'—शब्देभ्यो यन् प्रत्ययो भवति 'तत्र भवः' पदमञ्जरी

पाथोनदीभ्यां ङ्यण् ॥ पाथोऽन्तरिक्षमिति । पाति भूताद्यवकाशदानेनेति कृत्वा । यद्यपि 'पातेर्वलेर्जुट्', 'उदके थुट्', 'अन्ने च' इति अन्नोदकयोः पाथः-शब्दोऽसुनि व्युत्पाद्यते, तथापि बाहुलकादन्तरिक्षेऽपि भवति ॥

वेशन्तहिमवद्भ्यामण् ॥ वेशन्तः = पल्वलम्, 'विशेर्ङ्यं च', तत्र भवा आपः वैशान्त्यः ॥

स्रोतसो विभाषा ङ्यङ्ङ्यौ ॥ 'स्रुतीभ्यां तुट् च' इत्यसुन् । स्रोतः = नदीप्रवाहः ॥

सगर्भसयूथसनुताद्यन् ॥ 'अर्त्तिगृभ्यां भन्', गिरति गीर्यते वा गर्भः । युता न्यासः

पाथोनदीभ्यां ङ्यण् ॥ वेशन्तहिमवद्भ्यामण् ॥ स्रोतसो विभाषा ङ्यङ्ङ्यौ ॥ ङ्यङ्ङ्ययोः स्वरे विशेषः । ङ्यति हि सति 'तित् स्वरितम्' इत्यन्तस्वरितः स्वात्, ङ्ये तु प्रत्ययस्वरेणान्तोदात्तत्वं भवति ॥

सगर्भसयूथसनुताद् यन् । समानो गर्भः, समानो यूथ इति कर्मधारयः । 'गु

इत्येतस्मिन्विषये । यतोऽपवादः । स्वरे विशेषः । अनुभ्राता सगर्भ्यः । अनुसखा सयूथ्यः । यो नः सनुत्यः । सर्वत्र 'समानस्य छन्दसि' इति सभावः ॥

तुग्राद् घन् ॥ ११५ ॥

तुग्रशब्दाद्धन् प्रत्ययो भवति 'तत्र भवः' इत्येतस्मिन्विषये । यतोऽपवादः । त्वमग्ने वृषभस्तुग्नियाणाम् ।

अन्नाकाशयज्ञवरिष्ठेषु तुग्रशब्दः ॥

अग्राद्यत् ॥ ११६ ॥

अग्रशब्दाद्यत् प्रत्ययो भवति 'तत्र भवः' इत्येतस्मिन्विषये । अग्रे भवमग्रचम् । किमर्थमिदम्, यावता सामान्येन यद्विहित एव ? 'घच्छौ च' इति वक्ष्यति, ताभ्यां बाधा मा भूदिति पुनर्विधीयते ॥

पदमञ्जरी

भवन्त्यस्मिन्यूथम्, 'तिथपृष्ठगूथयूथप्रोथाः' इति कथन्प्रत्ययान्तो निपातितः । नुतिर्नुतम्, 'नपुंसके भावे क्तः' । समाभादयस्त्रयोऽपि कर्मधारयाः ॥

तुग्राद् घन् ॥ 'तुस्तुशम्यमः सार्वधातुक' इत्यत औणादिको रन् गुडागमः ॥

अग्राद्यत् ॥ 'अग्नेन्द्राग्र' इत्यग्रशब्दो निपातितः । सामान्येनेति । 'भवे छन्दसि' इति । ताभ्यां बाधा मा भूदिति पुनर्विधीयत इति । एवमपि यद्ग्रहण-मनर्थकम्, अग्रादित्येवास्तु, प्राकरणिको यद्भविष्यति; अथ वा 'अग्राद् घच्छौ च' इति चकाराद्भविष्यति, 'अग्रपश्चाद्धिमच' इत्यस्य समुच्चयो न शक्यः, विदेश-स्थत्वात् ? एवमप्यनन्तरस्य घनः समुच्चयो विज्ञायेत । योगविभागे पुनरनन्तरो घनेव स्यात्, योगविभागसामर्थ्यान्न भविष्यति । अथ कथम् 'ताश्च एव चाग्न्यजननः,' 'एतच्छिवे विजानीहि ब्राह्मणाभ्यस्य लक्षणम्' इति भाषायां प्रयोगः ? छन्दोवद्वेषयः कुर्वन्ति ॥

न्यासः

स्तुतौ, भावे क्तः, समानं नुतमस्येति बहुव्रीहिः । समानश्च तन्नुतश्चेति कर्मधारयो वा । स्वरे विशेष इति । यति सति 'तित् स्वरितम्' इत्यन्तस्वरितत्वं स्यात्, यनि सति निस्वरेणाद्यदात्तत्वं स्यात् । सर्वत्र समानस्य च्छन्दसीति । 'समानस्य च्छन्दस्य-मूर्धप्रभृत्युदकेषु' इत्यस्योपलक्षणपर एकदेश उपात्तः ॥

तुग्राद् घन् ॥ अग्राद् यन् ॥ सामान्येन यद्विहित इति । 'भवे च्छन्दसि' इत्यनेन । अथ यद्ग्रहणं किमर्थम्, न यथाविहितमेवोच्येत ? नैवं शक्यम्; 'अग्र-

घच्छौ च ॥ ११७ ॥

अग्रशब्दाद्यत्, घच्छौ प्रत्ययौ भवन्ति, 'तत्र भवः' इत्येतस्मिन्विषये । अग्रचम्, अग्रियम्, अग्रीयम् ।

चकारः 'तुग्राद्धन्' इत्यस्यानुकर्षणार्थः । अग्रियम् । स्वरे विशेषः ॥

समुद्राभ्राद् घः ॥ ११८ ॥

समुद्रशब्दाद्, अभ्रशब्दाच्च घः प्रत्ययो भवति 'तत्र भवः' इत्येतस्मिन्नर्थे । यतोऽपवादः । समुद्रियाणां नदीनाम् । अभ्रियस्येव घोषः ।

अभ्रशब्दस्यापूर्वनिपातः; तस्य लक्षणस्य व्यभिचारित्वात् ॥

बर्हिषि दत्तम् ॥ ११९ ॥

'भवः' इति निवृत्तम् । बर्हिः-शब्दात्सप्तमीसमर्थात् 'दत्तम्' इत्येतस्मिन्नर्थे यत् प्रत्ययो भवति । बर्हिष्येषु निधिषु प्रियेषु ॥

दूतस्य भागकर्मणी ॥ १२० ॥

पदमञ्जरी
Indira Gandhi National
Centre for the Arts

घच्छौ च ॥ चकारस्तुग्राद्धनित्यस्यानुकर्षणार्थं इति । पूर्वमेव विहितस्य यतोऽनुकर्षणे प्रयोजनाभावात् ॥

समुद्राभ्राद् घः ॥ समुनन्तीति समुद्रः, उन्देः 'स्फायितश्चि' इति रक्प्रत्ययः । अपो बिभर्त्तीत्यभ्रम्, मूलविभुजादित्वात्कः । तस्य लक्षणस्येति । तस्य पूर्वनिपातस्य यल्लक्षणं तस्येत्यर्थः । व्यभिचारित्वादिति । व्यभिचारस्य चायमेव निर्देशो लिङ्गम् ॥

बर्हिषि दत्तम् ॥ 'वृद्धेर्नलोपश्च' इतीसिप्रत्ययः, बर्हिः ॥

दूतस्य भागकर्मणी ॥ दूताद्भागो 'तस्येदम्' इत्यणि प्राप्ते वचनम्, कर्मणि

न्यासः

पश्चाद्धिमच्' इत्येवाग्रशब्दाद् डिमजप्युक्तः, तत्र यथाविहिते प्रत्यय उच्यमाने डिमजपि स्यात् । तस्माद् यद्ग्रहणं कर्तव्यम् ॥

घच्छौ च ॥ स्वरे विशेष इति । वे विहितेऽन्तोदात्तत्वं स्यात्, घनि तु सत्याद्युदात्तत्वं भवति ॥

समुद्राभ्राद् घः ॥ ननु च 'अजाद्यदन्तम्', 'अल्पात्तरम्' इत्यभ्रशब्दस्य पूर्वनिपातेन भवितव्यम्, तत् कथमपूर्वनिपातः ? इत्याह—अभ्रशब्दस्येत्यादि ॥

बर्हिषि दत्तम् ॥ दूतस्य भागकर्मणी ॥ भावे 'तस्येदम्' इत्यणि प्राप्ते 'गुणवचन-

निर्देशादेव समर्थविभक्तिः । दूतशब्दात् षष्ठीसमर्थाद्भागे कर्मणि चाभिधेये यत्प्रत्ययो भवति । भागः = अंशः । कर्म = क्रिया । यत्ते अग्ने दूत्यम् । दूतभागः, दूतकर्म वा ॥

रक्षोयातूनां हननी ॥ १२१ ॥

निर्देशादेव समर्थविभक्तिः । रक्षःशब्दाद्यातुशब्दाच्च षष्ठीसमर्थात् 'हननी' इत्येतस्मिन्नर्थे यत्प्रत्ययो भवति । हन्यतेऽनयेति हननी । या ते अग्ने रक्षस्या तनूः । रक्षसां हननी । यातव्या । यातूनां हननी ।

बहुवचनं स्तुतिवैशिष्ट्यज्ञापनार्थम् । बहूनां रक्षसां हननेन तनूः स्तूयते ॥

रेवतीजगतीहविष्याभ्यः प्रशस्ये ॥ १२२ ॥

पदमञ्जरी

तु दूतवणिग्भ्यां चेत्यौपसंख्यानिके ये ॥

रक्षोयातूनां हननी ॥ रक्षेरसुनि रक्षः 'कमिमनिजनि' इत्यादिना । यातेस्तौ यातुः । यातुशब्दो रक्षःपर्यायः । 'विरूपाणामपि समानार्थानाम्' इत्येकशेषस्तु न भवति; बह्वर्थाभिधायिस्वरूपपरत्वेन सूत्रे भिन्नार्थयोर्निर्देशात् । निर्देशादेव समर्थविभक्तिरिति । सा पुनः 'कर्तृकर्मणोः कृति' इति कर्मणि षष्ठी । बहुवचनं स्तुतिवैशिष्ट्यज्ञापनार्थमिति । तद्धि बहुवचनात्प्रत्ययविध्यर्थम्, अन्यथा द्वित्वाद् द्विवचनमेव न्याय्यं स्यात् । कथं पुनर्बहुवचनेन स्तुतिवैशिष्ट्यं ज्ञाप्यते ? तत्राह—बहूनामिति । बहुवचनान्तात्प्रत्यये बहूनां रक्षसां हनने सामर्थ्यमुद्भाव्यते मन्त्रे । तथा च स्तुतिविशिष्टा सम्पूर्णा भवति । योगश्चायं शैषिकयोरण्ड्योरपवादः ॥

न्यासः

ब्राह्मणादिभ्यः' इति ध्यञि यतो विधानम् । येषाम् 'संख्युर्यः' इत्यत्र 'दूतवणिग्याञ्च' इत्युपसंख्यायते, तेषां कर्मणि ये प्राप्ते ॥

रक्षोयातूनां हननी ॥ निर्देशादेव समर्थविभक्तिः । सा पुनः षष्ठी 'कर्तृकर्मणोः कृति' इति कर्मणि द्रष्टव्या । योग्यतामात्रे विवक्षिते हन्यतेऽनयेति हननी, करणे ल्युट्, 'टिड्ढाणञ्' इति ङीप् । ननु च रक्षोयातुशब्दयोर्द्वित्वाद् द्विवचनेन भवितव्यम्, तत् कथमिदमुक्तम् ? वचनसामर्थ्यात् सम्भावनमेव स्तुतिरिति दर्शयितुमाह—बहुवचनमित्यादि । योगाश्चायम् 'तस्येदम्' इत्यणि प्राप्ते वेदितव्यः ॥

रेवत्यादिभ्यः षष्ठीसमर्थेभ्यः प्रशस्ये वाच्ये यत्प्रत्ययो भवति ।
प्रशंसनं प्रशस्यम्, भावे क्यप् प्रत्ययो भवति । यद्वो रेवती रेवत्यम् ।
यद्वो जगतो जगत्यम् । यद्वो हविष्या हविष्यम् । हविषे हिता हविष्याः,
तासां प्रशंसनं हविष्यम् । यस्येति लोपे कृते 'हलो यमां यमि' इति
लोपः ॥

असुरस्य स्वम् ॥ १२३ ॥

असुरशब्दात्षष्ठीसमर्थात् 'स्वम्' इत्येतस्मिन्नर्थे यत्प्रत्ययो भवति ।
अणोऽपवादः । असुर्यं वा एतत्पात्रम्, यच्चक्रधृतं कुलालकृतम् ॥

मायायामण् ॥ १२४ ॥

असुरशब्दात्षष्ठीसमर्थात् 'मायायाम्' स्वविशेषेऽप्रत्ययो भवति ।
पूर्वस्य यतोऽपवादः । आसुरी माया स्वधया कृतासि ॥

पदमञ्जरी

रेवतीजगतीहविष्याभ्यः प्रशस्ये ॥ रयिरस्यास्तीति रेवती, 'रयेर्मतौ बहुलम्'
इति बहुलवचनात्सम्प्रसारणम् । उगिस्वान्डीप्, नक्षत्रे तु गौरादित्वान्डीप् ।
जगच्छब्दाच्छतृवद्भावाद्गिप् । षष्ठीसमर्थेभ्य इति । 'शंसु स्तुतौ' इत्यस्मात्
'कृत्यल्युटो बहुलम्' इति भावे क्यप्, तद्योगे कर्मणि षष्ठी भवति, हविषे
हिता हविष्या, 'उगवादिभ्यो यत्' ॥

असुरस्य स्वम् ॥ न सुरोऽसुरः = सुरप्रतिपक्षः । अथ वा 'असेरुरन्', अस्य-
त्यस्यते वेत्यसुरः ॥

मायायामण् ॥ मीयतेऽनयेति माया = असदर्थप्रकाशनशक्तिः । माङ औणा-
दिको यः । नेति वक्तव्येऽण्ग्रहणं लाघवे विशेषाभावात् ॥

न्यासः

रेवतीजगतीहविष्याभ्यः प्रशस्ये ॥ षष्ठीसमर्थेभ्य इति । सामर्थ्याद्धि षष्ठ्येव
समर्थविभक्तिर्विज्ञायते । यथा हि — 'शंसु स्तुतौ' इत्यतोऽस्मादेव निपातनाद् भावे
क्यप्प्रत्ययः; 'कृत्यल्युटो बहुलम्' इति बहुलवचनात् । तत्रावश्यं कृद्योगलक्षणया
षष्ठ्या भवितव्यम् । अयमपि योगः पूर्ववदणि प्राप्ते वेदितव्यः ॥

असुरस्य स्वम् ॥ षष्ठीसमर्थादिति । 'असुरस्य' इति निर्देशादेव षष्ठी समर्थ-
विभक्तिर्लभ्यते । स्वमिति । आत्मीयमित्यर्थः । अणोऽपवाद इति । 'तस्येदम्' इति
प्राप्तस्य ॥

मायायामण् ॥ मायायां नेति वक्तव्येऽण्ग्रहणं विस्पष्टार्थम् ॥

तद्वानासामुपधानो मन्त्र इतीष्टकासु लुक्

च मतोः ॥ १२५ ॥

‘तद्वान्’ इति निर्देशादेव समर्थविभक्तिः । मतुवन्तात्प्रातिपदिकात् प्रथमासमर्थादासामिति षष्ठ्यर्थे यत्प्रत्ययो भवति, यत्प्रथमासमर्थमुपधानो मन्त्रश्चेत्स भवति । यत्तदासामिति निर्दिष्टमिष्टकाश्चेत्ता भवन्ति । ‘लुक्च मतोः’ इति प्रकृतिनिर्हासः । इतिकरणस्ततश्चेद्विवक्षा । ‘तद्वान्’ इत्यवयवेन समुदायो निर्दिश्यते । वर्चःशब्दो यस्मिन्मन्त्रेऽस्ति स वर्चस्वान् । उपधीयते येन स उपधानः । चयनवचन इत्यर्थः । वर्चस्वानुपधानमन्त्र आसामिष्टकानामिति विगृह्य यति विहिते मतोलुंकि कृते — वर्चस्या उपदधाति, तेजस्या उपदधाति । पयस्याः । रेतस्याः ।

पदमञ्जरी

तद्वानासामुपधानो मन्त्र इतीष्टकासु लुक् च मतोः ॥ मतुनिर्हासः = मतोरपचयः । तद्वानित्यवयवेन समुदायो निर्दिश्यते इति । स विवक्षितो वर्चःशब्दादिवयवोऽस्मिन्मन्त्रलक्षणे समुदायेऽस्तीत्येवमेकदेशार्थाभिधायिनः सर्वनाम्नः समुदाये मतुवयं विहित इत्यर्थः । वर्चःशब्दो यस्मिन्मन्त्रेऽस्तीति । स पुनः कुम्भेष्टकोपधानमन्त्रः—‘भूतं च स्थ भव्यं च स्थ देवस्य वः सवितुः प्रसवः’ इत्यादिकः । वर्चस्या उपदधातीति । यथा वर्चस्या भवन्ति तथोपदधातीत्यर्थः । तेजस्वान्मन्त्रः—‘वसु च स्थ वाम च स्थ देवस्य वः सवितुः’ इत्यादिकः । वयस्वन्तो मन्त्राः—‘त्र्यविर्वयस्त्रष्टुव्’ इत्यादिकाः, ऋतुमन्तो मन्त्राः—‘मधुश्च माधवश्च’

न्यासः

तद्वानासामुपधानो मन्त्र इतीष्टकासु लुक् च मतोः ॥ स विवक्षितोऽवयवोऽस्मिन्निति तद्वान् । कः पुनरसौ ? समुदायः । अत एवाह—तद्वानित्यवयवेन समुदायो निर्दिश्यते इति । एतेनैकदेशादिदं प्रत्ययविधानमित्युक्तं भवति । वर्चःशब्दोऽस्मिन् मन्त्रेऽस्तीत्यादिना तत्समुदायं प्रदर्शयति । चयनवचन इति । चिनोतेरेव करणे लुप् । तेजस्या इति । तेजःशब्दोऽस्य मन्त्रस्यास्तीति तेजस्वानुपधानमन्त्रः । शेषं विग्रहवाक्यादि पूर्ववत् । मन्त्रादेव, समुदायान्मा भूत् । यद्यपि समुदायः प्रातिपदिकं न भवति, तथापि वचनसामर्थ्यादपि स्यात् । किं हि वचनान्न लभ्यत इत्यभिप्रायः ।

तद्वानिति किम् ? मन्त्रसमुदायादेव मा भूत् । उपधान इति किम् ? वर्चस्वानुपस्थानमन्त्र आसामित्यत्र मा भूत् । मन्त्र इति किम् ? अङ्गुलिमानुपधानो हस्त आसामित्यत्र मा भूत् । इष्टकास्विति किम् ? अङ्गुलिमानुपधानो हस्त आसामित्यत्र मा भूत् ।

इतिकरणो नियमार्थः । अनेकपदसम्भवेऽपि केनचिदेव पदेन तद्वान्मन्त्रो गृह्यते, न सर्वेण ॥

पदमञ्जरी

इत्यादिकाः । मन्त्रसमुदायादेव मा भूदिति । ननु तद्वानित्यस्मिन्नसति 'समर्थानां प्रथमाद्वा' इति वचनादासामिति प्रथमं निर्दिष्टत्वात् षष्ठ्यन्तादिष्टकावाचिन उपधाने मन्त्रे प्रत्ययविधिः प्रसजनीयः ? सत्यम् ; आसामिति प्रथमं न करिष्यत इति मत्वा प्रश्नप्रतिवचने, ततश्च तद्वानित्यस्याभावे 'व्यविधेयस्त्रिष्टुप्छन्दः' इत्ययमुपधानमन्त्र आसामिष्टकानामिति वाक्यं स्यात्, ततश्चेतिना परामृष्टान्मन्त्रसमुदायादेव प्रत्ययः प्राप्नोति । वर्चस्वानुपस्थानमन्त्र इत्यादि । उपस्थानं मन्त्रेणाभिमन्त्रणं विवक्षितम्, 'शिवेन मा चक्षुषा' इत्यादिकः कुम्भेष्टकाभिमन्त्रणे विनियुक्तः । अङ्गुलिमानित्यादि । यद्यपि सर्वासामिष्टकानामङ्गुलिमान्हस्त उपधाने, तथापि यास्तूष्णीमुपधेया इष्टकास्तासु मन्त्रव्यावृत्त्यर्थतया विशेषणमर्थवत्—एषां कपालानामित्यत्र मा भूदिति । स्त्रीलिङ्गनिर्देशादत्राप्रसङ्ग इति चेत् ? एवमापि शर्करासु प्रसङ्गः ।

अनेकपदसम्भवेऽपीति । असति त्वितिकरणे मन्त्रे बहूनां सम्भवाद्येन केनचित्पदेन तद्वान्मन्त्रो गृह्यते तथा पदैकदेशेन वर्णसमुदायेन, इतिकरणात्त्वयमितिप्रसङ्गो न भवति ।

मतुव्ग्रहणमुत्तरार्थम् — अश्विमानित्यत्र मतुप एव लुग्यथा स्यात्, इनेमां भूदिति । इह तु मत्त्वन्तात्प्रत्ययविधानात्तस्यैव लुग्भविष्यति । वर्चःशब्दादावसुप्रभृतेरप्रसङ्गः, उणादीनामव्युत्पन्नत्वात् । इह 'प्राणभृत उपदधाति' इत्यादावभेदोपचारात्प्रत्ययाभावः ॥

न्यासः

इतिकरणो नियमार्थ इति । असतीहेतिकरणे मन्त्रे बहूनां पदानां सम्भवे सर्वेण पदेन तद्वान् मन्त्रो गृह्यते । अस्मिन्नु सति तेन नियमार्थेन येनैव पदेन तद्वता मन्त्रेणैकोपलभ्यते, तेनैव सर्वो मन्त्रो ग्रह्यत इत्येतदुपपन्नं भवति ।

अथ मतुव्ग्रहणं किमर्थम्, यावता मतुवन्तादयं विधीयते, तत्र प्रत्ययस्य लुग् विज्ञायमानो विधानसामर्थ्याच्च मतुप एव भविष्यतीत्यपार्थक्यं मतुव्ग्रहणम् ! नैवम् ;

अश्विमानण् ॥ १२६ ॥

अश्वि शब्दो यस्मिन्मन्त्रेऽस्ति सोऽश्विमान् । अश्विमच्छब्दादण् प्रत्ययो भवति । पूर्वस्य यतोऽपवादः । अश्विमानुपधानो मन्त्र आसामिष्टकानामिति विगृह्याण्विधोयते, तत्र मतुपो लुकि कृते 'इनण्यनपत्ये' इति प्रकृतिभावः । आश्विनीरुपदधाति ॥

वयस्यासु मूर्ध्नो मतुप् ॥ १२७ ॥

वयस्वानुपधानो मन्त्रो यासां ता वयस्याः, तास्वभिधेयासु मूर्ध्नो मतुप् प्रत्ययो भवति । पूर्वस्य यतोऽपवादः । यस्मिन्मन्त्रे वयःशब्दो मूर्ध्वन्शब्दश्च विद्यते, स वयस्वानपि भवति, मूर्ध्वन्वानपि; यथा — मूर्ध्ना वयः प्रजापतिच्छन्द इति । तत्र वयस्वच्छब्दादिव मूर्ध्वन्वच्छब्दादपि

पदमञ्जरी

अश्विमानण् ॥ सोऽश्विमानिति । यद्यपि बहवोऽश्विमन्तो मन्त्राः 'ध्रुवक्षितिः' इत्यादिकाः, तथापि सामान्यापेक्षमेकवचनम् ॥

वयस्यासु मूर्ध्नो मतुप् ॥ वयस्यास्वाति । छन्दसि या वयस्या इष्टका उच्यन्ते तास्वित्यर्थः । ताश्च बह्वयः, तास्वन्तश्चतस्रो मूर्ध्वन्वत्यः, 'विष्टम्भो वयः' इत्यादिवयस्वद्धर्मन्त्रैरुपधेयाः, तत्र च यद्यपि मूर्ध्ना वयः प्रजापतिश्छन्द इत्यन्तिम एकस्मिन्नेव मन्त्रे मूर्ध्वशब्दोऽस्ति, तथापि साहचर्याद् 'विष्टम्भो वयः' इत्याद्याश्चत्वारो मूर्ध्वन्वन्त उच्यन्ते, यथा— छत्रिणो यान्तीति, तेन मूर्ध्वन्वतीरुपदधातीति बहुवचनम् । मूर्ध्वन्वानपि भवतीति । ननु 'अनो नुट्' इति छन्दसि नुट् विधीयते ? सत्यम् ; यथा सूत्रकारेण छान्दसमेव पदं प्रयुक्तम्—'वयसस्यासु' इति, तथेदमपि वृत्तिकारेण, मूर्ध्वन्वानपि भवति छन्दसीत्यर्थः । 'वयस्याश्च ताः मूर्ध्वन्वत्याश्च' इति 'उभयथापि छन्दस्यभिधीयते' इत्युक्तं भवति ।

न्यासः

उत्तरत्र 'अश्विमानण्' इत्यत्र ह्युपधानमात्रावयवे द्वौ मत्वर्थौ— इनिमतुपौ, तत्रासति मतुप्ग्रहणे द्वयोरपि लुक् स्यात् ; अस्मिन् शति मतुप एव भवति ॥

अश्विमानण् ॥ आश्विनीरिति । 'टिड्ढाणञ्' इति ङीप् ॥

वयस्यासु मूर्ध्नो मतुप् ॥ मूर्ध्वन्वतीरिति । 'उगितश्च' इति ङीप् । वयस्यास्ता मूर्ध्वन्वत्यश्चेति वयस्वानुपधानो मन्त्रः, तासामिति वयस्याः । मूर्ध्वन्वानुपधानो मन्त्रः, तासामिति मूर्ध्वन्वत्यः ।

यति प्राप्ते मतुब् विधायते - मूर्ध्वन्वतीरुपदधाति, वयस्या एव मूर्ध्वन्वत्यः ।

वयस्यास्त्विति किम् ? यत्र मूर्ध्वन्शब्द एव केवलो न वयःशब्दः, तत्र मा भूत् ।

‘मूर्ध्वन्वतः’ इति वक्तव्ये ‘मूध्नः’ इत्युक्तम् - मतुपो लुक् भाविनं चित्ते कृत्वा ॥

मत्वर्थे मासतन्वोः ॥ १२८ ॥

यस्मिन्नर्थे मतुब्विहितस्तस्मिश्छन्दसि विषये यत्प्रत्ययो भवति मासतन्वोः प्रत्ययार्थविशेषणयोः । प्रथमासमर्थादस्त्युपाधिकात्पष्ठ्यर्थे सप्तम्यर्थे च यत्प्रत्ययो भवति । मत्वर्थीयानामपवादः । नभांसि विद्यन्ते

पदमञ्जरी

यत्र मूर्ध्वन्शब्द एव केवल इति । यथा—‘अग्ने यशस्विन्यशसे समर्पय’ इत्यादिके मन्त्रे । ततो मा भूदिति । तदभिधायिनो मूर्ध्वन्शब्दादित्यर्थः । मूर्ध्वन्वत इति वक्तव्यमिति । ‘तद्वान्’ इति च ‘लुक्’ च ‘मतोः’ इति चानुवर्तते, ततश्च मूर्ध्वन्वत इति युक्तं वक्तुमिति भावः । इह तु गायत्रीः पुरस्तादुपदधाति, ‘तेजो वै गायत्री तेज एव मुखतो धत्ते मूर्ध्वन्वती भवति’ इति मुख्यो गायत्रीषु मूर्ध्वन्वती-शब्दः प्रथमं मतुवन्तः प्रयुक्तः, किं कारणम् ? तदुपधानमन्त्रेषु ‘अग्निर्मूर्धा भुवः’ इत्यादिषु वयःशब्दस्याभावात् ॥

मत्वर्थे मासतन्वोः ॥ मत्वर्थग्रहणाल्लब्धमर्थं दर्शयति—प्रथमासमर्थादित्यादि । मासतन्वोरिति ‘कृषिचमितनिधनिसर्जित्वर्जिभ्य ऊः’ इत्युकारान्तस्तनू-शब्दः सूत्रे निर्दिष्टः, न तु ‘भृमृशीङ् तृचरित्सरितनिमिषस्त्रिभ्य उः’ इत्युकारान्यासः

यत्रेत्यादि । न ह्येवंविधो यासामुपधानो मन्वस्ततो वयस्यास्त्विति वचनात् । अत्र मूर्ध्वशब्द एवास्ति, न वयःशब्दः, ततो न भवति—मूर्ध्वन्वत्य इति ।

वक्तव्य इति । तद्वानित्यधिकाराद् मतुवन्ताद् मूर्ध्वशब्दाद् प्रत्ययेन भवितव्यम् । अतः ‘मूर्ध्वन्वतः’ इति युक्तं वक्तुम्, तन्मतुपो भाविनं लुक् चेतसि कृत्वा । एवं लघु सूत्रं भवति ॥

मत्वर्थे मासतन्वोः ॥ मत्वर्थे मासतन्वोरिति प्रत्ययार्थविशेषणम् । मत्वर्थग्रहणादेव प्रथमा समर्थविभक्तिरस्त्युपाधिका लभ्यते ? इत्याह—प्रथमासमर्थादस्त्युपाधिकादिति ।

यस्मिन्मासे नभस्यो मासः । सहस्यः । तपस्यः । मध्व्यः । नभःशब्दोऽन्नेषु वर्तते । तन्वां खल्वपि — ओजोऽस्यां विद्यते ओजस्या तनू, रक्षस्या ।

मासतन्वोरिति किम् ? मधुमता पात्रेण चरति ।

मासतन्वोरनन्तरार्थे वा । मध्वस्मिन्नस्ति, मध्वस्मिन्ननन्तरमिति वा मध्व्यो मासः ।

* लुगकारेकाररेफाश्च वक्तव्याः * । लुक्तावत् — तपश्च तपस्यश्च । नभश्च नभस्यश्च । सहश्च सहस्यश्च । नपुंसकलिङ्गं छान्दसत्वात् । अकारः — इषो मासः । ऊर्जो मासः । इकारः — शुचिर्मासः । रेफः — शुक्रो मासः ।

पदमञ्जरी

रान्तः; 'द्वन्द्वे घि' इति पूर्वनिपातप्रसङ्गात् । अनन्तरार्थे चेति । न केवलं मत्वर्थमात्र इति चशब्दस्यार्थः ।

लुगकारेकाररेफाश्चेत्यादि । रादिफः इत्यत्र वर्णादिति न सम्बध्यते, तेन समुदायनिर्देशोऽपि इफः कृतः । अन्ये तु रशब्दा इति पठन्ति, प्रत्यय इत्यधिकारोऽकारादिभिः सम्बध्यते, न तु लुक् । तपनं तपः, सहनं सहः, भावोऽसुन्, 'तदस्मिन्नस्ति' इति सूत्रेण विहितस्य यतो लुक् । कथं पुनरत्र नपुंसकत्वम्, यावत्ता तद्धितलुकि सत्यभिधेयबल्लिङ्गेन भवितव्यम् ? अत आह — नपुंसकलिङ्गं छान्दसत्वादिति । इद् = अन्नम्, इष्यमाणत्वात् । ऊर्क् = बलम्, 'ऊर्ज बलप्राणनयोः', ताभ्यामकारः प्रत्ययः — इषः, ऊर्जः । शोचनं शुक्, पूर्ववत्किप्, आतपातिरेकेण शरीरादेः शोषः, तद्वाग्मासः शुचिः । एवं शुक्रः ।

न्यासः

अनन्तरार्थे चेति । न केवलं मत्वर्थ एव प्रत्ययो वक्तव्यः ।

ननु च तपःप्रभृतीनां प्रत्ययार्थमासादिवचनानामभिधेयलिङ्गवचनानि भवन्तीति पुंलिङ्गता प्राप्नोति, तस्याञ्च सत्याम् 'अत्वसन्तस्य चाधातोः' इति दीर्घेण भवितव्यम्, तत् कथं तपश्च सहश्च नभश्चेति प्रयोगः ? इत्यत आह — नपुंसकलिङ्गं छान्दसत्वादिति । अयं हि छान्दसः प्रयोगः । तत्रेति पुंलिङ्गेऽभिधेये नपुंसकलिङ्गमुपपद्यते । 'व्यत्ययो बहुलम्' इति लिङ्गव्यत्ययस्य च्छन्दसि विधानात् । इडस्मिन् मासेऽस्तीति इषः । ऊर्गस्मिन् मासेऽस्तीति ऊर्जः । शुगस्मिन् मासेऽस्तीति शुचिः । शुग् वास्मिन् मासेऽस्तीति शुक्रः, 'चोः कुः' इति कुत्वम् ।

अर्थग्रहणं किमर्थम्, यावत्ता 'मतौ छः सूक्तसाम्नो' इत्यत्र यथा 'मतौ' इत्युच्य-

मधोर्ध्वं च ॥ १२९ ॥

गधुशब्दान्मत्वर्थे ञः प्रत्ययो भवति, चकाराद्यच्च । उपसंख्याना-
ल्लुक्च । माधवः, मधव्यः, मधुः । तन्वां खल्वपि — माधवा,
मधव्या, मधुः तनूः ॥

ओजसोऽहनि यत्खौ ॥ १३० ॥

‘मत्वर्थे’ इत्येव । ओजःशब्दान्मत्वर्थे यत्खौ प्रत्ययौ भवतोऽहन्य-
भिधेये । ओजस्यमहः । ओजसीनमहः ॥

पदमञ्जरी

अत्र छान्दसत्वादेवायस्मयादित्वद्भत्वाज्जश्त्वाभावः, तदेव छन्दोऽधिकारे
लुगादीनां विधानाद्भाषायां शुचिशुकादीनामन्याय्यः प्रयोगः स्यात्, व्युत्पत्य-
न्तरेण वा, अव्युत्पन्ना वा नभस्यादयः शब्दा मासेषु वर्तन्ते । इषोर्जशब्दावर्श-
आद्यच्चप्रत्ययान्तौ, मत्वर्थाये रप्रत्यये पृषोदरादित्वाज्जश्त्वाभावे शुक् इति
भवति, शोचतेरन्तर्भावित्प्यर्थादौणादिके किप्रत्ययये कृते शुचिरिति भवति,
शोचयति संतापयति प्राणिन इति कृत्वा । अभेदोपचारान्नभःप्रभृतीनां मासेषु
वृत्तिः, नभस्यप्रभृतयस्तु ‘तत्र साधु’ इति यदन्ताः, ‘मतौ छः सूक्तसाम्नोः’
इत्यत्र यथान्तरेणाप्यर्थग्रहणं मत्वर्थे प्रत्ययो लभ्यते, तथेहापि लप्स्यते; नार्थो-
ऽर्थग्रहणेन ॥

मधोर्ध्वं च ॥ अत्रापि भाषायां मधुयोगान्मासो मधुः, तस्य प्रज्ञादिपु
पाठादाद्युदात्तत्वम् ॥

ओजसोऽहनि यत्खौ ॥ यद्ग्रहणमनर्थकम्, ‘खञ्च’ इत्येव वक्तव्यम्,
चकारात्प्राकरणिको यद्भविष्यति ? नैवं शक्यम् ; ‘खञ्च’ इत्युच्यमानेऽनन्तर-
सूत्रविहितस्य अस्य समुच्चयो विज्ञायेत, तस्माद्यद्ग्रहणम् ॥

न्यासः

माने मत्वर्थे प्रत्यय उच्यते, तथेहापि लभ्यते, तस्मात् ‘मतौ’ इत्येवं कस्मान्नोक्तम् ?
सत्यमेतत् ; विस्पष्टार्थमर्थग्रहणम् ॥

मधोर्ध्वं च ॥ ओजसोऽहनि यत्खौ ॥ असन्तत्वाद् ‘अस्मायामेधास्त्रजो विनि.’
इति विनिप्रत्यये प्राप्ते मनुषोऽपवादः सह समावेशात् मनुषि यत्खौ विधीयेत । अथ
यद्ग्रहणं किमर्थम्, ननु ‘ओजसोऽहनि ख च’ इत्येवोच्येत, चकारेण यथाविहिते प्रत्यये
विज्ञायमाने यदिति च भविष्यति ? नैवं शक्यम् ; चकारेण हि सन्देहः स्यात्—
किमनेनानन्तरसूत्रविहितो ओऽनुकृष्यते ? अथ प्रकृतो यदिति ? तस्मादसन्देहायं
यद्ग्रहणं कर्तव्यम् ॥

वेशोयशआदेर्भगाद्यल् ॥ १३१ ॥

‘गत्वर्थे’ इत्येव । वेशोयशसी आदौ यस्य प्रातिपदिकस्य तस्माद् वेशोयशआदेर्भगान्तात् प्रातिपदिकान्मत्वर्थे यल् प्रत्ययो भवति । लकारः स्वरार्थः । वेशोभगो विद्यते यस्य स वेशोभग्यः । यशोभग्यः ।

वेशः=इति बलमुच्यते । श्रीकामप्रयत्नमाहात्म्यवीर्ययशस्सु भग-शब्दः । वेशश्चासौ भगश्च श्रीप्रभृतिर्वेशोभगः, सोऽस्यास्तीति वेशोभग्यः ॥

ख च ॥ १३२ ॥

वेशोयशआदेर्भगान्तात्प्रातिपदिकान्मत्वर्थं खः प्रत्ययो भवति । योगविभागो यथासंख्यनिरासार्थं उत्तरार्थश्च । चकाराद्यत् । वेशोभग्यः, वेशोभगीनः । यशोभग्यः । यशोभगीनः ॥

पूर्वैः कृतमिनयौ च ॥ १३३ ॥

‘मत्वर्थे’ इति निवृत्तम् । निर्देशादेव समर्थविभक्तिः । पूर्वशब्दात् तृतीयासमर्थात्कृतमित्येतस्मिन्नर्थे ‘इन्, य’- इत्येतौ प्रत्ययौ भवतः । चकारात्ख च । पथिभिः पूर्वैः । पूर्वैः । पूर्वैः ।

पदमञ्जरी

ख च ॥ योगविभाग इत्यादि । केचित्पुनरेकमेव योगमधीयते । तथा च— ‘यथासंख्यमनुदेशः समानाम्’ प्रत्ययविध्यर्थो बहुवचननिर्देशः, बहुवचनान्तात् प्रत्ययोत्पत्तौ यथासंख्यमिष्यत इति । उत्तरार्थश्चेति । उत्तरत्र खस्यैवानु-वृत्तिर्यथा स्यात्, यतो मा भूदिति ॥

न्यातः

वेशोयशआदेर्भगाद् यल् ॥ लिट्करणं स्वरार्थम् ॥

ख च ॥ योगविभाग इत्यादि । यदि पूर्वसूत्र एव खग्रहणं क्रियते; द्वे प्रकृती, प्रत्ययावपि द्वावेवेति सामर्थ्याद् यथासंख्यं प्रसज्येत । तस्मात् तन्निरासार्थो योग-विभागः । ननु ‘यथासंख्यमनुदेशः समानाम्’ इत्यत्र इह कस्मान्न भवति—‘वेशोयश-आदेर्भगाद् यल् ख च’ इति दर्शयित्वा स्वरितेन लिङ्गेन यथासंख्यमित्युक्तम् ? तदेक-योगतामभ्युपेत्य । भवतु नामैकयोगः, तथापि यथासंख्यं न भवतीति दर्शनार्थम्, तत् कुतो यथासंख्यनिरासार्थो योगविभाग इति ? अत आह - उत्तरार्थश्चेति ॥

पूर्वैः कृतमिनयौ च ॥ पूर्वैः कृतमिनयौ चेति । ख एव यथा स्यात्, यन्मा

‘पूर्वैः’ इति बहुवचनान्तेन पूर्वपुरुषा उच्यन्ते । तत्कृताः पन्थानः प्रशस्ता इति पथां प्रशंसा ॥

अद्भिः संस्कृतम् ॥ १३४ ॥

निर्देशादेव समर्थविभक्तिः । अप्शब्दात्तृतीयासमर्थात् ‘संस्कृतम्’ इत्येतस्मिन्नर्थे यत्प्रत्ययो भवति । यस्येदमप्यं हविः । अद्भिः संस्कृतमिति ॥

सहस्रेण समितौ घः ॥ १३५ ॥

निर्देशादेव समर्थविभक्तिः । सहस्रशब्दात्तृतीयासमर्थात् ‘समितौ’ इत्येतस्मिन्नर्थे घः प्रत्ययो भवति । समितस्तुल्यः सदृशः । अयमग्निः सहस्रियः । सहस्रतुल्य इत्यर्थः ।

केचित्तु ‘समितौ’ इति पठन्ति । तत्रापि समित्या सममित एव लक्षयितव्यः; तत्र छन्दसि प्रयोगदर्शनात् ॥

पदमञ्जरी

पूर्वैः कृतमिनयो च ॥ बहुवचनान्तेनेत्यादि । बहुवचनान्तात्प्रत्ययविध्यर्थो बहुवचननिर्देशः । बहुवचनान्तात्प्रत्ययान्तात्पत्तौ यथा प्रशंसा गम्यते — पूर्वैर्वहुभिः क्रियत इति प्रतीतेः, तेन पूर्वशब्दश्च वृद्धेषु पुरुषेषु प्रवर्तत इत्यर्थः ॥

सहस्रेण समितौ घः ॥ निर्देशादेव समर्थविभक्तिरिति । सा पुनस्तुल्यार्थयोगे तृतीया । समित एव लक्षयितव्य इति । किं कारणम् ? इत्याह — तत्रेति । छन्दसि हि तत्र समिते प्रयोगो दृश्यते ॥

न्यासः

भूत् । पूर्वैरिति बहुवचनान्तेनेत्यादि । ‘पथिभिः पूर्वैः’ इत्येवमादिभिर्वेदवाक्यैः पूर्वपुरुषकृतत्वेन यदा प्रशंसां प्रतिपादयितुं निष्ठा साध्वेव शक्यते विशातुम्, तदा पूर्वपुरुषाभिधायिनः पूर्वशब्दात् प्रत्यय उपपद्यते । तस्मात् पूर्वैरिति बहुवचनान्तेन पूर्वपुरुषा अभिधीयन्ते । छन्दसामर्थपरत्वाद् बहुवचनस्य । तेन पूर्वपुरुषाणां पन्था आस्थित सम्पद्यत इति दर्शयितुमाह — तत्कृताः पन्थान इति ॥

अद्भिः संस्कृतम् ॥ संस्कृतमिति प्राग्वहतीये ठकि प्राप्ते यद्विधीयते । निर्देशादेव समर्थविभक्तिरिति । तृतीया । सा पुनःसंस्करणक्रियायामपां करणत्वात् करणे वेदितव्या ॥

सहस्रेण समितौ घः ॥ निर्देशादेव समर्थविभक्तिरिति । तृतीया । सा पुनस्तुल्यार्थयोगे वेदितव्या । तत्रापि तत् । समित्या = सादृश्येन धर्मेण समित एव धर्मो लक्षयितव्यः । किं कारणम् ? इत्याह — तत्र समित एव दैदिकप्रयोगे दृश्यते समितिमात्रे ॥

मतौ च ॥ १३६ ॥

मत्वर्थे च सहस्रशब्दाद् घः प्रत्ययो भवति । सहस्रमस्य विद्यते सहस्रियः । 'तपःसहस्राभ्यां विनोनी', 'अण् च' इत्यस्यापवादः ॥

सोममर्हति यः ॥ १३७ ॥

निर्देशादेव समर्थविभक्तिः । सोमशब्दाद् द्वितीयासमर्थाद् 'अर्हति' इत्येतस्मिन्नर्थे यः प्रत्ययो भवति । सोममर्हन्ति सोम्या ब्राह्मणाः । यज्ञार्हा इत्यर्थः । यति प्रकृते यग्रहणं स्वरे विशेषः ॥

मये च ॥ १३८ ॥

सोमग्रहणम्, यश्चानुवर्त्तते । 'मये' इति मयडर्थो लक्ष्यते । सोमशब्दान्मयडर्थे यः प्रत्ययो भवति ।

आगतविकारावयवप्रकृता मयडर्थाः — 'हेतुमनुष्येभ्योऽन्यतरस्यां रूप्यः', 'मयट् च', 'मयड्वैतयोर्भाषियामभक्ष्याच्छादनयोः', 'तत्प्रकृतवचने मयट्' इति । तत्र यथायोगं समर्थविभक्तिः । सोम्यं मधु पिबन्ति । सोममयमित्यर्थः ॥

Indira Gandhi National
Centre for the Arts

पदमञ्जरी

सोममर्हति यः ॥ 'छन्दसि' इत्यधिकाराद्भाषायां सोम्यशब्दस्य साधुत्वं चिन्त्यम् — 'आयुष्मान्भव सोम्येति वाच्यो विप्रोऽभिवादने' इति । केचित्सौम्येति वृद्धिं पठन्ति । सौम्यशब्दो दर्शनीयवचनः सुखादिवत् ॥

मये च ॥ मय इति मयडर्थो लक्ष्यते इति । शब्दे कार्यस्यासम्भवात् । तत्र यथायोगं समर्थविभक्तिरिति । आगते पञ्चमी, विकारावयवयोः षष्ठी, प्रकृतवचने प्रथमा ॥

न्यासः

मतौ च ॥ शब्दे कार्यासम्भवान् मनुष्यशब्देन मत्वर्थो लक्ष्यत इत्याह — मत्वर्थ इत्यादि । मत्वर्थे च प्रत्ययविधानात् प्रथमासमर्थादस्तुपाधिकात् प्रत्ययो विज्ञायत इत्याह — सहस्रमस्य विद्यत इति ॥

सोममर्हति यः ॥ 'तदर्हति' इत्यर्थे ठकि प्राप्ते यो विधीयते । स्वरे विशेष इति । यत्यादाद्युत्तवं स्यात् । यप्रत्यये तु सत्यन्तोत्तत्वं भवति ॥

मये च ॥ रूप्यमयटोऽपवादो योग इति । मय इति मयडर्थो लक्ष्यत इति । शब्दे कार्यासम्भवादिति भावः । तत्र यथायोगं समर्थविभक्तिरिति । तत्रागतार्थे पञ्चमी, विकारावयवयोः षष्ठी । प्रकृतवचने प्रथमेति यथायोगार्थः ॥

मधोः ॥ १३९ ॥

यशब्दो निवृत्तः । मधुशब्दान्मयडर्थे यत्प्रत्ययो भवति । मधव्यान्
स्तोकान् । मधुमयानित्यर्थः ।

वसोः समूहे च ॥ १४० ॥

वसुशब्दात्समूहे वाच्ये यत्प्रत्ययो भवति चकारान्मयडर्थे च ।
यथायोगं समर्थविभक्तिः । वसव्यः समूहः । मयडर्थो वा ।

* अक्षरसमूहे छन्दसः स्वार्थे उपसंख्यानम् * । ओश्रावयेति
चतुरक्षरम्, अस्तु श्रौषडिति चतुरक्षरम्, यजेति द्वचक्षरम्, ये यजा-
मह इति पञ्चाक्षरम्, द्वचक्षरो वषट्कारः — एष वै सप्तदशाक्षर-
श्छन्दस्यः प्रजापतियंज्ञो मन्त्रे विहितः । सप्तदशाक्षराण्येव छन्दस्य
इत्यर्थः । छन्दःशब्दादक्षरसमूहे वर्तमानात्स्वार्थे यत्प्रत्ययः ।

* वसुशब्दादपि यद्वक्तव्यम् * । हस्तौ गृहीतस्य बहुभिर्वसव्यैः ।
वसुभिरित्यर्थः । अग्निरोशे वसव्यस्य । वसोरित्यर्थः ।

नक्षत्राद् घः ॥ १४१ ॥

नक्षत्रशब्दाद्धः प्रत्ययो भवति स्वार्थे । 'समूहे' इति नानुवर्तते ।
नक्षत्रियेभ्यः स्वाहा ॥

सर्वदेवाच्चातिल् ॥ १४२ ॥

पदमञ्जरी

वसोः समूहे च ॥ ओश्रावयेत्यादिकस्याक्षराणि गण्यन्ते, सप्तदशात्मकश्छन्द-
स्योऽक्षरसमूहः । प्रजापतिः प्रजापतिना दृष्टः । हस्तौ पृणस्वेति पृणातिः पूरण-
कर्मा ॥

नक्षत्राद् घः ॥ समूह इति नानुवर्तते इति । तेनानिर्दिष्टार्थत्वात्स्वार्थे प्रत्यय
उत्पद्यत इति भावः ॥

न्यासः

मधोः ॥ मयडर्थे आगते प्रकृतवचने यथायोगं रूप्यमयटोः प्राप्तयोर्यद् विधीयते ।
तत्र मयटो हि 'द्वचक्षश्छन्दसि' इति प्राप्तस्य 'नोत्वद्वर्धविह्वात्' इति प्रतिषेध उच्यते ॥

वसोः समूहे च ॥ अत्रापि मयडर्थे यथायोगं रूप्यमयटोः समूहे त्वणि ठकि च
यद्विधीयते । वसुशब्दोऽप्ययमस्ति देववचनः—वसवो देवा इति, अस्ति च धनवचनः—
वसु धनमिति; तत्र देवतावचनात् समूहविवक्षाया मौत्सर्गिकोऽण् प्राप्नोति, धनवचनत्वा-

सर्वदेवशब्दाभ्यां तातिल् प्रत्ययो भवति, छन्दसि विषये
स्वार्थिकः । सर्वतातिः । देवतातिः ॥

शिवशमरिष्टस्य करे ॥ १४३ ॥

करोतीति करः, प्रत्ययार्थः । तत्सामर्थ्यलभ्या षष्ठी समर्थ-
विभक्तिः । शिवादिभ्यः शब्देभ्यः षष्ठीसमर्थेभ्यः 'करे' इत्येतस्मिन्नर्थे
तातिल्प्रत्ययो भवति । शिवं करोतीति शिवतातिः । शन्तातिः ।
अरिष्टतातिः ॥

भावे च ॥ १४४ ॥

भावे चार्थे छन्दसि विषये शिवादिभ्यस्तातिल्प्रत्ययो भवति ।
शिवस्य भावः शिवतातिः । शन्तातिः । अरिष्टतातिः ।

यतः पूर्णोऽवधिः, अतः परमन्यः प्रत्ययोऽधिक्रियते ॥

इति श्रीजयादित्यविरचितायां काशिकावृत्तौ

चतुर्थाध्यायस्य चतुर्थः पादः

पदमञ्जरी

Indira Gandhi National

शिवशमरिष्टस्य करे ॥ करोतीति कर इति । पचाद्यच् । सामर्थ्यलभ्या षष्ठी
समर्थविभक्तिरिति । सा पुनः कृद्योगलक्षणा कर्मणि । भाषायां शिवतातिप्रभृ-
तीनां साधुत्वं चिन्त्यम् ।

इति श्रीहरदत्तमिश्रविरचितायां पदमञ्जरी

चतुर्थस्याध्यायस्य चतुर्थः पादः

न्यासः

दक्षिणलक्षणवृत् । यथायोगमित्यादीति । समूहे मयङर्थे च षष्ठ्यादिका सामर्थ्यलभ्येति ॥

नक्षत्राद् घः ॥ सर्वदेवान् तातिल् ॥ शिवशमरिष्टस्य करे ॥ भावे च ॥

इति बोधिसत्त्वदेशीयाचार्यश्रीजिनेन्द्रबुद्धिपादविरचितायां

काशिकाविवरणपञ्चिकायां चतुर्थाध्यायस्य चतुर्थः पादः

यत्पञ्चिकानावमिमामासाद्य सुधियः सुखम् ।

तरन्ति काशिकाभोधि स जिनेन्द्रो जयत्ययम् ॥

❀ समाप्तोऽयं चतुर्थोऽध्यायः ❀

IGNCA RAR
ACC. N. 2-402

व्याख्याद्वयसमाश्लिष्टा काशिका विदुषां मुदे ।
काशिकस्वामि-शुक्लाभ्यां प्रणिधानेन संस्कृता ॥



Indira Gandhi National
Centre for the Arts